

Acc. No: 3609
1306

రాధాస్వామి దయాల్ కి దయా
రాధాస్వామి సహాయ్

~~25~~ / 11


R00

సారబచన్

(వచనము)

పరమ్ పురుష్ పూరనధనీ హుజూర్ స్వామిజీ మహారాజ్
వారిచే రచింపబడినది.

రాధాస్వామి సత్సంగసభవారి యనుజ్ఞచే తెనుగు భాషలోనికి
తర్జుమా చేయబడినది.



ప్రకాశకులు :

రాధాస్వామి సత్సంగసభ

దయాల్పూర్, ఆగ్రా

మొదటి కూర్పు]

1970

[1000 ప్రతులు

సర్వస్వామ్య సంకలితము

తొలి పలుకు



సారబచన్ (వచనము) అనేడి యీ గ్రంథములో రాధా స్వామి మతముయొక్క పరమపూజ్య స్థాపకులైన పరమగురు హుజూర్ స్వామిజీమహారాజ్ వారు తమ గృహములో సత్సంగము జరిగించిన కాలములో సెలవిచ్చిన మహోపదేశములు కొన్ని సంగ్రహముచేసి వ్రాయబడినవి. పరమగురు హుజూర్ మహారాజ్ వారి మహోపదేశములను స్వయముగ జతపర్చి సంస్కరించిన పిమ్మట, తమయొక్కయు, పరమగురు హుజూర్ స్వామిజీమహారాజ్ వారి కనిష్ఠసోదరులైన సేథ్ ప్రతాపసింగ్ సాహబ్ గారి యొక్కయు యాజమాన్యమున క్రీ.శ. 1884వ సం॥రములో మొట్టమొదట గ్రంథరూపమున ప్రకటించిరి.

ఆ ప్రకటనసమయమున పరమగురు హుజూర్ మహారాజ్ వారు ఒక వ్యాసమును ఉపోద్ఘాతరూపముగా వ్రాసి దాని నీగ్రంథముయొక్క ప్రథమభాగముగా అచ్చొత్తించిరి. ఇప్పుడుకూడ నీగ్రంథము అవ్విధముననే యున్నది. రాధాస్వామి మతబోధలయొక్కయు, ఈమతముయొక్క పరమపూజ్యస్థాపకుని మహోపదేశములయొక్కయు, సారమంతయు నీవ్యాసములో నిమిడియున్నది.

ఈ మహోపదేశములు, యేవో కొద్దిమాత్రము తప్ప మిగిలిన వన్నియు హిందీ భాషలో నతిసంక్షిప్తరూపమున బహు ధారాశ్రమైన సులభశైలిలో వాక్రుచ్చబడినవి. పరమగురు హుజూర్ స్వామిజీ మహారాజ్ వారి మహోపదేశములు గంభీరోదారభావగర్భితములై సూత్రములవలె మహోసంక్షిప్తములై యద్భుతమైన అర్థగాంభీర్యము

గలియున్నవని ప్రేమసమాచార్ పత్రికలో వరమగురు సర్కార్ సాహబ్ వారు సెలవిచ్చియున్నారు.

సంతుమతమునకును రాధాస్వామిమతమునకునుగూడ ప్రాణాధారభూతమైన మహోత్కృష్టసిద్ధాంతము, అనగా, సద్గురువు మానవరూపములోనున్న సాక్షాద్భగవంతుడనియు, కావుననే రాధాస్వామిమతములోని భక్తుడు సాక్షాద్భగవంతునియెడల నెట్టి భక్తివిశ్వాసములు గలిగియుండునో సద్గురువునందుగూడ నెట్టి భక్తివిశ్వాసములను గలిగి యుండవలెననియు ఈ వచనములలో ననేకస్థలములలో ననేకవిధములుగ నొక్క బోధపర్చబడినది.

హిందీ ఆంగ్లభాషలు రెండును తెలియని ఆంధ్రసోదరీసోదరులకు రాధాస్వామి మతముయొక్క పరమపూజ్యస్థాపకాచార్యులవారి మహోపదేశములను బోధపర్చుకొనుటలో నీయాంధ్రానువాదము వలన సహాయము చేకూరగలదు. రాధాస్వామి సత్సంగసభవారీయాంధ్రానువాదమును ప్రచురింపబూనుటలో ప్రధానోద్దేశ్యమిదియే.

హిందీ మూలగ్రంథములోని శైలియొక్క సరళత్వగాంభీర్యము లీ యాంధ్రానువాదములో నుండనేరవనుట నిస్సందేహమే. అయిన నీయనువాదము నందఱకు సులభముగ బోధపడునట్లు చేయుటకై సాధ్యమైనంతవఱకు ప్రయత్నించబడినది.

సభవారు అధ్యక్షులైన శ్రీ వుప్పలూరి సత్యనారాయణగారికి ఈ తెలుగు తర్జుమాచేసినందుకు కృతజ్ఞత తెల్పుచున్నారు.

దయాల్పాగు, ఆగ్రా

21-9-'70

ప్ర కా శ కు లు.

రాధాస్వామి దయాల్ కి దయ్యో

రాధాస్వామి సహాయ్.

సా ర బ చ న్

పరమగురు హుజూర్ రాధాస్వామి సాహబ్ ¹ వారి

మహోపదేశముల సారాంశము.

వచనము :- ఈ ప్రపంచము నాశమానము. ఇందలి వస్తువులన్నియుగూడ నాశమానములు.

ఏ మానవు డీ ప్రాపంచిక వ్యవహారమును చక్కగ పరిశీలించి ఇదంతయు కల్పితము, అసత్యము, నాశమానము నైనట్లు తెలిసికొని పరమపురుషుని భజన, స్మరణలుచేసి, శరీరమును సఫలముచేసికొనునో, మఱియు నెవరు, ఆ సృష్టికర్త మహాదయతో ప్రసాదించినట్టి, ఈ నరశరీరములోని యుత్తమ వరదానములను ఉపయోగించుకొని అమూల్య తత్త్వవస్తువైన సురత్ ² లేక జీవాత్మ ³ ను దాని నిజస్థానమునకు జేర్చించునో అట్టివానినే బుద్ధిశాలియు, నేర్పరియు నని పేర్కొనదగును.

1. సురత్ లేక జీవాత్మను “రూప్” లేక ఆత్మ అని యందురు. ఇది అన్నిటికన్న నుచ్చతమమైన సత్యనామస్థానము అనెడి రాధాస్వామిధామము నుండి దిగివచ్చి యీ శరీరములోపడి త్రిగుణములు, పంచతత్త్వములు, దశేంద్రియములు, మనస్సు మున్నగువానిచే బంధింపబడిపోయినది. శరీరముతోను, శరీరమునకు సంబంధించిన యితరవిషయములతోను ఆత్మ కేర్పడిన బంధనములను ఆత్మ తనకుతానే వదల్చుకొనుటకు శక్యముకానంతయెక్కువగా అవి

1. ఈ ప్రథమభాగము రాధాస్వామి మతముయొక్క పరమపూజనీయ ద్వితీయాచార్యులైన పరమగురు హుజూర్ మహారాజువారిచే రచింపబడినది. ఈ గ్రంథములో నంతటను వారు స్వామిజీ మహారాజువారిని “హుజూర్ రాధాస్వామి సాహబ్” అను నామముచే పేర్కొనిరి.

2. సురత్ అను హిందీపదము “స్వరత్” అను సంస్కృతపదముయొక్క రూపాంతరము. ఆత్మ ఎల్లపుడు తనయందే రతమై అనగా యేకాగ్రతచేంది యుండును గావున సురత్ అనగా సంతుల పరిభాషలో ఆత్మ యని అర్థము.

3. జీవాత్మయనగా, ఆత్మ జడముతో బద్ధమైయున్న చైతన్యవస్థకు పేరు. అందుచే నీ పదము ఆత్మకు నామాంతరముగా ప్రయోగింపబడుచున్నది.

కఠినతరమైపోయినవి. ఈ బంధనములనుండి వదల్చుకొనుటయే మోక్షమని చెప్పుదురు. ఆత్మకు ఇంద్రియములతోను, తత్త్వములతోను, మనస్సుతోను, అంతర్మబంధనములను, ప్రాపంచిక సదాగ్రములతోను, కుటుంబముతోను, బంధువులతోను బాహ్యబంధనములను ఏర్పడినవి. అత్త, లేక జీవాత్మ యీరెండువిధములైన బంధనములలోపడి తన నిజస్థానమును పూర్తిగ మఱచి పోవునంత యధికముగా చిక్కుకొనిపోయి ఇప్పుడు పరిపూర్ణసద్గురువుయొక్క దయాకటాక్షములులేనిదే దాని అసలుస్థానమును తిరిగి చేరుకొనలేనంతదూరమున తన స్వస్థానమునుండి వేటువడిపోయెను. ఇప్పుడు మానవుని కర్మస్వ మేమనగా తన ఆత్మను తన మూలస్థానమునకు అనగా భండారమైన సత్యనామ వదము, లేక రాధాస్వామిధామమునకు చేర్చుటయే. ఆ పనిని నెఱవేర్చునటకు ఆత్మకు ఈ లోకములోని సుఖదుఃఖములు, కష్టములనుండియు విముక్తి సాధ్యము కానేరదు.

2. ఈ ఆత్మను ఏవిధముగనైనను దాని నిజధామమునకు జేర్పించవలయు ననియే సమస్తమతములయొక్క ముఖ్యోద్దేశ్యము, బోధయు నైయున్నది. ప్రాచీనకాలపు మహాత్ములగడఱును బోధించినమార్గముగూడ నిదియే. ఆధ్యాత్మికసాధనల సభ్యాసముచేసి, బాహ్యభ్యంతరబంధనములను స్థూలసూక్ష్మ కారణబంధనములను తెగించివేసి తనమనస్సునీ ప్రపంచమునుండి సంబంధరహితముగ జేసికొని, తనఆత్మను దాని మూలస్థానమునకు జేర్పించిన మహాపురుషుడే పరిపూర్ణసిద్ధుడుగ పరిగణింపబడును. ఆ యున్నతోన్నతస్థానమును జేరుకొన్న మహాపురుషులనే పరిపూర్ణపురుషులనియు, సిద్ధపురుషులనియు, నిజభక్తులనియు, భగవత్ప్రేమాతురులనియు, పూర్ణజ్ఞానులనియు, పరిపూర్ణసాధువులనియు చెప్పు వచ్చును. కాని స్వయముగ నా మూలస్థానమును పొందకుండగను, అందు లకై యెట్టి అభ్యాసమును చేయకుండగను ఉండి, సిద్ధపురుషులమహిమాగానము చేయుచు వారిగ్రంథముల పఠనపాఠములుమాత్రమే జరిపించువారిని పండితులనియు, విద్వాంసులనియు మాత్రమే పేర్కొనవలయును.

3. సమస్తమతములలోని ఆచార్యులు, మహాత్ములు, అవతారపురుషులు, ప్రవక్తలును ఆధ్యాత్మికాభ్యాసముచేసి అంతర్మమున మూలస్థానమును జేరుకొనుటకు ప్రయత్నించినవారే కాని, అట్టివారందఱు నా మూలస్థానము వలకు జేరుకొనలేదు. అందులో చాలమంది ప్రథమస్థానమువలకుమాత్రమే జేరుకొనిరి. మఱికొందఱు ద్వితీయస్థానమును, అరుదుగ కొద్దిమంది సాధు

పులు, భక్తులునుమాత్రమే తృతీయస్థానమును పొందగలిగిరి. కేవలము సంతమహాపురుషులుమాత్రమే పంచమస్థానమైన సత్యనామస్థానమును, మఱియు వారిలో నరుదుగ నేయొక్కరోమాత్రమే ఆష్టమస్థానమైన రాధాస్వామి ధామమును పొందగలిగిరి. సృష్టికి ఆరంభమునందు ఈ ధామమునుండియే ఆత్మలు క్రిందికి దిగినవి. అట్లు ఒక్కొక్కలోకమునుండి దాని క్రిందిలోకమునకు దిగుచురాగా అవి సత్యలోకము మున్నగు మధ్యలోకములనుండియే దిగివచ్చినట్లపభ్రమ గలిగెను. సత్యలోకమునకు క్రిందిలోకములవలకు మాత్రమే సిద్ధి పొందినవారు తాము చేరుకొన్నలోకమునుండియే ఆత్మలు ఆదియందు దిగి వచ్చినవని తలచుకొనుచుండిరి. అట్టివారికి పరిపూర్ణ గురువు లభ్యముకానందువలన వారు తాముపొందినలోకమునే ఆత్మల కాదిభండారముగను, ఆ లోకాధిపతి నే దాని క్రిందిసృష్టికంతకును అధిపతిగను సృష్టికర్త గను నిర్ణయించుకొనుచుండిరి. అందుచే వారు ఇతరులకు ఆ లోకాధిపతికే ప్రాజ్ఞోపాసనలు చేయుడని బోధపఱచుచు, ఆ లోకాధిపతియందే పరమసర్వేశ్వరుడను భక్తిభావము గలుగజేయుచుండెడివారు.

4. రాధాస్వామిధామము ఈ సృష్టికంతకు సర్వోన్నతధామమనియు రాధాస్వామినామము నిజమైన భగవంతుడు, జగత్సృష్టకు నైన పరమపురుషుని నామమనియు నిపుడు తెలిసికొనవలసియున్నది. ఈ ధామమునుండి రెండు స్థానములుక్రిందుగా సత్యనామస్థాన మున్నది. దీనినే సంతమహాత్ములు సత్యలోకమనియు, సత్యఖండమనియు, సారశబ్దమనియు, సత్యశబ్దమనియు, సత్యనామమనియు, సత్యపురుషుడనియు పేర్కొనుచుండిరి. దీనినిబట్టి సత్యలోకము రాధాస్వామిధామము ననెడి ఈ రెండుస్థానములును యథాక్రమముగా సంతలకును, పరమసంతులకును విశ్రాంతస్థానములని తేటపడుచున్నది. కావుననే సంతులు మిగత సిద్ధపురుషులందరికన్న నుత్తమతరగతికి చేరినవారని చెప్పవలసియున్నది. ఈ రెండుస్థానములలో మాయగాని, మనస్సుగాని లేవు. క్రింది సమస్తలోకములును సృష్టిమంతమును ఈ రెండుస్థానములచే నావరింపబడియున్నవి అనగా, యావత్తు సృష్టియు పీనికిక్రిమగను పీని యావరణలోను ఉన్నది. రాధాస్వామిపదము అపారము, అనంతము, అనాదియునై, మిగత లోకములన్నియు దినినుండియే ప్రకటితమగుటచే నీ ధామమును 'అకమా' అనియు (అనగా వర్ణింపశక్యముగా ఉంది) అనాది (నామరహితము, అనియు) నందురు. దీనినే నిజమైన "లామకాన్" (అనగా అది యొక్కలోకమని చెప్పుటకు వీలులేని స్థానము) అని చెప్పుదురు.

5. సాధువులు, జ్ఞానులు, భక్తులు, అవతార పురుషులు, ప్రవక్తలును, ఇంక నితర మహాత్ములును, ఎవరెవరు మూలస్థానమువరకు చేరుకొనలేదో అట్టి వారందఱును సంతులపదవి కంటే తక్కువపదవికి చెందినవారని యిప్పుడు తెలిసికొనదగును. వారు మార్గమధ్యములో నొక్కొక్కస్థానములో నొక్కొక్క రుండిపోవుటచే నెవరెవ రేయే స్థానమును చేరుకొనిరో వారాయాస్థానమునే ఆఖరిస్థానముగను, ఆయధిపతినే అనంతపురుషుడు, అపార పురుషుడుననియు భావించుకొనుచు, ఆ స్థానాధిపతినే పూజింపుడని యుపదేశించెడివారు. అందు వలననే ప్రపంచములో వివిధమతము లేర్పడినవి. ఏలనన, పరమసర్వేశ్వరుడు తన సర్వశక్తిమత్వము మూలమున సృష్టిలోని ప్రతిలోకమును తననిజస్థానమున కొక ప్రతిబింబముగా, అనగా ఛాయారూపముగా సృజించుటచే క్రిందిసృష్టి లోని లోకములలోని ఆనందము, పరిస్థితులును కొంతవఱకు మూలధామములో వలెనే యుండుచున్నవి. కాని క్రిందిలోకములలోని ఆనందము, పరిస్థితులకును మూలధామములోని ఆనందము, పరిస్థితులకును విశిష్టతలోను, అనుభవకాల పరిమాణములోను, చాలవ్యత్యాసముగలదు. ఇంతియగాక, నీ లోకముల లోని సృష్టికూడ వెవ్వేలు విధములుగనుండి క్రమ క్రమముగ పై లోకములకు వెళ్లినకొలది సూక్ష్మము, అతి సూక్ష్మము, మహా సూక్ష్మముగను, నిర్మలము, అతినిర్మలము, మహానిర్మలముగను మారుచుండును కాని ఈలోకములన్నిటిని చివరవఱకు చూచినవానికి మాత్రమే యీ తారతమ్యము గోచరముకాగలదు. లేదో నెవరేలోకమును పొందిరో వారాలోకాధిపతియొక్క తేజస్సు స్వరూపముచూచి ఆయధిపతియే అనంతము, అపారమునైన పరమసర్వేశ్వరుడు సాక్షాత్పరమంతుడునని ప్రకటింపసాగుదురు. ఈ లోకములలో నేలోకముయొక్క అధిపతి నైనను దర్శించినపురుషుడు, మైదుట చిపోపునంతటి ఆనందసంతోషములలో మగ్నమైపోవును. అతని కప్పుడుకలిగెడి ప్రేమ సంతోషపరవశత్వము వర్ణనాతీతమైయుండును.

6. ఆత్మ ఊర్ధ్వలోకములలో చేరుకొన్నపుడు, దానికి కలిగెడి అనుభవ పరిస్థితులు వెవ్వేలులోకములలో వెవ్వేలువిధములుగ నుండును. ఏ స్థానమును చేరుకొన్నవానికి ఆస్థానాధిపతియే, అందుకు క్రిందిలోకములన్నిటిలోను వ్యాపించినట్లుగను, ఆక్రింది లోకములసృష్టికంతకు నాధారభూతుడుగను కన్పట్టుచుండును. ఉదాహరణార్థము ఎవరైన మొట్టమొదటిస్థానమునుగాని ద్వితీయ స్థానమునుగాని పొంది అంతటితోనే ఆగిపోయినయెడల అతనికి ఆస్థానాధిపతియే క్రిందిసమస్తలోకములకు సృష్టికర్తగను, ఆ లోకములందంతట వ్యాపకుడుగను

కన్పట్టి క్రిందిలోకముల సృష్టియంతయు నాస్థానాధిపతివలననే యుత్పన్నమై ఆ యధిపతియొక్క ఆధారసహాయములవలననే నిలబడియున్నట్లు గోచరమగును. అందుచే నట్టిసిద్ధపురుషుడు ఆలోకాధిపతినే పరమపురుషుడుగ భావించి తన శిష్యులకును, తనవద్దకువచ్చినవారికిని, ఆస్థానమునకే భక్తిపూజలు సల్పవలయు నని యుపదేశము నిచ్చునుగాని, దానిపై స్థానములవిషయమే అతనికి తెలియదు. ఏలనన, దానిపై స్థానముల రహస్యము నొక్కసంతసద్గురువుదప్ప మఱెవ్వరు నెరుగరు. అతనికి సంతసద్గురువు లభింపలేదు. లభించియుండినచో నతడు గూడ తన శిష్యులకు ముందులోకముల రహస్యములను ప్రకటించి హరి నామార్గమునందు ప్రవర్తింపజేసి యుండెడివాడు.

ఇందు మూలముననే తనఆంతర్యమున మొదటి స్థానమునుగాని, రెండవ స్థానమును లేక మూడవ స్థానమునుగాని జేరుకొనినట్టి ప్రతియొక్కరిని అంత్యస్థానముజేరుకొనిన పరిపూర్ణ సిద్ధులుగ నెంచుచుండుట జరుగుచున్నది. కారణమేమనగా ప్రథమస్థానమును పొంది సంతమాత్రముననే సాధకునకు సమస్తశక్తులు చేకూరునుగావున నతనికిగల శక్తులు, మహిమలమూలమున నతనిని పరిపూర్ణునిగను, మహాత్మునిగను లోకులు మన్నింపదొడగుదురు. మఱియు పైన చెప్పిన మండలములు క్రిందిసృష్టిలోని లోకములకన్న చాలయున్నతమైనవనియు, నామండలములను బొందిన మహాత్మునిలో నీప్రపంచసంబంధమైనట్టిగాని శరీరసంబంధమైనట్టిగాని మాలిన్యము పూర్తిగ నశించిపోవుననియు చెప్పటలో నెట్టిసందియముకూడ లేదు.

7. సత్యఖండము, సత్యలోకము, అను నామూలరములచే ప్రఖ్యాతమైన సత్యనామస్థానము మహోన్నతమండలమనియు, నది సంతమహాత్ములుండు స్థానమనియు పైన చెప్పియున్నాము. దానిపైన నింకను మూడు ఉత్తమ మండలములున్నవి. కాని ఇంతవఱకు నేసంతమహాత్ములుగూడ వాని రహస్యమును బయలుపఱచలేదు. ఇప్పుడు పరమపురుష రాధాస్వామీదయాళురు జీవులపై మహాదయతో నాస్థానములను సంపూర్ణ వివరములతో ప్రకటపఱచి, సమస్తలోకములకు నాదిభండారమైనట్టియు, సర్వోన్నతమైనట్టియు పరమసంతుల నిజస్థానమైనట్టియు, మూలస్థానమగు రాధాస్వామీపదము యొక్క రహస్యమునుగూడ అత్యంతదయతో ప్రకటించిరి. ఈస్థానమునుండియే ప్రప్రథమములో జీవాత్మ క్రిందికి దిగివచ్చెను. దీనిక్రిందనున్న లోకములన్నియు గూడ, జీవుని అవరోహణ మార్గములోని మజలీలే. ఇప్పుడు సురత్ అనగా జీవాత్మ శరీరములో సహస్రదశకములమునకుక్రింద స్థావరముగనుండి, దాని

తేజస్సును శక్తిప్రభావమును శరీరమంతటను వ్యాపింపజేసి మనస్సు ఇంద్రియములద్వారా శారీరిక మానసికకార్యములన్నిటిని నెఱవేర్చుచున్నది.

8. మనస్సులు రెండు: ఒకటి బ్రహ్మాండీ మనస్సు, అనగా, బ్రహ్మాండమునకు సంబంధించిన మనస్సు. రెండవది పిండిమనస్సు, అనగా, పిండాండమునకు సంబంధించిన మనస్సు. బ్రహ్మాండీ మనస్సుయొక్క స్థానములు త్రికుటియు, సహస్రదళకమలమును, దీనినే బ్రహ్మ, పరమేశ్వరుడు లేక, పరమాత్మయనియు, దేవుడనియు నందురు. పిండిమనస్సు అనగా వ్యక్తిగత మనస్సుయొక్క స్థానములు మానవశరీరములో నేత్రద్వయమునకు వెనుకను, హృదయచక్రమందును ఉన్నవి. జీవాత్మయొక్క సహాయముతో నీ పిండి మనస్సు ప్రాపంచిక కృత్యములన్నింటిని నెఱవేర్చును. జీవాత్మకు మనస్సు నెడల మహాగాఢప్రేమ యేర్పడిపోవుటచే మనస్సుతోపాటు జీవాత్మయొక్క వృత్తికూడ అధోముఖమైపోయెను. అనగా క్రింది స్థానములవైపునకే పూర్తిగ తిరిగిపోయియున్నది. మనస్సు, ఇంద్రియములు, మున్నగువానికి తమ తమ కృత్యములను నెఱవేర్చు శక్తియంతయు జీవాత్మవలననే చేకూరుచున్నది. సురత్ లేక జీవాత్మ తనస్వస్థానమువైపున కభిముఖమైనచో అనగా తనవృత్తిని స్వస్థానమువైపునకు మఱల్చినచో, తాకికపదార్థములవైపునకు దానియభిముఖత్వము తగ్గిపోయి నివృత్తికి అనగా మోక్షమునకు తోవచూపట్టును. ఎవని ఆత్మయైనను బ్రహ్మాండీమనస్సుయొక్క స్థానములకు ఊర్ధ్వముగనున్న తనస్వస్థానమగు సత్యలోకమందు ప్రవేశించినపుడు అతనికి స్థూల, సూక్ష్మ, కారణబంధనములును, శరీరము, మనస్సు, ఇంద్రియములకు సంబంధించిన బంధనములును సంపూర్ణముగా నశించిపోయి, అతడు తనతాకికప్రవృత్తిని ముఖ్యావసరమైనంతవఱకే పరిమితమగునట్లు చేసికొని, తనకెప్పుడు కావలెనన్న నాతత్త్వణమే దానిని ముగించివేయగల్గునట్లు పూర్ణ స్వాతంత్ర్యము గల్గియుండును. పర్యవసానమేమనగా సురత్ అనగా జీవాత్మ, స్థూల, సూక్ష్మ, కారణదేహములతో అనగా శరీరము, మనస్సు, ఇంద్రియములతో తనకు స్థాపితమైన బంధనములను త్రెంచుకొనిగాని, శిథిలముచేసికొనిగాని, పిండబ్రహ్మాండదేశములకు సంబంధించిన మలినస్థానములను విడచి, తనస్వస్థానమువైపునకు మఱలి బ్రహ్మాండీమనస్సును దాటి పైకి వెళ్లువఱకు జడచైతన్యములగ్రంథి విడిపోనేరదు. జడపదార్థములనగా శరీరము, మనస్సు, ఇంద్రియములు, సమస్తప్రాపంచికవ్యాపారములు, ఇంద్రియభోగములు మున్నగునవి. ఆత్మసూక్ష్మమైనదియు, చేతనస్వరూపమైనదియు.

దియు. ఈ రెండింటియొక్క సమ్మేళనకే గ్రంథియనిపేరు. కావున నీ ముడి విడిపోవువఱకు, అనగా మాయతో సమ్మేళనము పోవువఱకు మోక్షము ఉండనేరదు, ఆశా¹త్పష్టలకు నాశము కలుగనేరదు.

9. అభ్యాసముయొక్క ప్రభావమువలనను, మఱియు సాధ్యాత్మికమార్గమున కొంతదవ్వేగుటమూలమునను, ఆశాత్పష్టలప్రాబల్యము కొంతతగ్గి, కొలదికాలమువఱకు నవి నిజముగ నణచివేయబడినట్లును నశించిపోయినట్లునే కనబడవచ్చునుగాని నిజమున కవి అభ్యాసియాత్మ సత్యలోకములో ప్రవేశించునంతవఱకుపూర్తిగ నిర్మూలము కానేరవు. ఏలనన, సాధకుని ఆత్మ సత్యలోకమునకుచేరికుండినచో, బ్రహ్మాండీమనస్సు, మాయల ప్రభావము తీవ్రముగా కలిగినపుడును, విషయభోగములు, వాని యానందములు, నతనిపై నెక్కుడు వ్యామోహము కలుగజేసినపుడును, ప్రథమస్థానమైన సహస్రదశకమలమువఱకుగాని, రెండవస్థానమైన త్రికుటికవఱకుమాత్రమేగాని సిద్ధిపొందినసాధువు కాపుదల తప్పిపోయి, భ్రష్టుడైపోవుట కవకాశము గలదు. పిమ్మట నతడు వెంటనే మెలకువ తెచ్చుకొని, భోగములనుండి విముఖుడై, అభ్యాసముచేసియు, గురుకటాక్షమును పొందియు, తిరిగి తన మొదటిస్థానమునకు చేరుకొనినను జేరుకొనవచ్చును. కాని, మధ్యకాలములో నతడు పతితుడాయెననుటలో సందేహమేమియు లేదు. కావున అభ్యాసియైన భక్తుడు, తనఆత్మను ఆశాత్పష్టలుగాని ఇహపరలోకములకు సంబంధించిన భోగవాసనలుగాని లేశమాత్రమైనను కానరానట్టియు, కేవలము పరమపురుషులు, సర్వసమర్థులునైన రాధాస్వామీదయాళుని దర్శనానందవిలాసలు తప్ప మఱెద్దియులేనట్టియు, ఉన్నతోన్నతస్థానమునందు ప్రవేశపెట్టుట యవసరము. అప్పుడే యతడు మాయయావరణమునుండి అతిక్రమించినవాడై, యెట్టి మేమటిపాటులో పడిపోకుండ సురక్షితముగనుండగలడు. అట్టివానికే సంతోషదవి లభ్యమైనట్లు చెప్పవలెను. గొప్పగొప్ప అవతారపురుషులు, ఋషీశ్వరులు, మునీశ్వరులు, ఔలియాలు² ప్రవక్తలును వారివారి కాలములలో మాయయొక్క దుష్ప్రభావమున కప్పటప్పట లోనై

1. సృష్టికీర్పూర్వము కొన్ని ఆత్మలకు మాయతో కలియవలెననెడి ప్రవృత్తి లేక వాసన యుండుటచే నవి యీ మాయాదేశమునకు దిగివచ్చినవి. దాని పర్యవసానముగా పుత్రేషణ, ధనేషణ, అన్నపానాదులకొరకు కోరికలు, ఇత్యాదితృష్ణ లుద్భవించినవి. మొదటిప్రవృత్తి లేక వాసననే ఆదికర్మ అనిగూడ చెప్పవచ్చును. ఇచ్చట “ఆశా” అనుపదము ఆత్మలయొక్క ఆది ప్రవృత్తియైన మాయాసమ్మేళనవాసన యను నర్థములో ప్రయోగించబడినది.

2. ఔలియాలు అనగా భగవంతునితో సామీప్యగతి సాధించుకొన్న సిద్ధపురుషులని యర్థము.

తాత్కాలికముగ తమగతిని మఱచిపోయి పదభ్రష్టులైనట్లు చెప్పబడుటకు కారణమిదియే. ఉదాహరణార్థము నారదుడు, వ్యాసుడు, శృంగిబుషి, పరాశరుడు, బ్రహ్మ, మహాదేవుడు మున్నగువారి కథావిషయములను గమనించ వచ్చును. ఆ విషయములన్నియు వివిధగ్రంథములలో ప్రస్తుతమై యుండుట చేతను, కొంతవఱ కండఱకును తెలిసినవేయగుటచేతను, వానివివరణ మిచ్చట యనవసరమని తలంచుచున్నాము.

10. పైన సూచించినవిషయములను బట్టి, వారందఱును మాయకు పూర్ణముగ దాసులై పోయిరనిగాని, పారమార్థికముగా పూర్తిగా పతితులై పోయిరనిగాని, చెప్పట మా అభిప్రాయముగాదు. మాయద్వేషమేమనగా, మాయ తన ప్రభావముచే నట్టినారిని మోసముచేసినదని చెప్పటమాత్రమే. అందుకు కారణమేమనగా వారు నిస్సంశయముగ నున్నతస్థానములనే పొందిరి గాని, మాయయొక్క ఆవరణకు అతీతమగు స్థానమువఱకు జేరుకొనలేదు. సత్య నామము రాధాస్వామీనామములయొక్క దేశమే అట్టి మూలధామమని తెలిసి కొనవలయును. ఇప్పుడు ఆత్మయొక్క అవరోహణక్రమములో మజిలీలపూర్ణ వివరము లీక్రింద చెప్పబడును. వానినిబట్టి ఆత్మయొక్క మూలస్థాన మెంత దూరముగను ఉన్నతముగను ఉన్నదో, అవతారములు, ప్రవక్తలు, ఔలి యాలు మున్నగువా రేయేస్థానములనుండి వచ్చిరో, ఏయేస్థానములవఱకు సిద్ధి పొందిరో అనువిషయములు సంపూర్ణముగ విశదము కాగలవు.

11. అన్నిటికన్న నున్నతమును, అన్నిటికన్న పెద్దదియు, నొక లోకమని చెప్పటకు సాధ్యముకానిదియు, మొట్టమొదటిదియు నగు మూల ధామము రాధాస్వామీ అనియు, అనామియనియు, అకహ (అనగా వర్ణింప శక్యముగానిది) అనియు పేర్కొనబడుచున్నది. ఇది సమస్తమునకు ఆది యును, అంతమునుకూడనై యుండి, సమస్తమును చుట్టియున్నది. అనగా, ఈ ధామముయొక్క దయయు, ఇచ్చటి శక్తియునే సర్వేసర్వత్ర అంశరూప మున వ్యాపించి కార్యములను సాగించుచున్నవి. సృష్ట్యాదియందీధామము నుండియే ఉద్భవవలె నొకసంచలనము (దీనినే హిందీభాషలో “మాజ్” అందురు) బయల్పడలి క్రిందికి శబ్దరూపముగా దిగెను. ఈస్థానము పరమ సంతులస్థానము. ఈ స్థానమును సంతులలోగూడ నరుదుగ కొద్దిమందిమాత్రమే చేరుకొనిరికాని, మఱెవ్వరు జేరుకొనలేకపోయిరి. ఇచ్చటకు చేరుకొన్నవారినే షరమసంతులని పేర్కొందురు.

12. రాధాస్వామి ధామమునుండి క్రిందికి, రెండులోకములను విడిచి దిగినచో సత్యలోకము వచ్చును. సత్యలోకము మహావ్రశాంతవంతము, నిర్మలము, పవిత్రమునై యుండి, పూర్తిగ చైతన్యమయ్యై యున్నది. క్రిందిస్థితి కంతకు నాద్యంతములు, సత్యలోకమే. ఈ లోకమునుండి రెండుఅంశలు బయల్పడలి క్రిందిలోకము లన్నిటిలోనికి దిగి వ్యాపించినవి. సంతమతములో, ఈ లోకాధిపతి నే నిజమైన ప్రభువనియు, సృష్టికర్తయనియు చెప్పుదురు. సత్య శబ్దము ఈ లోకమునుండియే ఆవిర్భవించెను. ఈ శబ్దమును మహానాదమనియు సారశబ్దమనియుకూడ చెప్పుదురు. ఈ స్థానముయొక్క అధిష్ఠానదేవత నే సత్య పురుషుడు, ఆదిపురుషుడు అనికూడ పేర్కొందురు. ఈలోకాధిపతి అజరామరుడు, అవినాశియు, సదాస్థాయీయు, నిర్వికారుడును. సంతమహాత్ము లీపురుషుని యవతారస్వరూపులే. ఈస్థానము దయాళువుపురుషుని లోకము. ఇచట నెల్ల పుడు దయాకటాక్షములును, ఆనందాతిశయమును దప్ప మత్తెన్నియు గానరాదు. ఈస్థానమున ననంతసంఖ్యాకమైన హంసలు అనగా, ప్రేమ పూరితనిర్మలాత్మలు అనగా భగవద్భక్తులు, బెవ్వేలు కేంద్రములలోనుండి సత్యపురుషుని దర్శనానందము ననుభవించుచు నమృతాహారము భుజించుచు నుందురు. అచ్చట క్రోధము, దండన, దుఃఖము, సంతాపము, పుణ్యపాపములు, కాలకర్మలయొక్కయు జాడకూడ కానరాదు. అందువలననే ఈపురుషుని దయాళువు కృపాళువునని యందురు. వాస్తవమైన సంపూర్ణసిద్ధులగు శక్తిర్లు ఈస్థానమును “హూత్” అని పేర్కొందురు. ఆత్మ రాధాస్వామి పదమునుండి దిగిన పిమ్మట మొట్టమొదట నది ఈస్థానమందే ఆగి, తిరిగి క్రిందికి దిగిపోసాగెను. రాధాస్వామిదయాళుని చరణములందు దృఢవిశ్వాస ముంచుకొని, వారిపదప్రాప్తి ఆదర్శముగ చేసికొని, ఎవరు క్రిందిలోకములన్నిటిని దర్శించుకొనుచు నీ సత్యలోకమును జేరుకొందురో, అట్టివారే రాధాస్వామి పదమునుగూడ తప్పక పొందగలరు. కాని మతొకవిధముగ నెవరును రాధాస్వామి ధామము జేరుకొనలేరు. అందువలననే సంతలు ముఖ్యముగ సత్యపురుష రాధాస్వామివారి ఉపాసన చేయుదురు. సంతల ఇష్టదైవమును భగవంతుడును సత్యపురుష రాధాస్వామి. ఈ స్థానమును జేరుకొన్నవారినే సంతలనియు సద్గురువనియు పేర్కొందురు. మతెవరును సంత సద్గురుపదవి కధికారులు కానేరరు.

13. సత్యలోకమునకుక్రింద రెండులోకములు దిగువన దశమద్వారము లేక సున్నలోకమున్నది. ఆత్మ సత్యలోకమునుండి దిగి, ఇచ్చటనే ఆగి, తిరిగి

ఇచ్చటనుండి బయల్దేరి, బ్రహ్మాండమందు వ్యాపించి. తిరిగి పిండదేశములోనికి దిగిపోయెను. ఈస్థానమునే సంతులు ఆత్మపదమనియు, ఘోష “హాహూత్” పదమనియు పేర్కొందురు. ఆత్మ పంచతత్త్వములనుండియు, త్రిగుణముల నుండియు, స్థూల, సూక్ష్మ, కారణశరీరములనుండియు వేతై అనగా, నిర్గుణమై యీస్థానమును జేరుకొన్నపుడు దానికి పరమపురుషుని భక్తిసేయుటకధికారము ప్రాప్తించును. అది ఇచ్చటనుండి ప్రేమబలముతో ముందు సత్యలోకమును పొంది. తిరిగి అచ్చటనుండి రాధాస్వామి పదమును జేరుకొనగలడు. ఈస్థానమును పొందినవానిని రాధాస్వామినుతములో అనగా సంతమతములో పరిపూర్ణ సాధువని పేర్కొందురు. ఈస్థానములో కూడ హంసలు అనగా భగవత్ప్రేమపూరితమైన ఆత్మల సమూహములు నివసించుచు, అమృతాహారమును భుజించుచు మహానందమగ్నతావస్థలో నుండును. దీనినే పారబ్రహ్మపదమనికూడ చెప్పుదురు. ఈస్థానమునుండియే పురుషుడు, ప్రకృతియు నావిర్భవించిరి.

14. నున్న లేక దశమద్వారమునకు క్రిందుగా త్రికుటిస్థానము కలదు. దీనికి గగనమని నామాంతరముగూడ కలదు. ఈస్థానమునే బ్రహ్మపదమనియు ప్రణవస్థానము, అనగా ఓంకారస్థానమనియు కూడచెప్పుదురు. నిజమైన ఘోష ఈస్థానమునే “అర్చ అజీమ్” అనియు “ఆలమ్ లా హూత్” అనియు పేర్కొందురు. యోగీశ్వరులును, నిజమైన పరిపూర్ణజ్ఞానులు, నీలోకమువలకు చేరుకొనిరి. త్రిగుణములును, పంచతత్త్వములును, మహాసూక్ష్మరూపములో నీస్థానము నుండియే ఆవిర్భవించినవి. వేదములు, ఖురాను, జైనుల ఆదిపురాణము, ఇంక నితర పవిత్రగ్రంథములును ఈస్థానమునుండియే యుత్పన్నమైనవి. సమస్త సృష్టియొక్క సూక్ష్మపదార్థమును, శక్తి లేక ఈశ్వరమాయయు, నీస్థానము నుండియే ప్రకటమైనవి. శ్రీరాముడు, శ్రీకృష్ణుడు, వ్యాస, వశిష్టాదులవంటి యోగీశ్వరులు, జైనుల ఋషభదేవుడును, ఈస్థానమునుండియే అవతరించిరి. ఈస్థానమును మహాకాశమనికూడ అందురు. చైతన్యప్రాణము (అనగా శరీరములోని పంచప్రాణములకు ఆధారమైన శక్తి) కూడ ఇచ్చటనుండియే ప్రకటమయ్యెను. ఈస్థానాధిపతిని ప్రాణపురుషుడు అనియు “ఖుదాయ్ అజీమ్” (అనగా అన్ని దేవులకు పైదేవుడు) అనియుకూడ పేర్కొందురు. ఈ అధిపతినే సంతులు బ్రహ్మాండీ మనస్సు అనిచెప్పుదురు.

15. దీనికింద సహస్రదశకమలమనెడి లోకము కలదు. ఈలోకాధిపతిని నిరంజనజ్యోతి, శివశక్తి, లక్ష్మీనారాయణ, నారాయణజ్యోతి, శ్యామసుందర్

అర్చ, ఖుదా, అను నామములతో పేర్కొందురు. సంతమతములో సాధకు లచే మొట్టమొదట నీ స్థానముననే సాధనచేయించబడును. ద్వితీయశ్రేణికి చెందిన అవతారపురుషులందఱును, ప్రథమశ్రేణికిచెందిన ప్రవక్తలును, ఔలి యాలు మున్నగువారును, ప్రథమశ్రేణియోగులును, ఈ స్థానమునుండియే ప్రకటమై, ఈ స్థానమునందే తిరిగి చేరుకొందురు. సంతలు, ఫకీర్లును, దీనినే నిజమనస్సు అని పేర్కొందురు. ఈ స్థానమునుండియే తత్త్వములకు సంబంధించిన తన్మాత్రాలు¹ మొదట ప్రకటమై ఆ తరువాత స్థూలతత్త్వములు², నిందియములు³, ప్రాణములు⁴, ప్రకృతులును⁵ బయల్పడలేను. ఈ లోకముయొక్క ప్రతిబింబము “నుక్తేనుబేదా”⁶ మీద లేక తిల్మీద అనగా నేత్రద్వయమునకు వెనుకనున్న తృతీయనేత్రముమీద మొదట ప్రతిఫలించి, పిమ్మట నేత్రద్వయములోనికి దిగెను. జాగ్రదవస్థలో జీవాత్మ యుండెడి స్థానము ఈ తృతీయనేత్రము. సహస్రదళకమలమునుండి చిదాకాశము (దీనిని కొందఱు జ్ఞానులు బ్రహ్మయని పేర్కొందురు) ప్రకటమై శరీరమందంతటను అనగా పిండమందును మరియు సహస్రదళకమలస్థానమునకు క్రిందనున్న సృష్టిలో నంతటను వ్యాపించెను. ఈ చైతన్యాకాశముయొక్క శక్తియే సహస్రదళకమలమునకు క్రిందిసృష్టిలో ప్రకాశించుచున్నది, అనగా, ఈ చైతన్యరూపమైన ఆకాశముయొక్క ప్రభావమే, క్రిందిసృష్టిని చైతన్యవంతముగ చేయుచున్నది. సృష్టిలోని ఉన్నతలోకముల వివరణము ఇంతటితో సమాప్తము. ఈ స్థానమునకు క్రింద బ్రహ్మ, విష్ణు, మహాదేవుల లోకము గలదు. ఈ దేవతలు చైతన్యాకాశరూపము గలిగియుందురు. సంతలు, ఫకీర్లును, జీవాత్మను ముందుగా నేత్రస్థానమునుండి సహస్రదళకమలమున కారోహింపజేయుదురు. ఇది తప్ప ఊర్ధ్వలోకములకు పోవుమార్గము వేటొకటిలేదు.

1. అయిదుజ్ఞానేంద్రియములకు అనురూపముగా అయిదు తన్మాత్రాలున్నవి. ఒక్కొక్క జ్ఞానేంద్రియములోని తన్మాత్ర ఒక్కొక్క తత్త్వమునకు సంబంధించి యుండును.

2. పృథివి, నీరు, అగ్ని, వాయువు, ఆకాశము, అను నీ అయిదును స్థూలతత్త్వములు.

3. త్వష్క్, చక్షువులు, శ్రోత్రములు, జిహ్వా, ఘ్రాణములు, ఈ అయిదును జ్ఞానేంద్రియములు.

4. ప్రాణ, అపాన, హ్యన, ఉదాన, సమానములు అని ప్రాణములు అయిదు.

5. ప్రకృతుల సంఖ్య ఇరువదియైదు. పంచతత్త్వములతో, త్రిగుణములకును, జ్యోతినిరంజను లిరువురును గలిగెడి సమ్మేళనచే $5 \times 5 = 25$ ప్రకృతు లుత్పన్నమైనవి.

6. నూఫీలు ఆజ్ఞాచక్రమును “నుక్తేనుబేదా” అని పేర్కొందురు.

16. ఈ స్థానము (సహస్రదశకమలము)వలకే శబ్దము లేక అనహదనాదము విరాజిల్లు లోకములున్నవి. సత్యలోకమునుండి సహస్రదశకమలమువలకు నున్న లోకములు అయిదింటికి అయిదు శబ్దములు వేటువేటుగనున్నవి. పరిపూర్ణ సిద్ధ పురుషునివలన అనగా సంత సద్గురువువలన నా పంచశబ్దముల వివరములు తెలిసికొనవచ్చును. ప్రతిస్థానములో నొక్కొకశబ్ద మున్నది. ఆ శబ్దములను గుఱించిన రహస్యవిషయములుగూడ వేటువేటుగ నుండును. పంచమశబ్దము సత్య లోకములోనిది. దానిపైనున్న శబ్దధారను ఉచ్చారణచేగాని, వ్రాతచేగాని తెలుపశక్యముగాదు. ఆధారనుపోలిన శబ్ద మీసృష్టిలో నెచ్చటను లేకపోవుటచే దానిస్వరూప మెవరికిని నూహింపశక్యముగాదు. ఆశబ్దము ఆ లోకమునకు వెళ్లిన పిదపనే సాధకునకు గోచరము కాగలదు. ఈపంచశబ్దములును, ఆపంచలోకములను సూచించును. అత్మ ఆశబ్దములధ్వనులను పట్టుకొనియే ఒక్కొక లోకము నుండి దానిపై లోకమునకు వెళ్లుదు అన్నిటికంటె నూర్ధ్వతమలోకమువలకు నారోహింపగలదు. ముఖ్యముగా నీ కలియుగములో నూర్ధ్వలోకములకు, మతేయభ్యాసముచేగాని అత్మ నారోహింపజేయుట కేవలము ససాధ్యము.

17. అన్నిటికన్న పై లోకము అనగా చిట్టచివరస్థానమైన రాధాస్వామి ధామమునకు రూపు, రంగు, రేఖ తెంతమాత్రములేవు. సరిగదా, అచ్చటి శబ్దముకూడ గుప్తముగ నుండును. అచ్చటిపరిస్థితి వాగూపమునగాని వ్రాత రూపమునగాని తెల్పుటకు సాధ్యముగాదు. అది పరమసంతులకు విశ్రామ స్థానము.

18. సత్యలోకమునుండి సహస్రదశకమలమువలకు నూర్ధ్వమండలములు ఆఱున్నట్లే, క్రిందకూడ, అనగా పిండదేశములోగూడ నాఱుస్థానములు ఆయూర్ధ్వమండలములకు ఛాయారూపములుగ నున్నవి. ఆస్థానములును వాని పేర్లు నిచ్చట వెవ్వేటుగ వివరించెదము. హుజూర్ రాధాస్వామి సాహబ్ వారి ఉపదేశముల ననుసరించియు, వారు అతిదయతో ప్రకటించిన సులభమైన సహజాభ్యాసముదృష్ట్యాను, అభ్యాసముచేయువానికి ఈ క్రింది లోకములను అధిగమింపవలసిన యవసరము ఏమాత్రములేనప్పటికి నిక్కాలములో వాచక జ్ఞానులు విద్యావంతులును కల్పించిన శంకలు సంశయములు అపభ్రమలను పోగొట్టు నిమిత్తమును, వానినిగుఱించి యభార్థవిషయము బోధపడునిమిత్తమును, ఈక్రిందిస్థానముల వివరణముగూడ నిచ్చట కొంతవ్రాయుట యుక్తమును, ఆవశ్యకమునని తోచినది. ఈషట్స్థానములును, ఆఱుచక్రములుగ

పేర్కొనబడుచున్నవి. ఇవన్నియు పిండ దేశమునకు అనగా స్థూలశరీరమునకు సంబంధించినవి. వీనిపైనున్న ఊర్ధ్వలోకములు, బ్రహ్మాండమునకును దానిపై మండలములకును సంబంధించినవి.

19. మొదటిచక్రము నేత్రద్వయమునకు వెనుకభాగమున నున్నది. ఆత్మ ఇచ్చట స్థాయిగనుండి ఇచ్చటనుండి క్రింది అయిదు చక్రములద్వారా క్రమక్రమముగా దిగి, శరీరమందంతటను ప్రసరించినది. ఈచక్రముయొక్క అధిపతి పేరు పరమాత్మ. ప్రపంచములోని అనేకమతములలో ఈయననే బ్రహ్మగను, భగవంతుడుగను, ఖుదాయనియు మన్నింతురు. జాగ్రదవస్థలో జీవుడు వాస్తవముగ నీస్థానమందే యుండును. ఈస్థానమునుండియే సిద్ధులు, అవతారములు, యోగులు, ప్రవక్తలు, వలీలు¹ను అవతరించిరి.

20. రెండవ చక్రము కంఠమున నున్నది. జీవాత్మయొక్క ప్రతిబింబము ఈస్థానమున కంఠచక్రములో ప్రతిఫలించి స్వప్నావస్థను రచించును. అనేకమతములలో నీచక్రమునే విరాట్స్వరూపయైన భగవంతునిగను,² ఆత్మపదముగను నమ్ముదురు. శరీరముయొక్క ప్రాణస్థానముకూడ నిదియే.

21. మూడవచక్రము హృదయస్థానములో నున్నది. ఇది పిండీమనస్సు (అనగా ప్రత్యేక వ్యక్తిగతమైన మనస్సు) యొక్క స్థానమును, శివశక్తియొక్క ఛాయాస్థానము నై యున్నది. సమస్తపిండముయొక్క పాలనప్రబంధ మీస్థానము నుండియే జరుగుచున్నది. ఇచ్చట పిండమనగా సూక్ష్మశరీరమని గ్రహించవలయును. సంకల్ప, వికల్పము లీస్థానమునుండియే ప్రకటమగును. సంతోష విచారములు, ఆశాభయములు, కష్టసుఖములు నీస్థానమునందే అనుభవము నకువచ్చును.

22. నాల్గవచక్రము నాభిస్థానము. లక్ష్మీ విష్ణువుల స్థానమిదియే. ఈస్థానమునుండియే శరీరమంతకును పోషణ గలుగును. ఇది స్థూలప్రాణములకు మూలస్థానము.

23. అయిదవచక్రము ఇంద్రియస్థానము. ఇది సావిత్రి బ్రహ్మలకు నివాసస్థానము. స్థూలశరీరముయొక్క ఉత్పత్తికిని, దానిశక్తికిని, దానికార్యక్రమములకును మూలస్థానమిదియే.

1. వలీ అనగా భగవత్సన్నిధ్యము సుపాదించిన సిద్ధుడని అర్థము.

2. సహస్రదశకమలముయొక్క అధిపతియే నిజముగ విరాట్స్వరూపము. సున్నలోకమే నిజముగ ఆత్మస్థానము. కాని కొన్నిమతములలో కంఠచక్రమునే విరాట్స్వరూపుని స్థానముగను, ఆత్మపదమనియు పేర్కొనుచుండురు.

24. ఆరవచక్రము గుదాస్థానము. ఇది గణేశుని నివాసస్థానము. పూర్వ కాలములో ప్రాణాయామము లేక అష్టాంగయోగము ఈచక్రమునుండియే ప్రారంభించెడివారు గనుక ప్రతికార్యమునకు ప్రారంభములో నీయారవ చక్రాధిపతియగు గణేశుని పూజచేయవలసినదిగ నిర్ణయించబడినది.

25. పైనచెప్పిన ఊర్ధ్వస్థానములు, నీచస్థానములు నన్నియుకూడ మానవశరీరములోపలనే యున్నవనువిషయము గుర్తింపవలసియున్నది. బౌద్ధాస్థానములతో నేమియు పని లేదు. నీచస్థానములు గుదాచక్రమునుండి నేత్రములవెనుకనున్న చక్రమువలకు వ్యాపించియున్నవి. కావున పిండముయొక్క సరిహద్దు నేత్రములవరకు ఉన్నది. దీనిని నవద్వారముల ప్రసరణయనియు నందురు. ఆ నవద్వారములు నెవ్వి యనగా, రెండు నేత్రములు, రెండుచెవులు, రెండు నాసికారంధ్రములు, ఒక నోరు, ఒకమూత్రద్వారము, ఒకమలద్వారము.

26. నేత్రములకుపైనుండి సహస్రదళకమలస్థానము ప్రారంభమగును. ఇదే బ్రహ్మాండము¹నకు మొదలు. ఈబ్రహ్మాండముయొక్క హద్దు దళమద్వారముక్రిందనున్న ప్రణవస్థానమువలకు నున్నది. ప్రణవము పైస్థానము పారబ్రహ్మాండము లేక పరబ్రహ్మస్థానమని చెప్పబడును. సంతుగుతప్రకారము నీచలోకములు స్థూలసగుణ² సృష్టిగను, సహస్రదళకమలము త్రిమితియును నిర్మల³ సగుణసృష్టిగను గణింపబడును. వీనిపైనున్న సున్నస్థానము కేవలము నిర్గుణ⁴సృష్టిస్థానము. ఆపైనుండియే సంతులదేశము ప్రారంభమగును. ఈకారణముననే సంతులదేశము సగుణ నిర్గుణస్థానములకు అతీతమైనదని చెప్పుదురు. ఇందువలననే శ్రీకృష్ణుడు “త్రిగుణాత్మకములైన వేదములహద్దు దాటి వెడలి నపుడే నిజస్థానమును జేరుకొనగల”వని అర్జునునకువదేశించెను. ఈపైస్థానముల గుప్తవిషయములును, అచ్చటి ఆనందములు, అచ్చటి మహాశక్తులు, నియమములును, మహద్భుతముగనుండును. ఈవిషయమంతయు కుతూహలముగల

1. ఇచ్చట బ్రహ్మాండము అనుపదము వేదాంతులు ప్రయోగించెడి అర్థములో ప్రయోగించబడినది. సంతుల పరిభాషప్రకారము ప్రణవస్థానముపైనున్న పరబ్రహ్మ పదముకూడ బ్రహ్మాండములోనే కలిసియున్నది.

2. సగుణసృష్టి అనగా త్రిగుణాత్మకసృష్టి. త్రిగుణములు జడపదార్థమునకు చెందినవిగాన సగుణసృష్టి యనగా జడపదార్థముతోకూడిన సృష్టి. అందులో స్థూలసగుణ మనగా స్థూలరూపముగనున్న జడపదార్థముతో కూడిన సృష్టియు, నిర్మల సగుణమనగా జడపదార్థమున్నను సూక్ష్మరూపములో నిర్మల చైతన్యముతోకలిసి యున్నసృష్టియు.

3. నిర్గుణ సృష్టి యనగా త్రిగుణ రహితమైన సృష్టి.

సాధకుడు పరిపూర్ణ సద్గురువువలన తెలిసికొనగలడు. అట్టి సాధకున కభ్యాస సమయములో నీవిషయములు అనుభవగోచరముకూడ కాగలవు.

27. ఇచట నొకవిషయము విశదపఱచవలసియున్నది. పూర్వకాలములో సాధువులు, యోగీశ్వరులు, మహాత్ములును, ఊర్ధ్వమండలముల రహస్యములు బహునూత్నములనియు, ప్రతిష్ఠాక్తిని వానిని అవగాహనచేసికొనగలశక్తి లేదనియు గ్రహించి, మఱియు ప్రాణాయామముతోకూడిన ఆధ్యాత్మికసాధనలు అభ్యాసముచేయుటకు మహాకఠినమగునుండుటచేతను, అందులో ముఖ్యముగా ఆకాలములో బ్రాహ్మణులకేగాని ఇతరులకు పారమార్థిక గ్రంథములను పఠించుటకు అనుమతిలేనందునను వారు ప్రథమములో, నీచస్థానముల రహస్యములనుమాత్రమే ప్రకటపఱచి, ఊర్ధ్వలోకముల రహస్యములను, సాధకులు ఊర్ధ్వముఖముగా పైకి ఆరోపించినకొలది క్రమక్రమముగా వారికి తెలుపవచ్చుననెడి యుద్దేశ్యముతో, గోప్యముగ నుంచివేసిరి. కాని చివరకు ఆమార్గమును, ఆ యభ్యాసపద్ధతులును, నీచస్థానములప్రాప్తికికూడ సభ్యాసము చేయు సాధకులే కనబడకుండునంతగా క్షీణించిపోయెను. క్రమక్రమముగా. ఆకాలపు ఋషులు, జనసామాన్యమందఱు కేవలము అజ్ఞానులు, మూర్ఖులుగ నుండుట గ్రహించి వారికి అవతారపురుషులయొక్కయు, దేవతలయొక్కయు బాహ్య పూజాపురస్కారములు చేయుచుండినందువలనకూడ కొంత శ్రేయస్కరముగ నుండునని తలచి, అట్టి బాహ్యపూజాపురస్కారములను లోకుల కుపదేశించిరి. అట్లుచేయుచుండుటచే జనుల కాంతర్మస్థానముల నామరూపములతో పరిచయముమొదట బాహ్యముగనైనను గలుగుననియు, పిమ్మట వారు కొంతకాలమున కైనను, ఆంతర్యాభ్యాసములో లగ్నముకాగలరనియు వారి యుద్దేశ్యమయి యుండెను. కాని సామాన్యజనులు ఈపాటికార్యముకూడ సక్రమముగను సఫలముగను, సాగించలేకపోయిరి. అందుమీదట కొందరుభక్తులు అభ్యాసములో సౌకర్యముకొఱకై ఉత్తమావతార పురుషులయొక్కయు, ఉత్తమ దేవతలయొక్కయు విగ్రహములను ధ్యానముచేసికొనుటలోను చిత్తమునేకా గ్రముచేసికొనుటలోను సహాయముగలుగు నిమిత్తము తయారుచేసికొనదొడగిరి. కాని స్వార్థపరు లాసావకాశమును స్వలాభార్థమై యుపయోగించుకొనదలచి, ధనికులను లాలనమాటలుచెప్పి, మభ్యపఱచి, వారిచే ఉత్తమోత్తమ దేవతలు, అవతారపురుషులయొక్కయు, విగ్రహములను, దేవాలయములను నిర్మింపజేసి, వాటి పూజాపురస్కారములను, తమ ధనార్జనవ్యాపా

కనుకొనుటకు, లోకులచే మహాధ్వజాయమానముగా జరిపించదొడగిరి. ఆ పని విరాటంకముగా సాగించుకొనుటకై, ఆధ్యాత్మికోపాసనల విధానము తెల్పు పురాతనగ్రంథములను వారు దాచివేయసాగిరి. ఈవిధముగా దేవతావిగ్రహములకు, అవతారపురుషుల విగ్రహములకును పూజలు క్రమ క్రమముగా బాహాటముగా ప్రచారములోనికి వచ్చెను. అట్టి పూజలు, పురస్కారములు సాగించుటలో నెవరికినెట్టికష్టము నుండనేరదు. కావున ప్రతివ్యక్తియు వానిని సులభముగ సాగించగల్గును. అందుచే సర్వసామాన్యముగా అందరు నీకార్యములలోనే మగ్నులగుటయు, ఆంతర్యరహస్యములు ఆరోజు కారోజు గుప్తమగుటయు జరుగుచుండి, చివరకందఱును బాహ్యపరమాన్యులుగ తయారయిరి. దేశమంతట నిట్టి పూజాపురస్కారములే వ్యాపించిపోయెను. ప్రాపంచికజీవులును, భోగలాలనులును, తమకిష్టమైనవిధముగ, నిట్టి పూజలను సాగించుకొనుచు, వానిమూలముగ మాయికభోగములను, సంతోషములనుగూడ పొందుటకవకాశ మెక్కువగనుండుటచే వారల కీపూజలే యెక్కువ స్థితి కరములయ్యెను.

28. కలియుగప్రభావ మిప్పుడు మహాప్రవముగ ప్రకటమగుచుండుటచే జీవులందఱును దారిద్ర్యము, రోగములు, అంటువ్యాధులు. పరస్పరఈర్ష్యాభావముచే గల్గుకలహములు, పోట్లాటలు మున్నగు ననేకవిధములగు దుఃఖములలో చిక్కుకొని మహాదుఃఖితులై యుండుట చూచియు, జీవులందఱును సత్యమార్గమునుండి బహుదూరముగ తప్పిపోయి మిక్కిలి అజ్ఞానములో పడియుండుట గూడ నిరీక్షించియు. సత్యపురుష రాధాస్వామివారికి జీవులయెడల నయగలిగి, వారు మహాకృప తోస్వయముగ భూలోకమున సంత సద్గురురూపమున నవతరించి వారి పవిత్రప్రసాదములు, పవిత్రగ్రంథములద్వారా యధార్థమైన పారమార్థిక మతమును, ఆధ్యాత్మికమార్గమును, విస్పష్టవిధమున బాహాటముగా ప్రకటించిరి. మరియు రాధాస్వామి దయాళురు బ్రాహ్మణులు తమ జీవితోపార్జన నిమిత్తమై పరమార్థవిషయములో చాలకృత్రిమముగ ప్రవర్తించి ఆధ్యాత్మికమూలగ్రంథములను జనులకు కనిపించకుండ దాచివైచిరని తెలిసికొని, మహాదయాకటాక్షములతో నాంతర్యరహస్యములను హిందీ భాషలో సులభశైలిని సమగ్రముగ వివరించి, సంతమతమును జీవుల కుపదేశముగూడ చేసిరి. సంతమతబోధలు ప్రపంచములో సులువుగా ప్రచారముకాకుండువిధముగ నీబ్రాహ్మణులు తమ జాలమును పన్నిరి కాని, చాలమంది యధార్థ

వీచారణచేసి బోధపఱచుకొన్న పిమ్మట, సంతమతబోధనలను క్రమేణ స్వీకరించి సంతమతములో ఉపదేశముపొందిరి. గతించిన యేడువందల సంవత్సరములలో వెవ్వేఱు సమయములలో కబీరు సాహబ్ వారు, గురునానక్ సాహబ్ వారు, జగజీవన్ సాహబ్ వారు, పలటూ సాహబ్ వారు, గరీబ్ దాసువారును, ఈ సంతమతమును కొంతవఱకు వివిధప్రాంతములలో ప్రకటముచేసిరి.

29. ప్రతి సంతమహాత్ముని కాలములోను, పండితులును, వేషధారులును, సంతమతప్రచారమువలన తమ జీవితోపార్జనకు నష్టముకలుగునను భయముచే, ప్రణవస్థానమువరకు వేదమతముతో నేకీభావముగనే యున్న సంతమతము ప్రచారముగాకుండులాగున తమ ప్రజ్ఞాప్రతిభలను ప్రార్థిగ వినియోగించి తమ శక్తి కొలది ప్రయత్నించుచుండిరి. అందుచే వారు మూర్ఖులగు, సాంసారికజీవుల ననేకవిధముల భ్రమపెట్టి (సంతమతస్థాంతములకు ప్రతికూలురగునట్లు) అెచ్చకొట్టుచుండెడివారు. ఈ కారణమువలన సంతమతప్రచారాభివృద్ధి కావలసినంత యధికముగ కాలేదు.

30. సర్వసాధారణముగ నందఱుజీవులును, సంతమతములో జేరుటకు అధికారులు కానేర రనువిషయము నిజమే. భగవంతుని కలిసికొనవలెననిగాని తమ జీవోద్ధారము కావలెననిగాని, అసక్తి లేనట్టియు, విషయబోలురు, భోగలాలసులునైనట్టియు, జీవులకు ఈ మతము నవగాహనచేసికొనగల విచక్షణశక్తి యుండనేరదు. అట్టివారికి తమ పూర్వపుదేవతోపాసనలను వదిలి, సంతుల నారాధించుట కష్టతరముగగూడ తోచును. అదికాక, పండితులు, వేషధారులును, అట్టివారిని భ్రమలపాలుచేసి భయపెట్టుచుందురు కావున, సీమతము నందు వారికి దృఢవిశ్వాసము కలుగనేరదు. ఇంతయకాక, సీమతమును, దీని విశిష్టవిషయములను విమర్శపూర్వకముగా, అవగాహనచేసికొని దృఢవిశ్వాసము గలుగకుండగనే జనసామాన్యమందఱకును వ్యాపింపజేయుట సంతుల దివ్యేచ్ఛకాదు. ఏలనన, అట్టి సంశయాత్మకవిశ్వాసమువలన, లోకములో ప్రస్తుతము దేవతలయొక్కయు, అవతారపురుషులయొక్కయు, విగ్రహములను పూజించుటచే కలుగుచుండిన పరిస్థితులే, ఈ మతములోనిూడ నేర్పడగలవు. అనగా, లోకములో జనులు, శ్రీరాముని, శ్రీకృష్ణుని, మహాదేవుని, విష్ణువును, శక్తిని, బ్రహ్మను పూజించుచున్నట్లు బాహ్యముగ కనిపించినను, నిజముగ వారు స్త్రీ, సంతాన ధనములయందును, మొదలప్రేమలయందును, భక్తిగర్భి యైనకే అధీనులై యుండుచు, తమ ఇష్టదైవముయొక్క ఇష్టలను పాలించవలె

నను ఆలోచనకూడ లేకుండగను తమ ఇష్టదైవమునడల భయముగాని, భక్తిగాని యొకించుకగూడ లేకుండగను ఉండుచున్నారు. అట్టివిశ్వాసము- అవతారములందుండుగాక, చేవతలయందుండుగాక, లేదా సత్యపురుషునియందుగాని, పరమపురుషపూర్ణసర్వేశ్వరులైన రాధాస్వామివారియందుగాని ఉండుగాక- యెవరియందుండిననుగూడ నేమియు ప్రయోజనముండనేరదు.

31. అసాధారణశక్తులను దర్శించుటవలనను, విచిత్రములు చూచుటవలనను ఏదేవతయందైనను జనించిన భక్తి, విశ్వాసము తెంతమాత్రము విశ్వసనీయములు కావు. ఏలనన నెవరైనను ఆధ్యాత్మికప్రమాణముల ఆధారముతో విమర్శచేసియు, స్వబుద్ధికుశలత నుపయోగించియు, నేదేనివిషయమును స్థిరపఱచుకొననియెడల హరివిశ్వాసము దృఢముగగాని, చిరస్థాయిగగాని యుండనేరదు. ప్రస్తుతకాలములో చాలమంది హిందువులుగను, మహమ్మదీయులుగను, ఉన్నట్లు బాహ్యముగ కనిపించుచున్నను, వారి కాంతర్యమున నేమతములోను విశ్వాసములేనట్లు స్పష్టముగా కనపడుచునే యున్నది. దీనికి కారణమేమన, వారు తమ మతగ్రంథములను విమర్శపూర్వకముగ నెన్నడు చదువుటగాని, బోధపఱచుకొనుటగాని చేయనులేదు. వేటొక అభ్యాసిపురుషుని ప్రశ్నచేసి ఆ విషయములను తెలిసికొననులేదు. అందువలన వారి కామతగ్రంథములలో చెప్పిన విషయములపై- అవి మరొకజకములగుగాక, లేదా భయానకములగుగాక- ఉండవలసినంత విశ్వాసము, నమ్మకము పుట్టుటలేదు. మఱియు, వారి తరతాకికవిషయములను గుఱించి యావజ్జీవితము పూర్ణవిమర్శయెట్లు సల్పుచుందురో, అవ్విధముగ పరమార్థవిషయములను గుఱించికూడ విమర్శచేయుటలేదు. అందఱును తమతెలివిని, జ్ఞానమునుపయోగించియో లేక నితరులను చూచియో, లేదా పెద్దలవలన విన్నవానినిబట్టియో తమకు తోచినట్లెవరినోయొకరి నిష్టదైవముగ నవలంబించుచున్నారేకాని, అందువిషయమై ముందుగా యధార్థనిర్ణయము చేసికొనుటయే లేదు. ఇవిధముగ నిష్టదైవము నేర్పఱచుకొనినచో నది కేవలము నామకార్థమే యగును. కావుననే లోకములో దినదినము దుష్కృత్యములు పెరిగిపోవుచు జనుల కెవరియందును భయభక్తులు లేకపోవుటచేతను, ఒకరిపరిస్థితిని గుఱించి మఱొకరెవరు నడిగెడివారే లేనందునను, ప్రస్తుతకాలములో జనులు దినదినము నీచతర శ్రేణులలోనికి దిగజాటిపోవుచున్నారు.

32. వేదమతమునకు, ఖురానుమతమునకు ప్రవర్తకులును నాయకులునైన ఘోషికులు, సన్యాసులు, సాధువులు, మాస్త్రిలే, ఇస్కాలమున స్వయముగ

నీవరమార్గసంపత్తును, కోల్పోయి, వారే ఇతరులకన్న నెక్కువగా ప్రాప్తరచికభోగములు నుభవించుటలోను, పేరాసలోను, లోకప్రఖ్యాతికై ఆశలోను లిప్తమైయుండియున్నారు. ఇట్టిస్థితిలో వారలకు, అనగా, నీవండితులకు, వేషధారులకు, గృహస్థులకును, వాగలపౌరపాత్తులు తెలియజెప్పి వారిని సన్మార్గమున బెట్టగలిగినవారు మఱెవరున్నారు? ఈ కార్యము ఒక్కసంతుమహాత్ములే చేయగలరు. కావున నిక్కాలమున వారి ఉపదేశముల నెవరు శ్రద్ధగా విని, బోధపఱచుకొని, వారు చెప్పినసాధనల నభ్యాసముచేయుదురో, అట్టివారే నిస్సంశయముగ మనస్సుయొక్క మోసమునుండియు, మాయయొక్క జాలమునుండియు, తప్పించుకొనగలరు. అట్లెవరైన నంగీకరించనియెడల వారు తమ కిచ్చవచ్చినట్లు ప్రవర్తించవచ్చునేగాని వారిపై బలాత్కారము చేయువారెవరును లేరు.

33. ఇక్కాలమున జీవులమందు సంతతులు నిస్సంశయముగ మహాదయచూపుచున్నారు. ఏలనన, వారు జీవులకు వాస్తవమైనమతము, యధార్థమైన మార్గముయొక్కయు, సారమును క్లుప్తరూపమున బోధపఱచి, భగవంతుని పొందుటకై సరళమైన సహజమార్గమును చూపించిరి. పూర్వకాలములో సాధకులు, మూలచక్రము అనగా గుదాచక్రమునుండి అభ్యాసము ప్రారంభించి, దీర్ఘ కాలము ప్రయాసపడగా, కొద్దిమందిమాత్రము బహుకష్టముమీద ఆటవచక్రమువఱకును, అంతకన్న నరుదుగ కొద్దిమంది సహస్రదశకమలమువఱకును గాని, త్రికుటివఱకునుగాని వెళ్లి, యోగిగతి లేక యోగీశ్వరపదవిని పొందుచుండెడివారు. ఇప్పుడు సంతమహాత్ములు సహస్రదశకమలమునుండియే అభ్యాసము ప్రారంభముచేయించి, ప్రాణాయామముచే శ్వాసను అరికట్టనవసరము లేకుండా సురత్ శబ్దమార్గమనెడి సహజయోగమును ప్రకటముచేసిరి. ఈయభ్యాసము ప్రతియొక్కరికి నవలంబింపశక్యమైనది. మఱియు నీఅభ్యాసమువలన ప్రాణాయామము, ముద్రాసాధన, హతయోగము, మొదలగు నితర అభ్యాసములకంటె నత్యధికలాభము చేకూరుటయేగాక, ఆ అభ్యాసములన్నిటిఫలితము సురత్ శబ్దాభ్యాసికి మార్గమధ్యమందే చేకూరగలదు. ఇంక గుఱించిన పూర్ణ వివరములు ముందుముందు చెప్పబడును.

34. ఇప్పుడు, నాభిచక్రమువద్దగాని, హృదయచక్రమువద్దగాని ధ్యానాభ్యాసముచేయువారు. వాస్తవమైన గమ్యస్థానమున కెంతదూరముగనుండిరో యోచించదగును. ఏలనన, వారాస్థానములను సాధించిననుగూడ, వాస్తవ

గమ్యస్థానముయొక్క ఛాయ, లేక ప్రతిబింబమును మాత్రమే పొందుదురు. ఆ నాభి, హృదయచక్రస్థానములను సాధించుటకూడ ప్రస్తుత కాలములో బహు కఠినము. ఏలనన, ప్రాణాయామము, ముద్రాసాధనల యభ్యాస మిక్కాలములో నెవరికిని చేయ శక్యముకాదు. ఉన్నతస్థానముల విషయ మెవరికిని బొత్తిగా తెలియకనుండి, నీచస్థానములనే వీరు, ఉచ్చతరస్థానములుగను, సిద్ధాంతస్థానములుగను మన్నించుచుండినపుడు, వారు ఆ మూలస్థానమును పొందుటెట్లు, వారికి ఆభగవంతుని ధామ మెప్పుడు లభ్యముకాగలదు? ఈ కారణముచేతనే, సర్వోన్నతమైనట్టియు, మహానిర్మల పవిత్రస్థానమైనట్టియు, సత్య నామ రాధాస్వామీపదమును పొందిన సంతమహాత్ములు, ప్రాపంచిక జీవులందఱును, అజ్ఞానము, భ్రమలలోను పడియుండిరనియు, భగవంతుని నిజస్థానమును విడచి వేటుస్థలములలో భగవంతునికొఱకై అన్వేషించుచుండిరనియు సెలవిచ్చుచున్నారు. కొద్దిగొప్ప ఆంతర్యధ్యానము, ఆంతర్యపూజాసేవలును చేయువారికిని, షట్చక్రభేదనయొక్క సాధనలను చేయువారికిని మాత్రమే, యీ పైనజెప్పినదంతయు వర్తించగలదు. బహిర్ముఖ పరమార్థుల విషయమన్ననో, అనగా తీర్థయాత్రలు, వ్రతములు, విగ్రహపూజలు సల్పువారైనచో వారాధ్యాత్మికులలో లెక్కింపనేరదు. ఏలనన, వారు పూర్తిగా అజ్ఞానాంధకారములోను, భ్రమలలోను మునిగియున్నారు. వీరు నిజమైన భగవంతునికొఱకన్వేషణచేయుటకు బదులు, ఈకార్యములనే చేయుచు నుండిపోయినచో వీరి కెన్నటికిని భగవంతుని దర్శనముకాని వారి నివాసస్థానముయొక్క జాడకాని యెంతమాత్రము లభింపనేరదు.

35. గుడా చక్రమునుండి సహస్రదళకమలమునకు క్రిందనున్న చక్రము వఱకు మొత్తము ఆఱుచక్రములుగలవు, ఏ ప్రభువు సమస్త సృష్టిని సృజించి మానవున కుత్తమశరీరమును ప్రసాదించి, వివిధపదార్థములను, వివిధరూపములను సృజించెనో అట్టిమహాశక్తివంతుడు, మహాకృపాళువు, దయామయుడైన భగవంతుని, ప్రాపంచికజీవులు, విగ్రహములలోనో, గంగాయమునా నర్మదలనెడి నదీజలములలోనో, తులసి, రావి, యనెడి వృక్షములలోనో గోసర్ప, మర్కటములనెడి, పశువులలోనో, స్థాపించి పూజచేయుటయు, అన్వేషణ చేయుటయునెంత శోచనీయవిషయము! ప్రత్యక్ష సూర్యచంద్రులును, మానవుడే స్వయముగను, పైనజెప్పినవాటికన్నిటికన్న కూడ శ్రేష్ఠమేగదా. కావున భగవంతునిచే సృజింపబడిన పదార్థములను భగవంతునిగా భావించిపూజించుచు,

నిజమైన భగవంతుని తెలిసికొనుటకు స్రమత్సములు సల్పకపోవుటయేగాక, తమచేతులతో నిర్మించిన పదార్థములను తామే పూజచేయుట యెంత మూర్ఖత్వము, అజ్ఞానము, నిర్లక్ష్యమును ప్రకటించును ! ఏలనన, మానవు డివ్విధమైన ప్రవర్తనములమున, నుత్తమమైన మానవశరీరమును, వ్యర్థముగ నష్టపరుచుకొని, నీచయోనులలో జన్మలెత్తుటకును, నరకమునబడుటకును దారితీయుచు నధమగతి నొందుచున్నాడు. తన జీవునివిషయములో మానవుడింతకన్న నెక్కుడు పాపముగాని, అపరాధముగాని. మతేమిచేయగలడు ? ఎవనికై న నిజమైన భగవంతుని గుఱించి యధార్థము కొంచెమైనను, తెలిసినచో, నతని మనమున కొంతభయభక్తులు తప్పక పుట్టగలవు. కాని మానవుని హస్తనిర్మిత పదార్థములవిషయములో నెవనికై నను భయముగాని, ప్రేమగాని యెట్లుదయించగలవు ?

36. ఎవనికై నను, భగవంతునితో నైక్యసిద్ధిపొందిన సద్గురువుగాని, లేక వాస్తవమైన ఘోషేన లేక సాధువుగాని లభించుటయు, వారి అనుగ్రహము పొందుటయు తటస్థించినయెడల అనగా వారి దయాదృష్టి యేజీవునిపై నై నను పడినయెడల, అట్టివాని జీవకళ్యాణము సహజముగా సిద్ధింపనారభించును. కాని ఇందులోగూడ నొక కష్టమున్నది. ఏలనన, సామాన్యజీవుడు సద్గురువునుగూడ ఇతర స్వార్థపరులవలెనే లోభులనియు, మోసగాండ్రునియు, నెంచి వారిశరణ్యమును స్వీకరింప నొల్లడు. ప్రాపంచిక సుఖములు, సంతోషములకు నిజముగ దానులైన భోగలాలసులు గొందఱు ఈయవకాశము చూచుకొని, అనగా సామాన్యముగా ప్రజలు మూర్ఖులు, నజ్ఞానులుగనుండుట గుర్తించి తామే గురువులమని ప్రకటనచేసికొని తమకుక్షింభరణ వ్యాపారమును బాగుగ సాగించుకొనుచున్నారు. అట్టి బూటకపుగురువులు అజ్ఞానులైన యీఅల్ప జీవులకు ధన, పుత్రదారాదులును, ఆరోగ్యము, లోకప్రతిష్ఠాగౌరవములు, కలిగి చెదమని (తామే స్వయముగ నట్టి తీరనిపేరాసలతో నిండియుండియు) ఆశ గల్పించి చెట్లకును, రాళ్లకును, జలములకును జంతువులకును పూజలుచేయించియు, తీర్థయాత్రలు, ఉపవాసవ్రతములు, హోమములు, యజ్ఞములు చేయించియు, ఒకేవ్రతము చేసినందువల్లను, ఒక్కటే తీర్థయాత్ర చేసినందువలనను, మాత్రమే మోక్షములభించగలదని అతిశయోక్తులు సాటుచు, వారిని తమ శక్తికొలది మోసపుచ్చి భ్రమింపజేసి తన్ముఖముగ స్వలాభము సేకూర్చుకొనుచున్నారు. ఇవిధముగ వారు కుక్షింభరణము సాగించుకొన్నను— అందు

వీలన నంతయెక్కువ హానిగలుగనేరదు— ఈయమాయకులకు నజ్జానులకును సరియైనమార్గము చూపించియుండినచో, వారికిగూడ కొంతలాభము గలుగుచుండెడిదను ఆలోచనయే వారికి లేకపోయెను. కాని స్వయముగ వారికే, యీమార్గము, యీఅభ్యాసమును గుఱించి యెంతమాత్రము తెలియదు. వారు కేవలము గ్రంథములు పఠనపాఠములు చేయుటలోను, పురాణగాథలు చెప్పి వినిపించుటలోనుమాత్రమే ప్రజ్ఞావంతులు, దక్షులును. ఉద్ధవుడు అనేక సంవత్సరములు శ్రీకృష్ణుని సాంగత్యములోనుండి సేవచేసియుండినప్పటికిని, అతనిని శ్రీకృష్ణుడు తనతోకూడ తనధామమునకు తీసికొనివెళ్లుటకు సాధ్యము కాలేదుగదా! ఈవిషయము ఉద్ధవునితో శ్రీకృష్ణుడు చెప్పినమాటలనుబట్టియే స్పష్టమగును. “నీవు మొదట యోగాభ్యాసముచేయుము. పిమ్మటనే నీవు పరమపదమును చేరుకొనుట కధికారము పొందగల”వని శ్రీకృష్ణుడు ఉద్ధవునికి సెలవిచ్చెను.

సాక్షాత్తు శ్రీకృష్ణుని సాంగత్యములోనుండి సేవాశుశ్రూషలు చేయుచుండిన ఉద్ధవునివంటి మహాభక్తునకే అభ్యాసముచేయనిదే పరమపదప్రాప్తి అసంభవమైనపుడు, శ్రీకృష్ణుని రూపమునకు పోలికగా పాపాణ విగ్రహమును గాని, లోహవిగ్రహమునుగాని చేయించి దాని సేవాశుశ్రూషలలో కాలక్షేపము చేయుచు, సహజయోగాభ్యాసమునుగాని, సద్గురుభక్తినిగాని బొత్తిగా చేయుకుండ నిర్లక్ష్యముగనున్నవారికి పరమపద మెల్లులభించగలదో ఆలోచింపుడు. అదియునుగాక, ప్రస్తుత పరిస్థితులలో, మతాధిపతులు పూజారులు మొదలుకొని పూజకులు, యాత్రికులవఱకునుగల యావన్మొందిలో విగ్రహములందు యథార్థమైన దృఢవిశ్వాసముగలవారు ఏ యొకరిద్దఱోమాత్రమే అరుదుగనుందురుగాని మిగిలినవారందఱు నీప్రపంచమనెడి విగ్రహమును, అనగా మాయను, మాయకపదార్థములనే స్వయముగ పూజించుచు నితరులచేగూడ పూజింపజేయువారే.

37. పుణ్యక్షేత్రముల పరిస్థితిగూడ నిట్లే యున్నది. సత్సంగమును దాన పుణ్యములను చేసికొనుటకును, కాలదికాలము గృహమునుండి దూరముగ నేకాంతముగ నివసించి విశ్రాంతి తీసికొనుటకును పూర్వకాలమహాత్ములు స్థాపించిన పుణ్యక్షేత్రము లిపుడు త్వవములు, వినోదములు జరుపునట్టి స్థానములుగ మారిపోయినవి. ఇప్పుడు పుణ్యక్షేత్రములకు వెళ్లువారందరును మనోవినోదములను చూచుటకును, ఇంద్రియసుఖానుభూతి నిమిత్తమును, మిత్తు

లను కలసికొనుటకును, క్రొత్తస్థలములను ఆటపాటలను చూచుటకును, బహుమతులనుగాని, యితరవస్తువులనుగాని కొనుటకును మాత్రమే వెళ్లుచున్నారు. వారికి పూజాప్రార్థనలయొక్క ప్రసక్తియే లేదు. మే మిపు డట్టివారికి బోధించున దేమనగా వారికి పుణ్యక్షేత్రము లీపరిస్థితిలో ముక్తివైవిధముగ నీయగలవో, వారే కొద్దిగ శ్రద్ధతో విచక్షణచేసి తేల్చుకొనవలసినదనియే. ఉపవాసవ్రతములవిషయములో గూడ పరిస్థితి యించుమించు స్థితేయున్నది. అవి కూడ నుత్సవములమూదిగనే జరిపించబడుచున్నవి. ప్రాచీనమహాపురుషులీఉపవాసవ్రతములను వ్రసెను, ఇంద్రియములను కశముచేసికొను నిమిత్తమును జాగరణచేసి, భగవత్పూజాసత్సంగములను సాగించుకొను నిమిత్తమును నిర్ణీతముచేసిరి. కాని ఇప్పుడు ప్రజలు ఉపవాసములను రోజంతయు చదరంగము పచ్చీసుకట, పేకాటలు, ఆడుటకును, రాత్రింబవళ్లు నిద్రపోవుటకును, వివిధ మధురపక్వాన్నములు, ఫలములు మున్నగునవి తినుచుండుటకును ఉపయోగించుచున్నారు.

౪౫. మొదటలో విగ్రహపూజలు చిత్రైకాగ్రతాసాధననిమిత్తమును, ధ్యానాభ్యాసముచేయుటలో సహాయముగనుండునిమిత్తము నేర్పాటైయుండగ, ఇపు డందుకు బదులుగ, జనులు నామకార్థముమాత్రమే దేవాలయమునకు వెళ్లుటయు, అచ్చటివిగ్రహములకు హారములు, పూవుల నర్పించి, ఉదకముతో స్నానాభిషేకములు జరిగించుటయు మాత్రమే మిగిలినది. దేవాలయములలో పూజార్లు విగ్రహారాధనలు తమజీవితోపార్జన వృత్తిగా నెంచుకొనుచు నచ్చట అనేకవిధములైన అలంకారములు, ఆటలు, పాటలు నాట్యములు మున్నగు వినోదముల నేర్పాటుచేయుచున్నారు. మఱియు ముఖ్యముగ నచ్చట సాగించవలసిన సత్సంగమును గుఱించి పూర్తిగ మఱచి పూజకజనులవినోదార్థమై దేవాలయములలో క్రొత్తక్రొత్త వినోదములను అలంకారములను జరిగించుట కేర్పాట్లు చేయుచుచున్నారు.

ఇక పుణ్యక్షేత్రములయు సుపవాసవ్రతములయు పరిస్థితిగూడ నట్లే పూర్తిగా తారుమారైపోయి యెంతయైనను చెడిపోయినది. ఈ కాలములో నెవరైనను యాత్రలుచేయుకుండ నింటనేయుండిపోయి, ఇంటిలో భగవత్పూజ చేయకపోయిననుగూడ నెన్నియోపాసములయు దుష్కృత్యములయు బారి నుండి తప్పించుకొన్నవారగుచున్నారు. యాత్రలకు వెళ్లి అచ్చట పుష్టికరాహారములను భుజించి, వినోదములను చూచుచు నిరర్థకపుపనులలో కాలము వ్యర్థ

పుచ్చకొనుచు మీదుమిక్కిలి యాత్రలుచేసితిమనెడి మితిలేని యహంకారమును మనస్సులో పెంచుకొనుచుండెడి యాత్రికులకన్న యాత్రలుచేయనివాఁడె పరిస్థితియే ఎంతయైనను మెరుగుగనుండును. కావున ప్రస్తుత కాలములోని పరిస్థితులను, మానవుల దురవస్థను చూచినపుడు సంతులకు మహాదయగలిగి వారు జీవులలో నిజమైన పరమార్థులును సత్యాన్వేషులును చాలతక్కువగ నే యున్నట్లు కనిపెట్టికూడ తమ దయాకటాక్షములతో పరమపదమును గుఱించిన రహస్యము నందఱకు తమవచనములు, గ్రంథములద్వారా తెలియపర్చిరి. వారుండిన కాలములో నెవరెవరు వారి యుపదేశములను హృదయపూర్వకముగ విని యవగాహనచేసికొని వానియందు పూర్ణవిశ్వాసముతో సభ్యాసముచేయ దొడగిరో, అట్టివారిని పరమపదమునకు చేర్పించిరి. మిగిలిన జీవులందఱియుపయోగార్థమై తమ యుపదేశములను గ్రంథరూపమున వ్రాసియుంచిరి. ఆగ్రంథములను వ్రాయుటలో వారి యుద్దేశ్యము, ఆగ్రంథములను చదివి బోధపఱచుకొన్నవారు సంతులమహిమను తెలిసికొని, నిజసర్వేశ్వరుని పొందుకొఱకై పరిపూర్ణ సంతోసద్గురువును అన్వేషించుకొని బాహ్యకర్మలను, భ్రమార్థక విషయములను విడచి, అనగా విగ్రహములు, జంతువులు, ఉదకములు, వృక్షముల పూజలను, అవతారములు, దేవతల పూజలను విడిచిపెట్టి, సకలసృష్టికిని కర్తయు, అతీతుడైన నిజభగవంతుని చరణకమలములందు దృఢవిశ్వాసముతో అనన్యభక్తి చేయుదురనియు, అట్లు చేసి భగవంతుని దర్శనము నొందు సావకాశము బడయగలరనియే.

39. గతించిన 700 సం॥రములలో ప్రకటమైనట్టి కొందఱు వాస్తవమైన పరిపూర్ణ సంతులు నిజమైనసాధువులు, ఘోరయొక్కయు నామములీదిగువ పొందుపఱచబడినవి. కబీర్ సాహబ్, తులసీసాహబ్, జగజీవన్ సాహబ్, గరీబ్ దాస్ జీ, పలటూసాహబ్, గురునానక్ సాహబ్, దాదూజీ, తులసీదాస్ జీ నాథాజీ, స్వామీహరిదాస్ జీ, సూరదాస్ జీ, రైదాస్ జీ, మహమ్మదీయులలో షమ్సుత్తబ్రీజ్, మాలవీయామ్, హాఫిజ్, సరమద్, ముజద్దీద్, అలఫ్ సానీ ఈ మహాపురుషుల వచనములను గ్రంథములను పరిశీలించినయెడల వా రేయేధామముల నుండి అవతరించిరో ఏయే స్థానములవఱకు చేరుకొనిరో తేటపడగలదు.

40. సంతమహాత్ములయొక్కయు, ఘోరయొక్కయు, విశిష్టహృదయేమనగా వారు ప్రజలను విగ్రహపూజలు, తిర్థయాత్రలు, గ్రంథాధ్యయనము గ్రంథపూజలలోను, అవతారపురుషులను, దేవతలను ప్రవర్తలను పూజించుట

లోను లగ్నము కాకుండ జేయుచు, వారల కార్యమున నిజభగవంతుని జరణములందు దృఢమైన భక్తి, విశ్వాసముల నెల్లప్పుడు నెలకొల్పుచుందురు. నిజమైన భగవంతుని పొందుటకు సహజయోగము, అనగా సురత్ శబ్దాభ్యాసము దప్ప మఱొకమార్గము లేదు కావున వారెల్లప్పుడును ప్రజలకు ఆ సహజయోగాభ్యాసమునే ఉపదేశించుచు సమకాలికులైన పూర్ణ సద్గురువునడల భక్తివిశ్వాసములు గలిగియుండి, వారిసేవ చేయుచుండవలెనని బోధించుదురు. మఱియు వారు నిజమైనజిజ్ఞాసువులకును, భగవద్భక్తులకును స్త్రీ, పుత్ర, ధనములందు ఆసక్తిని, అహంకారాభిమానములను దినదినము క్షీణింపజేయుచు, హృదయమందు నిజమైన భగవంతునియందు భక్తిప్రేమల సభివృద్ధిపొందించుచుందురు. వారు స్వయముగ నిరంతరము భజనధ్యానాభ్యాసములలో నిమగ్నులై యుండుచు తమ సేవకులచేతగూడ నిరంతర మట్టి అభ్యాసములను చేయించుచుందురు. తమ శిష్యులచే పూర్వకాలపు ధర్మములను, కర్మలను విసర్జింపజేసి, వారలభ్రమలు, శంకలు, సందేహములనుగూడ నిర్మూలించి, వారిచే అన్యదేవతలపూజలను మాన్పించి నిజమైన పరమసర్వేశ్వరునితోకూడినే పూజింపజేయుదురు. అట్లు క్రమేణ తమశిష్యులకు ఆంతర్యబంధనములను, కామ్యబంధనములను పూర్తిగ నిర్మూలించి, వారి నీజన్మలోనే భగవద్దర్శనములందు చేర్పించుదురు. అయిన నిదంతయు సిద్ధించుటకు శిష్యుడు సద్గురువుయొక్క సత్సంగసేవలనుండి తొలగిపోకుండగ నుండుచు వారి చరణములయందు భక్తివిశ్వాసములను దినదినప్రవర్ధమానముగ వృద్ధిచేసికొనుచు, వారి ఆజ్ఞానుసారము అభ్యాసము నిరంతరము చేయుచునుండుట ముఖ్యావసరము.

41. వసిష్ఠమహర్షియొక్క వాక్యానుసారము బంధనములు అష్టవిధములు, మొదటిది- తనవంశము లేక కుటుంబముయొక్క గౌరవప్రతిపత్తులు, రెండవది- తనకులముయొక్క గౌరవప్రతిపత్తులు, మూడవది- తన వృత్తిఅధికారముయొక్క ఆధిక్యగౌరవములు, నాలుగవది- ప్రపంచములో తన ఖ్యాతి అపఖ్యాతులను గుఱించిన లజ్జాభయములు, ఐదవది- తన దారావుత్తరాలు, ధన సంపత్తులను గుఱించి మోహము, ఆరవది- క్షుద్ర, దేవతారాధనలు, తప్పుడు విశ్వాసములను గుఱించిన పక్షపాతబుద్ధి, ఏడవది- ఆశా¹త్మ్యములు, ఐహికభోగవాంఛలు, ఎనిమిదవది- అహంకారము.

1. ఇచ్చట ఆశా అనుపదము ఒక ప్రత్యేకార్థములో ఉపయోగింపబడినది. సృష్టికి పూర్వము ఇచ్చటికి దిగివచ్చిన జీవాత్మలలో జడపదార్థముతో సమ్మిశ్రితమైపోవుటకు ఒకప్రవృత్తి యుండెను. ఈప్రవృత్తినే యిచట ఆశా అని వేర్కొనిరి. ఈప్రవృత్తిచూలమునే ఆనేకమైన యితరవాంఛలు అనగా, తిండికొఱకు, ధనముకొఱకు, కేదప్రతిష్ఠకొఱకు వాంఛలు బయల్పడలేను. సంతులనములో ఈ ఆశ లేక ప్రవృత్తినే ఆదికర్మ యనిగూడ చెప్పవచ్చు.

42 ఏమహాత్ముని సత్సంగసేవలు చేయుటచే శిష్యునకు ఈ బంధనములు దివదినము క్షీణించిపోవుచు, నిజమైనభగవంతుని చరణములయందు భక్తివిశ్వాసములు ఆరోజుకారోజు వృద్ధిపొందుచుండునో, ఆమహాత్ముడే యితనిని సమస్త బంధనములనుండి విముక్తిజేసి సర్వేశ్వరుని నిజధామమందు తప్పక చేర్పించగలరని విశ్వసింపవలెను. సాధువులను, సంతమహాత్ములను, గుర్తుపట్టుట కింతకన్న నెక్కువశ్రేష్ఠమైన చిహ్న మటొకటిలేదు. ఎవరైనను, సంతలయొక్క జీవిత విధానమునుగాని, వారి సుగుణములనుగాని, ప్రవర్తననుగాని ప్రాచీనగ్రంథ లిఖితవిషయములతో పోల్చి పరిశీలించదల్చినను, లేదా వారిని అద్భుతకార్యములను చేసిచూపవలెనని కోరినను లేదా వారిని మఱి యేయితరవిధముగా గాని పరీక్షించి విమర్శింపజూచినను అది చాల గొప్పపొరపాటును, పరమమూర్ఖతయు నగును. ఏలనన, ఈ తుచ్ఛజీవునకు తన అల్పబుద్ధితోను, తుచ్ఛజ్ఞాన వివేచనాశక్తులతోను, సంతలప్రవర్తనను, వారి జ్ఞానమును, పరీక్షించుటకు సామర్థ్యమెక్కడ? అతడు తనకవసరమైన విషయమొక్కటే మొదట చూచుకొనవలయును. అనగా సంతలయొక్క దర్శనప్రభావమువలనను, వారి అమృత వచనములను వినుచుండుటచేతను, తన హృదయములో భగవచ్చరణములయందు భక్త్యుత్సాహములు తనకెంతవఱకు వృద్ధిపొందుచున్నవి అనెడి విషయమును మాత్రమే అతడు మొట్టమొదట గమనించుకొనవలెను. అతడు సంతల వద్దకు హృదయపూర్వకమైన దీనత్వముతోను, అణకువతోను వెళ్లవలెను. అచ్చట నతడు చాతుర్యాహంకారములతో ప్రవర్తించకూడదు. తన తుచ్ఛబుద్ధితో వారి నడవడి, పద్ధతులను నిర్ణయించుటకుగాని, విమర్శించుటకుగాని ప్రయత్నించరాదు. ఏలనన, సంతలు జేయు ప్రతికార్యములోను, ఆ కార్యముపై కి వసిపిల్లల ఆటవలెనే కనిపించినను, గుంభితముగ నొకయున్నతోద్దేశ్య మెపుడు నుండి తీరును. వారు చేయుపనులలో సమస్తజీవులకును శ్రేయోలాభములు అంతర్గతముగ తప్పక నుండును. సాధారణజీవునికి సంతల కార్యకలాపములోని నిజలాభనష్టములను గ్రహించుకొనగలుగునంతటి బుద్ధిసామర్థ్య ముండజాలదు. ఈ కారణమువలననే అనేకజీవులు తమ అల్పబుద్ధి, అజ్ఞానములమూలమున సంతలయెడల అభావమును పొంది వారి సాంగత్యమునకు దూరమై వ్యర్థముగ తమకు హానినష్టములు కలిగించుకొనుచుందురు.

43. సంతమహాత్ములు తమ సత్సంగములో కేవలము అధికసంఖ్యాకులుండుటకుగాని, ప్రాపంచికజీవులు పెద్దపెద్ద గుంపులుగా వచ్చియుండుటకుగాని.

యిష్టపడరు. వారు పరమపదమును పొందవలెనను యధార్థమైన ఆసక్తిగల జీవులుమాత్రమే తమ సత్సంగములోనికి వచ్చుట కిష్టపడుదురు. వారు ఐహిక వాంఛలతో నిండిన జీవుల సాంగత్యము నేవగించుకొందురు. ఈ కారణముచేతనే వారు సామాన్యముగ తమ యద్భుతశక్తినిగాని, మహిమనుగాని, బాహ్యముగ ప్రదర్శింపరు. ఏలనన, అట్టివిషయములను చూచి, ప్రాపంచికజీవులు, అధిక సంఖ్యాకులుగ వారివద్దకుజేరి వారియొక్కయు, వారిసేవకులయొక్కయు, సత్సంగమునకు అభ్యాసమునకు భంగముకలుగజేయుదురు. కాని, సంతుల బోధనలను, వచనములను విని వారియందు విశ్వాసముపొందినవారికి వారు తప్పకుండ ఆంతర్యమున అద్భుతానుభవములు కలుగజేయుదురు. అనగా, అట్టివారలకు నిజమైన భగవంతుని దివ్యతేజోదర్శన మిప్పించి, అన్ని కార్యములలోను ఆంతర్య సహాయము నెల్లప్పుడు చూపుచునే యుందురు. ఇవిధముగ భక్తునకు సంతుల అద్భుతమహిమ స్పష్టముగ అనుభవరూపమున బోధపడి, వారి చరణముల యందు భక్తివిశ్వాసములు దినదినాభివృద్ధి నొందుచుండును.

44. సంతులు తమ సత్సంగములోనికి జనసామాన్యమందఱును వచ్చుట కంగీకరించినపుడు, తరచుగా బీదసాదలుకూడ వారి దర్బారులోనికి వచ్చుచుండురు. భక్తులు సంత సద్గురువునకు తమధనమును, తదితరపదార్థములను అర్పణ చేసినపుడు వా రాపదార్థములను, ధనమును, అట్టిబీదసాదలకు ధర్మముచేయు నిమిత్తమై వినియోగింతురు. తమ సత్సంగములోనికి బీదసాదలు అప్పుడప్పుడు వచ్చుటకు సంతులంగీకరించుట కిదియే కారణము. ఏలనన, ఆ పదార్థములను ధనమును సద్గురువు తమ స్వంతయుపయోగార్థము ఉంచుకొనరు.

45. సంత సద్గురువు దయతో నెచ్చటనైన సత్సంగమును స్థాపించినపుడు, ప్రాపంచిక జీవులును, అహంకారీ జీవులును, తమ దర్బారులో ప్రవేశించి, తమ సత్సంగమునకు భంగము కలుగజేయుకుండునట్లు చేయునిమిత్తము వారు తమదినచర్యలో ప్రాపంచికజీవు లాక్షేపించి, తప్పులుపట్టి దూరముగ పోవునట్లుజేయు కార్యములను కొన్నిటిని బుద్ధిపూర్వకముగ సాగించుచుండురు. చెడ్డవారిని, మంచివారిని విచక్షణచేసి చెడ్డవారు తమసత్సంగమునకు రాకుండ నాపుజేయునిమిత్తమై, వారికి ప్రత్యేకముగ పహారాదాల్లెవ్వరును ఉండరు. అందుచే ప్రాపంచికజీవులును, అహంకారీ జీవులును, వారినిగుఱించి చేయు ఆక్షేపణలే వారికి పహారాపనిచేయును, అనగా తాకికజీవులను, అహంకారులను, వారిసత్సంగమునుండి దూరముగ నుంచును. అట్టివారు ప్రాపంచికజీవుల

యొక్క ఆక్షేపణలకు భయపడియు. సిగ్గుచెందియు నచ్చటికి పోనేరరు. పరమార్థముకొఱకై పూర్ణవాంఛతోనున్న యధార్థజిజ్ఞాసులు మాత్రమే ప్రాపంచిక జీవులవలన వెఱపు, సిగ్గులుచెందకుండ వారి సత్సంగములో వచ్చి చేరుదురు. ఇంతియేగాక ఈ నింద ముముక్షువున కొకవిధమైన పరీక్షగా పనిచేయును. ఏలనన, నవ్విధముగ నతడు నిజమైన పరమార్థియగునో, కాదో తేటపడిపోవును. నిజమైన జిజ్ఞాసి ప్రాపంచిక ప్రతిష్ఠ, అప్రతిష్ఠలకును, మూర్ఖుల ఆక్షేపణలకును, ఎన్నడును వెఱపుజెందక, తన నిజోద్దేశ్యమును సాధించుకొనుటకై అనగా పరమార్థలాభమునొందు నిమిత్తమై సత్సంగములో తప్పక వచ్చిచేరును. నిజమైన జిజ్ఞాసులు కాని వారచ్చటికి రానేరరు.

46. ప్రాపంచిక జీవులను చూడుడు. వారు మనస్ఫూర్తిగ ప్రాపంచిక విషయములనే కోరుచుందురు. తమ యైహికవాంఛలను సాధించుకొను నిమిత్తము వారు ఎట్టిచోటకై నను పోవుటకు సందేహించరు. మరియు నచ్చట దైన్యముతో ప్రవర్తించుటకుకూడ సిగ్గుచెందరు. ఉదాహరణార్థము, బ్రాహ్మణులు, (ఉత్తమజాతివారైనప్పటికిని) యితర కులములవారికి సేవచేయుచుందురు; రోగచికిత్స నిమిత్తమై పాకీవాండ్ల గుమ్మము తొక్కుటకుకూడ వెనుకాడరు. అటులనే ఉత్తమజాతికి చెందిన చాలమంది తమ మతమును ఇష్టదైవమును గుఱించి చింతయే లేకుండ, షేకులు, సయ్యదులగోరీలను పూజించుటయు ననేకమైన యుద్రదేవతలను, భూత ప్రేతములను పూజించుటయు గూడ చూచుచున్నాము. ప్రాపంచికజీవులు ఐహికలాభము నిమిత్తము, తమ కర్మధర్మములను విడిచిపెట్టి, మరణానంతర మేనుగుననెడి భయమెంతమాత్రము లేకుండగ ప్రవర్తించుచున్నపుడు, పరమపురుషుని పొందగోరినవారు కొద్దిపాటి నిందకును, మూర్ఖుల ఆక్షేపణలకును వెఱచి సంతుల సత్సంగమునకు వెళ్లుటకు వెనుకాడి నచో వారియాసక్తి నిజమైనదని యెట్లునమ్మదగును? దీనివలన, వారలకు యధార్థమైన పరమార్థాసక్తి లేనట్లును, వారి కీ ప్రపంచమునుండి సంపూర్ణ విరక్తి గల్గునంత యధికమైన బాధలు ప్రాపంచిక వ్యవహార విషయములలో గలుగలేదనియు, వారి కింకను ఈవ్రపంచము దూరమున నుంచవలసినంతటి మహాశత్రువనెడి భావము ఉత్పన్నముకాలేదనియు, లోకమర్యాదలను ప్రాపంచిక జీవుల ఆక్షేపణలను లెక్కపెట్టకుండునంత తీవ్రాభిలాష భగవద్దగ్ధునము నిమిత్తము వారి కింకను గలుగలేదనియు స్పష్టపడుచున్నది. అట్టివారికి దీని భావముతో సంతుల సన్నిధానమున చేరి, తమ దుఃఖోపశాంతికై యత్నము

చేయగలుగునంత నిర్మలపరమార్థానక్తి గలుగలేదు. వారు సంతుల సత్సంగ ములో చేరుటకు అర్హులుకానేరరు.

47. సంతులసేవకులను సరిదిద్ది వారిభక్తిని దృఢపఱచుటలో నిందారో పణలు, హేళనలు, ఆక్షేపణలును, సహకారముగ నుండునని తెలిసికొన దగును. సేవకునకు నింద అపఖ్యాతులు గలుగనిచో సతడెప్పటియట్ల నపక్వము గనే యుండిపోవును. నిందయు, నపఖ్యాతియు నిజమైన ప్రేమకు చిహ్నాలు. నిజమైన భగవద్భక్తులు తప్ప మఱెవ్వరు నీలోకములో అపనిందనుండి వెఱవ కుండ నుండజాలరు. ఫార్సీభాషలో నిట్లు చెప్పబడియున్నది:-

మలామత్ షహనవ బాజారే ఇష్క్ అస్త్||

మలామత్ సైకలే జంగారే ఇష్క్ అస్త్||

తర్జుమా:- ప్రేమయొక్క బజారులో వివిధరకములైన దోషారోపణలే బ్యాండు మోగినట్లు మోగుచు నీకు స్వాగతమియ్యగలవు. అవి నీయొక్క భక్తికి సానపట్టి త్రుప్తపోగొట్టు తాతివలె పనిజేయును. అనగా, నిందలు. ఆక్షేపణలును, ప్రేమ బజారులో కావలయుండు పోలీసువలెనుండి మురికిని పోగొట్టి శుభ్రముచేయునని యభిప్రాయము.

ప్రాపంచికలాభమును కోరెడి గురువులు ఈప్రపంచముతోను, ప్రాపంచిక జీవులతోను అధిక స్నేహభావముగలిగి ప్రేమతో ప్రవర్తించుచు, వారికి ఆదర సత్కారములు చేయుచుందురు. వారు తమకీ ప్రపంచములో ఐహికాభివృద్ధి, గౌరవప్రతిపత్తులు యెక్కువగనుండవలెనని కోరుచుందురు. వారికి తమ శిష్యులు అసంతుష్టులైనచో తమ జీవికోపార్జనకును, వ్యాపారమునకును నష్టము రాగలదనెడి భయము మొడుగనుండును. పూర్ణసర్వేశ్వరునికి అనన్యభక్తులైన సంతులు అట్లుగాక, ప్రాపంచికజీవులు తమసత్సంగమునకు వచ్చి భంగము కలుగజేయకూడదనియు, తమ శిష్యుల భక్తిశ్రద్ధలకు వారి సహవాసదోషము వలన భంగము కలుగకూడదనియు కోరుచుందురు. కావుననే సంతులకు నింద అపఖ్యాతులు పహరాదార్శవలె ప్రాపంచికజీవులను తమ దర్బారులోనికి రాకుండ నడ్డుపెట్టగలవను హేతువుచే మహాప్రియముగ నుండును.

48. సంతులవద్ద కెవరై నను వచ్చినపుడు వారికి సామాన్యముగ సంతులు సత్యపురుష రాధాస్వామి వారొక్కరే సత్యవస్తువనియు, మిగిలిన యావద్విషయములు తుచ్ఛములు, నాశమౌనములనియు బోధింతురు. మూర్ఖులు,

అజ్ఞానులు, అయిన ప్రజలు ఈబోధను దేవతలయొక్కయు, అవతారపురుషుల యొక్కయు, ప్రవక్తలయొక్కయు, నిందావమానములుగ భావించి సంతలు పైన తమ ఇష్టదైవములను నిందించువారని దోషారోపణచేయుదురు. కాని సంతలు, బ్రహ్మ విష్ణు మహాదేవులను దేవతలను అవతారపురుషులను, ప్రవక్తలను, తక్కువవారని చెప్పినపుడు వారెవరిని సర్వోత్తములని చెప్పి శ్లాఘించుచున్నారో యీయజ్ఞానులైన ప్రజలు ఆలోచించుటలేదు. సంతలు సర్వసమర్థ పరమపురుషులైన సత్యపురుష రాధాస్వామివారినే శ్లాఘించి నచో అది యుక్తమేకదా! ఏలనన, సర్వశ్రేష్ఠులును, సమస్త జగత్తునకు సధిపతియైన ప్రభువును శ్లాఘించుటయు వారిచరణములయందు భక్తివిశ్వాసములను కలుగజేయుటయు, వారికి పూజాసేవలు జరుపుటకై ఉపదేశించుటయు, ఎంతయు నుచితమును, ఆవశ్యకమునగు విషయమైయున్నది. కారణమేమన, నట్లుచేయనిచో జీవోద్ధారణయే యసాధ్యమగును. పరమసర్వేశ్వరుని మహిమను విని కోపగించుకొనుటయు, సంతలబోధలలోని సారమును గ్రహించలేక వారి వచనములను గౌరవించుటకుబదులు, తృణీకారముచేసి సంతలను నిందకులుగ భావించుటయు నెంత లజ్జాకరమైన విషయమో యూహించుకొనవలెను.

49. బ్రహ్మ, విష్ణు, మహేశ్వరులయొక్కయు, దేవతలయొక్కయు, ఆయుః కాలపరిమితిని గుఱించి వేదశాస్త్రములలోను, భాగవత పురాణములు మున్నగుగ్రంథములలోను చెప్పబడియున్నది. ఈప్రపంచమందవతరించిన అవతారపురుషులుగూడ ప్రపంచమును వీడి వెడలిపోయిరి. అందుచే వారిదేహస్వరూపమును, బ్రహ్మ, విష్ణు, మహేశ్వరులు మున్నగు వారి దేహములును నాశమానములని సంపూర్ణముగ విశదమగుచున్నది. ఈ రూపములన్నియు నాశమానమైనట్లు స్థిరపడినపుడు ఆ స్వరూపములయొక్క అనుకరణరూపములను శాశ్వతములుగ నంగీకరించి ఆరాధించుట యెట్లు యుక్తమగును? జనులు అవతారపురుషులయొక్క నిజచైతన్యస్వరూపమును గుఱించి తెలిసికొని ఆ రూపమును భక్తివిశ్వాసములతో ధ్యానముచేసినచో అధమము కొంతవఱకైన వారికి లాభముగలిగెడిది. అసత్యరూపమువలన పరమార్థలాభ మెంత మాత్రము సేకూరనేరదు. కావున సామాన్యజనులు చేసెడి పొరపాటు స్పష్టమగుచున్నది. ఆ పొరపాటును సంతలు నిర్మూలించదలచినపుడు సామాన్య జనులు తమ మూర్ఖతాహంకారములమూలమున వారిని నిందకులుగ జెప్పు

చున్నారు. అందులో ప్రధానముగ మతము పేరుతో పొట్టపోసుకొనెడి వండి తులును, వేషధారులగు సన్యాసులును సంతలను దూషించుటకు ఎల్లప్పుడును సిద్ధమే.

50. ఎవరైనను అవతారపురుషులయొక్క నిజరూపమును, నిజధామమును తాము ఉపాసనచేయుచున్నట్లు చెప్పినచో నది యుక్తమే. అయినను గూడ నింకొకవిషయ మాలోచింపదగియున్నది. ఏమనగా, వారారూపమునకు స్థానమునకు పూజచేసి భక్తిచేయుటకు ఒదులు సమస్తావతారములయొక్క నిజస్థానములు నేధామమునుండి ప్రకటమైనవో, అట్టి ఆమూలధామమునకు భక్తిపూజ లేలచేయరాదు? ఈ రెండుపదముల పూజావిధానమును, అందుకు పడవలసిన శ్రమయును, సమానమేగాని, వాని ఫలితములలోను, లాభములలోను చాల వ్యత్యాసము గలదు. కావున సర్వోత్తమము, సర్వశ్రేష్ఠమునైన స్థానమునకే భక్తిపూజలు సల్పుట యుక్తము. సంతలు పూజించునట్టియు, ఇతరుల కుపదేశించునట్టియు స్థానమిదియే. ఈ బోధచేయుటలోజనులితరస్థానముల అధిపతులతో ఈర్ష్యావిరోధములు పెట్టుకొనవలయునని యభిప్రాయము గాదు. పైగా, సత్యపురుష రాధాస్వామివారి భక్తుడుగూడ తన మార్గములో వచ్చునట్టి ప్రతిస్థానమునందును ఏకాగ్రచిత్తముతో ధ్యానముచేయవలసియే యున్నది. లేనిచో అతడు ఆస్థానములను దాటి పైకి వెళ్లనేలేడు. కాని భక్తు డీమార్గమున ప్రయాణ మారంభింపకపూర్వము ఉన్నతోన్నతమైన మూలస్థానమునే తనకు ఉపాస్యస్థానముగను, గమ్యస్థానముగను మనమున నిశ్చయించుకొనవలయును. పిమ్మట నితడు మార్గమధ్యమందలి ప్రతిస్థానముయొక్క వివరములను గుఱించియు అచ్చటి ఆనందవిశేషమునుగుఱించియు, సంపూర్ణ వివరములు తెలిసికొనవలెను. ఏలనన, ఈలోకములో తప్పుడుబోధలుచేసి అపభ్రమలు కలిగించెడివారు చాల మందిగలరు. ఖుదా, పరమేశ్వరుడు, పరమాత్మ, బ్రహ్మ, పరబ్రహ్మ, శుద్ధ బ్రహ్మ, సత్యనామములను గుఱించి చెప్పెడివారు చాలమందిగలరు గాని, వారి కాస్థానములనుగుఱించియు మార్గమధ్యమందలి వివిధస్థానముల వివరములను గుఱించియు యథాతథమైన వాచకజ్ఞానముగూడ లేదు. కావున నట్టివారెల్ల పుడు మోసపోవుదురు. వా రేయేస్థానాధిపతులను బ్రహ్మయనియు, ఖుదాయనియు, సత్తనామ్ అనియు పేర్కొందురోకూడా తెలియదు. అందుచే సంతలు నుహదయతో ముముక్షువునకు ముందుగా వివిధస్థానములచిహ్నాలను తెలియజెప్పి అన్నిటికన్న నున్నతోన్నతమైన ఆఖరుస్థానమగు సత్యపురుష

కాధాస్వామివారియందు ఉపాస్యబుద్ధిని దృఢపఱచి, పిమ్మటనే ఆ మార్గమున ప్రమాణముచేయుట కభ్యాసము నుపదేశింతురు. అభ్యాసి యీ విధముగ ఆఖరుస్థానమువఱకు వెళ్లి చేరుకొనగలడు; సమస్తలోకములను గుఱించిన వివరములను వాని నిజమైన స్థానములనుగూడ తెలిసికొనగలడు; మరియు ఆ నిజపరమసర్వేశ్వరునిగుఱించి సంపూర్ణమైన యధార్థవివరములు తెలిసికొని, ఇచ్చటనుండగ నెంతగుర్తుపట్టశక్యమగునో, అంతవఱకు వారిని గుర్తుపట్టి ఆధ్యాత్మికాభ్యాసము ప్రారంభించ గలుగును. అభ్యాసికి రహస్యవిషయములు తెలియకుండి, ఆ విషయముల నతడు గుర్తుపట్టలేకను అవగాహనచేసికొనలేకను, ఉండిపోయినచో నతనికి పరమపురుషుని చరణములయందు నిజమైనభక్తియు గలుగనేరదు, అభ్యాసములో దినదినాభివృద్ధియు గలుగనేరదు, మూలధామమును జేరుకొనగల శక్తియుగూడ చేకూరనేరదు. ఆ పరిస్థితిలో అతడేదేని మార్గమధ్యస్థానమున మోసపడి నిలచిపోవచ్చును.

51. అవతారములను, దేవతలును, పరమసర్వేశ్వరుడు కానేరరని చూపుటకై వారు రచనానంతరమందే అనగా, కొందఱు ద్వాపరయుగమునందును కొందరు త్రేతాయుగమునందును ప్రకటమైరనువిషయముమాత్రము చెప్పినచాలును. వీరు ప్రకటము కాకముందు అనగా, సత్యయుగములో జనులు ఎవరిని పూజించి యెవరిద్వారా ఆ పరమధామమును పొందుచుండిరో, ఆలోచించుకొనవలెను. ఆ కాలములో ప్రణవము (ఓంకారము) అను నామాంతరముచే పేర్కొనబడు హిరణ్యగర్భపురుషుడే ఉపాసన చేయబడుచుండెడినాడు. వేదభాగములైన ఉపనిషత్తులలో నీ పురుషుని ఉపాసనయే బోధింపబడినది. ఆ యుపాసన నిక్కాలమున ప్రజలు విడిచిపెట్టి విగ్రహపూజలు, తీర్థయాత్రలలోను చిక్కుకొనుట కేమికారణము? గంగానది భగీరథునికాలములో పుట్టెను, కాని అంతకుముందు లేదుగదా! భగీరథునికి పూర్వమందు ప్రజలు, ఏ క్షేత్రమునకు తీర్థయాత్రలు చేసెడివారు? పర్యవసాన మేమన, ప్రస్తుత కాలములో వ్యాప్తమైన పూజలన్నియు ద్వాపరత్రేతాకలియుగములలో క్రొత్తగా ప్రకటమైనవే అని తేటపడుచున్నది. పరమపురుషుని సేవయే సరియైన భగవదుపాసన, ఆ యుపాసన సంతుమతప్రకారము ప్రతియొక్కరును చేయగలరు. అవతారపురుషులయొక్కయు, ప్రవక్తలయొక్కయు, పూజలు వారుద్భవించిన దేశములలోనేగదా సాగింపబడుచున్నవి. ఏలనన, తదితరదేశములలో వారినిగుఱించి యెవరికిని తెలియనేతెలియదు, ఎవరును వారిని పూజించుటయు లేదు.

52. అవతారపురుషులును, ప్రవక్తలును, వారేయే ధామములనుండి అవతరించిరో, ఆయాధామముల అధిపతులనే నిజమైన భగవంతునిగ నిర్ణయించుటలోను, తమ్ముతాము ఆయాధామముయొక్క అధిపతిచే పంపబడిన వారమనిగాని, ఆ భగవంతునికి ప్రియమైనవారమనిగాని చెప్పకొని తమ్ములోకులచే పూజింపజేసుకొనుటలోను, తమరినే పూజార్హులుగ చెప్పకొనుటలోను, తప్పేమియులేదు; కాని, అందువలన లాభము వారి కాలములో నున్న వారికిమాత్రమే గలిగెను. అవతారపురుషులు, ప్రవక్తలును, తమకాలములో నున్నవారికిమాత్రమే తమ స్వధామములో నివాసము ప్రసాదించిరి. వారి మతములో వారు గతించినపిమ్మట చేరినవారు కేవలము నామమాత్రమునకే వారి అనుయాయులైరి గాని, అందువలన వారి శరీరమనస్సుల పరిస్థితిలో నెట్టి మార్పును కలుగలేదు. అట్టివిశ్వాసమువలన నెన్నటికి ముక్తిలభించనేరదు. పూర్వకాలపు సంతమహాత్ములను పూజించువారి గతికూడ నిట్టిదే. సంతమహాత్ములకాలములో వారివలన నుపదేశముపొంది, వారిసేవచేసి, భక్తిచేసిన వారు మోక్షముపొందుట కర్హులైరి. కాని, అటుపిమ్మట వచ్చి యా సంతులను నామమాత్రముగ దైవభావముతో స్వీకరించి సమకాలికులగు పూర్ణసద్గురువునుగాని, పూర్ణసాధువునుగాని, అన్వేషించకుండగను, సంతులమార్గమును, అభ్యాసవిధానమును, అనుసరించకను ఉండినవారు తక్కినమతముల అనుయాయులవలెనే మోక్షార్హులు కాజాలరు. విగ్రహపూజలు, తీర్థయాత్రలు పవిత్ర గ్రంథపూజలు మున్నగునవి జరుపుచుండెడి యితరమతములవలెనే, సంతులభక్తులు కూడ సమాధులను, పతాకములను, పవిత్రగ్రంథములను పూజించుటలో కాలక్షేపముచేయుచు, సంతుల నిజరూపమును గుఱించిగాని, వారి ధామముయొక్క నిజరహస్యమును గుఱించిగాని సంతులచే బోధింపబడిన ఆధ్యాత్మికమార్గముయొక్కయు, అభ్యాసవిధానముయొక్కయు వివరములనుగుఱించిగాని తెలిసికొనుటకు ప్రయత్నించుట లేదు. మీదుమిక్కిలి బహిష్కృతమతానుయాయులవలెనే వీరుకూడ కేవలము సమాధులు, గ్రంథములు మొదలగువానియందు విశ్వాసము వహించియుండిరి. అందుచే వీరికికూడ యితరమతములలోని బహిష్కృతపూజలు సలుపువారివలెనే కర్మభ్రమలో చిక్కుపడియుండుటచే ముక్తిప్రాప్తింపుటలేదు. సంతులుచెప్పిన ఆధ్యాత్మిక అభ్యాసము చేయుచు, మార్గమధ్యమందలి మజిలీలనన్నిటిని దాటి సత్యపురుషరాధాస్వామిధామము నెవరు చేరుకొందురో లేక అధమపక్షము ఆ మార్గమున ప్రయాణముచేయుట ప్రారంభించుదురో, అట్టివారినే వాస్తవమైన సంతమతానుయాయులుగ చెప్పదగినను.

అట్టివారే నిజమైనముక్తి నెప్పటికైనను పొందగలరు. పర్యవసానమేమనో, పూర్వకాలమునాటి మహాత్ములకు, అవతారపురుషులకు, ప్రవక్తలకు, దేవతలకు దైవభావముతో భక్తిచేయుటయే తమ మతముగ నెంచుకొనెడివారి కెన్నటి కీని ముక్తి లభింపనేరదు.

రసి. నిజమైన సత్యాన్వేషి తనకాలములోనుండినట్టి పరిపూర్ణ సంతుని గాని, పరిపూర్ణ సాధువునిగాని, అనగా, నొకపరిపూర్ణ సద్గురువు నన్వేషించు కొని, వారున్నట్టి స్థానమునకు వెడలి, వారి సాంగత్యములోనుండి, పూర్వ కాలమునాటి సాధువులు, సంతులు, మహాత్ములు, అవతారములు, దేవతలందఱును, వారిలోనేయున్నట్లు భావించుకొనుచు, వారికి శరీరమనస్సులతో సేవా భక్తులుచేసి, తనజీవకళ్యాణమును నెఱవేర్చుకొనవలెను. దీని కుదాహరణ యేమనగా పూర్వకాలపు చక్రవర్తు లెంత న్యాయప్రియులైనా, మహాదాతలు నైయున్నను, వారి చరిత్రలు చదువుటవలనను వారిపేర్లను పునస్మరణచేసినంత మాత్రమునను, తమకిప్పుడు ధనధాన్య సంపత్తులుగాని, ఉద్యోగాధికారములుగాని లభ్యము కానేరవు. మన కిప్పుడట్టికోరికయే యుండినచో, నీ కాలములో సజీవుడై యున్న చక్రవర్తిని కలిసికొనవలెను. అప్పుడే మనకార్యము నిస్సంశయముగ నెఱవేరగలదు, లేనిచో వృథాశ్రమప్రయాసలు దప్ప మఱేమియు లాభముండ నేరదు. మాలానారాయణవా రిట్లు సెలవిచ్చిరి:-

చూడి కరదీ జాతే ముర్ఖిద్ రా కబూల్ ।

హమ్ ఖుదా దర్ జాతక్, ఆమద్ హమ్ రసూల్॥

తర్జుమా:- నీ నొక మహాపురుషుని సద్గురువుగ నంగీకరించితివిగాన, నీవు ప్రవక్తయు, సాక్షాత్ భగవంతుడుకూడ వారిలోనున్నట్లే నమ్మియుండవలయును. అనగా, పరిపూర్ణ సద్గురువునకును, భగవంతునకును వ్యత్యాస మెంత మాత్రములేదు. సద్గురువునందు సాక్షాత్ భగవంతుడు, అవతారపురుషులందఱునుగూడ నిమిడియున్నారు. అనగా, భగవంతుని నీవు కలిసికొనగోరినచో ఫకీరులలో అనగా సంతులలో సద్గురువును అన్వేషించుకొనవలయును. కాషాయ వస్త్రములను ధరించినవారే సంతులు అగుదురను అనివార్యనియమ మెద్దియు లేదు. సత్యలోకమున ప్రవేశించి, సాక్షాత్ భగవంతునితో నైక్యముపొందిన వారిని సంతులని పేర్కొందురు. వారు గృహస్థులైనను కావచ్చును. లేదా విరాగులైనను కావచ్చును బ్రాహ్మణకులమునకైనను చెందవచ్చును, లేదా శూద్రకులమునకైనను చెందవచ్చును. ఎవరికైనను భగవంతుని సాక్షాత్ దర్శ

నము కావలెనన్నచో నతడట్టిదర్శనమును తన యంతరంగముననైనను లేదా పరిపూర్ణ సాధుసంతులలోనైనను పొందవలసినదేగాని, యీ లోకములో మతెచ్చటను లభ్యముకానేరదు. పరిపూర్ణసంతు ఈసృష్టికంతకును సహజసిద్ధమైన గురువు. సత్యాన్వేషులకు పైన చెప్పిన రెండుచోట్లనే భగవద్దర్శనము లభింప వలసినదేగాని, విగ్రహములు, పుణ్యక్షేత్రములు, ఉపవాసములు, నాలుగు ధామములు¹, దేవాలయములలోను ఎచ్చటనుగూడ భగవంతునిజాడకూడ లభింపనేరదు. మాల్వీరూమ్ ఇట్లు సెలవిచ్చిరి-

మన్ జదే హన్త అందరూనే జౌలియా।

సిజదా గాహే జమ్లా హన్త ఆజా ఖుదా॥

తర్జుమా :-

సిద్ధపురుషునిలో దేవాలయము కలదు.

జగత్తంతకు పూజింపదగినచోటు భగవంతుడు నివసించునట్టి స్థానమే.

అనగా మహాత్ములలో దేవాలయము, మసీదు నున్నవి. ఎవరైనను పరమపురుషునికి, భగవంతునికి పూజ సల్పవలెనన్నచో మహాత్ములకే సాష్టాంగపడవలయును.

ఇట్లుకూడ చెప్పబడియున్నది :-

గుఫ్త పై గంబర్ కి హక్ ఫరమూదహ్ అన్త।

మన్ న గుంజమ్ హేచ్ దర్ బాలా వో పన్త ॥

దర్ దిలే మోమిన్ బిగుంజమ్ ఈఁ అజబ్।

గర్ మరా ఖ్యాహీ అజాఁ దిల్ హా తలబ్॥

తర్జుమా :- ప్రవక్త, భగవంతుడు తనతో నీక్రిందివిధముగ సెలవిచ్చి నట్లు చెప్పుచున్నారు.

“నా నివాసము, క్రింది లోకములలోగాని, యూర్ధ్వలోకములలోగాని, యెచ్చటనులేదు- చెప్పటకు వింతగనే కన్పించవచ్చును, కాని నేను నాభక్తుల హృదయములలో నివసించును. నన్ను కలిసికొనగోరినచో నీవు నాభక్తుల వద్దకు వెళ్ళి యాచించుము”

1. ద్వారక, రామేశ్వరము, పూరీ, బడరీనాథ్ అను నాలుగు పుణ్యక్షేత్రములును నాలుగుధామములుని పేర్కొనబడును.

అనగా పైగంబర్ సాహబ్ వారితో భగవంతుడు “నేను ఆకాశమందు గాని, భూమిమీదగాని, యెచ్చటను ఉండను, నాభక్తులహృదయములలోనే నివసించును. నన్ను కలిసికొన గోరినచో వారియొద్దకుపోయి వెదకికొనుడు” అని సెలవిచ్చెను.

కావున భగవంతుని కలిసికొనగోరిన ప్రతిసత్యాన్వేషియు, తనకాలములో విరాజమానులైయున్న సద్గురువు నన్వేషించుకొని, వారివలన నుపదేశమునుపొంది, వారిచరణములముందు శరీరమనోధనములనర్పించి భక్తివిశ్వాసములతో సేవచేయవలెను. అప్పుడు అతనికి స్వల్పకాలములోనే కార్యసాఫల్యము కాగలదు. సంస్కృతములోకూడ నిట్లు చెప్పబడినది :-

గురుర్బ్రహ్మ గురుర్విష్ణుః గురుర్దేవో మహేశ్వరః |
గురురేవ పరబ్రహ్మ తస్మై శ్రీగురవే నమః

అర్థము :-

గురువే బ్రహ్మ, గురువే విష్ణువు, గురువే మహేశ్వరుడు, గురువే పరబ్రహ్మ - కావున గురువునకే నమస్కరించుచున్నాను.

శ్రీమద్ భాగవతములోను, భగద్గీతలోను, శ్రీకృష్ణుడుకూడ నెవరైనను తనను కలిసికొని ప్రేమించవలెననియు తనకు సేవచేయవలయుననియు, గోరినచో వారు తనభక్తులయొక్కయు, సాధువులయొక్కయు, సేవచేసినచో నదియే తనకు సేవయగుననియు, అందుమూలముననే వారిపై తాను ప్రసన్నుడుకాగలడనియు, తనభక్తుల నెవరు ప్రేమించుదురో, వారే తనకు ప్రేమపాత్రులగుదురనియు, సెలవిచ్చెను. మరియు శ్రీకృష్ణుడు “నే నాకాశమందుగాని, పాతాళమునగాని స్వర్గములోగాని, వైకుంఠమునగాని ఉండుటలేదు. నాభక్తజనులు సాధువులయొక్కయు హృదయములలో నేనుందును” - అనికూడ సెలవిచ్చెను.

54. సంత సద్గురువు బాహ్యముగ మానవరూపమును ధరింతురుగాని, హారి నిజస్వరూపము భగవత్స్వరూపముతో నైక్యమై యుండును. ఏలనన, వారు అనుక్షణము సాక్షాత్ భగవంతుడైన సత్యపురుషునితో కలిసి ఆనందమిగ్నలై యుదురు. సత్యాన్వేషికి తనయార్యమున నిజస్వరూపదర్శనము లభించనంతకాలము సద్గురుస్వరూపమునే భగవత్స్వరూపముగ నెంచుకొని వారి చరణములముందు భక్తివిశ్వాసముల నభివృద్ధిచేసుకొనుచుండవలెను.

అతని కాంతర్యమున నిజస్వరూపదర్శనము లభించినపుడు అతడు భగవంతునితో నైశ్యమై, అనగా పరిపూర్ణసద్గురువుయొక్క చరణములందైనైశ్యమై తానే సద్గురుస్వరూపుడై పోవును. అప్పుడే అతనికార్యము సంపూర్ణముగ నెఱవేరినట్లు చెప్పవలెను. కావున, జీవకళ్యాణ మింతకుముందుకాని, యిటుపై నగాని యెప్పుడు యెవనికి సిద్ధించినను, అది అతనికి తన సమకాలికసద్గురునికి భక్తిచేసి వారి సేవాసత్సంగములను చేయుటమూలముననే సిద్ధించినదనియు లేక సిద్ధించగలదనియు గ్రహించవలెను. ప్రాచీనకాలపు సంతమహాత్ములు, గురువులు, అవతారములు, ప్రవక్తలు, దేవతలును ఉపదేశములనుగాని, తమ నిజస్వరూపముయొక్క దర్శనమునుగాని ప్రస్తుతసమయములో నియ్యజాలరు. అందుచే నిజమైన సత్యాన్వేషికి వారలయందు నిర్మలభక్తివిశ్వాసము లేర్పడనేరవు. ఒకవేళ నెవరైనను నిర్మలభక్తిగల్గియున్నను, అతడెప్పటియట్లే యుండిపోవును. అనగా అట్టివాని కాంతర్యమున కొంత చిత్తశుద్ధికలుగగలదు. కాని, అతని జీవాత్మకు తన ప్రస్తుతస్థానమునుండి కదలికయుండనేరదు. అనగా, అతని జీవాత్మ ఉత్తమలోకముల కారోహింపనేరదు. అతని యాత్మ యధాప్రకారము మలినస్థానములోనే ఇప్పుడుకూడ నుండిపోవుటచే, అంతయెక్కువ శ్రమప్రయాసలునడి సంపాదించినట్టి చిత్తశుద్ధికూడ నిలకడగనుండనేరదు. ఏలనన, మాయికలోకములలో మాయాప్రభావము పనిచేయుచునేయుండును గావున, దానిప్రతాపము అధికముగ ప్రకటమైనపుడు అతని భక్తివిశ్వాసములు వెంటనే హాస్వమై అతడు తిరిగి ప్రాపంచికభోగసుఖములలో చిక్కుకొనిపోవును. పరిపూర్ణ సద్గురువుయొక్క సేవాసత్సంగములను చేసికొని, వారిదయాకటాక్షములను సంపాదించనంతవఱకు నేరికిని తమ అధోముఖవృత్తులనుండి సంపూర్ణవిముక్తి గల్గుటయు, భగవంతుని నిజరూపజ్ఞానము లభించుటయు నసంభవము. ప్రతిమానవునిలో నెన్నియో సంశయములును, సందేహములును, తనకు తెలియకుండగనే దాగియుండును. సంతసద్గురుని సాంగత్యములోనికి రానంతకాల మతడు తనకు సంశయ సందేహములున్నట్లే తెలిసికొనలేక తనకెట్టి సంశయములు లేనేలేవని యనుకొనుచుండును. అతడు సద్గురుసత్సంగములోనికి వచ్చినపుడే అతనికి తనలో నెన్నిసంశయములు, భ్రమలు దాగియున్నవో, నిజమైన భక్తివిశ్వాసములను సంపాదించుట యంతకష్టతరమో, మూలధామ మెంత మహాదూరమున నున్నదో, అనువిషయములు బోధపడగలవు. సారాంశమేమన, సమకాలికులైన పూర్ణ సద్గురునియొక్క కృపాకటాక్షములు, సహాయమును లేనిచే యెవరికిని నిజమైన భక్తిని సంపాదించుటయు, పరమార్థము సిద్ధించుటయు, సంత

మాత్రము సాధ్యముకాదు. ఈలోకమునకు వచ్చిన అవతారపురుషులుగూడ గురువును స్వీకరించవలసియే వచ్చెను. మాతృగర్భమున నుండినపుడే జ్ఞానమునుపొందిన శ్రీశుకునివంటి మహాజ్ఞానికిగూడ, గురూపదేశములేకుండ పరమార్థమార్గములో ముందంజసాగలేదు. వైకుంఠమునకు రాకపోకలు జరుపగల శక్తిసామర్థ్యములుగల్గిన నారదమహర్షి కే గురువును స్వీకరించనిదే వైకుంఠములో నివాసము పొందునర్హత సిద్ధించలేదు. అట్టి పరిస్థితిలో సామాన్యజీవునకు సమకాలిక సద్గురుని కటాక్షము సంపాదించకుండగనే పరమార్థమార్గములో ముందంజవేయగలశక్తి యెట్లుండును ?

55. కొందఱు వేదశాస్త్రములను, పవిత్రగ్రంథములనే గురువుగ భావించుచున్నారు. ఆగ్రంథములమూలమున నెన్నియోవిషయములు తెలియగలవనుటలో సందేహము లేదు. కాని యెవరైన నాగ్రంథములను చదువుట, వినుటతోనే తృప్తిజెంది సద్గురువు నన్వేషించకుండ నుండినచో నతనిని శుద్ధమూర్ఖుడనియే చెప్పవలెను. ఏలనన, ఆధ్యాత్మికసాధనలవిధానమును, వాని రహస్యవిషయములును, సమకాలికసద్గురువువద్దనుండియే తెలిసికొనదగినవి కాని, లిఖితపూర్వకముగ దెల్పుటకు శక్యమైనవికావు. ఆవిషయములు శాస్త్రములలోను, గ్రంథములలోను వ్రాయబడియుండనులేదు. గ్రంథములలో నీవిషయములు కేవలము సూచనరూపముగా వ్రాయబడినవి. కావున గ్రంథములు ఈ విషయములకు ప్రమాణములుగా ఉపయోగించునుకాని, రహస్యవిషయములన్నియు సద్గురువువలననే తెలిసికొనవలెను. గ్రంథములు చదువుటచే విద్య మాత్రము వచ్చును, కాని, నిజమైన భగవంతుని పొందుమార్గము దొరకదు. కావున శాస్త్రములు పవిత్రగ్రంథములును సహాయకరములుగ పనిచేయును. వానిని చదివి అవగాహనచేసికొన్నందువలన కొంతవఱకు వ్యావహారికములో సత్ప్రవర్తన గలుగవచ్చును. అనగా, వానిమూలముగా ప్రవర్తనలో నేది యుక్తమో, ఏది అయుక్తమో బోధపడి, నిజమైన పరమార్థచింతగల సత్వ్యాన్వేషి చెడుపనులను క్రమక్రమముగ విడిచిపెట్టి, మంచిపనులను చేయుట ప్రారంభించవచ్చును. కాని, పరిపూర్ణసద్గురువుయొక్క దయాకటాక్షములు లేనిదే, మనస్సు నశించుటయు, మనోవికారములు పూర్తిగ తొలగిపోవుటయు సాధ్యముగాదు. మనస్సు శేషించియున్నంతకాలము చెడుగు, చెడువృత్తుల యొక్కయు బీజములట్లొలచియుండిపోవును. ఈ వృక్షమునకు ఆకులును, కొమ్మలును రాలిపోయిన నేమిలాభము? అంకురము నిలిచియున్నంతకాలము, ఎప్పుడు

జైన, మాయీకసుఖభోగములస్వాదము తగిలినచో నా యాకులు, కొమ్మలన్నియు చిగిర్చి కొత్తకొత్తకొమ్మలు బయల్దేరును. అందువలన వేదశాస్త్రములు, గ్రంథములమూలముగ భగవంతుని గుఱించిన గుప్తవిషయములు కొంతవఱకుమాత్రమును సద్గురువుచిహ్నాలనుగుఱించి కొన్నిప్రమాణములను మాత్రమే తెలిసికొనగల్గుటయు, మంచిచెడుగులు, పాపపుణ్యముల తారతమ్యమును తెలిసికొనగల్గుటయు మాత్రమే సాధ్యమనువిషయము గ్రహించవలయును. వానివలన నింతకన్న సధికలాభము చేకూరనేరదు. నిజమైన పరమార్థము కేవలము పరిపూర్ణసద్గురువువలననే లభించగలదు. అట్టిగురువు సన్న్వేషించుకొనుట సత్యాన్వేషి కత్యావశ్యకము. ప్రాచీనమహాత్ములందు విశ్వాసముంచుకొని, అంతటితోనే తృప్తి నొందువారికి భగవంతుని పొందునిమిత్తమై తీవ్రసంవేగము లేదు. అందువలన సట్టివారికి భగవద్దర్శనముగూడ పొంద శక్యముగాదు.

రీ. ప్రతిపరమార్థియు పరిపూర్ణసద్గురువు సన్న్వేషించుకొని వారిని గురువుగ స్వీకరించవలెను. పరిపూర్ణసద్గురువనగా సత్యలోకమువఱకు జేరుకొని, సత్యపురుషునితో నైక్యముజేందిన మహాపురుషుడే. అట్టి మహాపురుషునే సంత అనిపేర్కొందురు. వారు తమవద్దకు వచ్చినవారికి ఒక్క సురత్ శబ్దమార్గము తప్ప మఱొక యుపదేశమివ్వరు. మఱియు వారు ఆంతర్యమార్గమును, ఆంతర్యస్థానముల రహస్యములనుజెప్పి సద్గురుస్వరూపముయొక్కయు (అనాహత) శబ్దముయొక్కయు సహాయముతో నాత్మ నాంతర్యమున నారోహింపచేయవలయునని యుపదేశింతురు. అటులనే వారి సత్సంగములోను, వారిగ్రంథములలోను గూడ నీ రహస్యమునుగుఱించియు, సద్గురువు, సత్యపురుషుడు, శబ్దస్వరూపములయొక్క మహిమలనుగుఱించియు, ఆంతర్యమార్గమును గుఱించియు, అనురాగము, ప్రేమ, వైరాగ్యము మున్నగువిషయములను గుఱించియు వర్ణనలుండును. వీధులమున పూర్వపు మహాపురుషులగాథలు, లీలలను గుఱించి వర్ణనలు జరుగుచుండునో లేక కేవలపైరాగ్యమే ప్రధానవిషయముగ నొక్కి చెప్పబడునో, కాని ఆంతర్య రహస్యములను గుఱించియు, మనస్సు నేకాగ్రము చేసి ఆరోహింపజేయుసాధనను గుఱించియు కొంచెముగూడ చెప్పబడదో అట్టి స్థలము సంతల నిర్వచనప్రకారము సత్సంగమని పేర్కొనబడనేరదు. ఏలనన, సత్సంగమనుపదమునకు అర్థము 'సత్' అనగా సత్యపురుషునియొక్క సాంగత్యమెచ్చట లభించునో అట్టిస్థలమే. సంతలు స్వయముగ సత్యపురుషుని స్వరూ

కముగనుక వారిసంగత్యము సత్సంగమగును. వారి వచనములలోను, గ్రంథములలోను సత్యపురుష రాధాస్వామివారియొక్కయు, వారి సంత సద్గురు స్వరూపముయొక్కయు, మహిమను గుఱించియు, వారి నిజరూపమును నిజధామమును పొందుటకు చేయవలసిన సాధననుగుఱించియు, వారిచరణములయందును. శబ్దముయొక్క ధ్వనియందును ఉండవలసిన ప్రేమప్రతీతులను గుఱించియు, భక్తుడైన అభ్యాసికి మార్గములోని వెవ్వేలు లోకములను జేరుకొన్నప్పుడు గలిగెడి అనుభవములను గుఱించియు, వర్ణనలుండును. అందుచే నట్టిగ్రంథములను, వచనములను, వినుటయు, వానిని మననముచేసికొని అవలంబించుటయు, వారి పవిత్రచరణములందుగాని, శబ్దమందుగాని, ఆత్మను మనస్సును, ఆంతర్యమున నైక్యముజేయుటయు 'సత్సంగ'మని చెప్పదగును. ప్రతిమతములోని ప్రాచీన గ్రంథములయందు ననేకస్థలములలో సత్సంగమునకు విశేషమహిమచెప్పబడినది. సత్సంగము బహుస్వల్పకాలముచేసిననుగూడ కోటిజన్మల పాపములు నశించుననియు జీవకళ్యాణముగూడ చేకూరుననియు చెప్పుదురు. ఇందుకు రుజువు కావలెనన్నచో నెవరైనను సద్గురువుయొక్క సత్సంగములోజేరి పరిశీలించుకొనవలెను. అనగా, వారిగ్రంథములను చదువుకొనుచు, వారి వచనామృతమును గ్రోలుచు వారిచరణసన్నిధానమున కొన్నాళ్లుండిగాని, లేదా వారుపదేశించిన సాధనలను తనమనస్సున, ఆత్మను, లగ్నముజేసి అభ్యాసము చేసియు పరిశీలించుకొనవలయును. ఇట్లు విమర్శచేసినచో నీవిషయ మెంత యధార్థమో యెవరికైనను బోధపడి విశ్వాసము గలుగగలదు. మఱియునట్లు పరిశీలన చేసినచో నెవనికైనను కొలది దినములుమాత్రమే సంతలు సత్సంగము చేసినందువల్లను, వారుపదేశించిన యాంతర్యసాధనను కొద్దికాలముమాత్రమే అభ్యాసము చేసినందువల్లను ఎట్టి మహాఫలితముచేకూరగలదో స్వయముగ బోధపడగలదు.

57. ఇక్కాలమున శరీరమును కష్టపెట్టుసాధనలను తవస్సును పేరుతో జేయువారిని అనేకులు విశేషముగ శ్లాంఘించుచుండుట కడుశోచనీయవిషయము. అనగా, పంచాగ్నిమధ్యమందు తవస్సుచేయుట, హస్తమును పైకెత్తి దానిని శుష్కింపజేయుట, నీటిలో నిలబడియుండుట, మేకులమీదను, కొయ్యల మీదను కూర్చుండుట, రాత్రింబవళ్లు బహిరంగముగ దిగంబరులై కూర్చుండి గాని, నిలబడిగాని యుండిపోవుట, లేక నేదోవిధముగ శరీరమునకు బాధకలుగ జేసి విచిత్రములు చూపించుట, లేదా అన్నము మానివేసి కేవలము షాల్వా

త్రాగియుండుట, రాత్రియంతయుగాని, పగలంతయుగాని గ్రంథపఠనము జరుపుచుండుట, గుహలలోకూర్చుండి స్మృత ధ్యానములు చేయుచుండుట, అడవులలోనికిని కొండలమీదకునుపోయి నివసించుట, మానవ్రత మవలంబించి యెవరితోను మాట్లాడకుండనుండుట, యిటులనే అనేకవిధములైన ఆడంబరకృత్యములు చేయువారిని పెక్కుజనులు గొప్పమహిమగలవారినిగ నెంచి స్లాఘించుచున్నారు. ఇట్టి కృత్యములను జేయువారియొక్క ప్రవర్తన బాహ్యముగ నాశ్చర్యకరముగనే కన్పించుటచే వారు గొప్పమహిమలు కలవారని ప్రేక్షకులందఱకు తోచవచ్చును. కాని, వారితో నెవరైన చర్చించినచో వారాయసాధారణ కృత్యముల నేయుద్దేశ్యముతో, లేక నేకోరికతో చేయుచున్నారో లేదా యేసంతోషమును పొందుకొంటుంటుంటే లేక నేయితరకారణముచే చేయుచున్నారో తేటపడగలదు. అప్పుడు వారియధార్థపరిస్థితి అనగా వారు నిజమైన పరమార్థులలో లేక పాపండులలో తేలిపోవును. ఇప్పుడు నిజమైన పరమార్థియన నెట్టివాడో, కపటియు, స్వార్థపరుడు నన నెట్టివాడో విమర్శించవలసియున్నది. అసలైన పరమార్థి యేపనిచేసినను తనకు అందుమూలముగ నిజమైన భగవంతుని దర్శనము లభించవలెననియు, భగవంతుడు తనకు జననమరణములకు సంబంధించిన సుఖ దుఃఖములనుండి విముక్తిగలుగజేసి శాశ్వతానందముగల నిజధామ నివాసము దయచేయు మహాకృప జూపవలెననియు నొక్కటే కోరికతో చేయును. అదితప్ప మఱొకకోరిక యతని కుండనేయుండదు. స్వార్థపరులు, డాంబికులు, మోసగాండ్లు నేపనిచేసినను అందువలన తమకు పూజలు గౌరవప్రతిష్ఠలు, లభించవలెననియు, అధికారము, ధనము, ఐహికభోగములు, లభించవలెననియు, లోకులందఱును తమ్ముస్తుతి పాఠములుచేయుచు గొప్పవారిగ నెంచుకొనవలెననియు, కోర్కెతోనే చేయుదురు. వారు కోర్కెడి భోగములును, గౌరవమును, ఇహలోకమునకు సంబంధించవచ్చును లేదా స్వర్గము, వైకుంఠము, బ్రహ్మలోకమునకు సంబంధించినవైనను గావచ్చును; కాని యీరెండిటిలో గొప్పవ్యత్యాస మేమియులేదు. ఏలనన, ఒకస్థానములోని భోగములు స్వల్పకాలములోను, మఱొకచోట భోగములు కొంతకాలమైనపిమ్మటను నశించిపోవునవే. స్వర్గములోగాని, వైకుంఠములోగాని లేదా బ్రహ్మలోకములోగాని ప్రవేశించినను ప్రవేశించవచ్చును. లేక మృత్యులోకములోనే యుండిపోయినను ఉండిపోవచ్చును. ఇవన్నియు కాలునియొక్కయు మాయయొక్కయు ఆవరణలోనిస్థానములే. కాబట్టి అందెచ్చటికి వెళ్ళినను నిజమైనమోక్షము లభింపనేరదు. తిరిగితిరిగి పుట్టుచును చనిపోవుచును, సుఖ

మౌఖ్యముల ననుభవించుచు నుండవలసినదే. శ్రీకృష్ణు డర్జునున కొకచీమను చూపించి, అది అంతకుముందెన్ని యోమాటులు బ్రహ్మగను, యెన్ని యోసార్లు ఇంద్రుడుగను ఉండి, మఱియు ననేకసార్లు ఇతరవిధములైన ఉత్తమగుతుల నెన్నియో పొందియుండెననియు, ఆ ప్రస్తుతజన్మయందొక చీమగ జన్మించె ననియు, చెప్పెను. కావున స్వయముగ బ్రహ్మయును, ఇంద్రుడునే జన్మమరణ చక్రమునుండి తప్పించుకొనలేనపుడు వారిలోకములను పొందగోరి సాధనల నభ్యాసముచేసెడివా రెట్లు జన్మమరణచక్రమునుండి తప్పించుకొనగలరు? అమరులెట్లుకాగలరు? కావున హోమములు, యజ్ఞములు, ఉపవాసవ్రతములు, నాలుగుధామములకు యాత్రలు, ఇత్యాది కర్మములు చేయువారును, మఱియు సూర్యుడు, చంద్రుడు, గణేశుడు, శివుడు, విష్ణువు, బ్రహ్మ, శక్తి, ఈశ్వరునియొక్క అవతారస్వరూపములు మున్నగువారిని ఉపాసనచేయువారును విష్ణులోకమగు వైకుంఠమును దాటి పైకి వెళ్ళనేరరు. అవిధముగ నుపాసనలు చేసినవారు తమతమఉపాస్యదేవతయొక్క లోకమందు అనగా, సూర్య లోకము, చంద్రలోకము, స్వర్గలోకము, శివలోకము, విష్ణులోకము, శక్తి లోకము, బ్రహ్మలోకము, వైకుంఠలోకము మొదలుగాగల లోకములయందు మాత్రమే చేరుకొని అచ్చట కొంతకాలముండి తిరిగి మృత్యులోకములో జన్మించి జన్మమరణచక్రములోనికి వత్తురు. త్సుద్రదేవతల నుపాసనచేయువారినిగుఱించి చెప్పనవసరమేలేదు. ఏలనన నట్టివా రాయుపాసనాఫలితమును, భూలోకమునందే అనుభవించి, అనగా కొన్ని ఐహికవస్తువులనుగాని లేదా కొన్ని సిద్ధులను, శక్తులనుగాని సంపాదించి తిరిగి జన్మమరణచక్రములోనే ఉండిపోవుదురు.

58. బ్రహ్మజ్ఞానులమని చెప్పుకొనుచు తమ్ము నితరులందఱికన్న నుత్తములుగ భావించుకొనువా రిక్కాలమున పెక్కుమంది గలరు. నిజమునకు పైన చెప్పిన అభ్యాసములన్నిటికన్న బ్రహ్మజ్ఞానము బహుశ్రేష్ఠమైనదే. కాని అది వాస్తవమైన బ్రహ్మజ్ఞానమై యుండవలెను. గ్రంథములను చదివి సంపాదించుకొన్నజ్ఞానము కేవలము పుస్తకజ్ఞానమే యనిపించుకొనును. అట్టిజ్ఞానము వలన మోక్ష మెన్నటికిని లభించదు. ఏలనన పవిత్ర గ్రంథములలో పెక్కు చోట్ల తత్వజ్ఞానము మనోవాసనలను నాశనముచేయునని వాయబడియున్నది. అనగా మనస్సును వాంఛలును పూర్తిగ నశించిపోయినచోగాని తత్వజ్ఞానము అనగా పరమపురుషునిజ్ఞానము కలుగనేరదు. అయితే, యోగాభ్యాసము

చేయనిదే మనోవాసనలు నాశనమగుట అసంభవము. అందుచే యోగసాధన చేయకుండ కలిగినజ్ఞానము వాచకజ్ఞానమేయగును. పాండిత్యముగల ప్రతి మానవుడును తన్నుతాను బ్రహ్మజ్ఞానిగ చెప్పుకొని, అందఱికన్న తాను గొప్పవాడని చెప్పుకొనగలడు. అందులో విశేష మేమున్నది ? ఇంద్రియమనస్సుల దమన మెక్కడనున్నది ? ఈకాలములో బ్రహ్మజ్ఞానులమని యనుకొనెడివారి నెవరైనను “మీ రేసాధనచేసి బ్రహ్మజ్ఞానమును పొందితి”రని ప్రశ్నించినచో వారు కోపగింతురు. మఱికొందఱు తమ పూర్వజన్మలో సభ్యాసమును చేసితిమని సమాధానము చెప్పుదురు. ఆమాట నిజమైనచో వారలకు ఆసాధనల విధానముగూడ తెలిసియేయుండవలెను, అనగా, ఈజన్మలోగూడ జ్ఞాపకముండవలసినదే. ఏలనన, బ్రహ్మకును, బ్రహ్మజ్ఞానికిని, భేదమేమియు లేదు. మతగ్రంథములలో నీక్రిందివిధముగా చెప్పబడియున్నది:-

బ్రహ్మవిత్ బ్రహ్మైవ భవతి ।

అర్థము :-

బ్రహ్మను తెలిసినవాడు స్వయముగ బ్రహ్మయే అగును.

మఱియు నిట్లుగూడ చెప్పిరి :-

ఇజాతమడల్ ఫకర్ ఫహా అల్లాహా ॥

అర్థము :-

ఫకీరుగతిని పొందినవారు, అనగా, సంపూర్ణమైన ఫకీరు స్వయముగ ‘అల్లా’యే యగును.

కావున ¹సూఫీలకును, జ్ఞానులకును, పూర్వవిషయములన్నియు తెలిసియుండవలెను. కాని పైనచెప్పిన బ్రహ్మజ్ఞానుల పరిస్థితి యెట్లున్నదనగా, వారికి తమ ఇంద్రియమనస్సుల విషయమే తెలియదు. అనగా, తమ ఇంద్రియ మనస్సులు వారిని లోబరచుకొని వారిచే నేయేపనులు చేయించుచున్నవోగూడ వారికి తెలియదు. ఆ పరిస్థితిలో వారు బ్రహ్మజ్ఞానులమని చెప్పుకొనుటయు, తాము బ్రహ్మ అయిపోయినట్లెంచుకొనుటయు గొప్ప పొరపాటు. అందుకు ఫలితముగా వారికికూడ కర్మకాండలు జరిపెడివారిగతియే పట్టును. అనగా, వారు జన్మమరణచక్రములోనే పడియుండిపోవుదురు.

1. సూఫీలు మహమ్మదీయ ఫకీర్లలో నొకతెగవారు. ఆధ్యాత్మికసాధనలు చేయుట ముఖ్యవశ్యకమనియు, భగవత్సత్త్వార్థముపొందిన మహాపురుషులే ఇతరులకు పరమార్థములో సహాయము చేయగలరనియు వారి దృఢవిశ్వాసము.

59. పూర్వకాలమునాటి జ్ఞానులైన వ్యాసుడు, వశిష్ఠుడు, శ్రీరాముడు శ్రీకృష్ణుడు మున్నగువారు, యోగీశ్వర²జ్ఞానులును, ప్రకాశముగలుగజేయు వారును, సాధన చతుష్టయము సంపూర్ణముగ చేసినవారును అయియుండిరి. అందుచే వారి సిద్ధాంతప్రకారము సాధనచతుష్టయము పరిపూర్ణముగా నెరవేర్చునివారు జ్ఞానులు కానేరరు సరిగదా, జ్ఞానగ్రంథములు చదువుటకైన నర్హులుకానేరరు. ఆనాల్గుసాధన లెవ్వియనగా,

1) వైరాగ్యము 2) వివేకము 3) షట్సంపత్తి, ఇందులో శమము¹, దమము², ఉపరతి³, తితిక్ష⁴, శ్రద్ధ⁵, సమాధానత⁶ అనెడి ఆఱు సాధనలును చేరియున్నవి. (4) ముముక్షుత అనగా, మోక్షము పొందవలెననెడి తీవ్రేచ్ఛ.

ఇప్పటి కాలపుజ్ఞానులలో నీసాధనలలో నొక్కటిగూడ కానరాదు. వారు గృహస్థాశ్రమము విడిచిపెట్టుటయే వైరాగ్యమనియు, గ్రంథములను చదివి మననముచేసికొనుటయే వివేకమనియు తలంచుచున్నారు. అటులనే వారు షట్సంపత్తికూడ తమ కేదోవిధముగ సిద్ధించినట్లే యెంచుకొనుచున్నారు. ఎట్లనగా, వారొక్కొక్కప్పుడు ఆకలిదప్పికలను కొంతవఱకు ఓర్చుకొనుచున్నారు. శీతోష్ణములనుగూడ కొంతవఱకు సహించుకొనుచున్నారు. గ్రంథములను పఠనమననములు చేయుసమయములలో నింద్రియమనస్సులను కొంతవఱకు నిగ్రహములో నుంచుకొనుచున్నారు. మఱియు వారు జ్ఞానులతో సాంగత్యసహవాసములు చేయుచుండుటవలనను, జ్ఞానగ్రంథములు చదువుటలోను, బోధపఱచుటలోను ఆసక్తియుండుటచేతను ముముక్షుతాసాధనగూడ తమకు సిద్ధించినట్లెంచుకొనుచున్నారు. వారి తెలివితేటలట్లుండినపుడు వారికి చెప్పవలసినదేమున్నది! ఉత్సవములు, వినోదములు చూచుటకును, దేశాటనము చేయుటకొఱకును, పేరుప్రతిష్ఠలు సంపాదించుకొను నిమిత్తమై సంతర్పణలుజరిపించుచు, తమయాజమాన్యముక్రింద సన్యాసుల సంఘములను ప్రోగుచేయుటకొఱకును వీరలకు ఆసక్తి మోడుగనుండి, తన్నిమిత్తమై వీరు సంతర్పణఖర్చులకనియు, రైలుఖర్చులకనియు చిన్నచిన్న గృహస్థులవద్దకుపోయి

2. యోగీశ్వరులనగా యోగాభ్యాసముచేసి త్రికుటిస్థానమును పొందినవారు.

(1) మనస్సుయొక్క నిగ్రహము (2) ఇంద్రియమనస్సుల నిగ్రహము (3) ప్రాప్తించిక భోగ సుఖములయందు దాసక్తిలేకుండ నుండుట (4) శీతోష్ణములను సహించియుండగల శక్తి (5) ఋషులయొక్కయు, సిద్ధపురుషులయొక్కయు వాక్యములయందు దృఢవిశ్వాసము (6) మనస్సును బాహ్యపదార్థములనుండి తప్పించి, అంతర్మథులుగ చేసికొనుట.

ప్రాధేయపడి వారివద్దనుండియు, షాహుకార్లు, జమీందార్ల వద్దనుండియు ధనమును ప్రోగుచేయుచున్నారు. అట్లుండియుగూడ తమ్ముతాము విరాగులుగ చెప్పుకొనుచున్నారు. వీరల యీమూర్ఖత చాలశోచనీయము. దీనినిబట్టి వారికి వైరాగ్యముయొక్క స్వరూపము లక్షణములు నెంతమాత్రము తెలియనట్లు స్పష్టమగుచున్నది. మఱియు వీరలకు నిత్యము గ్రంథములను చదువుటకును, చదివించుటకునే ఆసక్తి మోడు అగుచున్నది. వీరికివీధముగ మనస్సులో కొంచెముకూడ మార్పేమియు లేకుండినపుడు, వీరలకుగలిగిన బ్రహ్మనంద మెట్టిదా యని యాశ్చర్యముగలుగుచున్నది. వారిని మీరీపని నెందుకుచేయుచున్నారని యెవరైన ప్రశ్నించినచో, పరోపకారార్థమై చేయుచుంటిమని వారు సమాధానము చెప్పుదురు. వారిసమాధానమునుబట్టి పరోపకారమననేమియోగూడ వారికి తెలియనట్లు స్పష్టమగును. ఎవరైనను నిజమైన బ్రహ్మజ్ఞాని అయినచో నతనికి జీవులకు ఉద్ధారము చేయగలశక్తి యుండవలెను. జీవులను బంధనలలో నుండి విడుదలచేసి ముక్తిపదమునందు చేర్చుటయే నిజముగ పరోపకారమని చెప్పదగును; కాని విద్యనేర్చి జనులను అహంకారపూరితులుగ జేయుటయు, జనులకు తిండి పెట్టుటయు, సత్రములను, దేవాలయములను కట్టించుటయు, పేదలకు అన్నదానముచేయుటయు, పండ్లతోటలు వేయించుటయు, - ఈపనులు నిజమైన పరోపకారమని పేర్కొనదగవు. ఇట్టి యుపకారము చేయుటకు షాహుకార్లు, జమీందార్లు నుద్దేశింపబడియున్నారు గాని అందులకు బ్రహ్మజ్ఞాను లవసరములేదు. జీవులను తమ ఇంద్రియమనస్సులబంధనమునుండి తప్పించి వారికి ఆత్మదర్శనము గలుగజేసేయు, వారల నాత్మస్థానమందు చేర్పించియు, అందుమూలమున జన్మమరణరహితులుగ జేసి, సమస్తకష్టకేశములనుండి తొలగించుటయే బ్రహ్మజ్ఞానియొక్క కర్తవ్యము. కాని యిక్కాలపు బ్రహ్మజ్ఞాను లీపని నెట్లుచేయగలరు? వారు తమకే స్వయముగ జీవకళ్యాణము చేసికొనలేకుండ నుండినపు డితరజీవుల కేవిధముగ జీవకళ్యాణము చేయగలరు? వీరు ఇల్లువాకిలివిడచి తిరుగుటకు కారణము తమయింట నేడైన మహాకష్టమో, దుఃఖమో గలుగుటయో, లేదా గృహకలహములు, తగాయిదాలు బయల్పడలియుండుటయో, లేదా సోమరితనమో ఎవరికి తెలియగలదు? తమకుచితముగ నన్నవస్త్రములు దొరకగలవనియు, తమకందలును పాదపూజలు సేయుచుందురనియు, జ్ఞానులనెడి పేరుప్రతిష్ఠలు గలుగుననియు, యోచించియే వారీసన్యాసివేషము ధరించియుండురు. అవన్నియు కొంతవఱకు లభించగనే, వారు తమ్ముతాము మహాత్ములుగను, ఉత్తమపురుషులుగను

తేదా సాక్షాద్బ్రహ్మస్వరూపులుగను భావించుకొనుచు, ప్రజలవద్దనుంచి ధనార్జన ప్రారంభించి వడ్డీవ్యాపారముగాని, వర్తకముగాని చేయదొడగుదురు. అట్లు ధనము సాధికముగ సంపాదించి, పేరుపొంది, 10, 20, 50 లేక వందమంది సాధువులను తమపోషణలో నుంచుకొని, తీర్థములలోను, ఉత్సవములలోను వారిని తమకు నౌకరులుగ నుపయోగించుకొనుచు, ఏనుగులు, గుఱ్ఱములు, పల్లకీలు, డోలీలు, మున్నగువానిని పోగుజేసి బ్యాండుమేళములనుగూడ సంపాదించి వీటన్నిటితో పెద్దపెద్ద ఊరేగింపులు, ఉత్సవములు, జరిపించవలె ననియే వారల ప్రభానాభిలాష. ఇట్టిప్రాపంచికవాంఛలు, ఈర్ష్యలు గలవారు నిజముగ బ్రహ్మజ్ఞానులగుదురా యనువిషయము బాగుగనాలోచించవలయును- పైవిధమగుకోరికలు సఫలమైనపుడు వారు మహానందభరితులై ఇతరులను అహంకారముతో హేళనచేయుచు తమ్ముతాము మహాత్ములు, పండితులు, విద్వాంతులు, మహాంతులనియు చెప్పకొనుచుందురు. ఇంతియ కాక వారు గృహస్థుల సహాయముతో నుత్సవములను జరిగించుచు, నందు మూలమున నితరులకంటె తమయాధిక్యమును ప్రకటపర్చుకొని పేరుప్రతిష్ఠలను సంపాదించుకొనుచుందురు. వీరు మానాభిమానములు, అహంకారముతోను మైరుఱచిపోయి తిరిగి యీవలకురాలేనంతగట్టిగా మనోమాయల జాలములో చిక్కువడిపోయిరి. ఎవరైనను వారి యజ్ఞానమును వారికి తెలియ జెప్పినచో వారు క్రుద్ధులై ఎదుటివానిని నాస్తికుడనియు, భక్తిహీనుడనియు, ననేకవిధముల దూషించి కలహింతురు.

60. పైనసూచించిన జ్ఞానులకును, తీర్థయాత్రీలు, విగ్రహపూజలు, జరుపువారికిని ఏమైన వ్యత్యాసమున్నదేమో శ్రద్ధగా ఆలోచించుడు. నిజమునకు వీరిరువురిలో తీర్థయాత్రీలు, విగ్రహపూజలు చేయువారే మెఱుంగని చెప్పవలసియుండును. వీరజ్ఞానముతో నట్లుచేయుచుండుటచే నెవరైనను బోధ చేసినపుడు, తమతప్పును తెలిసికొని దిద్దుకొనగలరు. కాని జ్ఞానులమనుకొనెడి వారు బుద్ధిపూర్వకముగ మాయాకప్రవృత్తిలో లగ్నమగుటచే వారు తప్పును తెల్పెడివానినే మూర్ఖుడనియు, ఈర్ష్యాగ్రస్తుడనియు, తూలనాడి వానిమాటను త్రొక్కిపుచ్చుదురు. ఈయిరు తెగలవారి పొరపాటునకును కారణము, వారికి పరిపూర్ణసద్గురువు లభింపకపోవుటయే. పరిపూర్ణసద్గురువు లభించియుండినచో నాసద్గురువు భక్తిమార్గమునుపదేశించి వారిచే సురత్ శబ్దయోగాభ్యాసమును జేయించియుండురు. అప్పుడు ఆధ్యాత్మిక రహస్యమంతయు వారికి పూర్తిగ

విశదమైయుండెడిది. అనగా, వారికి మొట్టమొదట చిత్తశుద్ధియు, నిర్మల భక్తియు గలిగి పిమ్మట భగవత్స్వరూప మాంతర్యమున లభించి, ఆ దర్శనా నందమును వారు పొందియుండెడివారు. అప్పుడు వారిని, ఈమృత్యులోకము లోని భోగముల నిమిత్తమైన ఆశలును, వాంఛలును ఆకర్షింపలేకుండును. వారు ప్రస్తుతమున నెట్లు జగడములలోను, వాదవివాదములలోను చిక్కు కొనియున్నట్లు కన్పట్టుచున్నారో అట్లు చిక్కుకొనియుండక నుందురు.

61. ఇట్టి వాచకజ్ఞానుల సహవాసము చేయుచుండెడి గృహస్థుల పరిస్థితి గూడ నిదేతీరున నున్నది. వారు బ్రహ్మస్వరూపులమని ముఖోక్తిగా జెప్పు కొనుచుందురేగాని వారి జీవితవిధానమును ప్రవర్తనను పరికించిచూడగా, మామూలు ప్రాపంచికజీవులకంటె వారెవ్విధముగను శ్రేష్ఠముగనుండకపోవు టయేగాక, తమబుద్ధికాశల్యమునుగురించి అహంకారపూరితులై యుండుచు న్నారు. ఈ యహంకారమే సమస్త పాపములకును మూలము. అహంకారము కలుగు ప్రతివాడును పతితుడగును. కావున నిట్టిగృహస్థులును, వారికి గురువు లుగ నుండిన పండితులు, వేషధారులును, ఈ యిరు తెగలవారునుగూడ కాలుడు కర్మలయొక్కయు, మాయయొక్కయు చక్రములో చిక్కుకొనిపోయి తమతమ కర్మఫలితములను భవిష్యములో ననుభవించగలరు. వారి కీపద్ధతి నెన్నటికిని ముక్తి అనగా, ఉద్ధారము లభింపనేరదు.

62. ఇక్కాలమున విద్యాభివృద్ధి విశేషముగనుండుటచే ప్రజలలో జ్ఞానాభివృద్ధియై అందరును బహిర్ముఖపూజలను వ్యర్థములు తుచ్ఛములుగ నెంచుచున్నారు. అవన్నియు కేవలము బూటకములనుటలో సందేహముగూడ లేదు. వానివలన లాభముగూడ నెంతమాత్రములేదు. కాని వారికి శరీర మనస్సులకు వత్తిడిని శ్రమను కలిగించెడి అభ్యాసములను, ఉపాసనలను తెలిసి కొనవలెనను నాసక్తియులేదు, సహజశక్తియులేదు. అందుచే అన్నిమతముల లోని విద్యావంతులును జ్ఞానమార్గమునే అడలుబించి, దానియందే విశ్వా సమువహించుకొనుచు, వాచకజ్ఞానులు, సూఫీలు, బ్రహ్మజ్ఞానులుగను తయారై పోవుచున్నారు; కాని, తమయథార్థస్థితిని వారు స్వయముగను తెలిసికొన లేకున్నార, మతెవరిచేగూడ పరిశీలింపబడనొల్లకున్నారు. పైగా, ఇతరులందఱిని గూడ వారు తమవిద్యాబుద్ధుల కుశలతమూలమున, యుక్తియుక్తమైన వాద ములతో తమతో సహమతమగునట్లు చేసికొనుటకు సిద్ధపడుచున్నారు. కామ, కోప, లోభ, మోహ, అహంకారములు గల్గియున్నంతకాలము మానవుడు

పూర్ణబ్రహ్మగతిని పొందుట యెట్లుసాధ్యమగును ? ఈవిషయము గాఢముగ యోచించదగియున్నది. బ్రహ్మజ్ఞాన మనగా కొన్నిగ్రంథములను చదివి అవగాహనచేసికొనుటయే అయినచో అట్టిబ్రహ్మజ్ఞానములో కష్టమేమున్నది ? కొంతవఱకు విద్యాబుద్ధులుగల ప్రతిమానవుడును జ్ఞానగ్రంథములను చదువుకొనవచ్చును. కాని, ఇంద్రియమనస్సుల నిగ్రహించుకొనుటయు, చిత్తశుద్ధిని సంపాదించుటయు, వేటువిషయములు, ఎవనికిగూడ నవి యోగాభ్యాసము చేయనిదే లభ్యముకానేరవు.

63. ఈజ్ఞానులను కొద్దిసేపు అభ్యాసములో కూర్చుండి తమ ఆత్మ స్వరూపమును ధ్యానముచేసి చూసికొననిండు. వారిచంచలమనస్సు వారికి అభ్యాసమెంతమాత్రము సాగనీయదు. వారు సురత్ శబ్దయోగాభ్యాసమును సంతులయుపదేశానుసారము చేసియుండినచో వారికి తమపరిస్థితి బోధపడి తమమనస్సు ఎంతచంచలమైనదో తెలిసియుండును. కాని వారికి సురత్ శబ్ద యోగాభ్యాసమునుగుఱించి యేమియు తెలియను తెలియదు, వారి కాయోగా భ్యాసముచేయు గోరికకూడ లేదు. పైగా అట్టియభ్యాసము అవసరమనిగూడ వారంగీకరించరు. వీరిలో కొందఱు గ్రంథములలో చదివిన విషయములపై మననముచేయుటయు, తాము మనస్సుకాదనియు, శరీరముకాదనియు, నింద్రియములుకాదనియు, పదార్థముకాదనియు, తాము మాయనుండివేఱనియు, జన్మరహితులనియు, బంధనరహితులనియు, నింకను, ఇట్టివారు, అట్టివారనియు అనేకవిధములుగ భావనచేసికొని తమ్ము తాము సర్వవిషయములనుండి వేతైపోయినట్లెంచుకొనుటయే ఆధ్యాత్మిక అభ్యాసము అని నిర్ణయించుకొనుచున్నారు. ఆ మననమునే అభ్యాసముగ వారు విశ్వసించి అందువలన గలిగెడి కొద్ది మనశ్శాంతిని, ఆత్మానందముక్రింద భావించుకొనుచున్నారు. షేక్ చిల్లీ¹ యనునాతడు తానొకదేశమునకు చక్రవర్తిననియు, తనకు పెద్ద పెద్ద రాజభవనములు, పరివారము సైన్యములు నున్నవనియు, తాను మహాశోభాయమానముగ నున్నవాడనియు మనమున నూహకల్పితముగ సంతోషించుచున్నపు డతనికిగూడ నిట్టి యానందమే గలిగియుండెను. కాని కన్నులు తెఱవగనే అతనికా వైభవములన్నియు మాయమైపోయెను.

64. బాగుగ నాలోచించినచో నీజ్ఞానుల పరిస్థితిగూడ సరిగ షేక్ చిల్లీ వంటిదే యని బోధపడగలదు. ఏలనన, వీరుగూడ తమ్ము బ్రహ్మస్వరూపు

1. షేక్ చిల్లీ యను వాడొక కథలో చెప్పబడిన ఘరమమూర్ఖుడు.

లుగను, సచ్చిదానందమూర్తులుగను చెప్పుకొనుచు నేయుందురు కాని, యెవరైనను వారిని నిందించినను, ఆక్షేపించినను వెంటనే వారు కోరిధపూరితులై పోవుదురు. అటులనే ఏదైన ఆకర్షణీయపదార్థమునుగుఱించి విన్నను, చూచినను వారు తోడనే దానిని పొంది ఆనందించవలెనను కోరికతో నిండిపోవుదురు. ఎవరైనను వారిని పొగడినచో వారు ఆనందమగునులై అట్టివానియం దభిమానము జూపుదురు. లేక ఎవరైనను వారినిగుఱించి అప్రియములు పలికినచో వారియం దప్రసన్నులై వానితో విరోధమువహించి, దెబ్బలాడుటకు సిద్ధపడుదురు. వారి మనస్సు చంచలమగుటచే వారెన్నడు నొకస్థలములోగాని స్థానములోగాని స్థిరముగ నుండలేరు. వారు నిజముగ బ్రహ్మానందమునే పొందియుండినచో, నిట్లు దేశద్రిష్టాఱులై పలుదేశములలో తిరుగుచు, వివిధస్థలములలో వినోదములనుచూచుటకై ప్రతిసామాన్యనివద్దనుండియు ముష్టి నెత్తుకొనుచు, పుణ్యక్షేత్రములలోను, దేవాలయములలోను, బాహ్యకర్మపరాయణులతో సమానముగా తిరుగుపరిస్థితిలో నుందురా? కడుబీదవాని కెవనికైనను మూడు, నాలుగువేలరూప్యములు లభించినచో నతడాధనముతో నొకచోట పర్తకముచేసికొనుచు నచ్చటనే సుఖముగ కదలకుండ నుండిపోవును. అట్లే యెవనికైన నుద్యోగము లభించినచో నతడుద్యోగాన్వేషణార్థము మఱెచ్చటికిని పోకుండ, నేభయము, బెంగయులేకుండ సుఖముగ నచ్చటనే యుండిపోవును. అట్టిపరిస్థితిలో తమ్ము బ్రహ్మస్వరూపులుగను, ఆత్మస్వరూపులుగను సాటించుకొనుచుండియు, తీర్థములు, వినోదములు చూచుటకనియు, తోటలు, భవనములు నిర్మించుటకనియు, దేశదేశాంతరముల పర్యటనములు మానివేసి మూడు నాలుగు సంవత్సరములపాటైన నాంతర్యానంద మనుభవించుచు నొకచోట స్థిరముగ నుండగల్గునంతమాత్రపు బ్రహ్మానందము లేక ఆత్మానందమునైన నెరుగని వీరెట్టి బ్రహ్మజ్ఞానులో బోధపడుటలేదు. వారిపరిస్థితినిబట్టి చూడగా, వారిజ్ఞానమనునది విద్యారూపమైనజ్ఞానము, లేక పైపైమాటలజ్ఞానమే కాని, నిజమైన జ్ఞానముకాదనియు, వారిచే మహామహిమగలదని యెంతో అధికముగ శ్లాఘింపబడు ఆత్మానందము లేక బ్రహ్మానందము వారికించుకయైన లభింపలేదనియు, విస్పష్టమగుచున్నది.

65. బ్రహ్మయొక్క సాక్షాద్భూతమే నిజమైన జ్ఞానమని పేర్కొనబడును. ఆ బ్రహ్మయొక్క దర్శనానందము లభించినచో దానియెదుట గృహస్థాశ్రమమేకాదు, స్వప్తదేశముల రాజ్యముగూడ నెందుకుచాలదు. సంతులముతానుసారము ఈశ్వరుని లక్ష్యస్వరూపమునకు బ్రహ్మ అనిపేరు. ఈ లక్ష్య

స్వరూపమే మాయా సబలరూపము, అనగా మాయతోకలిసిన బ్రహ్మస్వరూపము. కాని, వేదాంతం లీ లక్ష్యస్వరూపమునే శుద్ధబ్రహ్మగ జెప్పి వాచ్యస్వరూపియైన ఈశ్వరరూపమును, మాయాసబలమని, అనగా మాయతోకూడినదానినిగ జెప్పుదురు. కాని, ఈ రూపద్వయమున కతీతులైన సంతతులు బ్రహ్మయొక్క వాచ్యలక్ష్యస్వరూపములను రెండింటినిగూడ మాయాసబలమనియే చెప్పుదురు. అనగా, రెండురూపములలోగూడ మాయామిశ్రమముండి, వాచ్యస్వరూపములో మాయ ప్రకటముగను, లక్ష్యస్వరూపములో నతీసూక్ష్మరూపమున గుప్తముగను ఉన్నదని సెలవిచ్చుచున్నారు.

66. ఉత్తమశ్రేణికి చెందినట్టి అవతారములన్నియును, క్రిందిశ్రేణికి చెందినట్టి అవతారములు, ప్రపక్తలు, దేవతలందఱును, యోగీశ్వరజ్ఞానులును, బ్రహ్మయొక్క లక్ష్యరూపమునుండిగాని, వాచ్యరూపమునుండిగాని బయల్పడలినవారని గమనించదగును. అందుచే బ్రహ్మయొక్క వాచ్యస్వరూపమునకు ఉపాసకులును, లక్ష్యస్వరూపముయొక్క జ్ఞానులును, అయినవారందఱును కాలునియొక్కయు, మాయయొక్కయు ఆవరణలను దాటివెళ్ళలేదు. కావున, వారెవరును జన్మమరణములనుండి తప్పించుకొనలేరు.

67. సంతసద్గురువు ఉపదేశించుమార్గము ఉన్నతోన్నతమైనది. వారు బ్రహ్మ, పరబ్రహ్మలకు పైనున్న నిజమైన పూర్ణసర్వేశ్వరుడగు సత్యపురుష రాధాస్వామివారి ఉపాసనను ఉపదేశింతురు. కావున, జీవులు ఆ ఉపాసన వలన మాయాదేశము నతిక్రమించి పైకిపోగలరు. సున్నలోకము, అనగా, దశమద్వారమువలకు సిద్ధిపొందిన పురుషునే పూర్ణమైనసాధువు అని పేర్కొనదగును. అట్టిసాధువే యోగీశ్వరజ్ఞాని. ఈస్థానమునకు క్రిందనున్న వారు పరిపూర్ణసాధుపదవి నొందలేదు. కావున, సంపూర్ణమైన ఉద్ధారము కావలెనని కోరునట్టి ప్రతిమానపుడును సంతులయుపదేశానుసారము సత్యపురుష రాధాస్వామివారిని ఇష్టదైవముగ నవలంబించవలయును. సాక్షాత్తు పరమపురుషుడే స్వయముగ నీ రాధాస్వామినామమును జగమున ప్రకటముచేసెను. ఈ నామముయొక్క ఆధ్యాత్మికరహస్యము నెవరైన దెలిసికొని రాధాస్వామివారి శరణ్యము నొంది సంతతులుపదేశించినరీతిని ఈనామము నాంతర్యమున జపించినను లేక ఆంతర్యమున నీనామధ్వనిని శ్రవణముచేసినను అట్టివానికి నిస్సంశయముగ నుద్ధారమగును. మరియు కొద్దిరోజు లీయభ్యాసముచేసినపిమ్మట నభ్యాసికి శునిష్టతామునుగుఱించి ప్రమాణములు తనయాంతర్యముననే లభించగలవు.

68. సమస్తావతారములు, యోగీశ్వరజ్ఞానులు, ప్రవక్తలు, యోగులు, జ్ఞానులు మున్నగువారందఱును దశమద్వారస్థానమునుండికాని, త్రికుటినుండికాని, లేదా, సహస్రదశకమలమునుండికాని, వచ్చిరనియు, చతుర్వేదములును త్రికుటిలోకములో ప్రణవనాదమునుండి ప్రకటమైనవనియు, బ్రహ్మ, విష్ణు, మహాదేవులవంటి దేవతలు సహస్రదశకమలముకంటె క్రిందిలోకములకు జేరినవారనియు పైన వివరింపబడినది. అందుచే వీరందఱును సంతులయొక్కయు, సత్యపురుషునియొక్కయు స్థానమునకు దిగువవారు. అనగా, వీరందఱికంటెను సంతులపదవి ఉన్నతమైనది. వీరందఱును సంతుల కధీనులును, సంతులొక్క సత్యపురుష రాధాస్వామివారికే అధీనులునై యున్నారు. ఈ కారణముచేతనే సంతులయొక్కయు, ఫకీరులయొక్కయు గ్రంథములు, వచనములును, వేద శాస్త్రపురాణములకంటెను, కురానుకంటెను గొప్పవి, అనగా, ఉచ్చతమమైనవి. వేదములు, కురాను, పురాణములును, ప్రాసంచికజీవుల ప్రవర్తనను చక్కబఱచు నిమిత్తమేర్పడిన ధర్మసూత్రములవంటివి. వీని ముఖ్యోద్దేశ్యము ప్రవృత్తిమార్గమే, అనగా నైహికవిషయముల పాలన పోషణమాత్రమే. నివృత్తిమార్గమునుగుఱించి, ఈగ్రంథములలో చాల తక్కువగనుండును. సంతుల పవిత్రగ్రంథములలోను, వచనములలోను, ముఖ్యబోధ నివృత్తి మార్గము, అనగా జీవోద్ధారమునుగుఱించిన విషయములు. అందువలననే సంతుల గ్రంథములును, వచనములును సమస్తమతగ్రంథములకంటెను శ్రేష్ఠతరమైనవి. సంతుల మహాత్మ్యమిదియే. ఏలనన, త్రిగుణములును, పంచతత్త్వములును ఏస్థానమునుండి యుత్పన్నమైనవో, మఱియు మాయ అనగా స్థూల సృష్టిగూడ నెచ్చటినుండి ప్రకటమైనదో, ఆస్థానమునుండియే వేదములును, తదితర మతగ్రంథములునుగూడ ప్రకటమాయెను; కాని సంతమహాత్ముల వచనములు మాయయొక్క రూపురేఖలుగూడలేనట్టి ఉత్తమస్థానమునుండి ప్రకటమైనవి. అందువలననే సంతులవచనములు కేవలము నివృత్తిమార్గమును గుఱించిచెప్పను, కాని వేదములు మున్నగుగ్రంథములు, నివృత్తి, ప్రవృత్తి మార్గములు రెండింటినిగుఱించిచెప్పచు సందులో ప్రవృత్తినిగుఱించి యధికముగ వర్ణించుచున్నవి. ఎట్లనగా, వేదములలో కర్మకాండకు సంబంధించిన శ్లోకములు 80,000 గలవు. ఇవన్నియు ప్రవృత్తిమార్గమే. ఇంక ఉపాసనాకాండ 16000 శ్లోకములును జ్ఞానకాండకు అనగా, నివృత్తికి సంబంధించినవి 4000 శ్లోకములు మాత్రమేగలవు. ఖురాను మున్నగు పవిత్రగ్రంథములన్నిటిలోగూడ నిండుమిండు ఇదేరీతిగనున్నది. వానిలోని విషయములు చాలవరకు చరిత్రా

త్మకములే, కాని ఆధ్యాత్మికసాధనాపద్ధతులను గుఱించినవియు, భగవంతుని తెలిసికొను పద్ధతులకు సంబంధించినవియు చాలతక్కువ. భగవద్గీతలో శ్రీకృష్ణభగవానుడే స్వయముగ నర్జునునకు వేదములు త్రిగుణములకు సంబంధించినవనియు, నందుచే వేదముల నతిక్రమించి పైస్థానమునకు వెళ్ళుమనియు, బోధించెను :-

త్రైగుణ్యవిషయా వేదా నిస్త్రైగుణ్యో భవార్జన.

అర్థము:- ఓ అర్జునుడా! వేదములు త్రిగుణములకును సంబంధించినవి. నీవు త్రిగుణముల నతిక్రమించుము. అదియునుగాక, ఎవరైనను వర్ణాశ్రమములకు సంబంధించిన ధర్మములలోను, కర్మలలోను, అనగా ఉపాసనాకాండలో చిక్కుకొనియున్నంతకాలము అతడు వేదములకు దాసుడనియు, మాయ యొక్కయు, త్రిగుణములయొక్కయు, హద్దులనుండి యావలికి దాటిపోయి నపుడు వేదములతని కాలికిందకు వచ్చుననియు, అనగా వేదకర్త కతడే కర్తయై వేదవిధులకన్న నతని యుపదేశములే యెక్కువ గౌరవనీయము లగు ననియు చెప్పబడియున్నది. అందుకీ క్రిందిశ్లోకము ప్రమాణము :-

వర్ణాశ్రమాభిమానేన శృతిదాసో భవేన్నరః ।

వర్ణాశ్రమవిహీనస్య పాదోఢ శృతిమూర్ధని ॥

అర్థము :- వర్ణాశ్రమములయందు అభిమానముగల మానవుడు వేద దాసుడగును. వర్ణాశ్రమముల నధిగమించినవాని పాదము వేదముల తలపై నుండును.

ఇదేతీరున, మహమ్మదీయులలో పరిపూర్ణులైన ఘక్సీర్లు ఖురానులోని ఆదేశములకు బద్ధులుకారు. పైగా వారిఆజ్ఞలే ఖురాను ఆదేశములకంటెను శ్రేష్ఠతరములుగ నెంచబడును.

69. పై విషయములు సంతలచే, అనగా, సత్యలోకమునుచేరి పూర్ణ సర్వేశ్వరునితో శైక్వముపొందిన పరిపూర్ణనిజభక్తులచే సెలవివ్వబడినవి. అనంతత్రిలోకీ¹లును, అసంఖ్యాక బ్రహ్మాండములును, తిరిగి ఒక్కొక్క బ్రహ్మాండములో వేఱువేఱుగా బ్రహ్మ, ఈశ్వరుడు² మాయయు, శక్తియు (అనగా ప్రాపంచికజీవులదేవతయు వారిశక్తియు) అసంఖ్యాకములగు నవతార

1. పిండదేశము, అండదేశము, బ్రహ్మాండమునుకలిసి త్రిలోకీయని పేర్కొనబడును.

2. ఇచ్చట ఈశ్వరుడు అనగా త్రిగుటియొక్క అధిపతియని అర్థము.

ములును, అసంఖ్యాకులగు బ్రహ్మ విష్ణు మహాదేవులును, దేవతలును, ప్రవక్తలును, ఔలియా¹లును, అంబియా²లును, కుతుబులు³, దేవదూతలు, యోగీశ్వరులు, జ్ఞానులు, ఋషీశ్వరులు, మునీశ్వరులు, సిద్ధులు, యోగులు, ఇంద్రులు గంధర్వులు, అపరిమితసంఖ్యలుగా సత్యలోకమునకు క్రిందనున్నట్లు సంతలు సత్యలోకములోనుండి తిలకించుచున్నారు. అంత మహామహిమగల సంతలకు పైన చెప్పినవారివైపు చూచుటకుగాని, వారి యాజ్ఞల పాలించుటకుగాని యవసరమేమి? ప్రతిత్రిలోకీకి నొక యధిష్ఠానదైనముగలడు. ఆయనను బ్రహ్మ, లేక ఈశ్వరుడు అనగా మాయాసబలబ్రహ్మ యని చెప్పుదురు. ఆయన స్థానములు త్రికుటియు, సహస్రదశకమలమును. ఇట్టి బ్రహ్మలును, ఈశ్వరులును. అనంతసంఖ్యాకులుగ వరమపదముచే అనగా, సత్యపురుష రాధాస్వామీ దయాళునిచే సృజింపబడిరి. సంతలొక్కరే యీపరమపదమును చేరియున్నారు కాని మఱెవరికిని అట్టి అర్హతాసామర్థ్యములులేవు. అయినను సంతలయందు పూర్ణవిశ్వాసముగల్గి, వారియందు భక్తిప్రేమలతో వారి సత్సంగముచేసికొను వారినిగూడ, సంతలు మహాకటాక్షముతో కాలుని జాలమునుండి తప్పించి, సత్యపురుష రాధాస్వామీవారి చరణములయందు చేర్పించుదురు.

1. ఔలియా అను పదము 'వలీ' అను పదమునకు బహువచనము. భగవత్సాన్నిధ్యము పొందిన మహాపురుషుని 'వలీ'యని పేర్కొందురు.

2. అంబియాలు అనువా రొకతెగ ఫక్రీరు,

3. కుతుబులు, సృష్టిలో పాలనపోషణకార్యము జరిగించు నిమిత్తమై నియమించబడిన ఒకతెగ ఫక్రీరు.



రాధాస్వామి దయాల్ కీ దయా

రాధాస్వామి సహాయ్.

సా ర బ చ న్

పరమపురుషపూర్ణ ధనీ రాధాస్వామిసాహబ్ వారు సత్సంగసమయములో తమపవిత్రముఖకమలమునుండి సెలవిచ్చిన మహోపదేశములలోనుండి సత్సంగుల పథప్రదర్శనము నిమిత్తమై యెత్తివ్రాయబడిన కొన్ని మహావచనములు.

1. గ్రంథసాహబ్¹లో పదేవదే ప్రతిశబ్దము²లోను సద్గురువు నన్నే పించుకొనవలెనని లిఖితమైయున్నది. కాని, శోచనీయవిషయ మేమన, నెవరును సద్గురువుకొఱకై యన్నేషణచేయుటలేదు. అందఱును పవిత్రగ్రంథ పారాయణలోను, తీర్థయాత్రలలోను కాలమును వ్యర్థపుచ్చుకొనుచున్నారు.

2. మొట్టమొదట సద్గురువునెడల భక్తిచేయుట ప్రధానమగు కర్తవ్యము. అట్టి భక్తిస్వభావముగలవానికి ఒకనాటికి సమస్తము లభించగలదు. సద్గురువునందు భక్తిలేకుండ నెవరై నచు సత్యపురుషునికొఱకును, సత్యనామము కొఱకు నన్నేపించినయెడల వారికేమియు లభించనేరదు. సద్గురుభక్తియే ప్రధానమైనది. అది సమస్త బంధనములనుండియు విముక్తిని కలుగజేయును.

3. కామక్రోధాదులన్నియు తమవశములోనికి వచ్చినవా లేదా యను విషయమును ఎవరికివారు లోలోపల నెల్లపుడు పరిశీలించుకొనుచుండవలెను. అట్లు వశములోనికి రాకుండినచో తన యభ్యాసమును మానకుండ చేసికొనుచునే యుండి ఎవరితోను వాదవివాదములు పెట్టుకొనక నుండవలెను. ఈ యుపదేశము నెల్లపుడు జ్ఞాపకముంచుకొనవలెను.

4. తమకు సేవకులతోగల సాంగత్యము పరమార్థప్రధానమైనదనియు, మనోవికారలక్షణములలో ప్రవర్తించువారితో తమకెట్టి సంబంధము నుండజాలదనియు సద్గురువు సెలవిచ్చుచున్నారు.

1. సిక్కుల పవిత్రగ్రంథమును గ్రంథసాహబ్ అందురు.

2. శబ్దము అనగా, పద్యము. గ్రంథసాహబ్ లోని పవిత్రపద్యములను శబ్దములు అందురు.

5. కర్మ, ఉపాసన, జ్ఞానము, విజ్ఞానము ననెడి నాలుసాధనలు మానవు నకు సాధించదగినవి. కాని సద్గురుసహాయము లేనిదే వీనిలో నొక్కటిగూడ సాధింపశక్యముగాదు. పరిపూర్ణ సద్గురువు లభించినచో వారీ నాలుగింటిలో శిష్యుని యధికారమునుబట్టి యతని కర్మాతగలసాధననే అభ్యాసము చేయించుదురు. బూటకపుగురువు అట్లుగాక, శిష్యుని యిష్టానుసారముగ ఉపదేశము చేయును. దీనివలన శిష్యున కేమియు లాభముండదు, సరిగదా, నష్టమేగల్గును. ఏలనన, నతడు మతెచ్చటికై న పోయి కూడ బాగుపడకుండ నుండిపోవును.

6. కబీరుసాహబ్ వారు బ్రహ్మకు సత్యపురుషునిగుఱించి తెలియజెప్పినపుడు, బ్రహ్మ సత్యపురుషుని పొందునిమిత్తమై ప్రయత్నము చేయగోరెను. కాని, కాలుడు¹ బ్రహ్మను మోసపుచ్చి ఆయన మనస్సు మార్చివేసెను. అట్టి స్థితిలో సామాన్యుడైన అల్పజీవుడు సత్యపురుషుని పొందగోరినను, సద్గురువు సహాయములేనిదే అతని ప్రయత్నము లెట్లు కొనసాగగలవు ?

7. ఆధ్యాత్మికానుభవములు పొందు నధికారముగల భక్తులకు అట్టి యనుభవములు గలుగగలవను విషయము సత్యమే. కాని అట్టి యనుభవములను పొందుటకు అధికారము గల్గునంతటి భక్తిగల జీవులే కానవచ్చుటలేదు. జీవులు చేసెడి భక్తికార్యములన్నియు కేవలము అనుకరణరూపములు. అయినను అందు విషయమై చింతింపబనిలేదు. ప్రస్తుత కాలములో మాజ్² అనగా భగవదేచ్చ, జీవులందఱకు నర్హతతో నిమిత్తములేకుండగనే యుద్ధారమిచ్చుటకై యున్నది.

8. శరణాగతికై నను, యోగాభ్యాసమునకై నను, అనగా ఈరెండింటిలో నేది జయప్రదముగా జరుగవలెనన్నను, భక్తి యత్యావశ్యకము. భక్తి లేనిదే యీరెండు ససాధ్యములే.

9. క్షీరమందు ఘృతమును, వంటచెఱకునం దగ్నియును ఉన్నవికాని, అవి ప్రకటరూపమును దాల్చువరకు, పాలు ఘృతముపనినిగాని, వంటచెఱకు

1, సంతుల పరిభాషలో కాలుడనగా పరబ్రహ్మ. భగవద్గీతలోను అధర్వవేదములో గూడ నదే అర్థములో కాలశబ్దము వాడబడినది.

2. మాజ్ అనగా, శబ్దార్థము సముద్రతరంగము వంటి తరంగము. భగవంతునిలో అనగా నిర్మలచైతన్యసముద్రములో గలిగెడి కించిచ్చలనమువలన నిర్మలచైతన్యమండలములలోనే గాక, పిండబ్రహ్మాండములలోగూడ అద్భుతపరిమాణములో మార్పులుగలుగును. ఆచలనములే భగవదేచ్చ లేక మాజ్ అని అందురు.

పుష్పవనినికాని నెఱవేర్చలేవు. అటులనే మానవునిలో బ్రహ్మవదార్థమున్నది కాని ఆ బ్రహ్మ తనలో ప్రకటరూపము దాల్చినంతవరకు నెవరైనను, తానే బ్రహ్మయని చెప్పుకొనుట పొరపాటు.

10. ప్రధానవిషయము సద్గురుభక్తి. అది లేనిచే యేమియు లభింప నేరదు. ప్రతిమానవుడును గురుచరణములయందు పరిపూర్ణమైన యధార్థ భక్తిని సంపాదించుటకు చేతనైనంతగట్టిగా ప్రయత్నించవలయును.

11. పుష్పమున సుగంధమున్నట్లే నీలో భగవంతుడున్నాడు. పుష్పము కంటికగుపించునుగాని, సువాసన యదృశ్యముగనుండును. నాసికేంద్రియమున్న వారే సువాసనను తెలిసికొనగలరు. అదేవిధముగా, గురుజ్ఞానముగలవారే, అనగా గురువును గుర్తుపట్టగలశక్తిగలవారే తమలోనున్న భగవత్స్వరూపమును తెలిసికొనగలరు.

12. సత్సంగులు సామాన్యముగచేసెడి భజనాభ్యాసము తెలికలివాని యెద్దు గానుగచుట్టు తిరిగినట్లే యుండును. గానుగయెద్దు రోజంతయు గానుగ చుట్టు తిరిగినప్పిమ్మట; నది యిల్లుదాటి బయటకు వెళ్లకుండగనే యుండియు, తాను ఇంటనుండి పండ్లొందుకోసుల దూరమైనను వెళ్లియుండునని గర్వపడును. అటులనే మానవునిలోని మనస్సనెడి యెద్దుకూడ భజనాభ్యాసములో కూర్చుండునుగాని యూర్ధ్వమండలముల కారోహింపనేరదు. దానివలన తాను రెండు గంటలసేపు భజనాభ్యాసము చేసిననెడి అహంకారముమాత్రము గల్గును కాని, అభ్యాసముయొక్క ఆనందమేమియు నుండదు. అభ్యాసముయొక్క ఆనందమే గల్గినచో అహంకారము గలుగుటకు సావకాశముండదు. త్రికుటి స్థానముదాటి, పైకి వెళ్లువఱకు నభ్యాసికి నిర్మలానందము లభించనేరదు.

13. జీవులందఱకును భక్తిచేయుట కధికారముగలదు. కాని, అందుకు కూడ వారికి సంపూర్ణమైన అధికారములేదు. అయినను భక్తిచేయుటలో ప్రమాదమేమియు నుండదు. భగవంతునకు భక్తియొకటియు తప్ప మఱెద్దియు నిష్టములేదు. అదికూడ సద్గురువునకుచేసిన భక్తియేకాని, మఱెవరిభక్తి యన్నను భగవంతునికిష్టములేదు.

14 ఒంటెలను నడుపువా డొక్క యొంటెయొక్క ముక్కుత్రాడును మాత్రమే తనచేతిలో నుంచుకొనును. కాని దానివెనుక వేనవేలు ఒంటెలు భిక్షధానివెనుక నింకొకటిచొప్పున నడచిపోవుచుండును. అదేవిధముగ గురు

ముఖు¹డొక్కడే యుండునుగాని అతనిమూలమున ననేకజీవుల కుద్ధారము చేకూరును.

15. సత్సంగము పరుసవేది²వంటిది. పరుసవేదికి ఇనుము తగిలినంతనే అది యెట్లు బంగారముగా మాటిపోవునో, అట్లే సత్సంగములో నిజమైన ఆసక్తితో జేరినవాడు బంగారముగ మాటిపోవును. (అనగా ఉత్తమగతిని పొందును). హృదయపూర్వకముగ సత్సంగములో పాల్గొననిచో, అనగా కవటముగ నెవరైన ప్రవర్తించినచో నతడు మాత్రము లోహముగనే యుండి పోవును. సత్సంగ మెప్పటికిని పరుసవేదియే.

16. కొందఱు సత్సంగులు సత్సంగసేవ చేయునమయములో నొండొరులపై చాల కోవగ్రస్తులై పోవుదురు. అది యుక్తముకాదు. ఏపనినైన జేయునపుడు విఘ్నములు గల్గినచో కోవగ్రస్తులై పోవుట ప్రాపంచికజీవుల స్వభావము. సత్సంగికిగూడ నట్లే ప్రవర్తించు స్వభావమున్నయెడల నతడుకూడ ప్రాపంచికజీవులవంటివాడే యగును. ఇరువురిలోను వ్యత్యాసమే యుండదు. సత్సంగికి క్షమాశక్తి యుండుట యుచితము. కోపము కాలునిజాలము. దానిని మనస్సులో ప్రవేశించనీయకూడదు. ఎవరైన నొకప్పుడు మొండితనముతో ప్రవర్తించినను రెండవవారు ఓరిమి చూపవలయును.

17. ఏదైన విషయమును వినుటయు, అవగాహనచేసికొనుటయు నులభమే. ఏలనన, పైనుంచి వినవచ్చును, అవగాహనగూడ చేసికొనవచ్చును. కాని, అది ఆంతర్యమున నిముడకపోయినచో నా వినుటయు, గ్రహించుటయు వ్యర్థము. ఎవనికైన నొకవిషయ మాంతర్యమున నిమిడినయెడల నతనిప్రవర్తన గూడ నవ్యధముగనే మాటిపోవును. తనలో నేది యిమిడియుండునో, అదియే బయటకుగూడ వచ్చుననుట యొక నిశ్చిత నియమము. సత్సంగులెల్లప్పుడు తమ మనస్సున నీ విషయమును జ్ఞాపకముంచుకొనుటత్యవసరము. వారట్లే జ్ఞాపకమునుంచుకొనుచునే యుందురు. ఏలనన, సత్సంగులు తమప్రభువైన సద్గురువు నెల్లప్పుడు శిరసావహించుదురు. తమప్రభువైన సద్గురువు నట్లు శిరసావహించనిచో నీ విచక్షణజ్ఞాన మెల్లప్పుడు నిలబడనేరదు. అనగా, అట్టిరక్షకహస్తము

1. సద్గురుని యిష్టమే ప్రధానముగ చేసికొని నడచుకొనువారిని గురుముఖులనియు, తమమనస్సున కిష్టమెట్లో అదే ప్రధానముగ జేసికొని ప్రవర్తించువారిని మనముఖులనియు పేర్కొందురు.

2. పరుసవేది, లేక స్పర్శవేది అనగా లోహమును అదితాకినచో లోహమును బంగారముగా మార్చివేయుశక్తిగల యొక మూలిక.

పై నలేనిచో నీశత్రువైన మనస్సు వివేచనను లోనికెన్నడు ప్రవేశించనీయదు. అందువలన ప్రతిసత్సంగియు ననుక్షణము సద్గురువును, శబ్దమును అంతర్యమున శిరసావహించి యుంచుకొనవలయును. ఇదెన్నడును మఱచిపోకూడదు.

18. జీవులందఱకును జన్మానుజన్మలనుండి ప్రాపంచికవిషయములయం దెట్లు ఆసక్తి యుండుచువచ్చెనో, పరమార్థవిషయములోకూడ నట్లే వారికి ఆసక్తి యుండవలెను. అప్పుడే యీ జీవునకు పరమార్థవిషయములో కొంత వఱకు కార్యసిద్ధి చేకూరును.

19. ఈ ప్రపంచము నిజముగ నొక అరణ్యమేయైనను జనులు దీనినొక వట్టణముగా భావించుకొనుచు, నిందలి పదార్థములు నాశమానములేయైనను వానిని సత్యమైనట్లెంచుకొనుచున్నారు. అసలు సత్యవస్తు వెద్దియో వారలకు తెలియనే తెలియకున్నది. అట్టిస్థితిలో జీవునికి నిర్వాహ మెట్లుకాగలదు, సత్సంగమం దెట్లు ఆసక్తిగలుగును ?

20. జీవులకు సంతమహాత్ముల సత్సంగము చేసికొను నధికారమే లేదు. సత్సంగము కొంతకాలముచేయగా, నచ్చటకూర్చుండుట కర్హత చేకూర వచ్చును. ఎంతబోధచేసిననుకూడ నతడు సత్సంగకార్యక్రమమును తన బుద్ధి చాతుర్యములను ప్రయోగించి పరిశీలింపకుండ నుండలేడు. కాని సత్సంగకార్య క్రమము మానవబుద్ధి కతీతమైన విషయము. ఈ మార్గము ప్రేమమార్గము. సత్సంగము చేయనిదే ప్రేమచేకూరదు. కాలుడు జీవుని సత్సంగము చేసికొన నీయదు. ఈ విషయములో జీవుడుకూడ నశక్తుడు. అతనివశములో నేమియు లేదు.

21. మత్స్యమునకు జలమెంత ప్రియముగనుండునో, శిష్యునకు సద్గురువు అంతప్రియముగ నుండవలయును. సంతులయెడల సంతప్రేమతో నెవరుం దురో, వారే సంతులకు ప్రియమగుదురు. అట్టివారే జగమునుండి తరింతురు.

22. నీమనస్సు చెప్పెడిమాటలను, సద్గురువు సెలవిచ్చిన ఆజ్ఞలను, రెండింటిని దృష్టిలో నుంచుకొనుము. అప్పుడు సద్గురునాజ్ఞను పాలించినచో మనస్సును జయించినట్లును, మనస్సు చెప్పినట్లు నడచుకొన్నచో సద్గురువునకు విముఖమైనట్లును తేటపడగలదు. పరమార్థము సంపాదించుకొనవలెననెడి నిజమైన కోరిక గలవాడు సద్గురువు నాజ్ఞలను ప్రధానముగ నెంచుకొనును. పరమార్థ నష్టమునకు భయపడనివాడు తన మనస్తరంగములలో కొట్టుకొని పోవును.

23. సంతలు ఉపదేశప్రకార మాచరించనంతవరకు సంతలు పవిత్ర గ్రంథములను పారాయణచేసి జ్ఞాపకముంచుకొన్నందువలన నేమియు ఫలిత ముండదు. అందుచే సంతలు సెలవిచ్చెడి వచనములను విని ఆచరణలో బెట్ట వలెను. లేనిచో నా వచనములు వినుటయు, అవగాహన చేసికొనుటయు నిరర్థకములు.

24. ప్రస్తుతకాలములో జనులకు ఉపవాస వ్రతములు, పుణ్యక్షేత్ర ములు, విగ్రహారాధనలయందును గల భక్తిలో నాల్గవవంతు భక్తికూడ సద్గురు చరణములయందు లేదు. ఈ కారణముచేతనే, వారల కాంతర్యములో నేమియు మార్పు గల్గుటలేదు. మహావచనములను విన్నను బాహ్యముగనే, దర్శనము చేసికొన్నను బాహ్యముగనే, నామస్మరణముచేసిననుకూడ బాహ్యముగనే చేయుచున్నారు. ఎవనికై నను పరిపూర్ణ సద్గురువు లభించినయెడల వారు అతనిని సమస్తద్వారములనుండియు సంతస్కృతులగునట్లు చేయగలరు. పరిపూర్ణ సద్గురు వునకుదప్ప భక్తుని ఆంతర్యమున ప్రవేశింపజేయగలశక్తి మతెవ్వరికినిలేదు.

25. సమకాలికసద్గురువునకు భక్తిచేయకుండ నెవరును జన్మమరణ చక్రమునుండి తప్పించుకొనలేరు. పూర్వకాలపు సంతమహాత్ములయొక్క అనుయాయులైయుండి, వారియందు విశ్వాసముగలవారికిగూడ, తమ సమ కాలికులైన పూర్ణ సద్గురువునందు భక్తిభావముగలిగి, అట్టి సద్గురువుయొక్క యుపదేశములప్రకారము ప్రవర్తించిననేగాని జన్మమరణచక్రమునుండి విముక్తి గలుగనేరదు. ఏలనన, ప్రాచీనకాలపు సంతమహాత్ములుగూడ సమకాలిక సద్గురువుయొక్క శరణాగతునకే జీవకళ్యాణము సిద్ధించగలదని సెలవిచ్చి యున్నారు.

26. భగవంతుని పొందవలెనను తీవ్రవాంఛగల మానవుడే యీ మన స్సనెడి మదగజమును లొంగదీసికొనగలడు. మదపుటేనుఁగు అడవిలో తన ఇచ్చవచ్చిన టైటుకావలెనన్న నటే, నిరాటంకముగా తిరుగుచుండును; కాని మావటివాని యంకుశముక్రిందికి వచ్చినపుడు, ఆ మత్తగజమే చక్రవర్తి స్వారి జేయుట కుపయోగపడుచు జీవితము సుఖముగ గడపగల్గును. అట్లే గురుని ఆజ్ఞలను శిరసావహించు గురుముఖునకే పరమధామమునందు ప్రవేశము లభించును. గురుశరణ్యమునొందనివారు జన్మమరణచక్రములో నుండిపోవుదురు. అందుచే శక్యమైనంతవఱకు గురుముఖుడగుటకు పరిశ్రమచేయవలయును. అయితే గురువు పరిపూర్ణ గురువై యుండవలెను.

27. మేము జీవులకు చెప్పినది, ఉపదేశించిన దంతయు జీవుల యధికారము ననుసరించియుండును. ఇక్కాలమున సంపూర్ణాధికారము గలవారెవరును కానవచ్చుటలేదు. గొప్పగొప్ప పరమార్థులని పేరుపొందినవారు చేయుచున్న దేమనగా, వందలకొలది గృహస్థులను, కాషాయవస్త్రధారులను శిష్యులుగా జేర్చుకొని వారిచే విచారమాలాగ్రంథమును చదివించి, అంతటితో వారిని బ్రహ్మజ్ఞానులుగ చేసివేయుచున్నారు. ఇట్టి గురుశిష్యులిరువురునుగూడ భ్రమలోపడియున్నారు. వారికి కేవలము అహంకారముదప్ప మతేమియు లభించనేరదు. గురునానక్ వారి అనుయాయులైనవారు గ్రంథసాహబ్¹ను మాటగట్టి దగ్గఱనుంచుకొని దానికి ఆరతి²యు దండప్రణామములును చేయుచున్నారు. చాలకాలమునుండి వారు అట్లు చేయుచునే యున్నారుకాని, ఆ గ్రంథసాహబ్ నుండి, “మీలో నామము ప్రకటమై, మీరు సుఖముగ నుండురుగాక”, అనెడి ఆశీర్వాచనరూపమైన మాట యింతవఱకు పైకి వినపడలేదు. గ్రంథసాహబ్ లో నెక్కువగా సద్గురువుచుహిమను గుఱించియే ప్రశంసించబడియున్నపుడు, తాము సద్గురువు నన్వేషించవలసియున్నదా లేదా అను విషయమునుగూడ వారు యోచించుటలేదు. ఈకాలములోని జనుల లాభార్థమైన సద్గురువు సెలవిచ్చియుండిన యుపదేశమును వారు మన్నించుటలేదు. గురునానక్ వారు అవతారమై తినపుడు గ్రంథసాహబ్ లేదుగదా! వారప్పుడు తమ ఉపదేశములమూలముననే జీవులకు పథప్రదర్శనము జేసియుందురు. దీనినిబట్టి సంతులను తయారుచేయుశక్తి గ్రంథమునకు లేదనియు, సంతులు గ్రంథముపై నాధారపడువారు కారనియు. సంతులకే సంతులను తయారుచేయగలశక్తి గలదనియు, వారెప్పుడు కావలెనన్న నప్పుడే గ్రంథములనుగూడ రచించగలరనియు తేటతెల్లమగుచున్నది. గ్రంథసాహబ్ ను కొన్ని వందలసార్లు పారాయణ చేసినవారు వేసవేలున్నారు, కాని వారు గ్రంథసాహబ్ లో వ్రాసిన విషయము లేవియో ఆలోచించుటయేలేదు. ఇవ్విధమైన పారాయణలచే నేమియు ప్రయోజనములేదు. సంతసద్గురువే భ్రమలనన్నిటిని పోగొట్టగలవారు. కాబట్టి సంత సద్గురువుచు అన్వేషించుట యత్యావశ్యకము. జన్మమరణచక్రము నుండి విముక్తి నొందుట కింతకన్న వేఱు ఉపాయమేలేదు.

1. శిఖుగురువులు పదుగురియొక్కయు గద్యపద్యాత్మకరచనలను గ్రంథసాహబ్ అనునొక గ్రంథములోజేర్చివ్రాసిరి. అందులో మఱికొందఱు ఇతర సంతమహాత్ముల రచనలుగూడ జేర్చి వ్రాయబడినవి. ఆగ్రంథము గురుముఖి భాషలోనున్నది.

2. ఒక పశ్చిములో దీపము వెలిగించిపెట్టి, అందులో కొన్ని ఫలపుష్పములనుగూడ పెట్టి దేవునియొడుట చక్రాకారముగా త్రిప్పటను ఆరతియందురు.

28. సత్సంగము సమస్త వాంఛలను నశింపజేయునట్టి కల్పతరువు. కథలలో చెప్పబడిన కల్పతరువు కోరికల నన్నిటిని పూర్తిజేయునని చెప్పుదురు. కాని, యింతవఱ కెవరికి నాకల్పతరువు దొరకలేదు. సత్సంగమే నిజమైన కల్పవృక్షము. కావున సత్సంగమును తిరిగితిరిగి చేయుచుండవలెను. చాలసేపు చేయలేకపోయినచో కొద్దిసేపుచేసినను శ్రద్ధాభక్తులతో చేయవలెను; కపటభావముతో చేసినచో నేమియు ప్రయోజనముండదు.

29. వజ్రము ముత్యమును దొల్చి రంధ్రముచేయును, కాని తాతిని అట్లు దొల్చునేరదు. అటులనే సంతులమహోపదేశమువలన అధికారిజీవులే ప్రభావితులౌదురుకాని, అనధికారులు లాభముపొందలేరు. అయినను అనధికారులుగూడ సత్సంగమును విడువకుండ నుండినచో కొంతకాలమునకు సత్సంగమున కధికారులు కాగలరు. కాని, అందులో కష్టమెద్దియనగా వారు సత్సంగములో నిలకడగ నుండలేరు.

30. సృష్టికిపూర్వము ఆదిలోనంతయు గుప్తావస్థలో నుండెను. అప్పుడు పురుషుడు సృష్టి ప్రారంభమగువఱకు శూన్యసమాధిలో నుండెను. పురుషునికి “మాజ్” అనఁగ దివ్యేచ్ఛకలిగినపుడు శబ్దముప్రకటమై శబ్దమునుండి సమస్త సృష్టియు సృజించబడెను. మొట్టమొదట సత్యలోకము ప్రకటమై, పిమ్మట సత్యపురుషునియొక్క ధారలమూలమున ముల్లోకములును, సమస్తసృష్టియు జనించెను.

31. పరమాత్మస్వరూపమైన పరబ్రహ్మ సకలజీవులలోనున్నది. కాని, అది యేజీవునిగూడ సంసారసాగరమునుండి యుద్ధరించలేదు సరిగదా, పైగా జీవుల నది క్రమక్రమముగా అందులో మఱిత చిక్కుకొనిపోవునట్లు చేయును. ఆ పరబ్రహ్మపరమాత్మయే, సద్గురురూపమును ధరించి జీవున కుపదేశమిచ్చినపుడు అతనిని సంసారబంధనములనుండి విముక్తునిగ జేయును. కాని, జీవులు అంధులై యీ యుద్ధారక ర్తయైన స్వరూపమును పట్టుకొనకుండ, పరబ్రహ్మ పరమాత్మయొక్క అవ్యక్తరూపమును ధ్యానముచేయుచున్నారు. ఇట్టి అవ్యక్త ధ్యానమును భగవంతు డంగీకరించడు. ఏలనన, స్వయముగ భగవంతుడే తన్నెవరు సద్గురువుద్వారా వచ్చి కలసికొందురో వారికే లభ్యముకాగల ననియు, గురుహీనులకు తనదర్బారులోనికి ప్రవేశము లభింపనేరదనియు, సెల విచ్చెను. సంతమహాత్ముల వచనములను జీవులెందుకు మన్నించగని యెవని కైన ప్రశ్న గలుగవచ్చును, అందుకు సమాధానమేమనగా, జీవులకు భగవం

తేనియెడల భయముకాని, ఆయనను కలిసికొనుట కాసక్తికాని, లేకపోవుటయే అందుకు కారణము. భగవంతునియెడల నెవనికి భయముండునో, అట్టివానికే భగవంతుని కలిసికొనవలయునను నాసక్తికూడ నుండును. కావున మొట్ట మొదట భయముండవలెను.

32. ప్రస్తుత కాలపు గురువులు జనులను శిష్యులుగ మాత్రము చేసికొను చున్నారుకాని, అటుపిమ్మట వారలను జలపాషాణాదులను పూజించుటలో లగ్నము చేయుచున్నారు. నిజమునకు వారు జీవులచే తమకే భక్తిచేయించు కొనవలయును. అయితే పాపము, ఇందులో వారు చేయగల దేమున్నది ! వారెప్పుడైనను తమగురువులకు భక్తిచేసియుండినచో, తమశిష్యులకుగూడ తమయందు భక్తిచేయుట నేర్పియుందురు. అట్టివారిని గురువులని పేర్కొను టయే తప్ప.

33. పరమార్థముకొఱకు గాఢాసక్తియు, జన్మమరణచక్రమువలన భయమును గలవారు, చేయవలసిన ప్రథమకర్తవ్య మేమనగా సద్గురువు నన్వేషించు కొనుటయే. ఏలనన, సద్గురువునందు ప్రేమ యుత్పన్నముకానిదే, అంతఃకరణ శుద్ధి కలుగనేరదు; చిత్తశుద్ధి కలుగనంతవఱకును భగవన్నామమువలన లాభము సేకూరజాలదు. కృషికుడు భూమిలో విత్తనములు జల్లకముందు, దానిని తయారుచేయునుకదా. పొలమును సరిగా తయారుచేయకుండ విత్తనములు జల్లినచో నవి నాటుకొనవు. అటులనే హృదయరూపమైన పొలమును తయారు చేయుటకు గురువునందు ప్రేమ యత్యవసరము. గురుచరణములయందు ప్రేమ లేనిచో, భగవన్నామమువలన లాభము గలుగనేరదు. ఈ కాలములో జనులు ఇంటగూర్చుండి నామస్మరణ చేసికొనుచుండుటయే ప్రధానముగాని సద్గురువుతో పనిలేదనుకొనుచున్నారు. అట్టివారు రెండువిధముల నష్టపోవుదురు. అనగా నారికి గురువును లభించరు, నామస్మరణయును జయప్రదముగ సాగనేరదు. నామదానము నిచ్చుటకు సద్గురువొక్కరే సమర్థులు. సద్గురుచరణము అందు ప్రేమ లేకుండనున్నపుడు వీరికి నామ మెట్లు లభించును ?

34. బ్రహ్మాదిదేవతలు, రామకృష్ణాద్యవతారములు, అందఱునుగూడ సంతులకన్న తక్కువతరగతికి చెందినవారే. వీరందఱికన్న సంతులపదవి ఉన్న తోన్నతమైనది. వీరందఱును మంత్రులును, పనివాండ్లును, సంతులు చక్రవర్తులునై యున్నారు.

35. సత్సంగము ప్రధానమైనది, సత్సంగములోచేరి విడవకుండ నట్లే యుండిపోయినచో జీవున కనేకలాభములు గల్గును. నీటిలోపడియున్న తాయి చల్లగానుండును. ఆశీతలప్రభావము తాతి యంతర్భాగములోనికి ప్రవేశించక పోయినను, ఆతాయి నీటిబయటనున్న తాళకంటె నయమేగదా! అటులనే కొందఱు బాహ్యముగనే సత్సంగముచేసికొనుచునుండి, దాని ప్రభావము వారి యాంతర్యమున గలుగకపోయినచో నందువలన నష్టములేదు. ఏలనన, నట్టివారు కేవల ప్రావంచికజీవులకన్న శ్రేష్ఠులే. క్రమక్రమముగా సత్సంగము వారినిగూడ నాంతర్యముతో ప్రభావితులగునట్లు చేయగలదు.

36. దేహములో శ్వాస ఆడుచున్నంతవఱకు గురుభక్తి చేయుచునే యుండవలెను. గురువునకు భక్తిచేయుటయే భగవంతునికి భక్తి నేయుట యన బడును. కాని, వారివద్దనుండి యేమియు గోరరాదు. వారంతటవారే యెవ రైన నధికారియైనపుడు, కనిపెట్టి, వానివాని యర్హతనుబట్టి యియ్యవలసిన దానిని దయతో నిచ్చుచుందురు.

37. సద్గురువునకు దీనత్వము ప్రియము. ఎవనికై నను హృదయపూర్వ కమైన దీనత్వమున్నయెడల, నతడు మనస్సుయొక్క చంచలత్వమును గుఱించి కాని, తన కాధ్యాత్మిక ప్రయాణములో సహాయకరమగు ఆధ్యాత్మికసంపత్తు గలదా లేదా యనిగాని చింతింపబనిలేదు. సద్గురు శరణ్యమును దృఢముచేసి కొని, సద్గురుని శరణుజొచ్చినచో, భక్తునికి కార్యసిద్ధి నిశ్చయముగ చేకూరును.

38. జడ చైతన్యములగ్రంథి గట్టిగా పడియున్న వారు కామ, క్రోధ, లోభ, మోహహంకారములలో ప్రవర్తించుచుందురు. అట్టివారు తమ ప్రవర్తనలో నెప్పుడైనను శీల క్షమా సంతోషములనుగూడ ప్రకటించినను అది కేవలము బాహ్యముగనే యుండునుకాని, వారు ఆంతర్యములో నెప్పుడు కామ క్రోధాదుల స్వాదమునే పొందుచుందురు. జడచైతన్యగ్రంథి విడిపోయిన వారికి కామక్రోధ లోభమోహహంకారము లెన్నటికిని దరిజేరనేలేవు.

39. భగవంతు డెల్లపుడు నందఱితోకూడ నుండుచు, నందఱు చేయు చెడుపనులను, మంచిపనుల నన్నిటిని సహించుచునే యుండును. భగవంతుడు తనకిచ్చగల్గినపుడే యెవనినైన చెడుపని చేయకుండ నాపుజేయును. కాని ఒకరు నిషేధించినందువలన నెవరును తాఁబూనుకున్నపనిని మానరు. కావున నెవరైనను మఱొకని నేదేనిపని చేయవద్దనిచెప్పి కష్టపెట్టనేల? ఎవరైనను తనయెడల

శక్తివిశ్వాసములుగలవానికి బోధపరచుట తప్పకాదు. అట్టివాడే చెప్పిన మాటవినును.

40 కర్మిష్టులు, మతగ్రంథములననుసరించువారు, (వాచక) జ్ఞానులును సంతమహాత్ముల యువదేశముల నెన్నడు నంగీకరించరు. వారందఱును ప్రాపంచిక వాంఛలతో నిండినవారును, వేదాంతవిషయముల తర్కవిచారణలలో నుత్సాహముగలవారును కావున, నట్టివారు సంతల సత్సంగములోనికి వచ్చుటగూడ నయుక్తమే. నిర్మల¹ తెగకును, నిహంగ² తెగకును చెందిన శిఖుసాధువులు, సన్యాసులు, జ్ఞానులు, వేదాంతులును, వ్రతములు తీర్థయాత్రలుచేయువారును, విగ్రహారాధకులును, నిజమైన పరమార్థాసక్తి లేకుండ కేవలము వేదశాస్త్రపురాణములు ఖురానునే పరమావధిగ నమ్ముకొని ప్రవర్తించువారును - వీరందఱును పైన చెప్పినరకమువారే. ఇట్టివారివలన సంత మహాత్ములకు శ్రమగల్గుటతప్ప మరెద్దియుకలుగ నేరదు. ఏలనన, వీరికి సద్గురువు నన్వేషించవలెనను నాసక్తియేలేదు. వీరు కేవలము అంధవిశ్వాసులు.

41. కలియుగములో జీవులయుద్ధార మీక్రింది మూడుకార్యములవలననే కాగలదు- (1) పరిపూర్ణ సద్గురువుయొక్క శరణ్యము, (2) సాధుసాంగత్యము (3) నామస్మరణమును, ఆంతర్యమున నామశ్రవణమును. తక్కినవిషయములన్నియు వృధాప్రయాసయే. ఈ కాలములో పైమూడువిషయములుగాక నితరకృత్యములు జీవుల కనర్థకారకములే.

42. జీవు డీప్రపంచములోనికి తమాషాచూచుటకై పంపించబడి యుండెను. కాని అత డిచ్చటకు వచ్చినపిమ్మట భగవంతుని మఱచిపోయి, వినోదవిలాసములలో చిక్కుకొనిపోయెను. ఒక పసిపిల్లవాడు ఒక పెద్ద ఉత్సవమును చూచుటకు తన తండ్రివేల్పు పట్టుకొని బజారులో నడుచుచు, ఆ వేల్పును వదలిపెట్టి యుత్సవమును చూచుటలో మునిగిపోయెను. పిమ్మట నా యుత్సవ సమ్మర్దములో తప్పిపోయి, ఉత్సవానందమును బొందలేకను, తన తండ్రియగు పించకను, బెంగపడి, తొలివ తెన్ను తెలియక తిరుగాడుచు బాధపడును. అట్లే సమకాలికసద్గురుని హస్తము పట్టుకొన్నవారికి ఐహికసుఖములేగాకుండ పర

1. నిర్మలులు అని శిఖుసాధువులలో నొకతెగ. వారు మహాత్మా రామదాసుగారు నిలబెట్టిన నానక్ పంథి సాంప్రదాయమునకు చెందినవారు. వీరు కాషాయవస్త్రములను ధరించి సన్యాసులవలె తిరుగుచుందురు.

2. నిహంగులుగూడ శిఖుసాధువులలో నొకతెగ.

మార్గలాభముకూడ సిద్ధించును. వక్త సద్గురు భక్తిచేయనివారు ఇహలోకములో దిక్కులేకుండ తిరుగుటయేగాక చివరకు జన్మమరణచక్రములో పడి పోవుదురు.

43. అనాహతశబ్దముయొక్క ఆనందము గావలసినచో రోజున కొక్కసారిమాత్రమే భుజించవలెను. రోజునకు రెండు, మూడు సార్లు భోజనముచేయువారికి శబ్దముయొక్క ఆనంద మెన్నటికిని లభించనేరదు.

44. సద్గురుసేవను భగవదాధానము చేయుచు గడపిన జీవితమే సఫలమైనది. సంతసద్గురువుయొక్కయు, సాధువులయొక్కయు, సేవార్థము వ్యయపడిన ధనమే సఫలము. పరమార్థవిషయములో తోడుగనున్నవారే నిజమైన బంధువులును సంతానము నగుదురు.

45. సద్గురువునందు భక్తియు, దృఢవిశ్వాసము నెవరికి గలవో, వారికే అనాహతశబ్దముకూడ లభించును. సద్గురువునందు విశ్వాసములేనివారికి శబ్దముకూడ లభ్యముకాదు.

46. కామక్రోధలోభమోహాంకారములయొక్క మూలమును, ఆశయొక్కయు, విహికవాంఛలయొక్కయు మాలిన్యమును అంతరికరణలోనున్నవి. ఈ మాలిన్యము సద్గురు భక్తివలననే నశించును. అప్పుడే భగవచ్ఛరణములందు ప్రేమకలుగును. భగవత్ప్రేమ కలిగినప్పుడే పరమార్థసిద్ధిసేకూరును.

47. సద్గురువుయొక్క శరణ్యముతప్ప తక్కినవారందరి శరణ్యమును విడిచిపెట్టుటయు, సద్గురువునే ముఖ్యముగ పట్టుకొనియుండుటయు సేవకుని ధర్మము. సేవకుడట్లు చేయనిచో సద్గురువే స్వయముగ నాతనిని పట్టుకొందురు. కాని అందువలన సేవకునికి కొంత శ్రమ గలుగగలదు.

48. ఎవరైనను చేతనస్వరూపమును సేవించినచో చైతన్యమునే పొందుదురు. జడమును సేవించినచో జడమునే పొందుదురు. కాని ఒక్కసద్గురువు తప్ప మిగిలినదంతయు జడమే. సద్గురు వొక్కరే యీ ప్రపంచములో చేతన స్వరూపులు. కావున తమ శ్రేయస్సును గోరునట్టియు చేతన స్వరూపమును పొందగోరునట్టియు జీవులందఱకును సద్గురుసేవచేయుట యావశ్యకము.

49. గురుముఖత్వము మొట్టమొదట సంపాదించుకొనవలెను. పిమ్మటనే నామదానము లభించగలదు. గురుముఖత్వములేనిచో నామదానము

సేకూటసేరడు. అందుచే ప్రతివ్యక్తియు గురుముఖత్వము సంపాదించుకొను విముత్తమై పరిశ్రమచేయవలెను.

50. ప్రాపంచికజీవులు తమ జీవితమంతయు నీ ప్రపంచవ్యవహారముల లోనే గడిపివేసి చివరకు మరణసమయమున నొంటరిగ వెడలిపోవుదురు. శ్మశానవాటికవఱకు నందఱును వారితో వెళ్లుదురుకాని మరణానంతరము తోడుగనుండువా రెవరునుండరు. సత్సంగులకు అట్లుగాక, సద్గురు వెల్లపుడు తోడునీడగ నుందురు. ఒంటరిగనుండినచో, నెవరికైనను కడుశ్రమకల్లు నను విషయము విశ్వవిదితమే; అనగా, ఇరువురునులేనిచో నీ ప్రపంచములోను శ్రమగల్గును, మరణానంతరము గూడ నట్లే శ్రమపేతువగును. ఈ ప్రపంచములోనైతే స్త్రీ, పురుష సాంగత్యముండుటచే జీవితము సుఖశాంతిలతో గడచిపోవును. మరణానంతరము సద్గురువు సహాయకులైయుందురు. నగశరీరము ధరించినందుకు సద్గురువుతో తిరిగితిరిగి సాంగత్యమును చేసికొనుచు, నందు మూలముగా మరణసమయమున కష్టములేకుండ జేసికొనుటయే, సార్థకమైన పని. సద్గురువుతో బాహ్యముగ సాంగత్యముచేయుటకు వీలుగానిచో, వారి నాంతర్యమున నెల్లప్పుడును తోడుగ నుంచుకొనవలయును.

51. భగవత్ప్రేమ లేకపోవుటచే వాచకజ్ఞాను లెల్లుశూన్యహస్తులుగ నుండిపోవుచున్నారో, అటులనే గురుభక్తులకుగూడ భక్తిలేనిచో నెద్దియు లభించదు. కాని వీరిరువురిలో నొకవ్యత్యాసమున్నది. అదేదనగా, వాచకజ్ఞానులు ప్రేమయొక్కమూలమునే ఛేదించుకొనియుండినందున వారల కెన్నటికి నేమియు లభించుటకు సావకాశము లేదు. కాని సద్గురుభక్తులకు మాత్రమెప్పటికైన ప్రేమదానము తప్పక సేకూరగలదు.

52. పవిత్రనామము, అనగా శబ్దము ఒక గొప్ప అమూల్యపదార్థము. కాని, యెవనికి దీనివిలువ తెలియదు. నామముయొక్క మహిమ యెట్టిదనగా, నిద్రపోవుచున్నవాని నెవరైన నతని నామముతో పిలచినచో నతడు మేలుకొనును. అట్టిస్థితిలో మెళుకువగనున్న పురుషుని ఆయననామముతో పిలచినచో నెందుకు వినకుందురు? కాని ఆ పురుషుడు నీభక్తియొక్క నిజాయితీని, దృఢత్వమును పరీక్షించి చూచును. వారు, ముందు నీకండ్లను వారిదర్శనము చేసికొనుటకును, నీహృదయమును వారధిష్ఠించుటకును అర్హమైనట్లుగ నీవు చేసికొనినవిమ్మటనే నీయాంతర్యమున ప్రకటమగుదురు. ఈ పని జరుగుచుండు సమయంలో నెవరైనను వ్యాకులతజెంది తమ ప్రయత్నమును విడచిపెట్టినచో,

భగవంతుడుకూడ నూరకుండును. శ్వాస ఆడుచున్నంతవఱకు నామమును విడువన నెడి దృఢనిశ్చయముతో నెవరుందురో అట్టివానికే భగవంతుడు తప్పక నామదానమును ప్రసాదించును.

53. ఎవనికి సద్గురువు లభించి మహాదయతో పవిత్రనామమును, దాని రహస్యవిషయములను ఉపదేశింతురో, అట్టివాడు ఆ నామము నభ్యాసము చేయుచు, సద్గురువు నెడల భక్తివిశ్వాసములను వృద్ధిచేసికొనుచు నుండవలెను. అట్లు చేయలేనిచో నాంతర్యమున పశ్చాత్తాపపడుచు నిరంతరము ప్రయత్నమును చేయుచునే యుండవలెను. కాని, తా నితరులకు బోధింప బూనుకొన గూడదు. తాను బోధించిచెప్పదల్చినవారు వారి విషయములో వారే జాగ్రత పడగలరు. ఇతఁడు తన స్వవిషయమునుగూర్చి జాగ్రతపడవలయును.

54. పూర్వకాలములోనున్నట్టి పుణ్యక్షేత్రములకును, ఉపవాసవ్రతములకును బదులుగ సంతమహాత్ములు కలియుగములో సద్గురుసాంగత్యమును సాధుసాంగత్యమును, పుణ్యక్షేత్రములుగను, గుర్వాజ్ఞను పాలించుట వ్రతముగను ఏర్పఱచియున్నారు. ఈ ప్రకారము ఆచరించినందువలన జీవులకు మహాలాభము చేకూరును. ప్రాచీనక్షేత్రయాత్రలు, వ్రతములు చేసినందువలన నహంకారము పెరుగుటదప్ప మఱొకలాభ ముండనేరదు.

55. ఈ మనస్సొక మదపుటేరుఁగ వంటిది, అది తన కెట్లుతోచిన నట్లేపోవుచు జీవునిగూడ తనతో లాగుకొనిపోవును. అడవియేనుఁగును స్వాధీనముచేసికొనుటకు ఒకమావటివా డవసరము. అటులనే యీ మనస్సనెడి గజమును లొంగదీయుటకు సద్గురువు అత్యవసరము. సద్గురువుయొక్క అంకుశపుదెబ్బ తగిలిననేగాని, దీనిమదము అణిఁగిపోదు. పరమపదమును పొందగోరినవారు సద్గురువు నాశ్రయించవలయును. సద్గురుసహాయములేనిదే పరమధామమునొందుట ముసాధ్యము. ఈ వచనము ముహూర్తికి నిజమని తెలిసికొనుము. లేనిచో జన్మమరణచక్రములో పడిపోవుచువు.

56. సంతసద్గురుని మతము సగుణ, నిర్గుణములకు రెండింటికెని పూర్ణముగ విలక్షణమైనది. సత్యలోకములోని రచనయు సత్యమైనది. అది సృజించిన సత్యపురుషుడుకూడ సత్యము.

57. సంతులును, ఘోరీయును, భగవంతుని ప్రత్యక్షస్వరూపములు. వారి యందు భక్తివిశ్వాసములు పెట్టుకొన్నవారుగూడ భగవంతునిస్వరూపమైపోగలరు.

58. గురుముఖత్వమును సంపాదించుటెంతయు కష్టము; అనాహత శబ్దము అంతరంగమున ప్రకటనగుట అంతకష్టము కాదు. కాని శబ్దము సద్గురుని దివ్యేచ్ఛవలననే ప్రకటముకాగలదు. సద్గురుదయ లేనిదే యేమియు చేకూరనేరదు.

59. దశమద్వారము మానవశరీరములో గుప్తముగ నున్నది. దానిని తెఱచుటకు కలియుగములో సంతులు శబ్దమార్గమనెడి ఉపాయమును ప్రకటించిరి. ఇతరమతములలో చెప్పబడిన పద్ధతుల నవలంబించి దశమద్వారమును తెఱచుట ఇక్కాలమున నసాధ్యము.

60. సద్గురువునకు భక్తి చేయదలచినచో ప్రాపంచికబంధనలను త్రెంపుకొనవలెను. ప్రపంచముతో బంధనముపెట్టుకొనిన యెడల భక్తి చేయుటలో లోపము కలుగును. ఈ రెండు కార్యములను ఒకేసమయమున సాగించుట సాధ్యము కాదు. అయిన నిది యొక తప్పనిసరియైన నియమము కాదు. ఎవనికి ఉత్తమసంస్కారములుండి సద్గురుకృపగూడ నుండునో అట్టివాని కీయుభయ కార్యములును చక్కగా సాగిపోవుచుండును. అందులో నెట్టికష్టమునుండదు. నికృష్టసంస్కారములుగలవానికి రెండిటిలో నేదోయొక కార్యము మాత్రమే సాధ్యమగును.

61. శబ్దమార్గ మవలంబించగోరువానికి శబ్దరహస్యము తెలిసిన సంతమహాత్ములు లభించినచో నతడు తనశరీరమనోధనములను సంపూర్ణముగ వారి కర్పణచేయవలెను. అందుల కెట్టిసంకోచము చేయకూడదు.

62. నామరసాయనముతో తుల్యమైన రసాయనము మతెద్దియు లేదు. ఈ రసాయనమును సాధించినవానికి సమస్తరసాయనములు దాస్యము చేయును. ఎట్లనగా, భర్త వశములోనికి వచ్చినప్పుడు, భార్య కూడ వశము లోనికి రావలసినదే.

63. ముక్తివిషయములో భిన్నభిన్నమైన యభిప్రాయములు గలవు. తీర్థయాత్రలు, ఉపవాసవ్రతములను జరుపుటలోనే మోక్షమున్నట్లు కొందఱును, జపతపములే మోక్షస్వరూపమని కొందఱును, సన్యాసములో మోక్షమున్నదని కొందఱును అనుకొనుచున్నారు. ఇవన్నియు తప్పటభిప్రాయములే. సంతమహాత్ములు సెలవిచ్చున దేమన, జీవాత్మ తనమూలధామమున చేరుకొననంతవఱకు మోక్షము లభించెననుకొనుట సరికాదు.

64. వేదాదిసకలశాస్త్రములును, షడ్దగ్ధనములును,¹ చాంద్రాయీ
ణాది²సమస్తవ్రతములును ఈ సమస్తప్రపంచమునుగూడ నాశమానములే.
ఒక్కసంతసద్గురువును, వారిసేవకులునుమాత్రమే నాశము లేకుండ నుందురు.
అందువలన ప్రావంచికప్రేమను తగ్గించుకొని, సంతులయెడల ప్రీతిభావమును
వృద్ధిచేసికొనవలయును. సంతులయెడల గల ప్రేమ సుఖదాయకము, ధనపుత్ర
దారాదులయందును, పేరుప్రతిష్ఠలయందునుగల ప్రీతి దుఃఖదాయకము.

65. పండితులును, వేషధారులును జీవులకు ఉద్ధారమును కలిగించలేరు.
దయాళురైన సంతమహాత్ముని నాశ్రయించకుండ, మతెవ్వరిద్వారానైనను
జీవులకు ఉద్ధారముగలుగుట సాధ్యముకాదు. కావున తమకు చేతనైనంత
వఱకు దయాళురగు సంతమహాత్ముల నన్వేషించుకొని వారి శరణుపొంద
వలెను. అట్లయినచో నొక్కజన్మలోనే ఉద్ధారము లభించగలదు.

66. గృహస్థాశ్రమములోనున్న సంతులమూలమున ననేకజీవులు తరించ
గలరు. కాషాయవస్త్రములను ధరించు వేషధారుల మూలమున నెవరికి ఉద్ధా
రము లభించనేరదు. కాని, దయాళురైన సంతులు ఎప్పుడును గృహస్థాశ్రమ
ములోనే యుందురు.

67. సాధువులును, భక్తజనులును తనదేహమనియు, తనసేవ జేయు
గోరినచో తన సాధువులకును, తనభక్తులకును సేవజేయుడనియు, భగవంతుడు
సెలవిచ్చియున్నాడు. కాని మూర్ఖపుజీవులు జలపాషాణములకు పూజచేయు
చుందురు. ముఖ్యమైనట్టి సద్గురుభక్తి, సత్సంగము, సాధుసేవయు చేయువా
రొక్కరును గానరారు.

68. వ్రస్తుతకాలపుజీవులకు మొట్టమొదట గురుభక్తియు, సత్సంగమునే
ప్రధానముగ చేయవలసినవి. ఇవిలేకుండ జీవకల్యాణము సాధ్యముకాదు.

69. సత్సంగములో కూర్చుండినంతమాత్రమున కర్మలు నిర్మూలము
గానేతరు. సత్సంగకార్యములో పాల్గొనినందువలన కర్మక్షయము కాగలదు.

1. సాంఖ్య, యోగ, వైశేషిక, న్యాయ, పూర్వమిమాంస, ఉత్తరమిమాంసలకు షడ్దగ్ధనములని పేరు; అనగా షట్చాస్త్రములు,

2. చాంద్రాయణవ్రతమనగా చంద్రునియొక్క వృద్ధిక్షయముల ననుసరించి ఆహారపరి
మాణమును పెంచుచుచును, తగ్గించుచును చేయునట్టివ్రతము. ఈ వ్రతము ఒకమాసమురోజుల
వరుసగా జరిగించవలెను.

70. అందఱును పవిత్రనామమును స్మరణచేయుచున్నారు. కానీ వారిలో నెట్టిమార్పును గలుగుటలేదు. ఇందుకు కారణమేమనగా, వారు గ్రంథములలో లిఖితమయిన నామమును జపముచేయుచున్నారు. సాధుమహాత్ముని వద్ద నుపదేశముపొందిననామమును జపించినచో వారికి పవిత్రనామస్మరణము యొక్క ఆనందానుభవము కలుగును. ఏలనన, సంతులు తమహృదయమనెడి క్షేత్రమును దున్ని తయారుచేసి, అందులో నామవృక్షమును నాటి, దాని ఫలములను భుజించుచుందురు కావున నామమునుగోరునట్టి జిజ్ఞాసులెవరైన నట్టిసంతులవద్దకు వెళ్లి యాచించినచో వారతనికి నామఫలమును దానముగ ననుగ్రహింతురు.

71. శబ్దస్వరూపులయిన సద్గురువు లభించినవారే అనాహతశబ్దమును వినగల్గుదురు. మఱెవరికిని శబ్దమార్గముయొక్క రహస్యము తెలియనేరదు. శబ్దమార్గమందు విశ్వాసమువహించి, శబ్దాభ్యాసము చేయువారే ఈకాలములో మహాదృష్టవంతులు.

72. సంతులసత్సంగము చేసికొని వారు సెలవిచ్చు మహావచనములను విన్నపుడు ఆ విషయములను మననముకూడ చేసికొనవలయును. అట్లుచేసినచో 'నిర్ధ్యాసనము' అనగా ధ్యానావస్థకు పొందుటకు సాధ్యమగును. మననము చేయనిచో నేమియు లాభముండదు. అనగా మార్పులేకుండ నెప్పటియల్లె యుండిపోవును.

73. సద్గురువు ఎవరినైనను కోపపడినచో సత్సంగులు అతనివిషయములో సద్గురువునకు సిఫారసు చేయవలెను. సద్గురువు ఎవరినైన ఆదరించినచో సత్సంగులుకూడ అతనిని ఆదరించవలెను.

74. భక్తిభావములేకుండ నెవరయిన సాధువునకు భోజనముపెట్టినచో నతని కందువలన లాభముండునుగాని సాధువునకు నష్టముకలుగును.

75. సంతులయొక్క అకాలస్వరూపము¹ బాహ్యముగ పూజసేయు నిమిత్తము ఉపయోగించును. సంతులు ఆంతర్యమున ధ్యానముచేయునట్టి స్వరూపముగూడ అకాలపురుషుని స్వరూపమే. ప్రాపంచికజీవులు మూలమును

1. అకాలరూపమనగా కాలమునతిక్రమించినట్టియు తేజోమయమైనట్టియు స్వరూపము. సద్గురువుయొక్క మానవశరీరము, భగవంతుని తేజస్వరూపమునకు ఈ లోకములో ప్రతిబింబము కావున సద్గురుస్వరూపమును 'అకాలస్వరూపమని యందురు.

విడచి కొమ్మలను పూజించుచున్నారు. అంగుచే వారిచేతికి మూలముదొటకుట లేదు, కొమ్మలకూడ శుష్కించిపోవుచున్నవి. శాఖలను పూజించినచో నెప్పటి కైన మూలమువలకు పోగలరని మొదటిలో నుద్దేశ్య వైయుండెను. కాని జీవులు విడిపించిననకూడ విడువనంతగట్టిగ నాకొమ్మలను పట్టుకొని విడువ కన్నారు. అనగా వారు పండితులబోధలకల్లోనై అనేకవిధములైన బాహ్య పూజలను చేయుచున్నారు; ఇతముందుకూడ నట్లే చేయబోవుదురు. ఇందుకు కారణమేమన, నిత్యము కాలునిపక్షము వాదించు మనస్సు జీవునితోకూడ నున్నది. ఎవరయినను కాలుని మతమును బోధించినప్పుడు, ఆమతము కాలుని దేశపు హద్దులలోపలనే యుండును గావున, మనస్సుగూడ నా బోధలను దృఢ పఱచును. సంతలు దయాళుని మతము నుపదేశించినప్పుడు కాలుని వకీలు అయిన మనస్సు జీవుని అవభ్రమలబాలుడేసి సంతల ఉపదేశములందు విశ్వాసము నేర్పడనీయదు.

76. వాంఛలయొక్క మూలమును త్రొంచివేయవలయును. ఏలనన, మానవుడు కోరినవిషయ మేదియైన సిద్ధించనిచో నతనికి బహుకష్టము కలుగును. మానవు డేపనిచేసినను దానిఫలితమును భగవదేచ్ఛకు విడచివేయవలెనుకాని, తనకష్టమయినట్లే జరుగవలెనని పట్టుపట్టుకూడదు. కాని యీఉపదేశముయొక్క సూక్ష్మార్థమును బాగుగ నవగాహనచేసికొనవలయును, లేనిచో నతనికి తనకర్తవ్యములను నెఱవేర్చుటలోనే శ్రద్ధలేకుండ పోవును. భగవంతునియొక్క ప్రత్యక్షదర్శన మైనపుడే యీ సిద్ధి గలుగునుకాని భగవద్దర్శనములేనివాని కిది సాధ్యముకాదు. ప్రపంచమందలి సమస్త కార్యములలోను భగవంతునినే ప్రేరకునిగ గుర్తింపగల్గగతి సంతమహాత్ములకే సిద్ధించినది. అందువలన సంతమహాత్ములొక్కరే ఈప్రపంచముయొక్క వైచిత్ర్యమును నిర్లిప్తతతో చూడగలరు కాని, మతెవ్వరికి నట్టిశక్తి లేదు.

77. గురునానక్ సాహబ్ వారియందుకాని మతొక పూర్వకాలపు సంతమహాత్మునియందుకాని విశ్వాసముగలిగి, వారిఆజ్ఞలను పాలించువారికి సద్గురువు—వారు సంతమహాత్ములైన పూర్వపుగురువుయొక్క అనుయాయులని తెలిసియుండుటచే—వారికి విశ్వాసముగల గురునానక్ వారినిగాని లేక ఇతర సంతమహాత్మునిగాని తమతండ్రిగ భావించుకొని వారి ఆజ్ఞలనే పాలింపుడని బోధించుదురు. తండ్రి చేయవలసిన కృత్యము పిల్లల పాలనపోషణలుమాత్రమే. తండ్రి తనకూతురును పోషించును, అనేకవిధముల సంరక్షణచేయును; కాని

ఉపిల్లకు పుత్రవాంఛగలిగినపుడు ఆమెను భర్తకు వప్పజెప్పను. తండ్రియింటనే ఉండినచో నామెకు సంతానము గలుగనేరదు. ఇటులనే గురునానక్ సాహబ్ వాడను, ఇతర సంతమహాత్ములును తమ యనుయాయులకు సత్యలోకము, సత్యనామము కావలెనన్నచో సద్గురువును వెదకికొనుడని, ఆజ్ఞాపించుచున్నారు. “గ్రంథసాహబ్ను పవిత్రగ్రంథములను నమ్ముకొనుడు, మీకు సత్యలోకము లభించగల”దని యెచ్చటను చెప్పబడియుండలేదు. సంతుల సంప్రదాయము లోనివాడవై, సంతులయందు విశ్వాసముగలవాడవని చెప్పకొనుచు నీజన్మలో నీవు వారి వాక్యములను పాలించనిచో, అనగా, సమకాలికసద్గురువు నన్నే పించుకొననిచో జనసమరణచక్రములో పడిపోయెదవు. ఈ విధమైనబోధ, సంతుల సంప్రదాయములోనివారికి చేయవలయును. పండితులకు కింకరులుగనై పోయి, సంతుల సంప్రదాయమునకు చెందనట్టివారికేమియు చెప్పకూడదు. వారు సంతులయాజ్ఞలను పాలించినను, పాలించకపోయినను, వారల యిష్టము నకే విడిచిపెట్టవలయును.

78. ప్రపంచములోని జీవులు ధనదాదాదులయందు ఆసక్తికలిగియుండి అందుమూలముననే రసానుభూతినొందుచుందురు. కావుననే వారు ప్రాపంచిక జీవులని పేర్కొనబడుచున్నారు. సద్గురువుయొక్క దర్శనముకొఱకును హితోపదేశముకొఱకును ఆసక్తికలిగియుండి, అందుమూలమున ఆనందమునొందువానికి గురుముఖుడని పేరు. సద్గురువునందు ప్రేమగలవారు స్వల్పముగను, ప్రాపంచికజీవు లధికముగను ఉందురు. అయినను సద్గురువు నాశ్రయించినవారి నందఱిని సద్గురు వెప్పటికైన గురుముఖులుగ చేసియే తీరుదురు.

79. సద్గురునితో కొందఱు “మేముక గడ్డిపరకను తునకలుగా చేసెదము, మీరు పరిపూర్ణసద్గురువైనయెడల ఆ తునకలనుజేర్చి తిరిగి గడ్డిపరకగా చేయుడు.” అని పలుకుదురు. వారికి సద్గురువు “మీరు పూజించునట్టి బ్రహ్మచే ఆ తునకలను కలిపి గడ్డిపరకగా చేయించుడు, అట్లు బ్రహ్మ కలిపినచో మేము గూడ కలిపివేతుము”, అని సెలవిచ్చెదరు. ఏలనన, సద్గురువును బ్రహ్మయు నొక్కరే. త్రొంగిన తునకలను తిరిగి కలుపుటకుగాని, చనిపోయినవానిని సజీవునిగ చేయుటకుగాని బ్రహ్మకు శక్తిలేదు. సద్గురువునందు భక్తిశ్రద్ధలుగల వారి విషయములో సద్గురువు తెగిపోయినగడ్డితునకలను కలిపి ఏకముచేయుదురు, మృతజీవుని సజీవునిగ గూడ జేయుదురు. ఏలనన, ప్రాపంచికజీవులే మృతజీవులును, సమకాలికసద్గురుని చరణములందు భక్తిచేయువారే సజీవు

టును. అట్టివారివే తెగిపోయిన గడ్డిపరకతునకలు తిరిగి ఒకేగడ్డిపరకగా కలిపి ఏకముచేయబడినవి.

80. 'మురీద్' (అనగా శిష్యుడు) అను పదము 'మూర్దా' (చనిపోయినవాడు) అను పదమునకు రూపాంతరము. కావున శిష్యుడైనవాడు సద్గురువు యొక్క ఆజ్ఞలను, తన బుద్ధికెట్లుతోచిననుగూడ లెక్కపెట్టక, అక్షరముల నెరవేర్చవలెను. కావున నెవరైన నీవరిస్థితికి రానంతవఱకు తన్ను తాను 'మూర్దా' (చచ్చినవాడు) అని యెంచుకొనక సజీవునిగను, ప్రాపంచికజీవునిగనే యెంచుకొనవలసియుండును. కాని అతడు నిరంతరము నందుకొఱకై దృఢప్రయత్నముజేయుచు, సద్గురుని ఆజ్ఞలను పాలించుచు, అనగా సద్గురుసేవ, సత్సంగము, భజనాభ్యాసము చేయుచు, వారి చరణములయందు భక్తివిశ్వాసములను వృద్ధిచేసికొనుచు నుండినచో, నతడు కొంతకాలమునకు 'మురీద్' అయి పోగలడు.

81. "నీకు సంతులయందు విశ్వాసమెట్లుగలిగెను, సమకాలికసద్గురువు పరిపూర్ణ సద్గురువని ఎట్లు తెలిసినది"? అని యెవరైన నొకసత్సంగిని ప్రశ్నించి నచో నందుకుసమాధానము ఇవ్వితముగ చెప్పవచ్చును: "పూర్వజన్మసంస్కారములచే నాకు నిశ్చయము గలిగెను కాని నేను ప్రత్యేకసాధన యెద్దియు చేయవలసిరాలేదు. వారి హితోపదేశములను విన్నంతనే చకోరపక్షికి చంద్రుని యందును, పతంగమునకు దీపమునందును కలిగినట్లే నాకు వారియందు విశ్వాసము సహజముగ కలిగినది".

82. జగత్తునంతను వశముచేసికొనినట్టి మాయను సంతులొక్కరే లొంగదీసికొనిరి. మాయనుండి తప్పించుకొనగోరువారు సంతులసత్సంగములో జేరి మానావమానములు, దూషణ, భూషణల నన్నిటిని సహించుకొని యుండవలెను. అప్పుడే అతడు సాధువు కాగలడు. సహనశక్తి బొత్తిగలేనివాడు అనగా, సంతులసత్సంగములో తన్ను ఆదరాభిమానములతో చూచినంత కాలముమాత్రమే అచ్చటనుండి, తనను తప్పులుదిద్ది సన్మార్గమునపెట్టు నిమిత్తమై కఠోరముగ నేమైన నన్నంతనే అచ్చటనుండి వెంటనే వెళ్లిపోవుటకు సిద్ధమగునట్టివాడు సాధువుగ నెన్నటికిని కానేరడు. సకలకష్టనిష్ఠూరములను సహించగలిగినపుడే ఎవరైనను సాధువుకాగలడు.

83. సంతుల ఆజ్ఞానుసారము ప్రవర్తించిననేగాని మనస్సు నిర్మలము కానేరదు. సద్గురుభక్తి, శబ్దోపాసన చేయనంతకాలము చిత్తము నిశ్చలము

శాశేరడు. ఎవనికై న నీరెండుసోపానములును పూర్తిగ దాటిననాడే జ్ఞానము
 నకు అధికారము గలుగును. జ్ఞానోత్పత్తి యైనతోడనే అజ్ఞానాంధకారము
 తొలగిపోవును. ప్రస్తుతకాలపుజ్ఞానుల పరిస్థితి యెట్లున్నదన, వారిమనస్సు నిర్మ
 లమును, చిత్తమునిశ్చలమును అయినవో లేవో వారికే తెలియదు. జ్ఞాన
 గ్రంథములను చదువుటమూలమున వారు జ్ఞానులయినట్లనుకొనుచు, వారి
 వద్దకు వచ్చినజీవులకు జ్ఞానోపదేశము చేయుచున్నారు. ఈ కలియుగములో
 జీవులకు జ్ఞానాధికారము లేనేలేదను విషయము వారికి తెలియదు. దీనిని
 బట్టియే వారు అంధప్రాయులని తేటపడుచున్నది. వారు స్వయముగ జన్మ,
 మరణచక్రములో పడిపోవుటయేగాక వారి చెప్పచేతలలోనుండి వారి బోధల
 ప్రకారము నడచుకొనువారినిగూడ జన్మమరణచక్రములోనికి లాగుకొని
 పోయెదరు. జన్మమరణచక్రమునుండి తప్పించుకొనగోరు వారందఱును సంతలు
 వచనములను పాటించి అవ్విధముగా తమ నరజన్మను సఫలముచేసికొనవలెను.
 ఏలనన, ఈ నరశరీరము బహుకష్టముమీద లభించినది. దీనిని వ్యర్థముగ
 పోగొట్టుకొనగూడదు. ఎవరికై న నీ వచనము హితవుగ నుండనిచో వారు
 తమ యిష్టానుసారము నడచుకొనవచ్చును.

84. సమకాలికులైన సద్గురుని సహాయములేనిదే యెట్టిపరమార్థ
 లాభము సేకూరనేరదు. తన సమకాలికసద్గురుని సేవ చేసి వారిప్రసన్నత
 సంపాదించినపుడే యేమైనను లాభించగలదు. నామదానము కావలెనన్నచో,
 సద్గురువుయొక్క ప్రసన్నత సంపాదించినపుడే అది లభించును; కాని మఱొక
 విధముగ నెన్నిపాట్లుపడినను సేకూరజాలదు.

85. గాజు నిప్పువేడి కెట్లునిలబడలేదో, అట్లే మానవశరీరముగూడ
 ప్రాపంచికభోగములనెడి అగ్నిలోబడి రాత్రింబవళ్లు కరిగిపోవుచుండును. అందుచే
 నేజీవులు పరిపూర్ణసద్గురు శరణ్యమునుపొంది వారి సత్సంగములో తమ శరీర
 మనోధనములను వెచ్చించెదరో అట్టివారే మహాభాగ్యశాలులు.

86. సాధుసాంగత్యముచేసినచో పావుఘడియలో కోటిజన్మలపాపములు
 నశించిపోవును. కాని ఆ సాధువు పరిపూర్ణసాధువుకావలెను, మొట్టమొదట,
 యధార్థమైనసాధువు లభించుటయే బహుకష్టము. ఒకవేళ నదృష్టవశమున
 నెవనికై న నిజమైన సాధుమహాత్ములు లభించినను అతడు వారిసాంగత్యములో
 నిలకడగ నుండలేడు. నిజమైన సాధువుయొక్క సాంగత్యము చేయనిదే వారి
 యుండు విశ్వాసము గలుగనేరదు. విశ్వాసములేనిదే వారియందు ప్రేమ

ఎట్లు కలుగును? ఈ రెండునుగూడ లేనప్పుడు సాధువుయొక్క దయాకటాక్షములు సంపాదించుట యెట్లు? సాధు సద్గురువుయొక్క దయపొందని దే జీవుని కార్యమెట్లు సఫలము కాగలదు? కావున వారియొక్క సత్సంగముచేయుట ముఖ్యవసరము. సద్గురువు నన్వేషించుటలో నొకజన్మ పూర్తిగా గడచిపోయినను నష్టమేమియు నుండజాలదు. పైగా అందువలన చాలలాభమే కలుగును. ఏలనన, అట్టి అన్వేషకుడు తిరిగి నరదేహము పొందు నధికారము గలవాడయ్యెను; అట్లుకాక పుణ్యక్షేత్రములు, వ్రతములు, మూర్తిపూజలు, ఇంద్రిజాలవిద్యలు, నాటకములు, సిద్ధులు, శక్తులు, నియమములు, ఆచారములు, కర్మకాండ, బ్రహ్మజ్ఞానము అనెడి ఝంఝాటములలో చిక్కుకొనిపోయినవానికి ప్రస్తుతనరశరీరము వ్యర్థమైపోవుటయేగాక తిరిగి జన్మమరణచక్రములో పడి దుఃఖము కూడ అనుభవింపవలసివచ్చును. ఏలనన, ఈక్రింది సృష్టినంతను వ్యాపింపజేసినట్టి బ్రహ్మ, విష్ణు, మహాదేవులును, ముప్పదిమూడుకోట్ల దేవతలునుగూడ జన్మమరణచక్రములో పడియుండగా, అసమర్థుడైనజీవుడు దానినుండి ఎట్లు తప్పించుకొనగలడు? ఈపైన పేర్కొనబడిన దేవతలు మొదలైనవారందరును మాత్రము జన్మమరణములలోనే పడియుండిపోవుదురు. పరిపూర్ణసద్గురువు లభించినచో నతడు ఆ సద్గురుకటాక్షము సంపాదించుకొని తన నిజస్థానమును జేరుకొనగలడు. ఈ వచనమునందు నీకు నమ్మకములేనిచో సంతమహాత్ముల వచనములను ప్రమాణముగ తీసికొనుము. నీకు ఈ వచనముమీదను సంతమహావాక్యములందునుగూడ విశ్వాసములేనిచో నీకు జననమరణచక్రములోనికి గొనిపోవుమార్గము తెరచియేయున్నది. తిన్నగ నందులోనికి పొమ్ము.

87. పవిత్రగ్రంథములలోను, మతగ్రంథములలోను లిఖితమైయున్న భగవన్నామమును పఠించినందువలనగాని, జపించినందువలనగాని, ప్రయోజనమేమియు నుండజాలదు. నిజమైన సాధువుయొక్క సత్సంగముచేసినందువలననే నామము లభించునట్టి మార్గము ప్రాప్తించును. ఈ యుపదేశము నిజమైన సత్యాన్వేషుల లాభమునిమిత్తము చెప్పితిమిగాని ప్రావంచికజీవులకొఱకు గాదు.

88. హారమునకు దానిమధ్యనున్న పెద్దపూస యెట్లో యట్లే ఐహిక బంధనములన్నిటికిని నహంకారము మూలమైనది. మధ్యపూసను చేబట్టినచో హారములోని పూసలన్నియు చేతిలోనికి వచ్చును. మధ్యపూసనుండి దారము ఊడదీసినయెడల నన్నిపూసలును జాతిపోవును. అట్లే సద్గురుకృప ఎవరియొ

దుండునో వారే అహంకారమును మొదటికి నరికివేసి ప్రాపంచికవాంఛల నన్నిటిని త్యజించి కేవలము తమ సమకాలికసద్గురు వొక్కరితోనే ఆంతర్య సంబంధ మేర్పఱచుకొనినారు. అట్టివారి జన్మయే సఫలము. అట్లుచేయనివారు ఆకారమునకు మానవులేయైనను యధార్థములో పశువులే. ఈవచనము సత్సంగుల నిమిత్తము చెప్పబడినది. ప్రాపంచికజీవులు దీనియాధార్థ్యమును గ్రహించ లేక వితండవాదములు చేయసాగుదురు.

89. లోకములోనిజీవుల పరిస్థితినిగుఱించి యేమిచెప్పదగును. వారల కేమిచెప్పిన నుపయోగమేమి? ఏలనన, ఈ ప్రపంచములోనున్న గురువులు, శిష్యులు అందఱిలో వెతకిచూచినయెడల నేయొక్కరో గురువులును, ఏయొక్కడో శిష్యుడును మాత్రమే పేరాసలేనివాడు అరుదుగ కన్పట్టును. ఈ మాట జ్ఞాపక ముంచుకొనదగినది. దీనిని మనస్సున నుంచుకొని ఎవరికి వారు తమ మనోవృత్తిని పరీక్షించుకొనవచ్చును.

90. సద్గురుసేవయును, శబ్దాభ్యాససాధనయునుచేసి, అహంకారమనెడి మాలిన్యము పోగొట్టుకొనవలెను. అప్పుడే భగవంతుడు ప్రసన్నుడగును. అనగా, అహంకారమును నశింపజేసికొని దీనత్వమును సంపాదించుకొనవలెను. ఏలనన, భగవంతుడు దీనదయాళురు, జీవుడెప్పుడు దీనుడగునో అప్పుడే వారు దయాళు రగుదురు. అప్పుడే జన్మసాఫల్యమగును కాని, దీనత్వమును సంపాదించుట బహుకఠినము.

91. వక్తసద్గురు నాజ్ఞానుసారము కర్మలను, ఉపాసనలను చేయు వారికి మేలుకలుగును. పండితుల కృత్రిమబోధల ననుసరించి వేదములు, పురాణములలో జెప్పబడిన కర్మల నాచరించువారికి నష్టమే కలుగును.

92. సద్గురువును పూజించుట భగవంతుని పూజించుటయే. ఏలనన, “నన్ను గురువుద్వారా ఎవరుపూజింతురో వారిపూజనే నేనంగీకరింతును. గురువును విడిచి ఇతరరీతులుగ పూజిసేయువారికి నేను లభించ”నని స్వయముగ భగవంతుడే సెలవిచ్చెను. “గురువును గుర్తించుటకు చిహ్నము మాకు చెప్పినచో మాకు గురువెవరో తెలియును. అప్పుడు మేమా గురువును పూజింతు”మని యెవరైన నన్నచో వారిని, “మీ రేభగవంతుని పూజించుచున్నారో అభగవంతుని గుర్తించగలచిహ్నము మీరుదెల్పును. మీరు భగవంతు నెట్లు కనుగొన్నారో చెప్ప”డని ప్రశ్నించవలెను. భగవంతునిదెల్పు లక్షణములే సద్గురువును గుర్తించుటకుగూడ లక్షణములు. ఏలనన, భగవంతునకును సద్గురు

రువునకును భేదమేలేదు. వారిరువురు నొక్కరే. అయినను దేవుని పూజించి నందువలన దేవుడు లభించుట యసంభవము. కాని సద్గురువునకు పూజాసేవలు చేసినందువలన దేవుడు లభ్యమగు ననువిషయముమాత్రము బాగుగ గ్రహించ వలెను. దేవుడు, గురువును ఒకరే అయినచో, దేవునినే యేల పూజచేయ కూడదు? గురువును పూజింపనవసరమేమి? అని యెవరైన ననవచ్చును. కాని అది అట్లు సాధ్యముకాదు. మొట్టమొదట సద్గురువునకు భక్తిచేయ వలెను, అప్పుడే భగవంతుడు లభించును. సద్గురువుద్వారా యెవరు తనను పొందుదురో వారలకే తాను లభింతుననియు, గురుహీనునకు తన సమీపము నకు వచ్చుటకు సాధ్యముకాదనియు, భగవంతుడే యేర్పటచిన నియమము. అయితే గురువుమాత్రము పరిపూర్ణగురువు కావలెను.

93. ఏజీవునికైన పరిపూర్ణ సద్గురువు లభించి అతడు వారియెడల పూర్ణ విశ్వాసముతోను సంపూర్ణదీనత్వముతోను ప్రవర్తించినచో నతనికి బ్రహ్మ, విష్ణుమహాదేవులు మొదలుకొని యెందఱు మహామహాదేవతలు, ఋషులును గలరో వారెవరికి నింతవఱకు లభించనట్టిన్ని, ఇక ముందుగూడ నెన్నడు లభింప శక్యముగానట్టిన్ని పరమపదము సుఖముగ లభించగలదు.

94. నిందాస్తుతులు రెండునుగూడ పాపహేతువులే. ఏలనన, నేవ్యక్తిని గుఱించియు నున్నదున్నట్లు చెప్పట సాధ్యముకాదు. కావున స్తుతి చేయవలె నన్న నెప్పుడు తన సద్గురువునే స్తుతిచేయవలెను. నిందించవలెనన్నచో తన్ను తానే నిందించుకొనవలెను. అట్లు చేయుటవలన జన్మ సఫలమగును. మఱి వరిని స్తుతిజేసినను నిందించినను కాలము వృథా వ్యయపఱచుటయే. అయిన నీ నిషేధ మొక్కపరిస్థితిలోమాత్రము వర్తించదు. అదెద్దియన నీకెవరైన నొకడు బంధువైయుండి అతడు మఱొకదుష్టుని మోసములో బడియున్నను, లేక పడిపోవనై యున్నను నీవు ఆబంధువునితో “నీ కిచ్చట లాభము లేదు, నీకు మోసము వాటిల్లగల”దని చెప్పట యవసరము. అట్లు చేయుటలో పాపమేమియు లేదు. కాని, అట్లు ప్రతిమానపునికిని చెప్ప నావశ్యకములేదు.

95. తన నిజస్థానమును జేఱుకొనువఱకు నాత్మకు సుఖము కలుగ నేరదు. అందువలన ప్రతిజీవును అనవసరమైన యితరవ్యాపారములను కట్టిపెట్టి తన నిజస్థానమైన పరమపదమును పొందువలెనంతలో నుండవలెను. ఏలనన, ఈనరశరీర మండే నిజగ్రహమును చేరుకొనుమార్గము లభించగలదు కాని, ఈ సమయము తప్పిపోయినచో నాపైన చేయున దేమియులేదు.

96. సద్గురు సేవయును పవిత్రనామముయొక్క స్మరణభజనలును చేయ నంతకాలము పవిత్రనామము నాంతర్యమున పొందసాధ్యముకాదు. కావున, సమకాలికసద్గురుసేవను శరీరమనోధనములతో తనచేతనైనంత యధికముగా చేయవలయును. అట్లుచేసినచో కొంతకాలమునకు సద్గురు దయాకటాక్షము లచే అన్నిటియందునుగల బంధనములు తెగిపోయి అతనిహృదయము సద్గురు చరణములందలి ప్రేమతో నిండిపోవును. అప్పు డతని కెట్టికష్టములు, నాపత్తులు వచ్చినను బాధకలుగ నేరదు. ఎట్టిసుఖసామగ్రి లభించిననుగూడ మనమున హర్షము గలుగజాలదు. మానవున కట్టిపరిస్థితి గల్గినపుడే అతడు జీవన్ముక్తు డగును. అటుపిమ్మట నతనికి చేయవలసిన దేమియు నుండదు.

97. మరణమన్న భయమును, ముక్తికొఱకు అభిలాషయు నెవరికి గలవో, అట్టివారికే సత్సంగమును, సద్గురువును ప్రియముగ నుందురు. ఐహిక వాంఛలు మెండుగనుండి మరణభయములేనివారు సత్సంగమునకు రాలేరు, సద్గురుభక్తి చేయలేరు.

98. లోకములో నందఱును నామస్మరణ చేయుచునే యున్నారు, ఎవరు నూరకనుండలేదు. అయిన నెవ్వరికిని నామస్మరణవలన ఫలితము గలుగుటలేదు. దానికి కారణమేమన, వారు సద్గురువువలన నామము నుప దేశమునొందక, తమమనస్సునకు తోచిన నామములను స్మరణజేయుచున్నారు.

99. ఏ జీవుడైనను సంతుల సత్సంగమునకు పెడలి అచ్చట సంతు మతముయొక్క రహస్యవిషయములను తెలిసికొన్నను నతని కందువలన నొక వస్తుసామగ్రియొక్క జాబితా చదివించుకొన్నందువలన నెంతలాభమో అంత మాత్రమే ఫలితముండును. సద్గురువు అతనిని తమవానిగ చేసికొననంతవరకు అతనికి నామధనము సంప్రాప్తము కానేరదు.

100. ఏ జీవుడైనను సంతులసత్సంగములోనికి వచ్చినపుడు, సంతులు అతడు కాలునికి తీర్చవలసిన ఋణము ఇంకను ఎంతవరకు మిగిలియున్నదను విషయమును పరిశీలింతురు. అతడు తీర్చవలసినఋణము తక్కువగనుండి, ఒక్కజన్మలోనే తీర్చివేయగలుగునట్లున్నయెడల సంతు లతనిని తమ శరణ్యము లోనికి తీసికొందురు; లేక నింక నతడు చాలకాలము కాలుని యధీనములో నుండవలసియున్నచో నతనిని తమ శరణ్యములోనికి తీసికొనరు. అయినను సంతుల దృష్టిలో పడినందువలన వానియొక్క యసంఖ్యాకమైనకర్మలు నశింప జేయబడి ముందుముం దతడు సత్సంగములో జేరుట కధికారముగలవాడగును.

101. మొట్టమొదట అహంకారమునెడి మాలిన్యమును తొలగించుట యావశ్యకము. ప్రస్తుతకాలములో కొందఱు జీవులు స్వబుద్ధినుపయోగించి అహంకారదోషమును పోగొట్టునట్టియు, నామప్రాప్తిని సాధించగలుగునట్టియు వనులను చేయుచున్నారుగాని, వారు ఆ కృత్యములను స్వతంత్రముగా, అనగా సద్గురువుపై నాధారపడకుండ స్వాభిమానముతో చేయుచున్నారు. అందుచే వారల యహంకారము మఱింత వృద్ధియగుచున్నది. అనగా తమమనస్సు చెప్పినట్లు సడచుకొనుచు, మనోముఖులైపోవుచున్నారు; సద్గురువునకు ప్రాధాన్యమిచ్చుటలేదు.

102. సంతుమతములో భగవంతుడు అంశిగను, జీవుడు అంశగను యెంచబడుదురు. అనగా జీవునికిని భగవంతునికిని అంశాంశీభావము చెప్పబడుచున్నది. వేదాంతములు బ్రహ్మకొక్కనికే అస్తిత్వము నీయుదురుగాని జీవుడను ప్రత్యేకపదార్థము వేరుగనున్నట్లే ఒప్పురు.

103. సద్గురువునెడల భక్తిగలిగి సద్గురువునే పొందగోరునట్టివారు ఎప్పటికైన నిజభామమును పొందగలరు. అట్లుగాక, సత్యనామమును, సత్యలోకమును పొందవలెననుగోరిక కలిగియుండుచు, సద్గురువునందు భక్తిలేకుండ నున్నవానికి సద్గురువును లభించరు, సత్యనామమును లభించనేరదు. అట్టివాడు సద్గురువుని సత్సంగముగూడ చేసికొనజాలడు.

104. సంతులు జ్ఞానమును ఖండనచేయరుకాని, మొట్టమొదట చిత్తశుద్ధి సంపాదించుకొనవలయుననియు పిమ్మటనే జ్ఞానమున కధికారము గల్గుననియు సెలవిత్తురు. కావున వాచకజ్ఞానులతో సాంగత్యముచేయక సంత సద్గురువునకు భక్తిచేయుచు, సురతశబ్దయోగమునభ్యసించు చుండవలెను. అందువలన చిత్తశుద్ధియుచేకూరును. నామముకూడ లభ్యముకాగలదు.

105. సద్గురుని సేవకుడైవరైనను ఉత్సాహవేశములతో మాటలాడినపుడు సత్సంగులతనికి సహాయము చేయవలెనుగాని తప్పుపట్టరాదు. ఇంతియగాక అతనిమాటలు తనశక్తికి మించిపోయియున్ననుగూడ నతనికి సహాయమేచేయవలయును. సద్గురువు తమ దయాకటాక్షమహిమచే నతని యత్నములను సఫలము జేయగలరు.

106. చాతకపక్షి స్వాతివర్షముకొఱకు పరితపించినపుడెట్లు భగవంతుడు దాని దయనీయమైన అటవులనువిని మేఘములను వెళ్ళి వర్షముకురిపించి ఆపక్షి

దాహమును దీర్చుడని యాజ్ఞాపించగా, మేఘములు వెళ్ళి వర్షము కురియునో, అట్లే అంతర్యామియైన భగవంతుడు నామామృతమునకై దప్పిగొని నామ ప్రాప్తికై బాధపడుచుండెడివారి ఆర్తనాదములను విని, సద్గురువును వెళ్ళి తమ ఆమృతరూపమైన వచనముల మూలముగ వారిదాహమును దీర్చవలసిన దని ఆజ్ఞాపించును. అప్పుడు సద్గురువు ప్రకటమై తమ ఆమృతవచనములచే జీవులదాహము తీర్చివేయుదురు. భగవంతుడే స్వయముగ వెళ్ళి వారి దాహాగ్ని చల్లార్చలేరు. కావున సద్గురువుయొక్క మహిమ అపారమైనది. ఎవనికి సమ కాలిక సద్గురువు లభించి వారియందు పూర్ణవిశ్వాసమేర్పడునో, అట్టివాడు మహాదృష్టవంతుడు. అట్టివాని జన్మయే సఫలమగును.

107. శబ్దముద్వారానే జీవుడు బంధనములోబడియున్నాడు. శబ్దరహస్యము తెలిసినగురువు లభించువఱకు నతడు తిరిగి తననిజస్థానమును జేరుకొనలేడు. ఏలనన, శబ్దమార్గముద్వారానే తిరిగి పైకెక్కి ఆస్థానమును చేరుకొనవలెను. జీవున కీబంధనమునుండి విడిపించుకొనుటకు మఱొక మార్గములేదు.

108. కొందఱు సత్సంగములోనికి వత్తురుకాని, కపట హృదయముతో వత్తురు. పైకి సత్సంగమును స్లాఘింతురేకాని వారి యాంతర్యమున భక్తి భావము లేశమైననుండదు. ఇది అయుక్తము. ప్రపంచ విషయములలో కపట వృత్తి చూపినను చూపవచ్చును కాని, సద్గురువుతో నెల్లపుడు నిష్కపటముగనే ప్రవర్తించవలెను. భక్తి కొద్దిగ నేయున్నను హృదయపూర్వకముగ మాత్రముండవలెను. అప్పుడది ఒకనాటికి పరిపక్వమై భగవంతుడు ప్రసన్నుడు కాగలడు. కపటభక్తి యెంతజేసినను భగవంతుని కంగీకారము కానేరదు.

109. గాలిదుమారము వచ్చినపుడు దుమ్ములేచి కంటి కేమియు కానరాకుండును. అట్లే లోకములో మహానుభావులుగను ఉత్తమ పరమార్థులుగను ఎంచబడునట్టి పండితులకును, కాషాయవస్త్రధారులగు సన్యాసులకును ఆంతర్యమున లోభరూపమైన దుమ్ము కమ్మివేసియున్నది. అందుచే వారికి పరమార్థమన్న నేమియోగూడ కొంచెమైనను తెలియదు; వారియందు భగవంతుడెట్లు ప్రసన్నుడు కాగలడు? ఇందుచే వాఱును వారి శిష్యులందఱునుగూడ జన్మమరణచక్రములోనికి పోవుదురు.

110. సంతులమతబోధల నెవరికైన వివరించి చెప్పినను చెప్పవచ్చును. కాని నిష్పక్షపాతముగా చెప్పవలెను. ఏలనన, సంతుల యుపదేశమున కెవరు అధికారులో ఎవరుకారో మొదట తెలియదు. బోధల నుపదేశించినపిదపనే తేటపడగలదు. అధికారియైనవాడు ఆ యుపదేశములను మన్నించును. అనధి

కారి వితండవాదముచేసి కలహము పెట్టుకొనును. దానినిబట్టి అతనివిషయము బోధపడిపోవును. మఱి అట్టివానిని నిర్బంధముచేయకూడదు. సంతమతము నెవరికిని అసలే చెప్పకూడదను నిషేధములేదు. ఏలనన, బొత్తిగా చెప్పకుం డినచో జగత్తులో సంతమతము ప్రచారమెట్లుగును ?

111. భగవంతునికి దీనత్వము ప్రియము. అందుచే జీవుడు దీనత్వము నుత్పన్నముచేయు పనులనే ముఖ్యముగ చేయుచుండవలయును. సంతుల సత్సంగముచేసికొనినచో, దీనత్వము లభించును. పండితులకును కాషాయ వస్త్రధారులకును ధనము భోజనము తప్ప మఱొక యాదర్శములేదు కావున సట్టివారి సాంగత్యమువలన దీనత్వము సేకూరజాలదు, భగవంతుడును ప్రసన్నుడు కానేరడు. ఇది కావలసినవారు తమ కాలములో నున్న సద్గురువు నన్వేషించుకొని వారి భక్తిచేయవలయును. అప్పుడే భగవత్ప్రసన్నతగూడ పొందశక్యమగును. దయాళురైన సంతులు లభించువఱకు కనిపెట్టుకొని యుండ వలసినదేకాని మఱెవరిని సద్గురువుగ స్వీకరించరాదు.

112, లోకములో నెవనికైనను హితోపదేశముచేసినచో నతడు తప్పు పట్టును. అందుచే యుక్తసమయమును కనిపెట్టియే మాట్లాడవలెను. చెప్పిన సలహా నెవరైన మన్నించనిచో వారితో పట్టుపట్టకూడదు. వారి నెఱైనను ఒప్పించవలయునని యత్నించనుకూడదు.

113. ప్రపంచములోని తాపత్రయములవలన దుఃఖించుచున్నవాడే సద్గురువును గుర్తుపట్టగలడు. ప్రాపంచికతాపత్రయము లెవనికి సుఖముగ నుండునో అట్టివాడు సద్గురువు నెన్నటికి గుర్తుపట్టలేడు. సద్గురువు స్వయముగ ప్రసాదించిన సూచనయే వారిని గుర్తుపట్టుటకు ముఖ్యమైన చిహ్నం. అందుకు మించిన చిహ్న మఱొకటి యుండజాలదు.

114. ఆదిగల ప్రతిపదార్థమునకు సంతముకూడ నుండవలయుననెడి నియమము సర్వత్ర వర్తించదని సంతులు సెలవిత్తురు. సంతులు ఆదియుండియు సంతములేనట్టి రచననుగూడ తమ దివ్యేచ్ఛచే సృజించిరి.

115. నామములు, వర్ణాత్మకములు¹, ధ్వన్యాత్మకములు² నని రెండు విధములు. ధ్వన్యాత్మకనామమువలన మహాఫలితము సేకూరును. వర్ణాత్మక

1. వర్ణాత్మకనామమనగా ఏదైన నొకభాషకు చెంది, ఒక అర్థముగల్గినమాట. అట్టి నామము స్వతస్సిద్ధమైన ధ్వనులను తెల్పుదు.

2. ధ్వన్యాత్మకనామమనగా స్వతస్సిద్ధమైన చైతన్యధ్వనులను సూచించు నామములు. చైతన్యధార క్రియాశీలమైనపుడు తనంతటతాను ప్రకటమైన ధ్వనిని మానవు డనుకరించి నపుడే ర్పడు మాటను ధ్వన్యాత్మకనామమని యందురు. ఇట్టి నామములు ఏ నూనవభాషలోని పదము లును కావు.

నామమువలనగల్గు ఫలితము స్వల్పము. జన్మ, మరణచక్రమునుండి భయపడు వారు ధ్వన్యాత్మకనామమును పొందిన సద్గురువు నన్వేషించుకొని ఆశ్రయించ వలయును. అట్లుచేసినచో వారు జన్మమరణచక్రమునుండి తప్పించుకొనగలరు. వణాత్మకనామములలోనే చిక్కుకొనియున్నవారికి జన్మమరణచక్రమునుండి విముక్తిలభించనేరదు.

116. ఇతరములగు వ్యాపారములన్నియు కట్టిపెట్టి, సమకాలిక సద్గురువు యొక్క ఆజ్ఞలను శిరసావహించి, ఆవ్రకారము నడచుకొనుచుండవలెను. అప్పుడే జన్మసాఫల్యము సేకూరును. సకల పరమార్థబోధలకును సారాంశ మిదియే.

117. మానవుడు ప్రాపంచిక పదార్థములు అవసరమని యెంచినంతగ పరమార్థము అవసరమని యెంచుటలేదు. మఱియు ప్రాపంచిక పదార్థములను సంపాదించుట కెంతదీనుడై ప్రవర్తించునో, పవిత్రనామసంపాదనకై అంత దీనత్వముతో ప్రవర్తించుట లేదు. ఒకవేళ అట్లు దీనుడై ప్రవర్తించినను, ఆ దీనత్వము బాహ్యడంబరమేకాని హృదయపూర్వకముకాదు. సద్గురువు సర్వ జ్ఞులు కావున నిట్టిస్థితిలో నామదానము నెట్లు ప్రసాదించురు? నిజమైన దీన త్వము కలుగకపోవుటకు కారణము అతనికి పరమార్థవిషయములో గాఢా సక్తి లేకపోవుటయే. జీవుడు సద్గురు నన్నిధానమున సంపూర్ణదీనత్వముతో ప్రవర్తించినంతవరకు, అతనికి స్వయముగ భగవంతుడే యుద్ధారమీయ దలచిననుగూడ నీయజాలడు.

118. బహిర్ముఖ కర్మలలో కాలక్షేపముసేయువారి కాంతర్యరహస్య ముల జ్ఞానము గలుగనేరదు. ఆంతర్యశబ్దోపాసన చేయుకుండినచో జీవకళ్యాణము సేకూరనేరదు. బాహ్యమున సద్గురువుయొక్క పూజాసత్సంగములును ఆంతర్యమున శబ్దోపాసనయుగూడ నత్యావశ్యకములు. ఈరెండునుగూడ సమానముగ నావశ్యకమైన సాధనలే.

119. వేదమతమునందు విశ్వాసముగలవారు వేదప్రోక్త¹మైన స్థాన మును పొందుటగూడ సమకాలికులైన సద్గురువు నాశ్రయించనిదే సాధ్యము గాదు. అందుచే సమకాలికులైన పరిపూర్ణ సద్గురువును వెదకికొని వారిని ఆశ్రయించవలెను. అట్టిసద్గురువు నెంతయెక్కువగా శ్లాఘించినను సమంజసమే.

1. వేదములు ఓంకారమును ఘోషించును. కావున వేదప్రోక్తమైన స్థానమునగా ఓంకారముయొక్క స్థానము. దీనినే త్రికుటియందురు.

అదృష్టవశమున అట్టిగురువు లభించినచో వారిమహిమ యపారము అనంతము నని తెలిసికొనవలెను. వారు బ్రహ్మాదులందఱి కన్ననుగూడ సర్వోత్తములని చెప్పినచో నందు దోషమేమియులేదు. ఏలనన, సమకాలికపూర్ణసద్గురువు సర్వ విధముల మహనీయులే. ప్రాచీనకాలపు మహాపురుషులు, పూర్ణసద్గురువులే అయినను, వారిద్వారా ఇప్పటికాలములో మనకు పరమార్థలాభమేమియు సేకూరజాలదు. ఏమిలభించినను, ఇక్కాలమున సజీవులుగనున్న సంతసద్గురువు మూలముననే లభించవలయును.

120. జీవుని మరపించునదియు కర్మయే, మేల్కొల్పునదియు కర్మయే. ఒకపసిపిల్లవానిని, ఇద్దఱుమువ్వురు ఇతరబాలురు తప్పడుబుద్ధులుచెప్పి యింటి నుండి దూరముగ తీసికొనివెళ్ళి ఆటలలో పెట్టి, తిరిగి ఆటలై పోయినపిమ్మట వానిని వానియింటికి తీసికొనివెళ్ళినట్లే జీవుమకూడ, కర్మకువశమైపోయియే తప్పతోవను పడును, తిరిగి కర్మవశముననే మేల్కొంచును.

121. గురుభక్తియు, సుకత్ శబ్దాభ్యాసమును దప్ప నిక్కాలమున జీవు లకు మతేసాధనయు సఫలముగ చేయశక్యముగాదు. పరమార్థసిద్ధికై మతొక సాధనలను అభ్యాసములను చేయుట, పామును చంపునిమిత్తము దానిపుట్టుమీద కట్టతో కొట్టినట్లు ఉండును. అట్లుచేయుటచే పాము చంపబడజాలదు. చేయ వలసినదేమనగా పామును (ఇచ్చట పాము అనగా మనస్సు సూచింపబడు చున్నది) పట్టుకొనవలెను. అది సద్గురు భక్తివలనను, శబ్దోపాసనమూలము ననే లొంగివచ్చునుకాని, మతేయుపాయమువలనను పట్టుపడదు. ఈ హితోప దేశప్రకారము ఆచరించనివా రెట్టిపరమార్థలాభము నొందలేరు. వారు స్వయ ముగ భగ్నశులగుటయేగాక వారి సలహాప్రకారము నడచుకొనువారుగూడ నట్లే చెడిపోవుదురు.

122. పవిత్రనామము మధురముగ నుండునని సంతలు సెలవిచ్చు చున్నారు. ఐనను దాని నెవరు నిష్టపడుటలేదు. మిఠాయిలు పెట్టినచో నెవ రైనను వెంటనే తినివేయుదురు. ఇందుకు (అనగా జగత్తునకు పవిత్రనామము రుచించకపోవుటకు) కారణమేమనగా రోగికి మిఠాయిపెట్టినచో నది యతనికి చేదుగానుండును. మిఠాయి అసలు చేదుకాకపోయినను రోగముమూలమున చేదుగా కనిపించును. కావున ప్రపంచము రోగగ్రస్తమైనట్లు స్పష్టపడు చున్నది. ఇప్పుడు మిఠాయి తియ్యగ రుచిపచేయు నుపాయము చేయవల యును. ఆ యుపాయ మొకచికిత్సకుని శరణుజొచ్చుటయే. అప్పు డతడు

కొన్నాళ్లకు ఆ రోగమును తుదిచ్చినపుడు ముందు చేతుగననిపించిన మిఠాయి ఇప్పుడు తియ్యగ రుచించును. పరమార్థములో నామామృతముయొక్క ఆనందమును గోరువారు ఇతరయత్నములన్నియు గట్టిపెట్టి, ఒక్కసద్గురుశరణ్యమునే దృఢముగ పొందవలెను. సద్గురువు సర్వసమర్థులు గావున జీవుని నిర్మలమైన వానినిగను, రోగవిముక్తునిగను చేసెదరు; అనగా భోగవాసనలతో నిండి కామక్రోధలోభమోహహంకారములనెడి పంకముతో పులుముకొనిపోయి యున్నట్టి యంతఃకరణను శుద్ధిచేసి, నామామృతముయొక్క రుచిని తెలిసికొన లేకుండ చేసిన దుగ్మతను, కలుషమును పూర్తిగ నిర్మూలించి, అటుపిమ్మట నామముయొక్క ఆనందమునుగూడ ప్రసాదించురు. ఈ యుపాయము నవలంబించని మానవుడు జన్మమరణచక్రములో దండననే పొందుట కధికారి యగును.

123. సద్గురువుయొక్కయు, తండ్రియొక్కయు క్రోధము నీరునుపోలి యుండును. వారిరువురికిని క్రోధమువచ్చిననుగూడ నది లాభకరముగనే యుండును. ఎట్లనగా, నీరు యెంతవేడెక్కినను నిష్పమిదపడినచో నిష్పను ఆర్పి వేయును. ప్రాపంచికజీవుల క్రోధము అట్లుగాక, అగ్నిహోత్రమువంటిది. అది యెచ్చటపడిన నచ్చటనే నిష్ప బయల్దేరి కాల్చివేయును.

124. పసిపిల్లవానికి తల్లియందెట్టి ప్రేమయుండునో ఎవనికై నను తన సమకాలికసద్గురువునెడల నట్టిప్రేమ యుండవలెను. పసిపిల్లవాడు తన తల్లివద్ద పాలుత్రాగుచుండినపు డెవరైన నా పిల్లవానిని తల్లివద్దనుండి వేరుచేసినచో నెవ్వరు నూరడించలేనంత యెక్కువగ ఆ పసిపిల్లవాడు బాధపడిపోవును ఎవరైనను సద్గురువును విడిచి వెళ్లి పిమ్మటవారిని గుఱించి తలపుయేలేకుండ నుండినచో, తమ దాగాపుత్రాదుల నొక్కదినమునకై నను విడిచియుండజాలక సద్గురువునుమాత్రము నెలలతరబడి చూడకుండనుండగలిగినచో అట్టివారి యొక్క సద్గురుభక్తిని గురించి యేమిచెప్పదగును? అట్టివారికి నామమెట్లు సంప్రాప్తమగును? వారికి సంసారసాగరమునుండి యుద్ధారమెట్లు కాగలదు? కావున యెవరికి తమ యుద్ధారము కావలెనని ఇచ్చయుండునో అట్టివారు సద్గురువునెడల సంపూర్ణప్రేమ కలిగియుండవలెను. అట్టివారికే జీవితోద్దేశము నెరవేరగలదు.

125. సద్గురుని చరణకమలములవద్దనుండి, సత్సంగము చేసికొనుచును సత్సంగులును, సాధువులును, కేవలము పొట్టికొబ్బకై యట్లుండుచున్నారని జను

లనుకొందురు. కాని, సత్సంగులును, సాధువులును దీనమునకు అయిదాడే గంటలు సత్సంగమును చేయుచుందురనియు, ఎవరిశక్తికొలది వారు భజనాభ్యాసముగూడ చేయుచుందురనియు, కంటినిండ నిద్రపోరనియు, చరణామృత ప్రసాదములమీద నిత్యమును ఆధారపడి యుందురనియు, జనులు తెలిసికొనుట లేదు. ఇవి యన్నియు యెంత మహాదృష్టమైన విషయములు! ఇక ప్రాపంచికజీవులో, కడుపునిండుగ తిని, కంటినిండ నిదురపోవుచు పరమార్థమన నెట్టిదోకూడ తెలియకుండ నుండురు.

126, సద్గురువునుండి ఎవరై నను దూరముగ నున్నంత కాలము దూరమై యుండినట్లు కన్పించినను, అతనికి సద్గురుని సన్నిధానము లభించినతోడనే అతని మనస్సు నిశ్చలమై ఇటునటు నెగురుచున్న తేనెటీగ తేనె దొరకినంతనే దానిని తిరిగి విడువకుండ నెట్లు అంటిపెట్టుకొనియుండిపోవునో, అట్లే దృఢముగ సద్గురుచరణములందు లగ్నమై యుండిపోవుచు. అట్టివానికి అవ్విధమైన గాఢ భక్తియొక్క ఫలితముకూడ చేకూరును. మామూలుగనై స-చో నెందఱో సద్గురువు వద్దకు వచ్చుచు పోవుచు నుండురు. వారికికూడ అందువలన లాభము తప్పక కలుగును కాని, అది కొద్దిమాత్రమే.

127. సత్సంగుల కొండొరులయెడల ప్రేమయుండవలెను. ఈర్ష్యాభావముండినచో వారికి సత్సంగముయొక్క ఆనందము ఆవంతయు లభించనేరదు. పరస్పర ప్రేమ యుండినయెడలనే సత్సంగముయొక్కయు, భజనాభ్యాసముయొక్కయు ఆనందము అందరకును లభించును.

128. సంతులకోపము శ్రేయోదాహరణమును, ప్రాపంచికులకోపము హానికరమును. కాని, ప్రాపంచికజీవుల కీవిషయము తెలియదు. అందుచే వారు సంతమహాత్ములను కోపధారులుగ నెంచుదురు. సంతుల కోపములోగూడ దయాకటాక్షములే యున్నవనియు మూర్ఖుల దయలోగూడ హానియున్నదనియు వారికి తెలియదు.

129. మిత్రునిలోను, శత్రునిలోను, ఇరువురిలోను భగవంతుడే యున్నాడు. అందుచే మిత్రుని మిత్రభావమునందుగాని శత్రుని ద్వేషభావమునందుగాని దృష్టిపెట్టుకొనగూడదు. వారిరువురిలోను భగవంతుడే ప్రేరకుడు. కాని అందఱకు నిట్టి సమదృష్టి యుండనేరదు. ఆంతర్యమున భగవత్సాక్షాత్కారమును పొందినవారికి మాత్రమే యీ సమదృష్టి యుండును. మీరు సత్సంగము చేయుచున్నారు కావున మీరుకూడ మీ మనస్సులలో నెవరిపై నను

కోధములేకుండ నుండునట్లు అలవాటు చేసికొనవలెను. అయిన నీ విషయము తొందరగా సాధించశక్యమైనది కాదు. ప్రతిదినము సత్సంగము చేసికొనుచు నిత్యము అంతర్ముఖమైన ఆధ్యాత్మిక సాధనలను చేయుచు నుండినచో కొంత కాలమున కీసమదృష్టి చేకూరగలదు.

130. మొదటినుండి చివరవఱకు నీసృష్టియంతయు మాంసరూపమే.¹ అందులో సంతర్గతమైన యుత్తమపదార్థము పవిత్రనామము.² కావున సద్గురువునే ప్రధానముగ చేసికొన్నవారే సురక్షితముగ నుందురు. లేనివారికి, ఇతరజంతువుల మాంసమెట్లు నిప్పుమీద వంటచేయబడుచున్నదో, అట్లే వారల మాంసముగూడ జననమరణచక్రమనెడి అగ్నిహోత్రములో పచనమై పోవును.

131. ఇంద్రియవిషయములపైన ప్రీతి మానవునకు తిరిగితిరిగి నరక ప్రాప్తికి హేతువైనను, అట్టి ప్రీతిచేయుట కీమనస్సు పరుగులిడుచుండును; పవిత్రనామమును, సద్గురువును ప్రేమచేయుట శాశ్వతానందదాయకమైనను అట్టిప్రేమకు వెనుజూపి పారిపోవును.

132. సంతమహాత్ములు అద్భుతములను ప్రదర్శింపరు. వారు తమ ప్రభుని దివ్యేచ్ఛకు లోబడి ప్రసర్తించుచు గుప్తముగ నుందురు. తనభక్తుని జగమున ప్రసిద్ధునిగ చేయవలయునను దివ్యేచ్ఛ ఆ ప్రభువున కుండినయెడల వారు అద్భుతములను చూపింతురు, లేక గుప్తముగ నుంచుటయే వారిదివ్యేచ్ఛ అయియున్నచో అద్భుతములను చూపించరు. ఏలనన, అద్భుతములను కనపర్చినపిమ్మట సంతలీప్రవంచమునుండి తొందరగా గుప్తము కావలసియుండును. అందువలన నిజభక్తులకు హానికలుగును, ఆడంబరులమూఁక పెరిగిపోవును. ఈ కాలమున నద్భుతములు, విచిత్రములు చూపుటకు భగవదాజ్ఞ లేదు. అట్టి విచిత్రములను జూడ కోరికగలవారు నిజమైన షరమార్గులుకూడ కానేరరు.

133. తీర్థయాత్రలు, ఉపవాసవ్రతములు, దేవాలయములు, మసీదులలో పూజలును, హిందువులలోను, ముహమ్మదీయులలోను అంధప్రాయులైన వారికొక కేర్పడినవి. కండ్లున్నవారు సమకాలికసద్గురుని పూజయే చేయు

1. ఇచ్చట మాంసరూపమనగా మాయతో తయారైన రూపములన్నియు ను ఎంపబడుచున్నవి.

2. ప్రతివ్యక్తిలోను జీవుడున్నాడు కావున, ప్రతివ్యక్తిలోను రాధాస్వామినామము లేక శబ్దము ప్రతిధ్వనించుచుండును. నిజమునకు జీవుడు శబ్దస్వరూపమును, నామస్వరూపమును.

దురు. ఈ యువదేశము అందరికి చెప్పవలసినది కాదు. సత్సంగులును, కండ్లున్న వారును మాత్రమే సద్గురుమహిమను తెలిసికొనగలరు. ఉదాహరణార్థము ఒకవ్యక్తి యెవరైనను లుకమాన్¹ అనెడి వైద్యుని నెక్కువగ పొగడుచు, తనకాలమునాటి సజీవుడైన వైద్యుని నిండించుచున్నాడనుకొనుడు. దానిని బట్టి అతనికి రుగ్మతగాని బాధగాని లేనట్లు తేలవదును. అతనికి బాధయే యుండినచో నతడు తన సమకాలికవైద్యునే శ్లాఘించును, లుకమాను చాల గొప్పవైద్యుడే అయి యుండినను ఇప్పుడెవరైనరోగి ఆవైద్యుని పేరుతో తన రోగమును పోగొట్టుకొనకోరినచో నెన్నటికి నట్లు సాధ్యముకాదు. తనకాలము నాటి వైద్యునివద్ద కేగిననేకాని యతని రోగము కుదరనేరదు. ఇదే విధముగ ప్రాపంచికసుఖములు విషతుల్యములుగ నెంచుచు, మోక్షాసక్తుడై, పరమార్థ చింతతో వ్యాకులపడువానికి తన సమయములో సజీవులైన పరిపూర్ణసద్గురువు వద్దకు వెళ్లువలెను మనశ్శాంతి గలుగదు. అట్టివానికి సమకాలికసద్గురువు యొక్క మహిమ అవగాహన కాగలదు. ఆడంబరవరమార్గులు తీర్థయాత్రలు, వ్రతములు, విగ్రహపూజలయందును, ప్రాచీనమహాపురుషుల యెడలను విశ్వాసము పెట్టుకొని వ్యర్థకాలక్షేపము చేయుచుందురు. అట్టివారికి సమకాలిక సద్గురువుయొక్క మహిమగూడ అవగాహన కానేరదు.

134. పరమార్థియొక్క కృషియు, సద్గురుని దయయు కూడకూడ నుండును. దయలేనిదే కృషిజరుగనేరదు. మరియు కృషిచేయనిదే దయ కలుగజాలదు. ఎవరు దయనే ముఖ్యముగ నెంచి యూరకుందురో అట్టివారు సోమరులై పోవుదురు. పిమ్మట వారెట్టికృషిని చేయజాలరు.

135. జీవునకు ఎనుబదినాలుగులక్షల జీవరాసులలోను జన్మలెత్తినపిదప గోవుజన్మ లభించి ఆపిమ్మట మానవజన్మ ప్రాప్తించును. ఈ జన్మలో నతడు సత్కార్యములు చేసినచో, నతనికి ఉద్ధారము జలుగువరకు మానవజన్మయే లభించుచుండును. జీవునకు అన్నిటికన్న సత్కార్యమెద్దియన తన వంశమును జ్ఞాపకము చేసికొనుటయే. ఏలనన జీవుడు జన్మ యెత్తునట్టి యోనులు మాటు చుండును కాని, అతనివంశము మారదు. అదియెప్పుడును ఒక్కటియే అనగా జీవులందఱును సత్యనామముయొక్క వంశములోనివారే. కాని, యీ విషయమును సద్గురు భక్తిచేయుట మూలముననే గాని, మఱొకసాధనము దేనివలనను జ్ఞాపకముంచుకొనుట సాధ్యముకాదు.

1. లుకమాన్ అనువాడు పార్శ్వదేశములో పూర్వకాలములో నుండిన యొకప్రసిద్ధ వైద్యుడు.

136. ఎవరు అంతమును అనగా అంతిమస్థానమును పొంది, అచ్చటనే యుందురో అట్టివారే “బసంత్”¹ పదముచే పేర్కొనదగుదురు. అదియే సర్వోత్తమమైన బసంత్. సమస్తమునకు అంతము, అనగా అంతిమస్థానము వఱకు నెవరారోహించి అచ్చట నివసించెదరో వారికే బసంత్ (వసంత ఋతువు) శాశ్వతముగ నుండును.

137. సర్వరజస్తమోగుణములను మూడింటిని విడిచి సారగుణమైన భక్తి నవలంబించవలయును. అప్పుడే జ్ఞానోదయము గలుగగలదు. పుస్తకముల మూలమునగల్గిన జ్ఞానము విశ్వసనీయముకాదు. సద్గురువునకు భక్తిచేసి నందువలన కలిగెడి జ్ఞానమే యథార్థము, పరిపూర్ణమునైన జ్ఞానము.

138. సద్గురువును సేవకుడడిగిన ప్రశ్న:- శబ్దము అన్నిచోట్ల నిండి యున్నది. సంతులు శబ్దమునుండియే సృష్టియంతయు ప్రకటమైనదనియు, ఆత్మ శబ్దముయొక్క అంశయనియు సెలవిచ్చుచున్నారు. అట్లైనచో జీవాత్మ అనా హతశబ్దము నేల గ్రహించలేకున్నది ?

సద్గురువుయొక్క సమాధానము:- నిజముగా శబ్దము సర్వత్ర వ్యాపించియే యున్నది. అయినను, ఆత్మ పిండదేశములోనికి దిగినప్పటినుండియు నది బహిర్ముఖవృత్తిగలదై బాహ్యశబ్దమునందు లీనమైపోయెను. అట్లు బాహ్య శబ్దమందు అది లీనముకానిచో ప్రాపంచికకార్యము సాగుటెట్లు? దానికిప్పుడు పరిపూర్ణసద్గురువు లభించి, అది వారిశరణు పొందువఱకు దానికి ఆంతర్యశబ్దము లభ్యముకానేరదు. జీవాత్మ తల్లిదండ్రులను శరణుపొందుటచే నీప్రపంచములో నెట్లు చిక్కువడిపోయెనో సరిగ నట్లే సద్గురువుయొక్కయు సత్సంగము యొక్కయు శరణ్యము నొందినపుడే అది ఈ ప్రాపంచికబంధనలనుండి విడుదల నొందగలదు.

139. ఈ కాలములో మనస్సును నిర్మలముచేసుకొనుటకు సద్గురువు నకును, పవిత్రనామమునకును భక్తిచేయుట తప్ప మఱియేయితర యుపాయము గాని, సాధనముగానిలేదు. చిత్తశుద్ధికొరకు తీర్థయాత్రలు, ఉపవాసములు, ఇతర

I. హిందీభాషలో “బసంత్” అనుపదమునకు వసంతఋతువు అని అర్థము. ఋతువు లన్నిటిలోను వసంతఋతువు ఎట్లుత్తమమైనదో, అటులనే ఈ సృష్టిలో అన్నివిధములైన శరీరములలోను అత్యుత్తమమైన సరశరీరమును సంతమహాత్ములు వసంతఋతువుతో పోల్చిచెప్పి, దానికి “బసంత్” అనిగూడ పేరిడినారు. “బసంత్” అనుమాటను “బస్” మరియు “అంత్” అను రెండు మాటలుగా విడదీసి, అంత్ అనగా అంతిమస్థానమును పొందినవాడని ఈ మాటకు అర్థము చెప్పినారు. “బసంత్” సుఖసంతోషములను చేకూర్చు ఋతువుగూడయై యున్నది.

జుత్తుములను చేయుచున్నవారికి అందువలన సేమియు లాభములేదు. వరి పూర్ణసద్గురువు లభించుట నిజముగ కష్టతరమైన విషయమేకాని సత్యాన్వేషుల కును సంస్కారు¹లకును సహజముగనే లభ్యముకాగలరు.

140, కొందఱు అజ్ఞానులైన మహమ్మదీయులు, ముర్షిద్ అనగా సద్గురువు ఇతరు లెవరిచేతను తమకు ప్రణామము చేయించుకొనకూడదని చెప్పించున్నారు. ఏలనన సద్గురువునకు అందజీవులలోను భగవంతుడు కానవచ్చును గాన భగవంతునిచే నమస్కారము చేయించుకొనినట్లగును. కావున నిది యుక్తము కాదని వారితర్కము. దీనిలో వారి తెలివితక్కువ బయల్పడుచున్నది. సద్గురువులోనున్న భగవంతుడు సర్వజ్ఞుడు; సేవకునిలోని భగవంతుడు అల్పజ్ఞుడు. అట్టి పరిస్థితిలో అల్పజ్ఞుడైన భగవంతుడు సర్వజ్ఞుడైన భగవంతునికి దండప్రణామము లాచరించుట యుక్తమే. అయినను, సద్గురు వెన్నడును తన్నుతాను భగవంతునిగ చెప్పుకొనరు. వారు తన్నుతా నొక సేవకునిగనే యెంచుకొందురు. సేవకుడు మాత్రము తనగురువు నెప్పుడు భగవంతునిగనే మన్నించవలెను. సద్గురువును సాక్షాత్ భగవంతునిగ మన్నించనంతవఱకు కార్యము సఫలముకానేరదు. మాలానారాయణవాడు కూడ నిట్లు సెలవిచ్చిరి:-

చూంకి కర్దీ జాతే ముర్షిదా రా కబూల్ ।

హమ్ ఖుదా దర్ జాతశ్ ఆమద్ హమ్ రసూల్॥

అర్థము:—నీవు ఒక మహాపురుషుని సద్గురువుగ స్వీకరించితివి, గనుక నీ వామహాపురుషునిలో భగవంతుడు, ప్రవక్తయు, నిరువురునుగూడ నున్నారని యెంచుకొనవలయును.

అనగా, ప్రవక్తయు, భగవంతుడును, ఇరువురును సద్గురుస్వరూపములొ నున్నారు. తరీఖత్² సిద్ధాంతవాదుల కొరకే ఈ యుపదేశము చెప్పితిమిగాని, శరీయత్³ మార్గము నవలంబించినవారి నిమిత్తమై కాదు.

1. సంస్కారములనగా జీవులలో నేర్పడు ముద్రారూపమైన ఛాయలు. ఆ సంస్కారములే పునర్జన్మకు కారణములును, మానవుల ప్రవర్తనలలో మార్పులు గలుగజేయునవియు నైయున్నవి. సృష్టికిపూర్వ మసంఖ్యాకమైన జీవులలో జడపదార్థముతో కలిసిపోవలెననెడి ప్రవృత్తి యుండినది. ఈ ప్రవృత్తియే అజీవులను మాయికమండలములోనికి దిగిపోవునట్లు చేసి నట్టి మొదటిసంస్కారము.

2. శరీయత్ లోని నియమములను పాటించుట ముఖ్యముకాదనియు, భగవద్భక్తిసాధనల నభ్యాసముచేయుటయే ముఖ్యమనియు, నమ్మికగల మహమ్మదీయులు తరీఖత్ సిద్ధాంతవాదులని పేర్కొనబడుచున్నారు.

3. శరీయత్ అనగా ఖురాన్ లోను, హదీలలోను మఱి యితరమహమ్మదీయమతగ్రంథములలోను వ్రాసియున్న నియమములను, ఆచారములను తప్పక పాటించవలయు నని విశ్వసించునట్టి మహమ్మదీయులను శరీయత్ మార్గావలంబులని పేర్కొందురు.

మహమ్మద్ ప్రసక్త తా నీప్రపంచమున ప్రకటమయిన్న కాలములో
జీవులను తనలోకములోనికి జేర్పించి వారికి మోక్షమును ఈయగల్గుచుండితి.
కాని, యిప్పుడు వారేమియు చేయజాలరు. ప్రస్తుత మేమానవునకై నను
పరిపూర్ణ సద్గురువు లభించి, అతడా సద్గురుని భగవంతునిగ మన్నించినయెడలనే,
అతనికి జన్మసాఫల్యము సేకూరగలదు. మఱొక విధముగ నేమియు లభించ
నేరదు గ్రంథములనుండిగాని, మాల్వీలవద్దనుండిగాని ప్రాచీనపద్ధతులను నేర్చు
కొని అవలంబించవచ్చునుకాని, అందువలన నెవనిమనస్సులోను భగవంతుని
యెడల ప్రేమ యుత్పన్నము కానేరదు. భగవత్ప్రేమ జనించిననేగాని భగవ
త్సాయుజ్యము సేకూరనేరదు. పరిపూర్ణ సద్గురువునందు పూర్ణ విశ్వాసముగల్గి
వారిసేవ చేయుటమూలముననే అట్టిప్రేమ యుదయించగలదు. అట్టిప్రేమ
సంపాదించుటకు వేఱొకయుపాయ మెద్దియులేదు.

141. మానవునకు మొట్టమొదట తిన్ననై సమార్థము లభించుట యావ
శ్యకము. అప్పుడే అతడు తన గమ్యస్థానమును చేరుకొనగలడు. పరిపూర్ణ
సద్గురుని సహాయము లేనిదే తిన్ననై సమార్థమును పొందుటకు సాధ్యము
కాదు. అయిన నెవరును సద్గురువు నన్వేషించుటలేదు. అందఱును తీర్థ
యాత్రలు, ఉపవాసవ్రతములు, మూర్తిపూజలు, నమాజ్¹, రోజా², హజ్జ్³
యాత్రలకొఱకును, విద్యావ్యాసంగము నిమిత్తమును శ్రమపడుచున్నారు.
ఈ పనులవలన అహంకారము వృద్ధియగుట యొక్కటియేతప్ప మఱొక లాభ
మెద్దియు సేకూరజాలదు. సత్యమార్గమును, నిజధామమును గుఱించిన రహస్య
విషయములను సద్గురువువలననే తెలిసికొననగును.

142. శరీయత్ అనగా కర్మకాండకు పూర్తిగ బద్ధులైనవారు ఎల్ల
పుడు నీప్రపంచములోనే బంధింపబడి యుండిపోవుదురు. భగవంతుని నెన్నటికిని
పొందజాలరు. సమకాలికసద్గురువునకు శరీరమనోధనములను పూర్తిగ నర్పించి
సేవచేసినవారికే భగవత్సాన్నిధ్యము లభించును. సద్గురువు స్వయముగ సాక్షా
దృగవంతుడే. వారికి సేవచేయుట భగవంతునికి సేవచేయుటయే. సద్గురువును
ఆశ్రయించకుండ, భగవంతునికొఱకు అన్వేషణచేయువారికి భగవంతు డెన్న

1. మహమ్మదీయులుచేయు భగవత్పూజాధ్యానపద్ధతిని నమాజ్ అని అందురు.

2. రమ్జాన్ నెలయంతయు మహమ్మదీయులు రోజు సాయంకాలమువఱకు మానముగ
నుండి అన్నము, పానీయముగూడ పుచ్చుకొనకుండ సుపవాసము చేయుదురు. ఈ ఉపవాస
మును "రోజా" అని అందురు.

3. మహమ్మదీయులు మక్కాకుచేయు తీర్థయాత్రను హజ్జ్ యాత్ర అని చెప్పుదురు.

టికిని దొరకడు. సద్గురుసేవయందు లగ్నమైయున్నవారికి భగవంతుడు లభించియే యున్నాడు. వారు తమకన్న తెలుచుకొనినతోడనే సద్గురునిలో భగవంతుని గుర్తించగలరు. అట్లు పూర్తిగ కన్న వికసించనంతవఱకు సంతలు యొక్కయు, సద్గురువులయొక్కయు ఉపదేశప్రకారము సద్గురువునందు పూర్ణ విశ్వాసము వహించి సేవాసత్సంగములు చేసికొనుచు, సద్గురుచరణములయందు భక్తివిశ్వాసములు వృద్ధిచేసికొనుచుండవలయును. ఇట్లుండినచో సతనికి ఒకనాటికి గుప్తరహస్యమంతయు ప్రకటము కాగలదు.

143. సమకాలికసద్గురువుయొక్క సేవయే ముఖ్యమైనది. దానివలననే అంతఃకరణశుద్ధి కాగలదు. అంతఃకరణశుద్ధి యైన పిమ్మటనే నామదానము ప్రాప్తించును. కావున సద్గురుసేవయం దెవరు లగ్నమైయుందురో వారికే సద్గురుకృప సిద్ధించును.

144. అనాహతశబ్దమును పొందకుండ బాహ్యంతరశుద్ధి సిద్ధించుట యసంభవము. బాహ్యశుద్ధి మొట్టమొదట కావలెను. పిమ్మటనే ఆంతర్యశుద్ధి చేకూరును. అందుచే మొదట సద్గురువు బాహ్యముగ చెప్పిన వచనములను మన్నించవలయును. బాహ్యవచనములను మన్నించనంతకాలము ఆంతర్యశబ్దము సంప్రాప్తము కానేరదు.

145. భక్తి శరీరముతో చేయునది, మనస్సుతో చేయునది, ధనముతో చేయునది, వాక్కుచేతచేయునది అని నాలుగు విధములు. వాచాభక్తి అందఱును చేయగల్గినదే. ఎట్లనగా, పండితులు, వేషధారులైన సన్యాసులు మున్నగువారు సద్గురువు వద్దకు వచ్చి వారిని పరిపూర్ణ సద్గురువనియు, వారితో సమాను లీప్రపంచములో మఱొకరులేరనియు పొగడుచు, వారికి హారములను గూడ నర్పింతురు, కాని వారిచ్చినహారమును వారికి ప్రసాదముగ తిరిగి ఇచ్చినచో వారు ముఖము తిప్పివేయుదురు. దీనినిబట్టి వారు నోటితో నుడివిన దంతయు బూటకమనియు తాము బ్రాహ్మణులు సన్యాసులు అనియెడి అహంకారము వీడలేదనియు, సద్గురువును ఒకమామూలుగృహస్థునిగనే భావించుచుండిరనియు స్పష్టపడును. అట్టి వాగ్రూపమయిన భక్తి కేవలము బూటకము. తన శరీరమనోధనములను పూర్తిగ సద్గురువున కెవ రర్పణచేయుదురో, అనగా సద్గురువునకు మువ్విధములైన సేవ చేయుదురో వారిదే నిజమైన భక్తి. మిగిలినవారందఱును కపటభక్తులే. వారి యాంతర్యమున సద్గురునియందు భక్తివిశ్వాసము లుండజాలవు. వట్టిమాటలుమాత్రము చెప్పుచుందురు.

146. జీవుడు సంతో సద్గురుని సత్సంగములోనికి వచ్చుటయే మొదట కష్టము. ఏకారణముచేతనైన నట్లువచ్చినను, సత్సంగములో నిలబడియుండుటయు కష్టమే. ఏలనన, సంతలు వేదములను, పురాణములను, ఖురానును అన్నిటిని ఖండనచేయుచు తమ మతమును సర్వోత్తమమైనదిగను, విలక్షణమైనదిగను పర్ణించినపుడు, నిజమైన సత్యాన్వేషి అనగా నిజమైన పరమార్థి యొక్కడే నిల్వగలడు కాని మఱొక మామూలుజీవుడు అచ్చట నిలువలేడు. లోకములో జీవులకు వేదమతమునందుగూడ స్వయముగ వారి కెట్టినిదర్శనము కనబడకపోయినను ఇతరులవలన విన్నదానినిబట్టియే విశ్వాసము గలుగుచున్నది. పండితులు, బ్రాహ్మణులు చెప్పినమాటలను బట్టి వేదమతము నెట్లు నమ్ముచున్నారో, అటులనే సంతల మహావచనములందు విశ్వాసముంచి, సంతలు చెప్పెడి పరమవదమునుగూర్చి నమ్మకముంచవలయును. అయిన నీపని నిజమైన సత్యాన్వేషి కే సాధ్యమగును, కాని అంధవిశ్వాసులకు సాధ్యమైనది కాదు.

147. ప్రపంచములో దుఃఖగ్రస్తుడైన మానవునకు మాత్రమే సద్గురువునందు, సత్సంగమునందు ప్రేమగల్గును. కాని ఇదియొక తప్పనిసరియగు నియమమని చెప్పటకు వీలులేదు. లోకములో కొందఱు దుఃఖగ్రస్తులుగనే యున్ననుగూడ సత్సంగమునందు వారి కెంతమాత్రము నాసక్తియుండదు. నిజమునకు పరమార్థులయొక్క పద్ధతియే వేఱుగా నుండును. ఎవనికి ప్రాపంచికసుఖము లెన్నియున్నను, అవన్నియుకూడ సద్గురువును, సత్సంగమును లేకుండినచో దుఃఖరూపములుగనే కన్పట్టునో అతడే నిజమైన పరమార్థి. ప్రాపంచికసుఖములనే కోరుచు నాసుఖములు దొరకనపుడును దొరికినపిమ్మట విడువవలసి వచ్చినను దుఃఖాక్రాంతులగుచు ప్రాపంచికసుఖములన్నియు దుఃఖరూపములనియు, చివరకు మోసపుచ్చునవనియు నెవరు తెలిసికొనలేరో వారే ప్రాపంచిక జీవులు.

148. జీవునిమాలిన్యమును పోగొట్టుటకు సత్సంగ మొక్కటితప్ప వేఱొకయుపాయమెద్దియు లేదు. ఎట్టి మలినవస్త్రమునుగూడ సబ్బుపెట్టి యుతికినచో వెంటనే నిర్మలమగునట్లుచేయు శక్తి సబ్బులోనున్నది. గడ్డిపోగులో నొక యగ్నికణము పడినచో నది యొక్కక్షణములో భస్మమైపోవును. అటులనే సత్సంగమువలన జన్మజన్మాంతరములకర్మలు నశించిపోయి, మానవుని సంస్కారములు దినదినము మాటిపోవుచుండును.

149. సంతుల మహావచనములను, వేదవాక్యములతో సరిపోల్చి చూచు వారు కేవలము అజ్ఞులు. స్వయముగ వేదకర్తకే సంతులమహిమ యగోచర మైనపుడు దానిని వేదము లెట్లు చెప్పగలవు? మఱియు సంతు లేవిషయమునకు గాని, వ్యక్తికిగాని బద్ధులుకారు. ఏ సమయమున నేమార్గము జీవులకు లాభ కరము, యుక్తమునని వారికి గోచరమగునో ఆమార్గమునే వారు ప్రచలితము చేయుచుందురు. ఆమార్గము ననుసరించినవారు లాభము నొందుదురు. లేని వారు దురదృష్టవంతులుగ నుండిపోవుదురు. ఏలనన, లోకములోగూడ రాజ్య ముచేయుచున్న రాజు తన చట్టముల నమలులో పెట్టినపుడు, ఆ చట్టములను మన్నించువారు వానిలాభము నొందుచుందురు. వాని నుల్లంఘనచేయువారు నష్టమునొందుటయేగాక ఆజ్ఞోల్లంఘనశిక్షకుగూడ పాత్రులగుదురు.

150. దయామయులైన సంతమహాత్ములు జీవునికి “నీవు సత్యపురుషుని పుత్రుడవు, యముని దండన సహింపవలసినచ్చునట్టి పనులను చేయుకుము” అని రెట్టించి చెప్పుచున్నారు. కాని యీ జీవుడు సరకుసేయడు. సంతుల వచనములం దతనికి విశ్వాసముండదు. అతడు యమునివలన దండనగల్గునట్టి పనులనే చేయుచుండును. సంతులకు జీవుని నట్లు చేయకుండ బలవంతముగ నాపు చేయగల శక్తిగలదు. వారు కావలెనన్నచో యమునిగూడ పారద్రోలగలరు. కాని వారు తమ దయామయుస్వభావముచు విడిచిపెట్టరు. కావున జీవునికి హితోపదేశముచేయుటదప్ప మతెవ్విధముగ నతనిని దండించకు. మహాదృష్ట వంతులైనజీవులు వారి హితోపదేశములను మన్నింతురు, దురదృష్టవంతులు మన్నించరు.

151. సంతులు జీవునికి వలువిధముల నచ్చచెప్పి బోధపర్చుటలో వారి యుద్దేశ్యమేమనగా ఒకస్త్రీ యేవిధముగ తనభర్త నాశ్రయించి, మతెవ్వరితో జోక్యముపెట్టుకొనకుండనుండునో, జీవుడుకూడ నట్లే, అన్నిదిక్కులను విడిచిపెట్టి సద్గురువు నొక్కరిని దృఢముగ నాశ్రయించునట్లు చేయుటయే. కాని ప్రస్తుతకాలపు గురువులు చేయుచున్నదేమనగా వారు శిష్యులనైతే చేర్చుకొనుచు, వారికి తీర్థయాత్రలు, వ్రతములు, విగ్రహపూజలను చేయుటయే యుపదేశించుచున్నారు. కాని (గురువులగు) తమను పూజింపవలసినదిగా మాత్రము బోధించుటలేదు. ఇందుకు కారణమేమన, వారు గురుపదవి కర్హులు కారు. అందుచే వారిని గురువులుగ స్వీకరించకూడదు. వారు స్వయముగ తోవతస్థిపోయియుండుటయేగాక, నితరులనుగూడ భ్రమపెట్టి పథభ్రష్టుల

చేయుచున్నారు. సంతులొక్కరికే గురుపదవి నలంకరించుట కధికారము కలదు. జీవుని కుద్ధారమెప్పుడు కలిగినను సంతుసద్గురువువలననే కలుగవలయును. ప్రాపంచికగురువులమూలమున నుద్ధారము లభించనేరదు. బ్రహ్మ, విష్ణు, మహాదేవులు, ఈశ్వరుడునుగూడ జీవుని జన్మమరణచక్రమునుండి తప్పించలేరు. కాని, సంతులు తప్పించగలరు. ఈ ప్రపంచమునుండి భయభీతులైనట్టియు, ఇందలిబాధలచే దుఃఖితులైనట్టియు జీవులుమాత్రమే సంతుల సత్సంగములోనికి వచ్చి చేరగలరు. మఱొకజీవు డెప్పుడును సంతులయెదుట నిల్వజాలడు. జీవునకు సంతుల మహత్తునుగుఱించి అంత దృఢవిశ్వాస మేర్పడినపుడే అతడు పండితులయొక్కయు, కాషాయవస్త్ర వేషధారుల యొక్కయు మోసములకు లొంగిపోకుండ సంత సద్గురువొక్కరినే శ్రద్ధాభక్తులతో నాశ్రయించును. సత్యాన్వేషి పరిపూర్ణ సద్గురువు లభించువఱకు నన్వేషణక్రమమును జరిగించుచునే యుండవలయును. జీవితమంతయు సద్గురువు నన్వేషించుటలోనే గఠించిపోయిననుగూడ నేమియు నష్టములేదు. ఏలనన, అట్టి యన్వేషకునకు తిరిగి నరశరీరమును లభించును. సంత సద్గురువుకూడ తప్పక లభించెదరు. అతనికి తీవ్రమైన ఆసక్తియున్నచో సద్గురు వీజన్మలోనే లభించగలరు. అట్లుగాక నెవరైన పండితులయొక్కయు, కాషాయవస్త్ర వేషధారులయొక్కయు జాలములో చిక్కుపడిపోయినచో, నతనికి దారాపుత్రధనసంపత్తులు, ప్రాపంచికాదరగౌరవాలు నెన్నిలభించినను లభించవచ్చునుకాని జన్మమరణచక్రమునుండి విమోచనముమాత్రము గలుగనేరదు. అంతియగాక తిరిగి మానవజన్మ లభించునను నమ్మకముగూడ లేదు.

152. సద్గురు నాజ్ఞలను పూర్తిగ శిరసావహించుచు, సట్టికజ్జల నెంతమాత్ర మతిక్రమించకుండ నుండువాడే గురుముఖుడు. అవిధమైన మనః ప్రవృత్తి గలుగనంతవఱకు నెవ్వరు నాపదమున కధికారులు కానేరరు. ఈవిషయము చాల దుస్సాధ్యమైనదే. కాని, సద్గురు వేషనులవలన ప్రసన్నులగుదురో అట్టివనులనే చేయుచు, అనగా, సద్గురువున కేసేవచేసినను వారి ప్రసన్నతనే ప్రధానముగ నుంచుకొని చేయుచు, సద్గురువు ఈతని మనసునకు కష్టముతోచుననుతలంపుతో నాసేవ సంగీకరించుచుండిరో, లేక నిజముగ వారికి ఇష్టమై అంగీకరించుచుండిరో అను సంశయ నెల్లప్పుడు గమనించుకొనుచు, సద్గురువా సేవను, తమకా సేవవలన శ్రమగలుగుచున్నప్పటికిని, సేవకుని పట్టుమూలమున సంగీకరించుచుండిరని బోధపడినపుడు తా నాసేవను వెంటనే విడచివేయునట్టి వివేకముతో నెవరు ప్రవర్తించుచుండురో, అట్టివాడే గురుముఖుడు కాగలడు.

అట్టిసిరిని పొందనివారు నియమముగ సత్సంగముచేసికొనుచు, సద్గురుని మహా వచనములను శ్రద్ధగా వినుచు, వానిని మననముచేసికొనుచు నుండవలెను. అట్లైనచో వారి స్వభావముగూడ క్రమేణ మార్పుచెందగలదు.

153. సమస్తజీవుల హృదయములు అహంకారమనెడి మాలిన్యముతో నిండియున్నవి. ఆ మాలిన్యము తొలగిపోనంతవఱకు వారు పరమార్థమును సాధించలేరు. ఈమాలిన్యము బహిర్ముఖోపాసనలవలన తొలగనేరదు. అందుచే నంతర్ముఖోపాసన యవశ్యముగ చేయవలసియున్నది. ఈ యుపాసనావిధాన రహస్యము పరిపూర్ణసద్గురువు తప్ప మఱెవరును చెప్పజాలరు. కావున ప్రతి పరమార్థాభిలాషియగు జీవుడును మొట్టమొదట తన సమకాలిక పరిపూర్ణ సద్గురువు నన్వేషించుకొని, వారిసేవ చేయుచుండుట యవసరము. అప్పుడే అతని యుద్దేశ్యము సఫలము కాగలదు.

154. ఈ జీవున కందఱును శత్రువులేకాని మిత్రులేవరును లేరు. త్రిగుణములతో మిశ్రితమైయున్న మనస్సుకూడ, పిల్లి ఎలుకను మ్రింగునిమిత్తమై యెదురుచూచుచున్నట్లు ఈజీవునివైపు చూచుచుండును. ఇంతియగాక కాలుని జీవులై యుండి, కాలుని ఆజ్ఞలను మన్నించుచు, అనగా మనస్సుచెప్పినట్లు నడచుకొనుచున్నవారినికూడ కాలుడు బాధలుపెట్టుచునే యుండును. ఇవిధముగ సమస్తజీవులును దుఃఖిగ్రస్తులయే యున్నారు. కాని సద్గురువునకు చెందినజీవుల పైన, అనగా సద్గురువునందు విశ్వాసముగల జీవులపైన సద్గురువుయొక్క దయాకటాక్షము లుండును. కాలుడుకూడ వారికి భయపడుచు వారికి సహాయమునే చేయుచుండును. అందుచే నందఱును సమకాలికసద్గురువుయొక్క శరణుపొందవలెను. అట్లు చేసినచో నట్టివారల కిహపరముల రెండింటిగూడ కాపుదలయు రక్షణయు నుండును.

155. ఒకటిరెండువేలమంది నేదైన నొక పదవిలోనికి భర్తీ చేయదలచినపుడు వేలకొలది అభ్యర్థులు అందులో చేరుటకై వచ్చెదరు. కాని వారిలో నేబది లేక నూరుమందిమాత్రమే యోగ్యులైనవారుండురు. శేషించినవారందఱును తరతమ భేదములలో ననర్హులుగ నుండుచు, నందులో కొందఱు పూర్తిగ ననర్హులుగూడ తేలుదురు. అటులనే, సద్గురువు తమ సత్సంగమును జనసామాన్యచందఱకు తెలిచివైచినపుడు యెందఱో జీవులనేకవిధములైన వాసనల గైకొని వచ్చుచుందురు. అందుండి కేవలము నిర్మలపరమార్థవాసన గలవారిని మాత్రమే సద్గురు వెన్నుకొని మిగిలినవారిని భవిష్యములో గైకొన

దలచిన అభ్యర్థులుగ నుంచదురు. పరమార్థభాగ్యము గలవారు మాత్రమే సంతుల సత్సంగములో నిలచియుండగలరు. శేషించినవారు తమంతటతామే విడచి వెడలిపోవుదురు. వారికి యధార్థమైన నిర్మలపగమార్థవాసన లేకపోవుటచే వారు అచ్చటిపరీక్షకు తాళలేరు. అందుచే సంతులుగూడ నట్టివారిని బలవంతముచేయక భవిష్యత్తులో సత్సంగార్హతగలుగులాగున వారియందు దయచూపుదురు.

156. వేలకొలది బ్రహ్మలు, వేలకొలది గోరఖులు¹, వేలకొలది నాథులు², వేలకొలది ప్రవక్తలును తృష్ణాగ్నిలోపడి దహించుకొనిపోవుచున్నారు; ఏలనన, వారికి సద్గురువు లభించలేదు. అట్టి మహామహాలకే సద్గురువుయొక్క గుర్తు దొరకకుండినపుడు, సామాన్యజీవునకు సద్గురువును గుర్తుపట్టు పెట్లు శక్యమగునని యెవరైన ప్రశ్నించవచ్చును. అందుకు సమాధానమేమన, వారందఱును తమతమ హోదాల యహంకారముతో నిండిపోయియుండుటచే, వారెవరికిని సద్గురువునందు విశ్వాసము కుదరలేదనియు, అందువలననే సద్గురువుకూడ తమ్ముతాము వారెవరికిని ప్రకటపఱచుకొనకుండ నుండిపోయిరనియు, నింతియగాక, వారందఱును సృష్టికార్యము జరిగించుటకు నియోగింపబడిన అధికారులు అగుటచే వారాకార్యమును సాగించుచుండుటయే యుక్తము కావున కూడ సద్గురువు వారికి తమ్ము ప్రకటపరచుకొనలేదనియు చెప్పవచ్చును. వారలకు సద్గురువునందు విశ్వాసము కుదిరినయెడల సృష్టికార్యము వారలచే సాగింపబడుట యసంభవము. ఈ ప్రపంచముయొక్క యేర్పాట్లకు ఆవిధముగా భంగముకలుగజేయుటగూడ భగవదేచ్ఛకాదు. వీరందఱును ప్రాపంచికజీవులను కాపాడుచు నుండునిమిత్తమై సృజింపబడిరి. సద్గురువుయొక్క బోధలు అట్టి జీవుల నిమిత్తమై కాదు. అట్టి జీవులు సద్గురుని ఉపదేశములనుగూడ మన్నించరు. వారిచిత్తములో సద్గురువునందు భక్తిభావమును జనించనేరదు. ఇప్పుడు సద్గురువు రెట్టించి చెప్పనదేమనగా, వేలాదిజీవులు విశ్వాసము వహించియున్నట్టి అంతంత మహామహావ్యక్తులే జన్మమరణచక్రమునుండియు, నరకాగ్నినుండియు తప్పించుకొనలేనప్పుడు సామాన్యజీవు లెట్లుతప్పించుకొనగలరు? కాని పరమార్థభాగ్యము ఎవరికి కలదో జన్మమరణచక్రమునుండి యెవరికి ఉద్ధారముకానై

1. గోరఖనాథు 15 వ శతాబ్దములో జీవించియున్న యొక ప్రసిద్ధసన్యాసి.

2. గోరఖనాథుని గురువగు మత్స్యేంద్రనాథుడుగూడ నొక ప్రసిద్ధసన్యాసి. ఆయన అనుయాయులను నాథులని పేర్కొందురు.

యున్నదో, అనగా నిజమైన భగవంతుని పొందవలెనని యథార్థమైన నిర్మలా
సక్తి యెవరికిగలదో, అట్టి జీవులకే యీ యువదేశమునందు విశ్వాసము కలు
గును. అనేకవిధములైన సాంసారికవాసనలతో నిండినవారికి సద్గురువచనము
లందు విశ్వాసమేర్పడనేరదు. ఒక్క-విషయము అందఱును స్పష్టముగ గ్రహించ
వలెను. అదేమన, జన్మమరణములనుండి తప్పించగలవారును, శాశ్వతానంద
స్థానమును ప్రసాదించగలవారును, నిజధామమునందు జీర్ణించగలవారును
సంతసద్గురు వొక్కరు మాత్రమే. కాని, బ్రహ్మ, విష్ణు, మహాదేవులు, అవ
తారపురుషులు, దేవతలు, పీర్లు, ప్రవక్తలు, ఔలియాలను స్వయముగ గురు
హీనులు అనగా, వారు సంతసద్గురువును పొందలేదు. కావున, జన్మమరణ
చక్రమునుండి వారు తమ్ముతాము తప్పించుకొనలేరు, ఇతరులను తప్పించను
లేరు. ఎవరెవరు ఈవచనమునందు విశ్వాసముగలిగి సద్గురువు నన్వేషణచేయు
దురో వారే సద్గురువును పొందుటకధికారులు. అట్టివారికే సద్గురువు లభించి
మహాదయతో వారి జీవకార్యమును నెరవేర్చుదురు. మఱియు నట్టివారే జనన
మరణరహితులగుదురు.

157. రెండు పెద్దపులు లీజీవుని చెంటాడించుచున్నవి:- అందొకటి
కాలుడు, రెండవది మనస్సు. ఈ రెండింటిని చంపివేసిననే గాని పరమార్థసాధన
సాగనేరదు. ఒక్కసద్గురువు దప్ప వీనిని చంపువారు మఱెవ్వరును లేరు. కావున
సంత సద్గురుని శరణుజొచ్చినవానికి వీనిమీద విజయముసేకూరును. అట్టివాడే
యీ యిరువురిస్థానమును దాటి పైకి వెడలిపోగలడు.

158. సద్గురుని గుమ్మమువద్ద యాచకులుగ నున్నవారికి పరువుప్రతిష్ఠ
లలో లోపమురాదు. వీలనన, నందఱును సద్గురుని యాచకులే. సద్గురువు
యొక్క యాచకులుకానివా రీసృష్టిలో నెవరునులేరు సద్గురునినుండి యాచన
చేయుటకు సంకోచనచేయువారును, లజ్జపడువారును కాలునిముందట దీనులై
కాలునిదండనకు పాత్రులగుదురు. సద్గురువు వద్ద యాచకులైనవారే మహాదృష్ట
వంతులు.

159. వేదములు, పురాణములందును విశ్వసించువారు, ఒక్కక్షణ
మాత్రకాలము సత్సంగముచేసినచో జీవుని పాపములు నశించిపోవునని చెప్పు
దురు. అట్టిచో సంతమహాత్ముల సత్సంగముయొక్క ప్రభావమును గుఱించి
యేమిచెప్పదగును ? వేదములు, పురాణములే దాని ప్రభావమును వర్ణింప
జాలవు. ఎవరికి సంతమహాత్ముల సత్సంగము సంప్రాప్తమయినదో, అట్టి

హరిచే దినమంతయు చేయబడిన పాపములు నశించుచునుండి యుండునని చెప్పఁటలో సందేహమావంతయు లేదు. యీ మాత్రపు ఫలితము, నిత్యము సత్సంగమునకు సామాన్యముగా వచ్చుచు నచ్చటిమహావచనములను వినువా రందఱికిని గలుగును. సంతులయందు విశ్వాసముగలిగి, సమకాలికసద్గురువు నందు భక్తిచేయునట్టివారికి లభించు ఫలితమైతే వర్ణింపశక్యము కాదు.

160. సంతమహాత్ములను శ్లాఘించువారికిని, నిందించువారికిని, ఉభయములకు నుద్ధారము గలుగును. కాని సంతులశిష్యుడై యుండి వారిని నింద చేసినయెడల నతనికి హానిజరుగును. అట్టివానిచే చేయబడునింద సహింపబడ నేరదు.

161. వచనములను శ్రద్ధగావినుచు, హృదయపూర్వకముగా మన్నించు వారికే ఫలితముదక్కును. పైపై నుంచి వినువారియొక్కయు, పైపై మాటలు చెప్పవారియొక్కయు వచనములకు ప్రభావ మేమియునుండదు. ఏలనన, అనేక పండితులు, అనేక కాషాయవస్త్ర వేషధారులును గ్రంథములను పఠించుచు, బోధించుచునే యున్నారుకాని, దాని ప్రభావ మొకించుకగూడ నా చెప్పవారి యొక్కయు, వినువారియొక్కయు చిత్తములందు గలుగుటలేదు.

162. జీవునకు సద్గురువుయొక్క దయాకటాక్షములు గలుగునటకు వారి చరణములందు విశ్వాసము గలుగ నేరదు. సద్గురుచరణములందు భక్తివిశ్వాసములుగలవాడే దయాపాత్రుడని తెలిసికొనవలెను. చాలమంది తమ బంధువులకును, కుటుంబీకులకును సద్గురుచరణములందు భక్తివిశ్వాసములు గలుగ వలయునని కోరుచుందురు. ఇట్టికోరిక యుండుట తప్పలేదు. కాని, యేజీవుని కైనను సద్గురునియొక్క దయాదృష్టి పడనంతవఱకు సద్గురువునందు భక్తి విశ్వాసములు జనించుట కష్టమనువిషయముమాత్రము గ్రహించవలయును. ఈ విషయము సద్గురువుయొక్క దివ్యేచ్ఛకు వదిలిపెట్టవలసినదే. ఏలనన, వారికిచ్చగలిగినపుడు వా రేజీవునికైన నొక్కక్షణములో భక్తివిశ్వాసములను ప్రసాదించి, యీ ప్రాపంచికజాలమునుండి తప్పించుదును.

163. సంతులసత్సంగికి మరణకాలమునందు కష్ట మేమియునుండదు. పైగా, అతడు మొదటినుండియు, మరణమును జ్ఞప్తియందుంచుకొని, ప్రాపంచికవిషయములలో కార్యమాత్రముగనే శ్యవహరించుచు నుండును గావున మరణసమయమున నతనికి మఱింత ధైర్యముగ నుండును. అతని ప్రాపంచిక బంధనము ల్దివఱకే త్రొక్కివేయబడియున్నవి. కొట్టివేయబడిన చెట్టుయొక్క

పేచ్చదన జెట్లు స్వల్పదినములుమాత్రమే యుండి నశించునో, సంతలసత్సంగీకి ప్రావంచికన్యవహారములలో బంధనములుగూడ నట్లే నశించునవియని తెలిసికొనవలెను.

164. సంతలసత్సంగమును సరియైనవిధముగ చేయుట చాల కష్టమైన పని. కొందఱిపరిస్థితి యెట్లుండుననగా, వారు సత్సంగముచేయుచుందురు కాని, నిజముగ సత్సంగముచేయనట్లే చెప్పవలెను. అనగా వారు సత్సంగములో కూర్చుండి సంతలయుపదేశమును వినుచున్నట్లే యుందురు, కాని, ఆ ప్రకార మాచరించు నుద్దేశ్యముతో వినరు. అట్టి పరిస్థితిలో వారికి సత్సంగమువలన లాభమేమియుండును? ఆ యుపదేశములవలన నెవరైన ప్రభావితులై, వారి ఆచరణనుగూడ కొద్దిగొప్ప ఆయుపదేశములప్రకారము మార్చుకొనుచున్నప్పుడే వారా వచనములు వినుటయు, నవగాహనచేసికొనుటయు సార్థకమని చెప్పదగును.

165. మతగ్రంథములలో కొద్దిగొప్ప పరస్పర విరోధార్థములుగల వచనము లన్నిచోట్ల నుండుచునే యుండును. ఏదైన నొకవిషయమున కొక చోట ఖండితమును, మఱొకచోట మండనమును కనిపించుచుండును. జీవులకు ఆఖండిత మండనములలో దేనిని గ్రహించవలయునో, దేనిని పరిహరించవలయునో తెలిసికొనుట కష్టము. అందుచే పరిపూర్ణసద్గురువు లభించునటకు నీవిషయములను నిర్ధారణచేసికొనుటకు సామాన్యజీవునకు శక్తిచాలదు. గ్రంథములు ప్రమాణములుగామాత్రమే యుపయోగించుకొనవచ్చును. కాని, జీవుని నవి సరియైన ఆధ్యాత్మికమార్గమున ప్రవర్తింపజేయజాలవు. సత్యమార్గ రహస్యమును తెలిసినవారు సద్గురువొక్కరే. ఆమార్గము వారివలననే లభించవలయును, గాని మఱెవరివలనను లభించనేరదు.

166. సమస్తాశ్రయములను విడచిపెట్టి, యెవరు సద్గురువు ఒక్కరిపై ననే ఆధారపడియుండునో, సంతలంకరిమతమునకు మూలాధారమైనశబ్దము నెవరు దృఢముగ గ్రహించియుండునో, గురుభక్తికి భంగకరమైన కార్యముల నెవరు చేయకనుండునో, అట్టి యతడే సాధువు అగును. కావున, నట్టివాడే నిజమైన గురుభక్తుడును, సాధువునుకూడ.

167. జన్మమరణచక్రమునుండి భీతియు, పరమార్థముకొరత కాశక్తియు కలవానికే సద్గురునియందు ప్రేమయుండును. అట్టివానికే సద్గురువునందు దృఢ

విశ్వాసముగూడ కలుగును. అద్భుతములను చూపుడని కోరువారును, అట్టి అద్భుతములకు చూపించనిచో సద్గురునియందు విశ్వాసము కలుగనివారును పరమార్థులు కానేరరు. వారికి సద్గురునియందు భక్తిభావ మేర్పడనేరదు. అట్టి విధముగ అద్భుతములను చూపి అందుమూలమున జీవులకు విశ్వాసము గలిగించుటకు భగవదేచ్ఛలేదు. ఏలనన, అద్భుతానుభవములమూలమున గలిగెడి విశ్వాసము నిలకడగనుండు ననునమ్మకము లేదు. సద్గురువుయొక్క దర్శనము వచనములు నెఱరికి ప్రియముగనుండి, అవి లభించనిచో మనశ్శాంతియుండదో, అట్టివారి విశ్వాసమే నిజమైనది. అట్టివారికి ఆంతర్యానుభవములుగూడ గలుగును. కాని, కేవలము అనుభవములు, అద్భుతములను మాత్రము గోరువారికి అట్టిమహిమలను చూపుటకు దివ్యేచ్ఛలేదు.

168. జీవుని తననిజస్థానమునకు జేర్చుటకు శబ్దమొక్కటిదప్ప వేతొండు మార్గములేదు. మిగిలినమార్గములన్నియు, కాలునిమార్గములు. ప్రతివ్యక్తి యాంతర్యమునను శబ్దమున్నది. కావున దానిని శ్రవణముచేయవలయును. అట్లు విననివారు అంత్యకాలమున బాధపడుదురు. బాహ్యవాయిద్యములు, గానములచే నీవిషయము సిద్ధించనేరదు. సంతమహాత్ముల సంప్రదాయము లోనివారై యుండిగూడ, శబ్దము నాంతర్యమున నన్వేషణచేయనివారికి శిక్ష యధికముగ నుండును.

169. పండితులు జీవులను విగ్రహములకును, పుణ్యక్షేత్రములకును భక్తులుగ చేయుటచే తమ గణ్యతను కోల్పోయిరి. సంతులు తమ మతమును వేదశాస్త్రముల కతీతమైనదిగ సెలవీయగా, పండితులును, కాషాయవస్త్రవేష ధారులును దానివిశిష్టత తెలిసికొనలేక జీవుల నపభ్రమలలోబెట్టి తమప్రపత్తిని గూడ నశింపుజేసికొనిరి. ఇప్పుడు తీర్థయాత్రలు, శాస్త్రపాఠములు చేయువారును, విగ్రహారాధకులును, జన్మమరణచక్రములో పడిపోవుదురని సంతులు స్పష్టముగా సెలవిచ్చుచున్నారు. మఱియు కర్మకాండను, అపభ్రమలను విడచి పెట్టి సమకాలికసద్గురుని శరణ్యము పొందవలయుననియు, జన్మమరణముల నుండి విముక్తి నొందుట కదితప్ప మఱొకయుపాయము లేదనియుగూడ సంతులు మహాదయతో బోధించుచున్నారు. ఎప్పుడుకావలెనన్న నప్పుడే చేసికొనుము, కాని, యెప్పుడుచేసినను, చేయవలసినసాధన యిదియే. ఈపద్ధతినేతప్ప మఱొక పద్ధతిగా జననమరణచక్రమునుండి విమోచన గలుగనేరదు. విరుష, వినక పొండు, మీ యిష్టము.

170. జీవుడు, బ్రహ్మయు, నిరువురును సోదరులే. అయితే బ్రహ్మ కొక కార్యాధికారము లభించినది. జీవులందఱును ఆయన ఆజ్ఞలకు అధీనులై యున్నారు. ఇరువురిలో వ్యత్యాస మింతమాత్రమే. దేహమును నిర్మించి పాలించుకార్యము బ్రహ్మ, విష్ణు, మహాదేవుల కప్పచెప్పబడినది, జీవులను ప్రపంచములో బంధించియుంచుట కూడ వారిక ర్తవ్యమే. కాని జీవులకు ముక్తి యిచ్చుట కధికారము సంతులకు తప్ప మఱెవరికినిలేదు. ఏలనన, జీవుడు బ్రహ్మ యును భగవంతుని యంశలుమాత్రమేకాని, సద్గురువొక్కరే భగవంతునితో తద్రూపమైనవారు. అనగా సంతులు సాక్షాద్భగవంతుడే. ఏలనన, భగవంతుడు జీవుల కుద్ధారముచేయునిమి త్తమై స్వయముగ సంతమహాత్ములరూప మును ధరించి, ఆస్వరూపముతో బ్రహ్మ, విష్ణు, మహాదేవులకుకూడ లభ్యము కానట్టి పదమును జీవునకు ప్రసాదించుచున్నారు. అయితే, సద్గురుచరణముల యందు భక్తివిశ్వాసములు దృఢముగ నుండవలెను.

171. ఆదిలో పురుషుడొకడే యుండెను. తిరిగి ఆయన ఇరువురుగ మాటి, పిమ్మట మువ్వురుగను, ఆతరువాత అనేకులుగ వేలు, లక్షలకొలదియు, చివరక నంతసఖ్యాకులుగను వృద్ధియయ్యెను. ఆదియందున్న ఏకైకపురుషునితోనై క్యము చెంది, ఆ ఏకైకపురుషుని భౌతికస్వరూపముగనున్న సంపూర్ణసద్గురు వెవరి కైనను లభించినచో, నపుడు వారిదమువలన జీవుడనేకత్వభ్రమనుండి తొలగి తన నిజస్థానమునందు చేరుకొనగలడు.

172. జీవులందఱకును, ప్రాపంచికకార్యముల ఫలితములు ప్రత్యక్షముగ కన్పట్టును గావున వారీసంసారములో త్వరితముగ నాకర్షించబడి చిక్కుకొని పోవుదురు. పరమార్థకార్యముల ఫలితము గోప్యముగ నుండును కావున జీవు నకు పరమార్థమునందు త్వరితముగా నమ్మకము గలుగనేరదు. నమ్మకగల్గుట ప్రథమావశ్యకవిషయము. ఏలనన, విశ్వాసములేనిదే సాధన యొకించుక కూడ సాగనేరదు. సాధన ఏమియుచేయనిదే ఫల మెట్లుచేకూరును ? పార మార్థికాభివృద్ధి యెట్లుగల్గును ?

173. సత్యవస్తువు జపతపములవలనను, మానవ్రతమువలనను పొంద శక్యము కాదు. అట్టిసాధనలు చేసినవారందఱును విసిగి వేసారిపోయిరేగాని, వారిలో నొక్కరుకూడ సంతులుపొందిన సత్యవస్తువుయొక్క రహస్యమును పొందలేదు. ఆ రహస్యము సమకాలికసద్గురువుయొక్క శరణ్యమునొంది వారి

సేవ చేసినందువలననే లభించగలదు. ఏలనన, ఆ సత్యవస్తువే స్వయముగ సద్గురు స్వరూపమును ధరించియున్నది. కావున, సత్యవస్తుప్రాప్తికొఱ కాసక్తి గల జీవులందఱును కర్మ, భ్రమలను విడచిపెట్టి సమకాలికసద్గురువుయొక్క ప్రసన్నత సంపాదించుకొంటకై పరిశ్రమచేయవలసియున్నది. అట్లు చేసినచో ఒకనాటికి ఆ పదమును పొందగలరు.

174. బాల్యములో వైధవ్యమునొందిన స్త్రీకిని, బాల్యములో సాధు వైనవానికిని జీవితము సవ్యముగా గడుపుకొనుట చాల కష్టము. అట్టివారు చాలమంది పతితులైపోవుచుందురు. కాని వారు పరిపూర్ణసద్గురువును పొంది, వారియందు విశ్వాసముగల్గియున్నచో, వారిరువురికినిగూడ జీవితములు సుఖముగనే గడచిపోవును. అట్లుగాక వారు వాచకగురువును పొందినయెడల, వారి జీవితములు విద్యావ్యాసంగము, తీర్థయాత్రలు, విగ్రహపూజలు, ఉపవాస వ్రతములలోను వ్యర్థముగ నష్టపోవును. వారికి జన్మమరణపాశమునుండిగూడ విముక్తిగలుగదు. అందుచే వారును, మిగిలినజీవులందఱునుగూడ పరిపూర్ణ సద్గురువు నన్వేషించుటకై తమ యావచ్ఛక్తితో ప్రయత్నములు సేయవలయును. అట్టి యన్వేషణలోనే తమ జీవితమంతయు సమాప్తమైపోయినను గూడ నేమియు విచారించనక్కఱలేదు. ఏలనన, నతని చిత్తమునందు సద్గురువును కలిసికొనవలెననెడి వాంఛ దృఢతరమైపోయినచో, నది నిస్సంశయముగ నిజమైన పరమపురుషునికి వాస్తవభక్తి చేసినట్లయగును. అట్టివాని కాపరమ పురుషుడు సద్గురురూపమైన నవశ్యముగ లభించును.

175. ఇక్కాలమున జీవులు సంతుల మహోపదేశములలో నెంత మాత్రము విశ్వాసముంచకుండ వేదశాస్త్రములు, పురాణములు, ఖురానులలో లిఖితములైన విషయముల నెక్కువవిశ్వాసముతో మన్నించుచు, అభాగ్యులైపోయిరి. ఆ గ్రంథములవిషయములో వారి కెట్టి బాహ్యంతరానుభవములు కలుగకపోయినను, కాలుడు ఆ గ్రంథములలో తన కనుకూలమైన విషయములను జీవులు అవలంబించునట్లు చేయు పరిస్థితులను కల్పించియున్నాడు. సంతులు మహాదయతో బోధించిన విషయములను జీవుడు మన్నించక, పైగా నిదర్శనములు చూపుడని యడుగురు. దీనిని బట్టి సంతుల యుపదేశములకు నిదర్శనములు కావలయుననుచు, కాలుని యుపదేశములను నిదర్శనములేకుండ గనే మన్నించునట్టిజీవులు కాలునిజీవులని స్పష్టపడుచున్నది. సంతులుగూడ నట్టిజీవులవిషయములో శ్రద్ధవహించరు.

176. ప్రాణాయామమునకును బుద్ధియోగము¹నకును గమ్మస్థానము ఆకాశముమాత్రమే. శబ్దముయొక్క సహాయముతో ఆత్మ ఆకాశముదాటి పైకివెళ్లి అచ్చట నొక యద్భుతపురుషుని దర్శనము నొందగలదు. సత్య, ద్వాపర, త్రేతాయుగములలో నా పురుషుని విషయ మెవరికిని తెలియకుండ గుప్తముగ నుండిపోయెను. ఇపుడు కలియుగములో సంతు లారహస్యమును ప్రకటపరిచిరి. సంతుల మహావచనములందు విశ్వాసముగలవారే ఆ యద్భుతపురుషుని దర్శనము నొంది ముక్తిస్థానమును జేరుకొనగలరు.

177. ఈ కాలములో అనేకమంది సాధువులు, తాము పండితులవలె ననుకోరికతో కాశీకి వెడలి, అచ్చట పండితుల సాంగత్యములో జీవితమంతయు వ్యర్థపఱచుకొనుచున్నారు. ఇదిచాల విరుద్ధము. సాధువులైనపుడు వారు చేయవలసినదేమన, పరిపూర్ణ సద్గురువు నన్వేషించుకొని, వారి సేవాసత్సంగములను చేసికొనుచు, ఆంతర్యాభ్యాసమును లేక సాధనను చేసికొనుచుండుటయే. అట్లు చేసినచో వారు పాండిత్యసంపాదనలో జన్మనంతను వ్యర్థపుచ్చుకొనుటకు బదులుగ సాధుగతిని పొంది నిజస్థానమును చేరుకొందురు. వేదములకు కర్తయైన బ్రహ్మయే జన్మమరణచక్రమునుండి విముక్తి పొందలేనపుడు, అందుండి తప్పించుకొనుటకు పండితుల కేమి శక్తియుండును? కావున, పండితుల సాంగత్యముచేసి యెవరును జన్మమరణరహితులు కానేరరు. ప్రస్తుతకాలములోని పండితులు, జ్ఞానులును కేవలము వాచకజ్ఞానులేకాని వారికి నిజమైన పాండిత్యముగాని, వాస్తవమైనజ్ఞానముగాని యెంతమాత్రము లేదు. వీరందఱు జన్మమరణచక్రమునం దుండుటకే అధికారులైయున్నారు. ఏలనన, ఒక్కసమకాలికసద్గురు నకుదక్క మఱెవరికిని జీవులను జన్మమరణచక్రమునుండి తప్పించి నిజగృహమందు జేర్పించు శక్తిసామర్థ్యములు లేవు.

178. కాలుడు తనజాలము నీప్రపంచములో నెంతవిచిత్రముగ వన్నెనో చూడుడు. పరమార్థముచేసికొనువారిలో నెవరైతే తమ్ముతాము మహావర మార్థులని భావించుకొనుచు, నితరులచేగూడ గొప్పపరమార్థమును సాధించుచున్నవారుగా శ్లాఘింపబడుచున్నారో, అట్టివారి స్థితిని విమర్శగా పరిశీలించి చూచినచో, వారిలో నొక అణుమాత్రము పరమార్థముగూడ కనిపించదు; అనగా, అట్టివారు తీర్థయాత్రలు, వ్రతములు, జపములు, విగ్రహారాధనలలో వృథాపరిశ్రమ చేయుచు, అనేక విధములైన ఆచారములు, నియమములు

1. బుద్ధియోగమనగా బుద్ధినుపయోగించి తద్వారా భగవంతుని తెలిసికొనుట.

కూత్రమే పాటించుచున్నారు వీనివలన నహంకారముదప్ప మత్తెద్దియు లభింప
 జేరదు. ఈ కాలములో భగవంతుని కీకార్యకలాపము అంగీకారములేదు; వీని
 మూలమున నెవరును జన్మమరణచక్రమునుండి విముక్తి నొందజాలరుగూడ.
 అందుచే నట్టివారందఱును జననమరణచక్రములోనే పడిపోవుచున్నారు. ఈచక్ర
 మునుండి విమోచనమును గోరువారు సమకాలికసద్గురువుయొక్క భక్తిచేయ
 వలసినదేకాని, విమోచన నొందుటకుసాయము మత్తెద్దియు లేదు. కాని జీవుల
 దురదృష్ట మేమనిచెప్పదగును? వారు ఇతరసాధనల నెన్నేని చేసి కష్టముల
 పాలగుట కిష్టపడుదురేకాని, సద్గురు భక్తిమాత్రము చేయుట కంగీకరించరు.
 కొందఱు పవిత్రగ్రంథములందే భక్తివిశ్వాసములను పెట్టుకొని గ్రంథములనే
 గురువుగా మన్నించుచున్నారు. గ్రంథములను గురువుగ స్వీకరించినందువలన
 ప్రయోజనమేమి, అట్లు చేయవచ్చునని యెచ్చట విధింపబడియున్నది, అను
 విషయము లిపుడు శ్రద్ధగ విమర్శించవలసియున్నది. ఏదియెట్లున్నను, గ్రంథ
 ములు జడపదార్థములు; వాని కెట్టిసేవయు చేయుట కవకాశములేదు. అట్టి
 వారు ఏమిగురుభక్తిచేయగలుగుదురు? గ్రంథమునకు భక్తిచేయుట యనగా,
 అందులో వ్రాసిన యుపదేశప్రకారము ఆచించుటయే. అనగా. ఆగ్రంథములో
 “సద్గురువు నన్వేషించుకొని వారికి సేవచేయుము, వారిశరణు పొందుము”,
 అని వ్రాసియున్న హితోపదేశమును మన్నించవలయును. అట్లు మన్నించ
 నపుడు గ్రంథమందు విశ్వాసమున్నదనుట బూటకమే. వీరల పరిస్థితిగూడ
 విగ్రహారాధకుల పరిస్థితివంటిదే యని గ్రహించవలయును. ఈ పొరపాటునకు
 నిజమైన కారణ మేమన, యధార్థమైనవిషయమును బోధించు మహాపురుషు
 డెవరును జీవులకు లభింపకపోవుటయే. అందుచేతనే జీవులందఱును అపమార్గ
 మున బడి, అపభ్రమలపా లైపోవుచున్నారు. వారలకు దొరకిన గురువులు
 గూడ స్వయముగ నెన్నడు నొక గురువువద్ద శిష్యరికము చేసియుండినవారు
 కారు. పైగా, వారు జీవులను భ్రమింపజేసి తప్పుడుతోవలను బెట్టువారే.
 పండితులేమి, వేషధారులేమి, అందఱు నిదేవిధముగ నున్నారు. వీరిలో నెవరి
 కినిగూడ సద్గురుమహిమగాని, సద్గురు భక్తిమహిమగాని తెలియనే తెలియదు.
 వీరందఱును స్వయముగ పవిత్రగ్రంథములు మున్నగువానిలోను, పురాతనా
 చారములలోను, పరంపరాగత మూఢవిశ్వాసములలోను చిక్కుకొనిపోయి,
 ఇతరులనుగూడ వానిలో చిక్కుబఱచుప్రవృత్తిలో నున్నారు. జీవునకు మోక్ష
 దాయకమైనట్టియు, నిజగృహమును జేర్చునట్టిదియు నగు సద్గురుభక్తి నెవరు
 నుపదేశించుటలేదు. స్వయముగ సత్యపురుషు డీజగమున, సంతతులరూపములలో

ప్రకటమైనపుడు వారొక్కరే ఈ యుపదేశమును చేయుదురు. ఎందుచేతననగా, ఇదియే సర్వోత్తమమార్గము, జీవునకుద్ధారము దీనివలన నతిత్వరితముగ చేకూరును. కాని, యీ యుపదేశమును ఉత్తమసంస్కారజీవులుమాత్రమే మన్నించుదురు, సద్గురువు నన్వేషణగూడ నట్టిజీవులే చేయుదురు. బాహ్యవిరోధములు, తమాషాలతోనే సంతోషించువారికి సద్గురుభక్తి చేయుటలో శరీర మనోధనములకు కష్టనష్టములు గలుగును, కావున సద్గురుభక్తిచేయుట యసాధ్యము. సద్గురునకును, పవిత్రనామమునకును, సర్వోత్తమప్రాధాన్యమెవరిత్తురో వారే ఉత్తమ సంస్కారజీవులు.

179. ప్రాపంచికజీవులు తియ్యని, ఉప్పని ఆహారములను తిని ప్రసన్నులగుచు మంచిమంచి వస్త్రములను ధరించి, సంతృప్తులగుచుందురు, కాని ఇదంతయు వ్యర్థము. గురుముఖునకు రుచించునట్టి తీపి కమ్మని పదార్థములను గుఱించియు, ప్రియమైన వస్త్రములను గుఱించియు సంత సద్గురు వీవిధముగ సెలవిచ్చుచున్నారు. ఎవనికి సంత సద్గురువుయొక్క సంభాషణ మధురాహారము వలెను— ఏలనన, నంతకన్న నెక్కువమధురమైన పదార్థమేదియులేదు— సద్గురు వచనశ్రవణము కమ్మని ఆహారమువలెను రుచిగనుండునో అతడే గురుముఖుడు. సద్గురువునందు విశ్వాసమే గురుముఖునకు దుస్తులు. ఇదియే అంతటికిని సారము. కాని ఇది యధార్థమైన నిర్మలపరమార్థియొక్క స్థితి. అట్టి పరమార్థికి యీ విషయములు పైన చెప్పిన విధముగ ప్రియముగ నుండును. తాకిక జీవుల కీవిషయములు అప్రియముగ నుండును.

180. ప్రస్తుతకాలములోని జ్ఞానులు వేదములను సంతమహాత్ములకన్న నెక్కువ ప్రధానముగ నెంచుచున్నారు. ఇది చాలపొరపాటు. దీనికి కారణమేమన, వేదాధ్యయనముచేసి, వేదప్రొక్తమైన విషయముల నాచరణలోబెట్టి, కొంతవరకు సాధుగతిని పొందినవారిని సంతులని వీరనుకొనుచున్నారు, కాని వేదముల కర్తకుగూడ కర్తలైన సంతమహాత్ముల విషయము వీరల కెంతమాత్రము తెలియదు. వేదాధ్యయనముచేసిన కారణమున సంతులని పేర్కొనబడుచున్నవారు సంతమహాత్ములసేవకులకుగూడ సమానులు కాజాలరు. ఎట్లనగా, ఒకడు చక్కగ చదువుకొనియుండియు నుద్యోగములేకుండ నున్నవాడును, మఱొకడు తక్కువ చదువుకొన్నను పెద్ద ఆస్థానములో నుద్యోగమును పొంది, తనపనిని సమర్థతతో నిర్వర్తించుచున్నవాడును, వీరిరువురిలో ఎక్కువ విద్యావంతుడైన మొదటివాడు రెండవవానితో సరితూగజాలడు. ప్రస్తుతకాలపు

జ్ఞానుల పరిస్థితిగూడ నిష్టే యున్నది. వారు విద్యమాత్రము బాగుగనే అభ్యసించిరి గాని, ఉద్యోగమేమియు వారికి లభించలేదు. అనగా, సద్గురుభక్తి పొందలేదు. సంతలు సేవకులు మూర్ఖులే అయిననుగూడ వారికి పరిపూర్ణ సద్గురువుయొక్క భక్తిశరణ్యములు లభించినవి. కావున వారెప్పటికైన పరిపూర్ణగతిని పొందగలరు. విద్యావంతులు, యోగులు, జ్ఞానులు మాత్రము జననమరణచక్రములోబడి తిరుగుచునే యుందురు.

181. వేదాంతశాస్త్రము మిగిలిన అయిదుశాస్త్రములలోని దోషములను బయటపఱచినది. వేదాంతశాస్త్రముయొక్క దోషముల నిపుడు సంతో సద్గురువు ప్రకటించి చెప్పుచున్నారు. కృతయుగ, త్రేతా, ద్వాపర యుగములలో నీశాస్త్రముల నిజస్థితి తేటపడలేదు. ఏలనన, నాయుగములలో సంతలు ప్రకటము కాలేదు. ఇప్పుడు కలియుగములో సంతలు జీవోద్ధారకార్యము సాగించునిమిత్తమై యవతరించి, అన్నిమతములలోని తప్పులు, దోషములను స్పష్టముగ ప్రకటపఱచి జీవోద్ధారమునకు సురశమైనట్టి యధార్థమార్గమును తెలియజెప్పుచున్నారు. కాని, జీవులు అతిసంకుచితబుద్ధిగలవారగుటచే వారి బోధనలను స్వీకరించుటలేదు, వారిని విశ్వసించుటయు లేదు. కొంచెము శ్రద్ధ వహించి యాలోచించినచో, వీరలకు వేదమతమందు విశ్వాసముగూడ పుస్తక పఠనమువలననో లేక ఇతరులనుండి వినుటవలననో గలిగెననియు, వీరు అందు సంబంధమైన అభ్యాసమును కొద్దిగకూడ చేసియుండనులేదనియు, చేయునులేరనియు బోధపడగలదు. ఏలనన, వేదప్రొక్తమైన అభ్యాసము లీయుగములో చేయుటకు సాధ్యముగావు. సాధనాపరులయందు వీరికి విశ్వాసముగూడ లేదు. అట్లుకానిచో వీరు సంతలపద్ధతిప్రకారము చేయవలసినసాధనల నట్టిసాధకుని వద్దనుండి తెలిసికొని అభ్యాసముచేయుచు నుండియుందురు. కేవలము గ్రంథములమీదనే ఆధారపడుచు, ఆగ్రంథములను చదువుకొనుచుండినచో, నందు వలన వారికి సాధనావిధాన మెన్నటికిని తెలియనేరదు. పైగా, అందువలన, వారికి తమ విద్యత్తునుగుఱించి అహంకారము పెరిగిపోయి, వారి మనస్సును మలీమసముగచేసి, వారిని సాధనల నభ్యాసముచేయుట కనర్హులుగ గూడ చేసి వేయును. ఈ కాలములో ప్రజలందఱును ఎక్కువగా కబుర్లుచెప్పువారేగాని, కొంచెముగూడ నభ్యాసముచేయువా రెవరును గావవచ్చుటలేదు. కావున పరమార్థమే ప్రధానముగాగల జీవులు సద్గురువునకు భక్తిగాని, లేదా సద్గురువు కొరకు అన్వేషణముగాని చేయుటతప్ప మఱొకపని చేయకూడదు. ఏలనన,

ఈ యుగములో మతేకృత్యమువలనను చిత్తశుద్ధి గలుగనేరదు. చిత్తశుద్ధి గలుగనిచో ముక్తిలభించుటెట్లు? సంత సద్గురువు దప్ప మతెవరు నామూల ధామము నొందుటకు మార్గము చెప్పలేరు; ఏలనన, ఆ నిజగృహముయొక్క రహస్యము వారొక్కరికే తెలియును, మతెవరికిని దెలియదు. అట్టి సంతసద్గురువునకు సేవాభక్తులు చేయుటవలననే చిత్తశుద్ధి చేకూరును. మఱియు వారియొక్క దయాకటాక్షములవలననే ముక్తిస్థానము లభించును, సాధనల యభ్యాసముగూడ సాగును. ఉద్ధారముపొందుటకు ఇదితప్ప మతెద్దియు నుపాయము లేదు.

182. సంతసద్గురువుతప్ప మతెవ్వరును భక్తిబీజము నాటజాలరు. దయామయులైన సంతసద్గురువొక్కరే జీవులకు సరియైన ఆధ్యాత్మికమార్గము చూపెదరు. మిగిలినవారందఱును తాము స్వయముగనే అపభ్రమలలో బడియుండి, యితరులనుగూడ అపభ్రమల పాలుచేసి, అపమార్గమున భ్రమింపజేయువారే. ఏలనన, ఒక్కవిషయ మాలోచింపుడు- వీరు ఇటికలు, తాళ్ళతోను నిర్మింపబడిన మందిరములలో, మానవునిచే తయారుచేయబడిన తాతివిగ్రహమును బెట్టి, దానినే భగవంతునిగా తాము మన్నించుచు, నితరులచేగూడ పూజింపజేయుచున్నారు. కాని యేదేవాలయమును భగవంతుడే నిర్మించుకొని, అందులో ప్రవేశించియున్నాడో, ఏమందిరములో ఘంటా, శంఖాది నానావిధములైన నాదములు నిరంతరము మాటుమోగుచు, నఖండఆరతి జరుగుచున్నదో, అట్టి మందిరముయొక్క రహస్యమును వారు జీవులకు చెప్పటలేదు. కావున వారు స్వయముగ సంధులై అపమార్గమున బడియుండి, యితరులనుగూడ నపమార్గమున బెట్టుచు, జీవులకు జీవకళ్యాణకార్యము నెఱవేరునట్లు చేయుటకుబదులు, కార్యభంగ మొనరించుచున్నారు. ఒకగ్రుడ్డివాడు మఱొకగ్రుడ్డివానికి మార్గము నేమిజూపగలడు? అందుచే జీవులు సంత సద్గురువు నన్వేషించుకొనవలయునని బోధపఱచబడుచున్నది. సద్గురువు లభించనంతకాలము ఆంతర్యరహస్య మెంతమాత్రము లభించనేరదు. శబ్దమందు ప్రేమగల్గియుండి, ఆంతర్యరహస్యమును, నిజగృహమునకు మార్గమును శబ్దసహాయముననే పొందనగునని తెలియజెప్పనట్టి మహాపురుషుడే సద్గురువు. వారి బాహ్యప్రవర్తనను బట్టి యెవరైనను సద్గురువుచు గుర్తింపదలచినచో, నది యెన్నటికిని సాధ్యముకాదు. జీవులందఱును అజ్ఞానులును, అంధులును, అట్టివారికి దృష్టిగల సంతసద్గురువును గుర్తించుటకును, పట్టుకొనుటకును ఏమిశక్తియుండును? అంధుడు దృష్టిగల

వానిని పట్టుకొనలేడు, కాని దృష్టిగలవా డెవనిచే పట్టుబడదలచిన నతనికి దొరికిపోగలడు. అందుచే ప్రాపంచికజీవులకు సద్గురువును గుర్తుపట్టగల శక్తి లేదు. కాని, సద్గురువునకు దివ్యేచ్ఛగలిగినచో, వారు జీవులకు తమ్ముగుఱుచి వివిధ విధములుగా గుర్తులనిచ్చి తెలుపుకొనగలరు. ఆంతర్యరహస్యమును తెలిపి, శబ్దమార్గము నెవరువదేశింతురో, వారే సద్గురువను చిహ్నమాత్రము మొదటలో గుర్తించిన చాలును. వారుకూడ స్వయముగ శబ్దమునందు లీనమైయుండిరా లేదా అనువిషయముగూడ గమనించవలయును. ఆంతర్య రహస్యము సంత సద్గురువునకును, వారెవరికి ఆ రహస్యమును ప్రసాదింతురో వారికిని దప్ప మఱెవరికిని తెలియదు. సద్గురు వెన్నడు నేపవిత్తగ్రంథము మీదకాని, వచనములు, పుస్తకములమీదకాని, ఆధారపడియుండరు. వారు స్వయముగ భగవత్స్వరూపమే. సంత సద్గురువుయొక్క దయాకటాక్షము లతో నాంతర్యాభ్యాసము చేసిననేకాని నిజపద మెవనికిని లభించనేరదు. ఏవ్యక్తి కైనను, ఏవిధముననైనను ఉద్ధారమొసంగుట కేవలము సంత సద్గురుని దివ్యేచ్ఛపై నాధారపడియున్నది. అనగా, ప్రధానమైన విషయము సంత సద్గురువు నందు భక్తివిశ్వాసములు గలిగియుండుటయే. ఆ పిమ్మట సంతయు సద్గురుని యిష్టము. వారు కావలెనన్న మొట్టమొదట సత్సంగము చేయించవచ్చును, లేదా శబ్దాభ్యాసమునుగాని, సేవనుగాని చేయించవచ్చును. వారు సర్వసమ ర్థులు. వారు ప్రసన్నులైనచో నొక్కక్షణకాలములో నెద్దానినైన ప్రసాదించ గలరు. అయితే ముఖ్యవిషయము వారు ప్రసన్నులగుట.

183. ఎవనికైన నొకప్పుడు విరహముగలిగినను, అనగా భగవంతుని గలిసికొనవలయుననెడి ఆసక్తి యుత్పన్నమైనను, అతని కాపరిస్థితిలో పరిపూర్ణ సద్గురువు లభించనిచో, వానివిరహము నిష్ఫలమైపోవును. భగవద్దర్శనాభిలాషి యెవరైనను సద్గురు వక్కఱలేకుండగనే నిజపదమును పొందగలనని వక్కాణించినచో నది పొరపాటు. ఏలనన, సమకాలికసద్గురువు లభించనిదే నిజపద మును పొందుట యసాధ్యము. విరహియైన నొగాక, విరహారహితుడైన నొగాక, ఇరువురకునుగూడ సద్గురు వావశ్యకమే. విరహము కొంతవఱకు హృదయపూర్వకమైననుగూడ నాజీవునకు పరిపూర్ణసద్గురువుగాక కనిష్టశ్రేణి గురువు లభించినచో నది నశించిపోవును. పిమ్మట నా విరహిజీవునకు పరిపూర్ణ సద్గురువు తటస్థించిననుగూడ 'నతనిలో గురువుకొఱకు ఆరక్తియే యుండదు. ప్రేమ, విరహములులేనివాడుకూడ పరిపూర్ణసద్గురుని శరణులోనికి వచ్చి

నచో నా దయామయులైన సద్గురువు వానికి మహాదయతో ప్రేమవీరహము
లను వృద్ధిపఱచి యతనికార్యము సఫలముచేయుదురు. కాని తక్కువశ్రేణి
గురువు లభించినచో, నతడు తనవీరహమును గుఱించి అహంకారపూరితుడై
పోవును. అతని కార్యముగూడ సఫలముకానేరదు. ఏవిధమున చూచినను
ప్రాముఖ్యమంతయు పరిపూర్ణ సద్గురువునకే. కావున, నెవనికైనను పరిపూర్ణ
సద్గురువును పొందిననేగాని, జన్మసాఫల్యము గలుగనేరదని తెలిసికొన
వలయును.

184. సామాన్యముగా, అందఱును తాము సద్గురు శరణుపొందితిమని
చెప్పుకొనుచుందురేకాని సద్గురుని శరణుజొచ్చుటయనునది బహుకష్టసాధ్య
మైనట్టి మహోన్నతపదవి. పరిపూర్ణశరణ్యము నొందినవారి పరిస్థితి యెట్లుండు
ననగా, వారి కొక్కసద్గురువు దప్ప మఱెవరియందును విశేషప్రీతి యుండ
నేరదు. అట్టి పరిస్థితి నొందినవా రేమన్నను (అనగా తమ శరణాగతినిగుఱించి
చెప్పుకొన్నను) అది సరియైనదే. పూర్వకాలములో సంతలు, జీవునకు శరీర
మనోధములు అర్పణచేయనంతవఱకు నుద్ధార మిచ్చెడివారుకారు. కాని,
ఇప్పుడు రాధాస్వామీదయాళురు జీవులు దుఃఖాక్రాంతులుగను, బలహీనులు
గను ఉండుటచూచి, కొద్దిపాటి దీనత్వమును కలిగియుండి భక్తిచేసినంత
మాత్రమున తమ దయాకటాక్షప్రభావముచే నుద్ధారము నిచ్చుచున్నారు.
కావున ఏజీవుడు పరిపూర్ణ సద్గురువుయొక్క సత్సంగసేవాదర్శనభాగ్యమును
పొంది, శబ్దాభ్యాసమునుచేయుచుండునో అట్టి జీవుడే మహాదృష్టశాలి.

సుత దారా బౌర్ లక్ష్మీ సబ్ కాహూకే హూయ్ ।

సతగురు సేవా, సాధుసంగ కలిమేఁ దుర్లభ దోయ్ ॥

తర్జుమా:— భార్యాపుత్రులు, ధనసంపత్తులు అందఱకునున్నవే. కాని,
సద్గురుసేవయు, సాధువుల సత్సంగమును,— ఈరెండును కలియుగములో
దుర్లభములు.

185. త్రిలోకములకు సృష్టికర్తయు, పాలనపోషణకర్తయు, సంహార
కర్తయునగు శ్రీరాముడు జీవునకు శత్రువు. ఏలనన, అతడే భగవంతుని
యొక్క ఆదిస్వరూపమునుండి జీవుని వేరుగజేసి, గర్భవాసమునబెట్టి, అనేక
విధములైన అంతశ్శత్రువులను బహిష్కృత్యపులను జీవునికి సహచరులుగ కల్పిం
చెను. అనగా, ఆంతర్యమున కామ, క్రోధ, లోభ, మోహాహంకారములలోను,
బాహ్యమున తల్లిదండ్రులు, దారాపుత్రమిత్రులు, గృహసంపత్తులు, విహిక

భోగములలోను చిక్కుగొనిపోవునట్లు చేసెను. కావున, నిట్టిదుఃఖము పెట్టువానిని భక్తి భావముతో నేల మన్నించవలెను? కావున, నిట్టి శత్రువుయొక్క జాలమునుండి విడిపించి శాశ్వతసుఖస్థానమును చేర్పించు మహాప్రభావశాలియైన సద్గురువునకే భక్తి చేయవలయును. కాలుని జాలమునుండి విడిపించువారు సద్గురువుతప్ప మతెవ్వరు నీవ్రపంచమునలేరు.

186. సంత సద్గురువు ప్రకటముచేసిన పవిత్రనామము వేదశాస్త్రములలో చెప్పబడలేదు. ఆ పరిపూర్ణప్రభావముగల పవిత్రనామ మాంతర్యమున విరాజమానమైయున్నవారే సంతసద్గురువు. పైపైకి ఎందఱో కాషాయవస్త్ర వేషధారులు తమ్ముతాము సంతులనియు, సాధువులనియు చెప్పుకొనుచుందురు. కాని, వారు సాధుసంతులు కానేరరు. వారు పరిపూర్ణసంతుల పేరుమీద పొట్టపోసికొనుచున్నారు. సంతులకు ప్రియముగనుండువారే సంత పదవినొందగలరు. సంతులచరణములందు ప్రేమవిశ్వాసము లెవరు కలిగియుండురో, వారే సంతులకు ప్రియముగనుందురు. సంతులచరణములందు ప్రేమవిశ్వాసములు, సద్గురుకటాక్షమువలనను, సేవాసత్సంగములు చేయుటవలనను సంప్రాప్తమగును. త్రిలోకీనాథుని లోకమును, వారి నామమునుగూడ, నెవరైనను, సంతులుపదేశించిన సాధనల నభ్యాసముచేయుటవలనను, సంతులకటాక్షము సంపాదించుకొనుటవలననే పొందగలరు, కాని, మతే సాధనలవలనను వాని నీకలియుగములో పొందశక్యముకాదు.

187. సద్గురుచరణములందు భక్తిగలవానికి, సద్గురుమహిమాగానము దప్ప మతేవిషయమును సంతోషము గలిగించనేరదు. సద్గురువునందు పూర్ణవిశ్వాసముగలవాడు సద్గురువులో నెన్నడు దోషముల నెంచజాలడు. ఏలనన, సద్గురువునందు దోషముల నెంచునెడల, అతనివిశ్వాసము నశించిపోవును. కావున సద్గురువునందు దోషములనెంచుతలంపే రానీయకూడదు. అట్టివాడే గురుముఖుడు కాగలడు. అట్టివాడే పరమపదము నెప్పటికైనను పొందగలడు.

188. ఈశ్వరుడు ఆకాశమందును, పాతాళములోను, సర్వత్రగూడ గలడని చెప్పుదురు. కాని, యెవరు నాయనను కలిసికొనలేకున్నారు. ఆయన నెవరును పొందలేనపుడు, ఆయన సర్వవ్యాపకమై నందువలన, జీవున కేమి ప్రయోజనము? భగవంతుడు సద్గురురూపమును ధరించినపుడు, జీవులకు ఆ రూపముతో దర్శనమిచ్చుటయేగాక, ఆంతర్యరహస్యమును బోధపఱచి, మహాధయతో సాధనల నభ్యాసముచేయించి నిజగృహమునకు చేర్పించి, తన నిజ

రూపదర్శనముగూడ లభింపజేయును. ఇప్పుడు, సద్గురురూపము ఎక్కువదో లేక వ్యాపకరూపమెక్కువదో యోచింపదగియున్నది. వ్యాపకరూపమువలన వీజీవుని కార్యము నెఱవేరజాలదు. అట్లుగాక, సద్గురువుయొక్క సత్సంగము, సేవయు చేసినమీదట, వారియందు జీవునకు పూర్ణవిశ్వాసమేర్పడినపుడు, జీవ కార్యము సద్గురురూపమువలన సులభముగా నెఱవేరగలదు. సమకాలికసద్గురువునిసంయోగము లభించనిచో నెవరికిని వరమపురుషునియందు పూర్ణవిశ్వాసము గలుగనేరదు. పూర్ణవిశ్వాసము గలుగనపుడు ప్రీతిప్రతీతులుగూడ సంపూర్ణముగ నుండజాలవు. ప్రీతిప్రతీతులు లేనిదే జీవుని కుద్ధార మెట్లుగలుగును? ఆ పరిస్థితిలో జీవుడు పారమార్థికకృత్యము లేమి జరిగించినను, వాని వలన నతనికి ఇచ్చట వెవ్వేటుజన్మలలో శుభకర్మఫలితముమాత్రమే లభించును గాని, నిజమైన భగవంతుని భక్తిమాత్రము, సమకాలికసద్గురువు లభించి వారి వచనములయందు సంపూర్ణవిశ్వాసము గలుగనంతవఱకు నెన్నడు సేకూరనేరదు.

189. సాధువులు, బ్రాహ్మణులు, క్షత్రియులు నిక్కాలమున నహంకారపూరితులై యున్నారు. సాధువునిలో సాధుత్వముగాని, బ్రాహ్మణునిలో బ్రాహ్మణలక్షణములుగాని, క్షత్రియునిలో రాజలక్షణములు, బలముగానిలేవు. వీరందఱు నొక్క యహంకారమునుమాత్రమే చూపుచున్నారు. వైశ్యులు, శూద్రులును, తమవృత్తిధర్మములను, ఇంకను గొంతవఱకు పాటించుచున్నారు. సాధుసాంగత్యము చేయుడని సంతతులుపడేశించుచున్నారు. కాని, సాధువే దుర్లభమైనపుడు సాధుసాంగత్య మెక్కడలభించును? అయినను, జీవులకు సంతతులు, సాధువులయొక్కయు సత్సంగము లభించనిచో కుద్ధారముగలుగనేరదు. ఇప్పుడు సంస్కారములులేనిదే సాధుసంతులసంయోగము లభింపనేరదని తెలిసికొనవలసియున్నది. ఎవనికి మహాభాగ్యము ఉదయించునో, అతనికి సంతసద్గురువుగాని, సాధుగురువుగాని తప్పకలభించుదురు. మంచి సంస్కారము గలవానికి సాధుసంగమే అవసరముండదని యెవరైననన్నచో నది పొరపాటు. సంస్కారియకాగాక, అసంస్కారియకాగాక, ఇరువురకునుగూడ సాధుసంగమావశ్యకమే. అయిన, నిరువురిలో నొక వ్యత్యాసముమాత్రమిండును. ఏమనగా సాధుసంతులమహోపదేశములు, సంస్కారజీవునియందు త్వరితముగ ప్రభావముగలుగజేయును. అందుచే నతడు వానిని సులభముగ నాచరణలో బెట్టగలుగును. అసంస్కారి ఆయుషదేశముల సంతయెక్కువగా మన్నించడు, ఆచర

నిలబడి నెక్కువగా పెట్టలేదు. అయినను, అతనిలోగూడ విత్తనము నాటబడి మునుముందు, అతడుగూడ పరమార్థసాధన చేయగలుగును. ఎవనికి పూర్వజన్మలనుండియు సాధుసంతులసంయోగము లభించి, వారియందు భక్తి విశ్వాసములేర్పడి, వారి దయాకటాక్షములచే వానిభాగ్యము నిరంతరాభివృద్ధి నొందుచుండెనో, అట్టివాడే, సంస్కారీజీవుడు. సంత సద్గురుకటాక్షమువలన అసంస్కారిగూడ సంస్కారిగామాటగలడు. సంత సద్గురువుయొక్క మహిమా తిశయ మెట్టిదనగా, వారి దర్శనభాగ్య మెవరికి లభించిన నతనికి కొంతవఱకు పెంటనే యుద్ధారకార్యము ప్రారంభమై, జన్మమరణచక్రమునుండి విముక్తి గలిగి, అనేకవిధములైన దుఃఖక్లేశములనుండి రక్షణగలిగి, ముందుకుగూడ, సంతుల దయాకటాక్షములచే అతని యుద్ధారకార్యము చివరవఱకు సాగిపోగలదు. కావున నందఱుజీవులును, తమ సౌఖ్యముకొరకును, లాభము నిమిత్తమును సంత సద్గురువు విరాజమానులైయున్న చోటికి వెళ్ళి వారిసేవయు, దర్శనమాను తమకు సాధ్యమైనంత యధికముగ చేసికొని తమ భాగ్యమును పెంపొందించు కొనవలయును.

190. సమకాలికసద్గురునిసేవ యెవనికి సంప్రాప్తమైనదో, అట్టివాని మానవజన్మయే సఫలమైనది. సేవయొక్క మహిమారహస్యమేమనగా, సద్గురు దర్శనమునిమిత్తమై నడచినపుడు భక్తునిపాదములు పవిత్రమగును, దర్శనముచే నేత్రములు పవిత్రములగును. సద్గురువునకు కాళ్లుపట్టుట, విసరుట మున్నగు సేవలను చేసినందువలన చేతులు పవిత్రమగును. వారినిమిత్తమై నీరు పట్టి నందువలన శరీరమంతయు పవిత్రమగును. వారి మహావచనములనువిని, చిత్తముతో అవగాహనచేసికొని శక్త్యనుసారము వాని నాచరణలో పెట్టుటచే అంతఃకరణము పవిత్రమగును. ఇదేవిధముగ, సద్గురుసేవ చేయుచుండినపుడు సద్గురుదయయు, వారి సత్సంగముయొక్క మహాలాభమును సేవకునికి సంప్రాప్తమగుచున్నట్లు, సేవకుడు తనంతటతానే అనుభవమునుపొందుచుండును. అతని కప్పుడు కలిగెడి ఆనందము, ఆధ్యాత్మికోన్నతియు వర్ణనాతీతములుగనుండును.

191. ఈకాలములో గృహస్థులుగాని, కాషాయవస్త్రధారులుగాని, ఇండ్లనుండి బయల్దేరినపుడు పుణ్యక్షేత్రములను దర్శించుగోరికతో బయల్దేరుదురు. కాని, సమస్తమునకు సారభూతమైన సత్సంగమునకై యన్వేషించు వారెవరును లేరు. దానియందు భక్తిభావముగలవారునులేరు. వారు దేనిని సత్సంగమని భావించుచున్నారో అది నిజముగ సత్సంగమునుకాదు. సత్సంగ

మరు నామము సద్గురువుయొక్క సాంగత్యమునకే చెందునుగాని, కథలు, పురాణగాథలు, దెబ్బలాటలు, వాగ్వివాదములు, విద్యాసంబంధమైన చర్చలును జరుగునట్టి స్థలములు సత్సంగమని పేర్కొనదగవు. సద్గురుస్వరూపము సాక్షాత్ సత్యపురుషుని స్వరూపమే. కావున వారి సాంగత్యమే నిజమైన సత్సంగము. శేషించినవన్నియు ఉత్తరగడబిడలే. వానివలన నెన్నడు జీవోద్ధారము కానేరదు.

192. శ్రీరాముని, బ్రహ్మను సర్వవ్యాపకమైనట్లెంచి, వారినే భగవంతునిగ నెంచుకొని విశ్వసించెడివారు, అట్టి విశ్వాసముమూలమున తమకు జీవకళ్యాణమెన్నటికి సిద్ధించనేరదని, తెలిసికొనవలెను. ఏలనన, శ్రీరాముని అనగా బ్రహ్మయొక్క వ్యాపకరూప మొకదీపమువంటిది. ఆదీపమువలన వెల్తురు ప్రకాశించును. ఆ వెల్తురులోనే చోరుడు చౌర్యముచేయుచుండును. త్రాగుబోతు మద్యము త్రాగుచుండును. కాముకుడు విషయభోగములను భోగించుచుండును. పరమార్థి పారమార్థికై శ్వర్యమును సంపాదించుచుండును. కాని ఆ వ్యాపకరూపము వీరెవరితో నేమియు మాటలాడదు. అయినచో నట్టి నామమును జపించుటచేగాని, అట్టిదై వమునందు విశ్వాసముపెట్టుకొనుటచేగాని జనపమరణచక్రమునుండి విముక్తియు నసంభవము. మనస్సుకూడ అట్టివానిని తన యిష్టమువచ్చినట్లు నాట్యమాడించుచుండును. సద్గురురూపమైన భగవంతుని యం దెవరై నను భక్తివిశ్వాసములనువహించి వారి సత్సంగము చేసికొనుచుండినచో నతడు విషయలంపటుడై నచో విషయభోగములను విడచిపెట్టియు, చోరుడై నచో చౌర్యమును మానివేసియు, మఱియు నిట్లే ఆరోజుకారోజు అన్ని నీచకృత్యములను విసర్జించుచు నిర్మలమనస్కుడై చివరకు భగవంతుని నిజధామమును పొంది నిజరూపమును దర్శించగలడు. అట్లుగాక నెవరై న రామనామమునుగాని బ్రహ్మనామమునుగాని లేక మఱొక దేవతనామమునుగాని జీవితమంతయు జపించిననుగూడ నతని మనోవికారములును నశించవు, విషయభోగములకొఱ కతనికిగల ఆసక్తిగాని అతని ఆశయొక్క మూలముగాని ఛేదించబడనేరవు. అట్లైనచో నతని కుద్ధారమెట్లు చేకూరగలదు?

193. ఎవరై నను తాము సర్వస్వము వదలిపెట్టితిమనిగాని, గ్రంథములను చక్కగచదివి మననముచేసికొని, సర్వసంగపరిత్యాగము చేసితిమనిగాని యనుకొనినచో నది చాలగొప్ప పొరపాటును, అపభ్రమయును. అట్టివారు తమ ఇంద్రియమనస్సులను పరికింపలేకున్నారు. నానాప్రకారములైన విషయ

భోగములను అట్టివారియెదుట పెట్టినపుడును, వారి నెవరైన గౌరవముర్యాదలు చేసినపుడును, ఒక రాజోద్యోగిగాని, శ్రీమంతుడుగాని వారి క్షేమసమాచారముల నడిగినపుడును, వారిమనస్సెట్లుప్పొంగిపోయి పై వారివైపునకును ఆ విషయముల పైకి నెట్లు ఆకర్షితమగునో, ఆ విషయమును, మఱియు, వారి యిష్టమునకు వ్యతిరేకము జరిగినపుడును, వారికి నిరాదరణజరిగినపుడును, వారెంత దుఃఖపడి కోపితురో ఆవిషయమునుగూడ గమనించవలయును. అప్పుడు వారికి ఆదరగౌరవములు, గొప్పగోటులకొఱకును వాంఛయు, డేళాటనములు చేయుటకును, వినోదములు చూచుటకును, ప్రతిష్ఠకొఱకును గోరికయు మనస్సున నింకను మహాప్రబలముగ నాటుకొనియున్నట్లు స్పష్టమగుచు. బాహ్యత్యాగము, సన్యాసము, మననధ్యానములు మున్నగువానియందు లగ్నమైయుండుటయు, జ్ఞానగ్రంథములు పఠించుటయు నెవరైనను పరమార్థమని యనుకొనినచో నదికూడ పొరపాటే. ఏలనన, వీనివలన మనస్సు మరణించదు. పరిపూర్ణులైన సద్గురువు లేక సాధుగురువుయొక్క సేవాసత్సంగములు చేయుటయు, ఏ స్వల్పాహారమునైనను తిని వారుచెప్పిన సాధనలో అనగా, సురత్ శబ్దాభ్యాసములో మనస్సును లగ్నము చేయుటయునే మనస్సును చంపుటకు సరియైన ఉపాయములు. ఈ విషయముల ప్రసంగమే లేనపుడు మనస్సెట్లు వశముతోనికి వచ్చును, పరమార్థ మెట్లు సాధ్యమగును? నోటిమాటలచేనై తే ఈలోకములోనియు, పరలోకములోనియు విషయభోగములు కాకవిష్టతుల్యములని చెప్పుచు మనస్సునందుమాత్రము వాటిపైననే కోరికనుంచుకొని వాటినిమిత్తమే అన్వేషణచేయునట్టి స్థితిలో నున్నవారికి ఏమి లాభము కలుగగలదు? వీరు తాముచెప్పెడి విషయములకు, చేసెడి పనులకును అసంబద్ధతకూడ గ్రహించలేనంత యవివేకులైయుండుట శోచనీయము. కాని వీరినే పరమార్థులుగ నమ్ముకొని, మునిగిపోయినవారలను పట్టుకొని మునుగుచు వెళ్ళిపోవుచున్నట్టి ప్రాపంచికజీవులు వీరికన్న నెక్కుడు అవివేకులు.

194. భోగవాంఛయు, కామక్రోధాదులును, ఇంద్రియమనస్సులయొక్క స్వాభావికలక్షణములును, జీవస్వరూపము వీనికన్న భిన్నమును, అనెడి విషయము నెవరైనను విచక్షణపూర్వకముగ తెలిసికొనినయెడల, అతనికి విషయభోగములేమియు నష్టముగలిగించలేవని, కొందఱు విద్యావంతులు చెప్పుదురు. కాని ఇది యొక గొప్ప అపభ్రమ యని తెలిసికొనవలసియున్నది. ఐహికభోగవాంఛలు, ఇంద్రియ మనోవికారములును, ఆ ఇంద్రియమనస్సుల ప్రకృతిస్వభావమే యైనచో ప్రాపంచికజీవులకును, జ్ఞానికిని ఇక వ్యత్యాసమేమున్నది?

ప్రాపంచికజీవు లెట్లు ఆకర్మలఫలితములను వివిధజన్మలలో ననుభవించుటో జ్ఞాని కూడ నట్లే అనుభవించవలయును. ఏలనన, ఇంద్రియభోగముల ననుభవించుచున్న సమయములో నిరువురు నొకేరీతిగ వానిలో లిప్తమై మైమఱచిపోవుచుందురు. ఉదాహరణకు ఎవరై నను వీరిని నిరాదరణగాని, ఆక్షేపణగాని చేసినయెడలను, వీరిపై నిందారోపణచేసినపుడును, లేదా వీరి సమక్షమున నితరుల కాదరసత్కారములుచేసినపుడును, వీరు అసూయాక్రోధములకు లోనగుటయు, వీరి కేదైన భోగవాంఛ పూర్తి కానపుడు వీరు దుఃఖగ్రస్తులై ఆకోరికతీర్చుకొనుటకై యెన్నోప్రయత్నములు చేయుటయు, నందఱివద్దకు వెళ్ళి సహాయము కోరి యాచనచేయుటయు, జరుగుచుండుట చూచుచునేయున్నాము. ఇట్టి సందర్భములలో వీరిమనస్సుయొక్క పరిస్థితి యెట్టిదైయుండు ననువిషయ మిప్పుడు యోచించవలసియున్నది; ఏలనన భోగములు కాకిరెట్టవంటివి. వానినిపొందు నిమిత్తమై వీరుకూడ జననమరణచక్రము లోనికి దారితీయునట్టి నీచాతినీచ ఘట్టములకు దిగిపోవుచున్నారు. కావుననే తమజీవోద్ధారముగోరువారు గ్రంథ పాండిత్యముగల జ్ఞానులను విడచిపెట్టి తమకుశక్త్యమైనంతవఱకు సద్గురువు నన్వేషణచేసుకొని వారిచరణములను శరణుగ జేసికొన్నయెడలనే వారి జీవకళ్యాణ కార్యము నెఱవేరగలదనియు, మఱొకదైవమును నమ్ముకొన్నందువలనగాని, లేక పండితులను, కాషాయవస్త్ర వేషధారులను ఆశ్రయించినందువలనగాని, జననమరణచక్రమునుండి విముక్తిగానేరదనియు, మహాదయతో చెప్పబడుచున్నది. కాషాయవస్త్రధారులకును, పండితులకును, అన్నపానాదులనిచ్చుటయు, చేతనైనంత ధనసహాయముగూడ చేయుటయును యుక్తమేకాని, తన శరీరమనములను సద్గురుచరణములందే అర్పణచేయుట అత్యవసరము. ఇదంతయు భగవంతునిగలిసికొనవలయుననియు, తమజీవునకుద్ధారముకావలెననియు కోరికగలవారినిమిత్తమే బోధింపబడినది. అట్టివారే దీనిని మన్నింతురుకూడ. ప్రాపంచికజీవులకును, కాషాయవస్త్రధారులకును, పండితులకును ఈ విషయములు రుచించవు.

195. విద్యావంతులును, బుద్ధిచాతుర్యముగలవారును సద్గురు సాంగ్త్యము చేయుటకర్హులు కారు. ఏలనన, వారహంకారపూరితులై యుందురు. సద్గురువునం దట్టివారికి భక్తి భావ మేర్పడనేరదు. సంతలు తాము స్వయముగ చూచిన విషయములు చెప్పుదురు. కాని, ఈ యజ్ఞానులు వినికిడివిషయములను వదరుచు, తమబుద్ధిచాతుర్యముచే నొకదానికొకటి సరిపెట్టజూతురు.

వారి కేదైనాసాధన నుపదేశించినచో, వారిమనస్సు అహంకారపూరితము, భోగలాలసము, వినోదప్రియమునై యుండియుండును కావున నట్టిసాధనకు ఇష్టపడక, అద్భుతములను చూడగోరుచుండును. అయితే, సంతమహాత్ములకు విచిత్రములను ప్రదర్శించు దివ్యేచ్ఛలేదు; ఏలనన, విచిత్రప్రదర్శనముమూలమున గలిగిన భక్తి విశ్వాసయోగ్యముగాదు. పరమార్థసంపాదనకై తీవ్ర సంవేగముగలిగి, తమజీవోద్ధారముకొఱకై సంతమహాత్ములందు పూర్ణవిశ్వాసము, భక్తియు గల్గినట్టివారికిమాత్రమే అద్భుతములు ప్రదర్శింపదగును. అట్టివారి కెల్లపుడు నద్భుతానుభవములు గలుగుచునే యుండును. తాకిక ప్రతిష్ఠను, ఐహికభోగములనే నిజముగాగోరుచు, పరమార్థసంపాదనకై నిజమైన ఔరిక లేనట్టివారికి అద్భుతానుభవములను పొందుటకుగాని, సత్సంగములో జేరుటకుగాని అర్హతయేలేదు. నిజమైనపరమార్థులు అట్టివారి సాంగత్య సహవాసములను చేయరాదు.

196. సంత లేవిషయములోనైనను, బాహ్యముగ కోర్కెలలోభములతో ప్రవర్తించినట్లగువడినను, అందువలన జీవున కుపకారమే జరుగును. ప్రాపంచికజీవుల కోర్కెలలోభములు జననమరణచక్రములోనికి గొనిపోవునవి. కాని, మూర్ఖులు ఈసూక్ష్మమును తెలిసికొనలేరు. ఈవిషయముగూడ సత్సంగులకే తెలియును. మూర్ఖులు సంతమహాత్ములను నిందించుచుందురు. కాని, సంతులు దయాసముద్రులుగావున, నట్టిమూర్ఖులకుగూడ మహాదయతో నుద్ధారము నిత్తురు.

197. ప్రాపంచికజీవులు మరణమనిన భయపడుదురు. ఏలనన, వారికి ప్రపంచమునందును, ప్రాపంచికవిషయములందు నాసక్తి మొండు. సాధువు మరణమునకు భయపడడు. ఏలనన, ఈప్రపంచమును, ఇందలివిషయములును అతనికి దుఃఖరూపములుగ కన్పట్టును; అత డీప్రపంచమును తనగృహముగ భావించుకొనక, కేవలమొక యాత్రికునివలె నిచ్చట నివాసముచేయుచు, తన సద్గురుని పూర్ణ పరమానందస్వరూపముయొక్క ఆనందమును అనుభవింపగోరుచుండును. ఈకారణముచే వానికి మరణమువలన నెట్టిదుఃఖానుభవము గలుగనేరదు. ఇంతియగాక నతడు బ్రతికియుండగనే మరణానుభవమునుపొంది సద్గురువుయొక్క నిజస్వరూపములో నానందమునొందుచు తన్మయుడై యుండును.

198. సంతమహాత్ముల సత్సంగములో సేవాసత్సంగభజనాభ్యాసములనుగుఱించి ప్రత్యేకనియమములెవ్వియు విధింపబడలేదు. ఈవిషయములో

సంతోషం లెవరిపై నను బలవంతముగూడ చేయరు. హితోపదేశముమాత్రము చేసి మానవులను సన్మార్గమున బెట్టుదురు. ఉత్తమసంస్కారులైన జీవులాయుపదేశముల నతిశీఘ్రముగ గ్రహించుకొని, ఆప్రకార మాచరింతురు. మధ్యమతరగతిజీవులు నెమ్మది నెమ్మదిగ నవగాహన జేసికొందురు. ఆయుపదేశముల సర్థముచేసికొని ఆచరణలో బెట్టినేరనివారు సత్సంగములో నిలువనేలేరు. కాని సత్సంగుల కెవనివిషయములోగూడ నీర్వ్యవహించుటగాని, ప్రతివ్యక్తియు తమవలెనే ప్రవర్తించవలెను, లేదా సత్సంగమునుండి వెడలిపోవలసినదే యను కోరిక పెట్టుకొనుటగాని, సమంజసముకాదు. ఏలనన, అట్లు వెడలిపోవుటచే నతనికి నష్టముగలుగునేకాని సత్సంగి కెట్టిలాభము గలుగనేరదు. సత్సంగములో పడియుండినచో క్రమక్రమముగా కొంతకాలమున కతడుగూడ యధార్థము పూర్తిగ తెలిసికొని అందఱివలెనే ప్రవర్తించసాగును.

199. భక్తిమంతురాలైనపుత్రిక, విషయలోలుడైన పుత్రునికన్న మెఱుఁగు. ఏలనన, భక్తిమంతురాలైన స్త్రీమూలమున నుభయకుటుంబములకు నుద్ధారము కలుగును. విషయలోలుడైన పుత్రుడు ఉభయకుటుంబములకు హానియే గలుగజేయును. ఏ కుటుంబములో భక్తిమంతుడైన పుత్రుడుగాని, భక్తురాలైనపుత్రికగాని జనించునో ఆకుటుంబము మహాదృష్టవంతమైనది. భక్తిమంతుడైనపుత్రుడు జనించినకుటుంబములో నెనిమిదితరములవారి కుద్ధారము గలుగును. విషయలోలు రెండఱుగలిగినను, నరకమునకు గొనిపోవు వారే.

200. ఏ జీవుడైనను సద్గురువు జీవోద్ధారము చేయునిమిత్తమై ధరించిన స్థూలస్వరూపమునే గుర్తింపజాలనిచో, నట్టిజీవుడు వారినూక్ష్యరూపము నెట్లు గుర్తింపగలడు? గురుముఖు డొక్కడుతప్ప మఱెవరును సద్గురువును పూర్తిగ తెలిసికొనలేరు. ఎట్లన, ఇనుమొక్కటే పరుసవేదిసంపర్కముచే బంగారముగ మాఱునుగాని, మఱేలోహముగూడ బంగారముగా మాఱజాలదు. జీవులకు గురుముఖులముగావలెనను కోరికమాత్రముండునుగాని, వారు గురువునకు చేయవలసినవిధముగా భక్తిచేయరు. కావున వారు సమకాలికసద్గురువునకు ఉత్తమరీతిగ భక్తిచేయవలయును. అట్లుచేసినయెడల మెల్లమెల్లగా గురుముఖులు కాగలరు. ఏపురుషుడైనను మఱొకరిని తనవలెనే సద్గురువుగ జేసినపుడే మే మాపురుషుని సద్గురువుగ నంగీకరింతుమని కొందఱు మూర్ఖజీవు లందురు. మఱొకరిని సద్గురువుగ జేసినందువలన తమ కేమిప్రయోజనము గలుగగలదను

వీషయము వారు ఆలోచించుకొనవలెను. వారలకు తాము సద్గురువు కావలెనని యున్నయెడల సద్గురుభక్తి చేయవలెను. అప్పుడు దానిఫలితము తామే చూచుకొనగలరు. కాని వారికి భక్తి చేయుటచేత కాక తమ నరజన్మను వ్యర్థము చేసికొనుచున్నారు. అయిన నిందులోగూడ భగవదేచ్ఛ యున్నది. ఏలనన, అందఱును గురుముఖులైనచో నీప్రపంచసృష్టి నిలబడుటయెట్లు ?

201. ఈ ప్రపంచములో బ్రాహ్మణులకును, కాషాయవస్త్ర వేషధారులకును, ఆదరగౌరవములు జరుగుచున్నవి. కాని పరమార్థసంబంధమైన తీవ్రవాంఛలేనివారుమాత్రమే వీరిని మహాత్ములుగ మన్నింతురు. ఎందుచేతనన, వీరలకు, జీవుని తన నిజస్థానమునకు జేర్చించునట్టి సాధనరహస్యము తెలియదు. వారా వేషమును ధరించుటయు, పాండిత్యము సంపాదించుటయు కేవలము తమస్వార్థము నిమిత్తమే జరిగించుచున్నారు. పరమార్థముకొరకు తీవ్రసంవేగముగలవాని మనస్సులో నీరెండువిధముల వారియందునుగూడ గౌరవభావము ఉండనేరదు. బ్రాహ్మణముగ నతడు వారియెడల గౌరవముచూపి, వారికి ధన సత్కారముకూడ చేసినను, వారికి తనమనస్సు నీయజాలడు. కావున పండితులు, వేషధారులును అట్టి వాస్తవమైన పరమార్థుల సత్సంగములోనికి పోకూడదు. వెళ్లినను కపటముగ ప్రవర్తించకూడదు. ఏలనన, కపటము, కృత్రిమ విషయములును నిజమైన పరమార్థులయెదుట పనిచేయనేరవు. అచ్చట నిజాయితీగా ప్రవర్తించినచో వారికి లాభముగూడ గలుగును, లేనిచో నవమానము తెచ్చుకొందురు. సంతమహాత్ము లెచ్చటనైన విరాజమానులైయుండి, సత్సంగముచేయుచున్నపుడు, అచ్చటి కెవరైనను వెళ్లి అన్యతములు చెప్పుచు, కృత్రిమముగ ప్రవర్తించినచో నతనికి దుర్గతిగలుగును. ఏలనన, సంతలు సర్వసమర్థులగుటచే నట్టిప్రవర్తనను సహించుకొందురుగాని వారి సత్సంగులు సహించరు. సత్సంగులు అట్టివాని కాపట్యమును బయటపఱచెదరు. ఏలనన, సంతులసత్సంగములో కపటపరమార్థులనుండి వాస్తవపరమార్థుల వేటుపాటు అహోరాత్రములు జరుగుచునే యుండును. అట్టిచోట కపటస్వభావులు, కృత్రిమస్వభావులు నెట్లుండగలరు ?

202. ఈశ్వరుని దర్బారునకు ద్వారపాలకులు బ్రహ్మ, విష్ణు, మహాదేవులు. సంతుల దర్బారునకు ద్వారపాలకులు వారిశిష్యులే. సంతుల శిష్యుల యొక్కపదవి యెంత మహిమాన్నతమైనదనిన, బ్రహ్మ, విష్ణు, మహాదేవులును వారి ప్రభువైన ఈశ్వరుడునుగూడ వారి నాటంకపఱచలేరు, వారితో పోటీ

పడి నెగ్గలేదు. ఏలనన, సంతలు అందఱికన్న మహోన్నతమైనవారు. కావున వారి సేవకులకుగూడ నీశ్వరునకుగాని, దేవతలకుగాని, పోటీచేయశక్యముకానంత యుత్తమమైనపదవి లభించును.

203. సంతలవచనములకు సరియైన యర్థము సంతలే చెప్పగలరు కాని, మఱెవ్వరికిని సంతలవాణికి (రచనలకు) అర్థముచెప్పగలశక్తి లేదు. అర్థము నెవరుచెప్పినను వారి బుద్ధివికాస ననుసరించియే చెప్పుదురు. అయితే ఈ విషయములు మానవబుద్ధికి ఆతీతమైనవి. ఏలనన, సంతల గ్రంథవిషయములు అనుభవవిషయములు కావున, వాని యర్థముకూడ ననుభవమూలముగ గోచరము కావలసినదే. విద్యాసంపన్నులకు వానియర్థమును యథాతథముగ నవగాహనచేసికొనుటకు శక్తిచాలదు.

204. నామములోనే శక్తియున్నచో, నామమును నిత్యము జపించుచున్న వేలాదిమందిలో నెవరికైనను దాని ప్రభావము గలిగియుండవలసినదే. కావున శక్తి నామమునందు లేదని స్పష్టమగుచున్నది. శక్తి సద్గురువులోనే యున్నది. సద్గురువునకు సేవచేయుచుండెడివారే మహాదృష్టవంతులు. పాపాత్ములుగూడ సద్గురుని శరణుజొచ్చినచో వారిపాపములు క్షమింపబడిపోవును. సద్గురుని శరణుబొందనివారు అసలు నిష్పాపులే అయిననుగూడ, మహాపాపాత్ములలోనే లెక్కకు వచ్చెదరు.

205. సత్సంగములోని కెవరైన దురభిమానులును, అహంకారపూరితులును వచ్చినను వారు సత్సంగములోగలుగు ఆనందమును అనుభవించలేరు. ఏలనన, వారు దోషములుపట్టుకొను నుద్దేశ్యముతో వత్తురు, చెప్పిన విషయముల నెంతమాత్రము నర్థముచేసికొనరు. పైకి పవిత్రగ్రంథము¹ను చాల భక్తిభావముతో పూజింతురుకాని, అందలి యుపదేశముల నొక్కటినిగూడ మన్నించరు. ఆయుపదేశములను మన్నించి చేతనైనంతవఱి కాప్రకార మాచరణగూడ జరుపుచు సద్గురువునకే ప్రాధాన్యమిచ్చువారిని వారు నీచముగ నెంచుదురు. అట్టి దురహంకారులు సంతల సత్సంగమువలన నెన్నడు లాభము పొందజాలరు. వారు గ్రంథసాహజ్జీనందు అంధవిశ్వాసముగలవారు. గ్రంథసాహజ్జీలో గురువు నన్వేషించుకొనుడనియు, సద్గురుసేవవలన శ్రేయోలాభ

1. ఇచ్చట పవిత్రగ్రంథమనగా శిఖులు గురుస్థానే పూజించునట్టి “గ్రంథసాహజ్జీ”, అను పవిత్రగ్రంథము. అందులో శిఖుగురువులు వ్రాసిన గద్య, పద్యాత్మకరచనలు యెల్లివ్రాయబడియున్నవి.

ములుగల్గుననియు, సెలవిచ్చిన విధిరూపమైన హితోపదేశములను వారు మన్నించరు. గ్రంథమునే గురువుగా పూజింతురు. వీరు గురునానక్ వారి ఆజ్ఞకు వ్యతిరేకముగ ప్రవర్తించుచున్నారు. ఏలనన, గ్రంథము గురువుకానేరదు; అది స్వతః జడపదార్థము, స్వయముగ మాట్లాడను లేదు, ఉపదేశించను లేదు. ఆ కృత్యములు సద్గురువుమాత్రమే చేయగలరు. పవిత్రగ్రంథము ఉపదేశములనే ఇవ్వగలిగినచో నిర్మలులు¹, ఉదాసీలును కాశీకి వెడలి పండితులవద్ద కింకరులవలె నుండుటయు, గ్రంథసాహబ్ ను వేదశాస్త్రములకన్న కనిష్ఠముగా భావించుటయు, తీర్థయాత్రలలోను, ఉపవాససత్తములలోను భ్రమించుటయు, తమ మరణానంతరము తమ అస్థికలను గయకు గొనిపొండని తమ శిష్యులను కోరుచుండుటయు జరుగనేరదు. వేదములకు కర్తయైన బ్రహ్మకుకూడ తెలియనట్టి రహస్యవిషయము పవిత్రగ్రంథములో నున్నది కాని, ఒక్క పరిపూర్ణసద్గురువు దప్ప మతెవ్వరును ఆ రహస్యమును వర్ణింపజాలరు. కావున నందఱునుగూడ సద్గురువునే ప్రధానముగ చేసికొనవలెను. సద్గురువు పవిత్రగ్రంథములోని రహస్యవిషయమును తెలియజెప్పగలరు, పవిత్రగ్రంథముతో నిమిత్తము లేకుండగనే జీవున కుద్ధారము నీయగలరు. సమకాలికసద్గురువు నన్వేషించుకొనకుండనున్న వారు జననమరణచక్రములో బడి భ్రమించుచుండవలసినదే.

206. వాచకజ్ఞానులు మోక్షము పొందలేరు. వారు కేవలము కబుర్లు మాత్రమే చెప్పగలరు. నిజమైన బ్రహ్మజ్ఞానులకు స్థూలకర్మలు నశించునుగాని, సూక్ష్మకర్మలు అట్లే యుండిపోవును. సంతులధామమును పొందనిచో నానూత్నకర్మలు నశించవు. ఈ యుగములో ముక్తిగూడ సంతులద్వారానే సాధ్యము కాగలదు. ఏలనన, స్థూల, సూక్ష్మకర్మలు నశించనిదే ముక్తి యెట్లు సాధ్యమగును? కర్మ నాశనము చేయుసాధనము జ్ఞానులవద్ద లేదు.

207. సద్గురువును సాక్షాత్తు పరమపురుషునిగ నెవరుభావింతురో, సద్గురువుచేసిన పని నెద్దానియందుగూడ నెవరుదోషబుద్ధిపెట్టరో, వారియం దెన్నడు నవిశ్వాస మెవరికి గలుగదో, అట్టివానినే గురుముఖుడని చెప్పుదురు. ఉదాహరణకు, కుటుంబములో నెవరైన మరణించినను, యేదైన కష్టముగాని, నష్టముగాని వచ్చినను, యెండలెక్కువగా కాచినను, చలియెక్కువైనను, అతివృష్టి

1. నిర్మలులు అనియు, ఉదాసీలనియు శిఖులలో రెండు తెగలవారు. ఉదాసీలు, గురునానక్ వారి కుమారుడు శ్రీచందు అనువారిని గురునానక్ వారి తరువాత వారిస్థానే ప్రకటమైన గురువుగ మన్నింతురు.

అసావృష్టులు గల్గినను, రోగమువచ్చినను, మహామారివంటి అంటువ్యాధులు, లేక మఱొక ఆపత్తులుగాని వచ్చినను అట్లు జరుగుట యుక్తముకాదనిగాని, అన్యాయము, లేక తప్పు అనిగాని చెప్పకూడదు సరికదా, జరిగినదంతయు దివ్యేచ్ఛవలన జరిగినదనియు, అదియే యుక్తమనియు, నందులోనే శ్రేయో లాభమున్నదనియు నెంచుకొనవలయును. ఒక్కపరిపూర్ణుడైన గురుముఖుడే అట్లు ప్రవర్తించగలడు. మఱెవనికి నట్టిసమర్థత యుండజాలదు.

208. అందఱిశరీరములలోను రాముడు¹ ఉన్నాడు. కాని, ఎవరు నాయనను కనుగొనలేకున్నారు. పైగా ఆయన సమక్షములోనే జీవులు పాపకృత్యములు చేయుచున్నారు. ఐనను ఆయన వారి నాపాపపుపనులు చేయుకుండ నిషేధించ కుండుటయేగాక వారిని జననమరణచక్రములో పడవేసి కష్టపెట్టుచున్నాడు. అట్టి రామునివలన ప్రయోజన మేమున్నది? సద్గురువు లభించి, వారు రాముడు మానవశరీరములో నిట్టి స్వరూపముగ నున్నాడని తెలియజెప్పినచో జీవునకు రాముని అస్తిత్వజ్ఞానముగల్గి అటుపిమ్మట పాపకృత్యములనుండి తప్పించుకొని జననమరణచక్రమునుండి విముక్తి నొందగలడు. కావున సద్గురువు నన్వేషించుట అత్యవసరము. ఏలనన, సద్గురువు ప్రత్యక్షముగనున్న రాముడు. గుప్తముగ నున్న రామునికొరకు అన్వేషణ సద్గురువులేనిదే యసాధ్యము. సద్గురు శరణు బొందనిచో వారికి రాముడును లభించడు, జననమరణచక్రమునుండి విమోచనమును గలుగదు. దుర్లభమైన మానవజన్మకూడ వ్యర్థముగ నష్టపోవును. హృదయపూర్వకముగ నెవరైనను సద్గురువు నన్వేషణచేసినయెడల నట్టివానికి సద్గురువు తప్పక లభింతురు. ఏలనన, సద్గురువు నిత్యావతారపురుషులు². వారీ ప్రపంచమున నెల్లప్పుడు విరాజమానులై యున్నారు.

209. ఆంతర్యమున ప్రతిధ్వనించుచున్న శబ్దమును శ్రవణముచేయుట శబ్దభక్తియగును. ఏ పురుషునిలో శబ్దము ప్రకటమైయుండునో, వారిని ప్రేమించుట, వారికి సేవచేయుటయు సద్గురుసేవయగును. అట్టి పురుషుడే సద్గురువు.

1. ఇచ్చట రాముడు అనగా బ్రహ్మాండాధిపతియైన బ్రహ్మ అని యర్థము.

2. ఈ సృష్టిలోని జీవులెల్లరికిని పరమపురుషునికిని సూక్ష్మరూపమైన ఆంతర్యసంబంధ మెల్లపుడు నుండుచున్నది. ఈ సూక్ష్మసంబంధములేనిచో జీవాంశ లీసృష్టిలో నిలువనేలేవు. జీవాంశము లేనిచో సృష్టియే నిలబడనేరదు. జీవుని హృదయాంతరాళములోని ప్రార్థన లీసూక్ష్మ బంధనసూత్రముద్వారానే పరమపురుషునివలన జేరును. ఆ ప్రార్థనలకు సమాధానముక్రిందనే పరమపురుషుడు పరమ సంతోషద్గురువుగ మానవరూపమును ధరించుదురు. ఈ సూక్ష్మసంబంధ మిసృష్టిలో నిరంతరము నుండుచున్నది. ఇవిధముగా సంతులను నిత్యావతారమని చెప్పట యుచితమే.

శబ్దము వారి నిజస్వరూపము. వారి ఆజ్ఞలను ఆదరభక్తులతో విని, ఆ ప్రకారము చరించుట సద్గురువునకు బహిర్ముఖభక్తియగును. ఆంతర్యమున శబ్దశ్రవణముచేయుట సద్గురువునకు అంతర్ముఖభక్తియగును. అయినను ఏ మానవ స్వరూపమును ధరించి, సద్గురువు ఉపదేశము నిచ్చుచున్నారో ఆ మానవ స్వరూపమునకు భక్తిచేయుట ప్రథమసోపానము. అప్పుడే శబ్దస్వరూపమునందు ప్రేమగలుగును. ఎవనికి సద్గురువుయొక్క దేహస్వరూపమునందు ప్రేమయుండదో, అతనికి శబ్దస్వరూపమునందుగూడ ప్రేమగలుగదు. అట్టివానికి ఆంతర్య శబ్దము, అతడెన్నిపాట్లుపడిననుగూడ గోచరముకాదు. ఎవనికైనను సద్గురువుయొక్క దేహస్వరూపమునందు ప్రేమయుండి, శబ్దస్వరూపమునందు అంత ప్రేమలేకపోయినను సద్గురు వట్టివానికి తమ దయాకటాక్షముల ప్రభావముచే నుద్ధారము నొసంగగలరు. కాని, సద్గురువునందు ప్రేమయున్నవానికి తప్పకుండ ఆంతర్యశబ్దముమీదగూడ ప్రేమయుండితీరును. మొట్టమొదట సద్గురువుయొక్క దేహస్వరూపమునందు భక్తి ప్రేమలను ఉత్పన్నముచేసికొనవలెను. అట్లుకానిచో కార్యము సఫలముకానేరదు.

210. నారదముని రాముని ప్రత్యక్షదర్శనము చేసికొనెను. కాని ఆయనను జననమరణచక్రమునుండి తప్పించుటకు రామునికి శక్తి లేకపోయెను. గురువుమాత్రమే ఆయన నందుండి తప్పించెను. అట్లుండగా, ప్రస్తుత కాలములో రాముని నెన్నడు కంటితో చూచియెరుగనట్టి వారు రామనామమునుమాత్రము జపముచేయుచు, పరిపూర్ణగురువుతో సంయోగములేకుండగనే జననమరణచక్రమునుండి ఎట్లు తప్పించుకొనగలరు? కాబట్టి యెవరైనను తమసమకాలిక సద్గురువు నన్వేషించుకొని వారిశరణు పొందవలసియున్నది.

211. నిర్మల¹జ్ఞానుల నిట్లు ప్రశ్నించవలయును. “మీరు గురునానక్ వారి సంప్రదాయములోనివారు గదా! గురువుచే రచింపబడిన గ్రంథసాహిత్యంలో వారుపదేశించినప్రకారము మీరేల నాచరించుటలేదు? వేదశాస్త్రముల కేల దానులైపోయిరి, అనగా, గురువు చెప్పినప్రకారము భక్తిచేయుకున్నారేమి? వారు వర్ణించిన దీనభావము నేల కలిగియుండుటలేదు? మీరు బ్రహ్మజ్ఞానుల మైతిమనుకొనుచున్నారు కాని అది గొప్పపొరపాటు. భక్తిచేయుకుండగనే బూకు జ్ఞాన మెట్లుసంప్రాప్తమైనది? ఇదంతయు గ్రంథములు చదువుటవలన గలిగినజ్ఞానము. మాయయొక్క ప్రభావము ప్రబలమైనపు డిదంతయు నదృశ్య

1: నిర్మలజ్ఞానులని శిఖులలో నొక తెగవారు.

మైపోవును. కావున పరిపూర్ణసద్గురువునకు భక్తిచేయుడు. అప్పుడే మీకు నిజమైన అనుభవజ్ఞానము లభించును. వ్యాస, వశిష్ఠులు వారి మతప్రకారము పరిపూర్ణతే అయి యుండియుగూడ, మాయయొక్క వంచనకు లోబడిపోయి యుండగా మీ రెట్లు తప్పించుకొనగలరు? సంతమహాత్ములును, వారి శరణు పొందినవారుచుమాత్రమే మాయయొక్క వంచనలకు లొంగిపోకుండ తప్పించుకొనగలరుగాని, మఱెవ్వరు నట్లు తప్పించుకొనలేరు. మీకు సంతమయందు భక్తిలేనిచో కాలునిజాలములో చిక్కుగొని యుండిపోవుదురు. నరజన్మ సఫలముచేసికొనగోరినచో, విద్యాబుద్ధులవలని యహంకారమును విడచిపెట్టి సంత సద్గురుచరణములవద్ద దీనభావముతో ప్రవర్తించుడు. వారు సర్వసమర్థులు కావున కాలుడు, మాయ ఇరువురినుండియుగూడ రక్షించి తమ స్వస్థానమునకు జేర్పించగలరు. మీరు మాయా ఉపదేశమును మన్నించినను సరే, మన్నించకపోయినను సరే మీ యిష్టము. ఇదంతయు మీశ్రేయస్సును గోరి చెప్పడమైనది.”

212. కలియుగములో సంతమహాత్ములే రాజాధిరాజులు. వారి ఆజ్ఞలను పాలించువారికే, అనగా, వారు కలియుగములో జీవులకొఱ్ఱకై ఏయిహికసను, కర్మను నిర్దేశించి చెప్పిరో, ఆ యిహికసను కర్మను అనుష్ఠించినవారికే ఆనందము చేకూరును, వారికి ఉద్ధారముగూడ లభించును. ఆయాజ్ఞలకు వ్యతిరేకముగ నడచుకొనువారు, అనగా, శాస్త్రములు, పురాణములలోను చెప్పబడిన పూర్వయుగములకు సంబంధించిన కర్మకాండను, జ్ఞానబోధలను, ఉపాసనావిధానములను అవలంబించువారు ఆకర్మలు వగైరాలను యధావిధిగా చేయలేకపోవుటయేగాక మీదుమిక్కిలి అహంకారపూరితు లగుదురు. ఏలనన, ప్రాచీనకాలపువిధులన్నియు నిప్పుడు రద్దైపోయినందున నవి ఇక్కాలమునకు వర్తించవు. వానియందే అంధవిశ్వాసముపెట్టుకొని ఆప్రకారమే ఆచరించువారికి కార్యసాఫల్యము గలుగదు. జననమరణచక్రమునుండి విముక్తియు గలుగనేరదు. కావున నందఱుజీవులకు సంతమ ఆజ్ఞలను పాలించుట ముఖ్యవశ్యకము. సంతములు కర్మలను, ఉపాసనను ఈ క్రిందివిధముగా నిర్దేశించిరి:-

1. సద్గురువుయొక్క సత్సంగము, సేవాదర్శనములు, వారి గ్రంథముల శ్రవణపఠనములు, వారి నామస్మరణయును- ఇవి కర్మలు.
2. సద్గురువుయొక్క స్వరూపమునందు ప్రేమయు, ఆ స్వరూపధ్యానము, వారుపదేశించిన శబ్దము నాంతర్యమున ఆత్మతో వినుటయు- ఇవి ఉపాసన.

213. బ్రాహ్మణులును, క్షత్రియులును వారివారి కర్మలను, ధర్మములను విడచి వేసిరికాని, అహంకారమును విడచిపెట్టలేదు. ప్రాచీనయుగములకొఱకై యేర్పాటుచేయబడియుండి, ఇప్పుడు వారు చేయుచున్న కర్మలు యథావిధిగ జరుపబడజాలవు. కలియుగార్థమై వారి యాచార్యులచే నిర్ణీతమైన కర్మలను వారు అనుష్ఠించుటలేదు. ఈకారణముచే వారు దురదృష్టవంతులై అసహాయ స్థితిలో పడియున్నారు. ఏలనన, పూర్వకాలములో జీవికోపార్జన పరమార్థ సాధన కధీనముగ నుండెడిది కాని, యీ కాలములో నట్లుగాక పరమార్థసాధనయే జీవికోపార్జన కధీనమైపోయినది. కలియుగములో నవతరించిన సంతమహాత్ములు ప్రకటముచేసిన సాధనను అభ్యాసముచేసినచో, నా సాధకుడు నిజమైన బ్రాహ్మణుడును కాగలడు, నిజమైన క్షత్రియుడుగూడ కాగలడు. కాని వీరు అహంకారము మూలమున సంతల యుపదేశములపై విశ్వాసము వహించుటకుబదులు నిందారోపణలు చేయుచున్నారు. ఇంతకు కారణమేమన, మురికిలోని పురుగుకు మురికిని విడచుట కెట్టిష్టముండదో, అటులనే వీరికిగూడ ప్రపంచమును విడచిపోవుట కిష్టములేదు. అందుచే సంతలు జగత్తులోని జీవుల శ్రేయోలాభముకొఱకే బోధలుచేయుచున్నను, ఆబోధలు ప్రాపంచిక జీవులకు అహితవుగనే యుండును.

214. భగవంతుడు జీవునికి దగ్గఱగనేయున్నాడు. కాని మూర్ఖజీవులు వారిని బ్రాహ్మణుల వెదకుచుందురు. ఎట్లనగా, కాశీప్రయాగలలోనుండువారు భగవంతునికొఱకై అయోధ్య, బృందావనము, హరిద్వారము, బద్రీనాథ క్షేత్రములకును, అయోధ్యాబృందావనముల నివాసులు ప్రయాగకును పోయి తిరుగుచు భ్రమించుచున్నారు. సద్గురువు ఒక్కరుదప్ప మఱెవ్వరు నీపర్యటనములను మాన్పించశక్తిగలవారు లేరు. కావున సద్గురువు నన్వేషణచేసికొనవలెను. పండితులు, కాషాయవస్త్రవేషధారులును స్వయముగ భ్రమలపాలై ఇతరులనుగూడ భ్రమింపజేయుచున్నారు.

215. ఈనరదేహము క్షణభంగురము. దాని యశావనము చూచి గర్వపడనేల? ఆకురాలు కాలములో చెట్లయాకు లెట్లు రాలిపోవునో అట్లే యీ యశావనము గూడ కొద్దికాలములో గతించిపోవును. కావున దీనిని వ్యర్థముగ పోగొట్టుకొనక తన ప్రియమైన ప్రభువును గుఱించి వివరములు తెలిసికొని వారి సేవాపూజలు సల్పుచుండవలెను. తల్లిదండ్రులు, దారాపుత్రమిత్రులు, బంధువులు, పరిచయస్థులును, ధనధాన్యములును, అన్నియు దుఃఖప్రదములే

కానీ, నిజముగ ప్రేమించదగినవి కావని తెలిసికొనవలెను. కానీ, ప్రాపంచిక జీవులు వీనినే సుఖరూపములుగ నెంచుదురు. అందుచే వారభాగ్యులు. పరిపూర్ణసద్గురువునందు భక్తి, విశ్వాసములు గలిగి, శరీర మనోధనములను వారి సేవనిమిత్తమై వెచ్చించునట్టివారే మహాదృష్టవంతులు. ఈ యావన సమయములోనే యెవరు సద్గురువు నన్వేషణచేసికొనిరో, వారే బుద్ధిశాలురు. అట్లు చేయక నిర్లక్ష్యముగ నున్నవారు పశ్చాత్తాపపడవలసివచ్చును.

216. సంతులకు, పండితులకు సామరస్యము ఎప్పుడును లేదు, ఎన్నటికిని ఉండజాలదు. ఏలనన, పండితులు జీవులను బాహ్యముగ భ్రమింపజేయుదురు. సంతు లట్లుగాక నాంతర్యమున లగ్నముచేయుదురు. పండితులు జీవులచే జలసాషాణములకు భక్తిచేయించి వారిని ధర్మభ్రష్టులుగ చేయుచున్నారు. కొందఱు వర్ణాత్మక నామముయొక్క ఉపాసనను ఉపదేశించుచున్నారు, కాని దాని రహస్యమును వారు చెప్పజాలకున్నారు. సంతులు ధ్వన్యాత్మకనామము నుపదేశించుచు, దాని రహస్యమును యథావిధిగ, అనగా, దాని స్వరూపము, శోభ, ధామమును గుఱించి విస్పష్టమైన వివరములతో తెలుపుచుచేయుచున్నారు. జీవులు సంతుల యుపదేశమును మన్నించినచో వారి యుద్ధారకార్యము నెఱవేరును. లేనిచో వారిచ్చట జన్మజన్మలకు పరిభ్రమించుచు నుండిపోవుదురు.

217. తండ్రి సేవ చేయుటయే యీజీవునిధర్మము. సత్యనామ, సత్యపురుషుడు జీవునికి తండ్రియు, జీవుడు సత్యపురుషుని అంశయును. అయినను ఆయన జీవునకు లభించుటలేదు. అట్టి స్థితిలో నితడు సేవ ఎట్లుచేయుగలడు ? ఇప్పుడు గ్రహించవలసిన విషయమేమనగా, సంతులు సత్యపురుషుని అవతారము. వారిసేవయే సత్యపురుషుని సేవయగును. గతించిపోయిన మూడుయుగములలోను సంతులు ప్రకటముకాలేదు. ఇప్పుడు కలియుగములో కేవలము జీవుల యుద్ధారమునిమిత్తమై యవతరించియున్నారు. వారికి ఈ ప్రపంచమునకు వచ్చుటలో మతేయద్దేశ్యమును లేదు. ఉత్తమసంస్కారులైన జీవులకు సంతుల దర్శనముచేసికొని, వారియుపదేశములు విన్నతోడనే విశ్వాసముగలిగి, వారు సంతులచరణములందు లగ్నమైపోవుదురు. ఇంక నెందఱోజీవులకు మంచి సంస్కారములేర్పడి వారికికూడ, క్రమక్రమముగ జననమరణచక్రమునుండి విముక్తిగలుగును. ఏలనన, సంతులొక్కరుదప్ప మతెవరునుగూడ జీవుని జననమరణచక్రమునుండి తప్పించి తనస్వస్థానమును జేర్పించగల సమర్థులులేరు.

218. పవిత్రనామమునందు విశ్వాసము లేనివారికి, బాహ్యమున వారు తమప్రవర్తనను బహున్యాయముగనుంచుకొని, యాంతర్యమునగూడ చిత్త వైర్మల్యము కొంతసంపాదించుకొనుచునుండినను వారెంతయధికముగ జపతపములు, యమనియమములు, అభ్యాసములు చేసినను పూర్తియైన ఫలితము లభించదు. సద్గురువు ఉపదేశించిననామము నెవరైనను పొంది, ఆనామమందు వారికి సంపూర్ణవిశ్వాసము దృఢముగ నేర్పడినచో, నట్టివారికి జపతపసంయమముల ఫలితమును దక్కును, ఉత్తమోత్తమధామమును లభించగలదు.

నామ లియో జన సభో కియో, జోగయజ్ఞ ఆచార్ ।

జపతప సంజమ పరసరామ, సభీ నామ్ కీ లార్॥

అర్థము:— ఎవరు పవిత్రనామమును పునశ్చరణచేయుదురో వారు యోగాభ్యాసము, యజ్ఞము, ఆచారములు, జపములు, తపములు, సంయమములు అన్నియు చేసినట్లే, ఏలనన, జపతపసంయమములు అన్నియు నామమున కధీనములై యున్నవని పరశురాములవారు చెప్పుచున్నారు.

ఈ పవిత్రనామము సంత సద్గురువువలన లభించగలదు. దానివలన సకల మనోవికారములు మొదలంట నశించి, ఇంద్రియమనస్సులుగూడ మెల్లమెల్లగా వశములోనికి వచ్చును. ఇంద్రియములను మతేవిధముగనైన వశీకరణముచేసి కొనయత్నించినచో, చాల కష్టసాధ్యము. ఒకఇంద్రియమును అణచివేసినచో, మఱొక ఇంద్రియము తీవ్రమైపోవుచుండును. గ్రంథములలో చెప్పబడిన నామములను జపముచేసెడివారిస్థితి యిట్లే యుండును. అనగా, వారు నామపునశ్చరణ చేయుచునే యుందురు. కాని వారి మనోవికారములు దూరము కాజాలవు. గురుముఖతఃపొందిన, అనగా, వారు సంతులవద్ద ఉపదేశముపొందిన నామమును ఆరాధించినయెడల వారికి మనోవికారములు నిస్సంశయముగ క్రమేణ నశించిపోవును. ఈ నామముదప్ప, కలియుగములో మనోవికారములను నశింప చేసికొనుటకు మఱొకసాధనము లేదు.

219. సంతులమతములో వైరాగ్యమున కేమియు ప్రాధాన్యములేదు. గురుభక్తికిమాత్రమే మహిమచెప్పబడినది. సద్గురుభక్తి సంపూర్ణముగనున్న వానికి వైరాగ్యాదిసాధనలు యెట్టిసాధన చేయనక్కఱలేకుండగనే వాటంతట నవియే సిద్ధించును. ఏలనన, సద్గురువు అట్టివానికి వానిని వరదానముగ ప్రసాదింతురు. కాని చంద్రునియెడల చకోరవక్షికిని, వీణానాదమునెడల లేడికిని, దీపమునెడల వతంగమునకును, జలమునెడల మత్స్యమునకు నెట్టిప్రీతియుండునో

సద్గురువునందు అట్టితీవ్ర భక్తియుండవలెను. అట్టిప్రీతి యెవనికుండునో అతడే గురుభక్తుడని పేర్కొనదగును. పైన చెప్పిన మహిమావిషయములు అట్టివానికి వర్తించును.

220. కొద్దిపాటి అపవిత్రతవలననే నామముయొక్క శక్తి పోయినచో నది పవిత్రనామమనియే చెప్పదగదు. పవిత్రనామము సర్వోత్తమశక్తి మంత్రము. అది ఎట్టి అపవిత్రతనైనను నశింపజేసి పవిత్రముగ జేయగలదు. దాని నేస్థలమందు జపించిన నెట్టిహానినష్టములును గలుగనేరవు. నీచాతినీచ మైన స్థలముగూడ నచ్చట నామస్మరణచేసినందువలన పవిత్రమైపోగలదు. అట్టి నామము సంత సద్గురువు వద్దనుండియే లభ్యమగునుగాని, మతెచ్చటనులేదు.

221. కలియుగములో గురుభక్తియు, పవిత్రనామస్మరణమును దప్ప యితరకర్మలెవ్వియు చేయుటకు ఆజ్ఞలేదు. ఇందుకు వ్యతిరేకముగా నడచు కొనువారు అనగా, ప్రాచీనయుగములకు సంబంధించిన కర్మలలో పడి శ్రమ పడుచున్నవారు, అహంకారపూరితులై పోయి నిర్మలమగుటకుబదులు మఱిత యొక్కవగ మలినమైపోవుదురు. వేదశాస్త్రములలోగూడ నీవిషయమే చెప్ప బడియున్నది. సంతులుగూడ నటులనే నెలవిచ్చుచున్నారు. వేదములలో చెప్పబడిననామము త్రిలోకము¹లవఱకే పరిమితమైయున్నది. కాని, సంతు లువదేశించిన నామము నాలుగవలోకము²నకు గొనిపోవును.

222. జీవునకు మూడు బాహ్యగుగ్మతలును, మూడు గుప్తగుగ్మతలును గలవు. బాహ్యగుగ్మతలు కుదుర్చుకొనుట కతడెట్లైనను ప్రయత్నించును కాని, ఆంతర్యగుప్తరోగము లతనికి తెలియనే తెలియవు. వానిని సంత సద్గు రువే తెలియచేయగలరు. అదృష్టవశముచే వారి సంయోగము లభించినచో నతనికి ఆరుగ్మతలను గుఱించి జ్ఞానముగలిగి వానిని నివారించుకొనవలయు ననెడి వాంఛకూడ బయల్దేరును. అందులో మొదటిరోగము జన్మమరణ రోగము. రెండవది త్రిలోకీనాధుడైన మనస్సుతో నిరంతరము పడుచున్నట్టి బాధలు. మూడవరోగము అజ్ఞానము. అజ్ఞానమనగా, తా నెవరు, తా నెవరి యంశ, తన యంశియైన వారెచ్చట నున్నారు అనెడి తననుగుఱించిన వివర ములు తెలియకుండుట. ఏరోగమైనను తగ్గుటకాని ఏవ్యవహారమైనను పరిష్కారమగుటకాని కేవలము గ్రంథములు చదివినంతమాత్రముననే కాజాల

1. పిండ, అండ, బ్రహ్మాండములు త్రిలోకములని పేర్కొనబడును.

2. నాలుగవలోకమనగా త్రిలోకములపైన నున్న నిర్మలచైతన్యదేశము.

జని తేటతెల్లమే. రోగమైనచో నొకవైద్యునివద్దకు వెళ్లియు, వ్యావహారిక బాధయైనచో నొక తగిన అధికారివద్దకు వెళ్లియు, తన విషయమంతయు చెప్పుకొని రోగమునకు మందు తీసికొనవలయును, లేదా వ్యావహారికవిషయములో నా యధికారిచే తీర్మానము చేయించుకొనవలయును. సద్గురువు వర్తమాన సమయములోనున్న వైద్యులును, అధికారియుగూడ. అందుచే నీ రోగమును వారే కుదర్చగలరు. అదేవిధముగ, అజ్ఞానమనెడి రోగము ప్రాచీనపురుషుల యందంధవిశ్వాసము గలిగియున్నందువలన నశించదు. సమకాలికులైన సద్గురుని శరణుజొచ్చుటవలననే నశించును. అనగా సద్గురువు జీవునకు దృష్టిని ప్రసాదించినపుడే అతడు తన స్వరూపమును గుఱించియు, తన భగవంతుని గుఱించియు తెలిసికొనగలడు. సమకాలికులైన సద్గురుని సత్సంగము దప్ప మఱొక చికిత్సలేదు.

223. శబ్దము సూక్ష్మమైనది. జీవుని స్వరూపము స్థూలమైపోయినది. అట్లైనపుడు జీవుడు శబ్దమునందు ఒక్కపెట్టున నెట్లు లగ్నముకాగలడు? జీవుని స్థూలత్వము పోగొట్టుకొనుటకు పాయము సద్గురుభక్తియే. సద్గురువునకు సంపూర్ణముగ భక్తి చేయువటకు, శబ్దమును పొందుట కధికారి కానేరడు.

224. సద్గురువును గుర్తించుట కష్టము. వారిని గుర్తించినవాడు నిగ్గు యముగ నుండును. ఏలనన, లోకములో అధికారపదవిలో నున్నవారితో పరిచయముగలవారు ఇతరుల నెవ్వరిని లెక్కచేయరుగదా ! అట్లే సృష్టికంతకు నధిపతియైన సద్గురువును దెలిసికొన్నవాడు మఱొకరివలన నేల భయపడవలయును ? కాని యిట్టిపరిస్థితి అరుదుగ నెవరోయొక మహాదృష్టవంతునికి మాత్రమే సంపాద్యమగును. సామాన్యజీవులుమాత్రము ప్రపంచములోని యధికారులకు భయపడి సద్గురువునే విడచిపెట్టుపరిస్థితిలో నుందురు. అట్టిస్థితిలో వారికి సద్గురునిమహిమ యెట్లు అవగాహనకాగలదు? నిజమునకు సామాన్యజీవునికి సద్గురువును గుర్తుపట్టగలశక్తి లేదు. ప్రపంచములోని యధికారులు తమ యధికారహోదా చూపించి అందఱను బెదరింతురు. సద్గురువుమాత్రము తమ మహత్తును గుప్తముగ నుంచుకొని ప్రపంచములో సామాన్యజీవునివలెనే ప్రవర్తించుచుందురు. ఈ కారణముచే వారెవరిపైన ప్రత్యేక దయ చూపుదురో, అట్టివారే వారి మహిమను గుర్తించగలరు. ఇతరులెవరికిని వారి మహిమను గుర్తుపట్టగలశక్తి యుండదు.

225. సద్గురువుయొక్క వచనములను లీలలును, అందఱకు ప్రియముగ నే యుండును, కాని సద్గురువునే ప్రేమించువా రరుదుగ నుండురు. సద్గురువుయొక్క వచనామృతముపైనను, వారి లీలావిశేషములపైనను ఆధారపడి యేర్పడినట్టి ప్రేమ విశ్వసింపదగినదికాదు. వచనములు, లీలలునుగాక ప్రత్యేకముగ సద్గురువునే ప్రేమించువారల ప్రేమయే వాస్తవమైనప్రేమ. అయినను, వచనములు లీలలుబట్టి ప్రేమగల్గినవారిలోనుండి కొందఱు క్రమక్రమముగ సద్గురువునే ప్రేమించువారుగ తయారుకాగలరు. సద్గురువునందు ప్రేమోత్పాదనయగుటలో నిదికూడ నొకసోపానమై యున్నది.

226. ఒక్కొక్కడు ఒక్కొక్కరిని గొప్పవానినిగా పొగడుచుండును. అనగా, ఏమానవుడైనను తనకెవనివలన స్వార్థలాభము గలుగుననితోచునో వానిని పొగడుచుండును. కాని అట్టిశ్లాఘ విశ్వసనీయముకాదు. ఇది గాడిద ఓండించుటవంటిదే, అనగా ప్రప్రథమములో ప్రబలముగా అటచుట ఆరంభించి క్రమక్రమముగా అటపులు సన్నగిలుచుండును. అట్టి పరిస్థితిగలవాని ప్రేమను సమ్ముటకు వీలులేదు. మొదటినుంచి చివరవఱకు నొకేరీతిగనున్న వాని ప్రేమయే వాస్తవప్రేమయని చెప్పదగును.

227. జీవుడు ప్రపంచములో జన్మయె త్తినది మొదలు, కాలుడు జీవునితో తనకు పెండ్లియైపోయినట్లే అతనితో కలసియుండుచున్నాడు. భర్త తనభార్యను తీసుకొని వెళ్లుటకై వచ్చినప్పుడు స్త్రీకి యేడ్చుటరివాజు, అనగా, ఆమె తనను తీసికొనిపోనివ్వవద్దని మొఱపెట్టుకొను చున్నట్లుండును. కాని యెవరు నడ్డుపెట్టజాలరు. అదేవిధముగ కాలుడే తెంచినపుడు జీవు డెంతైన నేడ్వవచ్చునుగాని యెవ్వరు నతనికి సాయముచేయలేరు. కాలుడు జీవుని తీసికొనివెళ్ళి తల వెంట్రుకకన్ననుగూడ సూక్ష్మతరముగ నున్నట్టియు, చీమలుకూడ ప్రాకటే సంత కఠినమైనట్టియు మార్గములో పారవేయును. ఆ మార్గమున పోవునపుడు జీవులు ముక్కలుముక్కలుగా¹ తెగిపోయి, క్రిందనున్న సరకకుండములలో పడి పోవుచుండురు. అప్పుడు వారికిగలిగెడి బాధ వర్ణనాతీతము. అందువలన సంత సద్గురువు, ఈ మార్గము తలవెంట్రుకకన్న సూక్ష్మమైనదనియు, దానివలన

1. జీవుడు పిండదేశములో నున్నప్పుడు స్థూలములును, సూక్ష్మములును అగు ననేక భౌతికకోశములచే కప్పబడియుండును. జీవుడు ఊర్ధ్వలోకములకు ఆహోహించినపుడు ఈకోశములన్నియు తుత్తునియలుగ ఛేదింపబడి క్రిందకు జారిపోవును. ఈ వాక్యమునందు సూచితమైన విధాన మిదియే.

జీవులు భయపడుచుండినచో వారు తమ అసలుస్వరూపమును తెలిసికొనవలయు ననియు, నందుకు సాధన పరిపూర్ణసద్గురువువద్ద దప్ప మతెవ్వరివద్దను లభ్యము గాదనియు మహాదయతో రెట్టించి బోధపఱచుచున్నారు. జీవుడు సద్గురుని శరణు పొందినపుడు వారతని కేసాధన యుక్తమగునో, దానినే అభ్యాసము చేయించి, యీ భయానకమైన మార్గమునుండి కాపాడి, తమ యెడిలో సూర్చుండబెట్టుకొని, శాశ్వతానందనిలయమగు తమ నిజధామమునకు జేర్చుదురు. మరణకేశమునుండి తప్పించుకొనుటకు ఇంతకన్న వేటొక యుపాయమే లేదు.

228. నామమును పొందుట కష్టమనుమాట వాస్తవము. కాని నామమును పొందినవారిని శరణుజొచ్చుట సులభమే. ప్రతిమానపుడును స్వయముగ నామమును పొందలేకుండుటయు, ఐనను అట్టివారు నామమును పొందిన వారికి శరణాగతి నొందుచుండుటయు నెల్లపుడు వాడుకగా జరుగుచునే యున్నది. అట్లు శరణుజొచ్చుటలో మహాదానందమున్నది. ఈ పద్ధతి సంతులకు వర్తించదు. ఏలనన, వారే స్వయముగ సంతుపదవి నొందియుండిరి. అదృష్టవశాత్తు జీవులకు ఈ పద్ధతి లభించియున్నది.

229. ఎవరైనను సంతసద్గురుని గుర్తింపగోరి పురాతనగ్రంథలిఖితములైన మహాపురుష లక్షణములనుబట్టి సరిపోల్చుకొని చూడదల్చినచో నది యెంతమాత్రము సాధ్యముకాదు. ఆ విధముగ సద్గురుని నెవ్వరు గుర్తుపట్టలేరు. వారిని గుర్తింపవలెనన్నచో, నెవరైనను కొన్నిదినములు వారి సత్సంగము చేసికొనవలయును. అప్పుడే వారిని గుర్తింపగలరు. వారిని గుర్తుపట్టుటకై మఱొకపద్ధతి యెద్దియు లేదు.

230. నరశరీరమును పొందియు నందు విరాజమానమైయున్న సారపదార్థమగు ఆత్మతత్త్వమును దెలిసికొనకుండ నెవడు తనజన్మను ప్రాపంచికభోగములలో వ్యర్థముగ గడపునో, అట్టిజీవుడు పశువే. ఆకారమునకు మనుష్యుడైన నేమి, ప్రవర్తనలోమాత్రము పశువే. అయిన నీవిషయము (అనగా, ఆత్మను తెలిసికొనుట) పరిపూర్ణసద్గురువు లభించిన నేగాని సిద్ధించదు. మొదట పూర్ణసద్గురువు లభించుట కష్టము. ఒకవేళ లభించినను వారియెడల భక్తిభావము పుట్టదు. ఎందుచేతననగా, ఇక్కాలమున కాషాయవస్త్రవేషధారులు తమ్ముతామే బ్రహ్మయని చెప్పకొనుచు, జ్ఞానబోధలుచేసి జీవుల నవభ్రమల పాలు చేయుచున్నారు. షిారు ఏసాధనచేసి బ్రహ్మనుపొందితిరని యెవరైనను వారిని

ప్రశ్నించినచో, ఆప్రశ్నకు తిరుగుసమాధానము చెప్పరు. అందుచే వారు బ్రహ్మ స్వరూపులమని చెప్పకొనుట అసత్యప్రలాపమే. వారు చెప్పెడి జ్ఞానమార్గము గూడ విద్యావ్యాసంగముమీదను, బుద్ధిచతురతమీదను ఆధారపడియుండి, వారి మనఃకల్పితమే యైనందున అందుమూలమున జీవోద్ధారము కానేరదు. ఏజీవులకు పరిపూర్ణ సద్గురువు లభించి, వారు తమచరణములయందు భక్తివిశ్వాసములను వరదానముగ ప్రసాదించి, తమసేవయందు లగ్నముచేయుదురో ఆజీవులే మహాదృష్టవంతులు. ఏలనన, తమంతట తాము సద్గురువునందు దృఢ విశ్వాసముగలిగి యుండుటకుగాని వారిసేవలో నిలచియుండుటకుగాని జీవులకు శక్తిచాలదు. ఇవికూడ వారి దయాకటాక్షములమూలముననే సిద్ధించును.

231. పురాకృతపాపముల మాలిన్యము జీవునిపైన నహంకారరూపమున నేర్పడియున్నది. అందువలన జీవునకు సుఖదుఃఖములు గలుగుచున్నవి. సమకాలికసద్గురుని సంయోగము గలిగినచో, వారు ఆ మాలిన్యమును తమ దయారూపమైన యదకముతో కడిగి, జీవుని నిర్మలముగజేసి, శాశ్వదానంద ధామమునకు జేర్చించుదురు. అయితే, అందుకుషరతు యేమనగా, జీవుడు వారి సత్సంగములో చివరవఱకు నిలచియుండవలెను. ఒక్కరోజుమాత్రము వచ్చి, తిరిగి ఒక నెలవఱకు సత్సంగములోనికి రాకుండనుండిపోయినచో నట్టివానికి సద్గురు వేమిచేయగలరు ? పరమార్థముకొఱకు తీవ్రసంవేగముగల జీవుని కొక్కనికే యీపని సాధ్యము. అట్టి సంవేగములేనివాని కీపని సాధ్యముకాదు.

232. భగవంతుడు లేడని వాదించునట్టి నాస్తికులు పొరపాటుతో నున్నారు. కట్టెపుల్లలో నిప్పు గుప్తముగనున్నట్లే భగవంతుడుగూడ గుప్తముగ నుండి వారికి కనిపించుటలేదు. అందుచే వారు నాస్తికులైపోయిరి. వారు సద్గురువు నన్వేషించుకొని వారివద్దనుండి సాధననుపదేశముపొంది, తమ మనస్సును మథనముచేసికొనినయెడల భగవత్సాక్షాత్కారము పొందగల దర్శనశక్తి వారికి లభించియుండెడిది. అప్పుడు అట్టి కృతఘ్నతాపాపమునుండి వారు రక్షింపబడియుండెడివారు.

233. మలయపర్వతముపైనున్న మంచిగంధపుచెట్లు తమసమీపమున నున్న చెట్లనుగూడ తమవలెనే సుగంధముగలవాటినిగ చేయును. అటులనే సాధుసాంగత్యములోనికి వచ్చిన జీవులుగూడ ప్రాపంచికతాపత్రయములనుండి తప్పించుకొని ఒకనాటికి సాధురూపులైపోవుదురు. సాధుసాంగత్య మెవ్వరికి లభించునో, వారే మహాదృష్టశాలురు. అట్టివారికే మానవజన్మ సఫలత

నొందును. ఎవరికి సాధుసాంగత్యము సంప్రాప్తముకాలేదో, అట్టి సాంగత్యమును పొందవలెనను గోరికగూడ నుండదో, వారు పశుప్రాయులే. అట్టివారికి నరజన్మ గలిగిన ప్రయోజన మేమున్నది? దానిలాభము వారు పొందనే లేదు. వారిస్థితి యొక లుబ్ధునిపరిస్థితి వంటిది. లుబ్ధుడు వేనవేలరూపాయలు, సంపాదించుచుండునుగాని వానిని తాను తిననుతినడు, ఖర్చుపెట్టను పెట్టడు. అట్టివాడు ధనవంతుడైన నేమిప్రయోజనము? చివరకా ధనమంతయు నెవనికిదక్కునో, యేమగునో యెవరికితెలియును? అతడు మరణకాలమున ఆ ధనసంబంధమైన వాసనతో చనిపోయినచో, తిరిగి సర్పమైపుట్టును. అట్టి వాసనలేకుండనుండుట సంభవముకాదుగదా. కావున నతని కెట్టినీచయోనిలో జన్మగలిగెనో జననమరణచక్రములో నెట్లు చిక్కుకొనిపోయెనో చూడుడు. నరశరీరమునుపొంది, సంతుల సేవాభక్తులు సాగించుటలో నాశరీరము నెవరు వినియోగించరో వారు పైన చెప్పినవిధముగనే చివరకు జననమరణచక్రములో పడి కష్టములపాలగుదు.

234. వేదమతానుయాయులయొక్క కర్మ, ఉపాసన, జ్ఞానములు, జీవుని సంతులయొక్క కర్మస్థానమువలకుమాత్రమే తీసికొనిపోగలవు. ఏలనన, సంతులు విధించిన కర్మ త్రికుటిస్థానములో ప్రవేశించువలకు పూర్తికానేరదు. సంతుల ఉపాసన త్రికుటినుంచి సత్యలోకమువలకు జరిగించబడును. అనామీపదము నందు జేరినపుడే జ్ఞానము ప్రాప్తించును. అయినను సంతులెన్నడు తమ్ముతాము జ్ఞానులని చెప్పకొనరు; ఎల్లపుడు భక్తిచేయుచునే యుందురు. జ్ఞానులమని చెప్పకొనెడి వీరందఱును వాస్తవములో బూటకపుజ్ఞానులు. ఏలనన, వారికి జ్ఞాన మెట్లుకలిగినదని ప్రశ్నించినచో వారు సమాధానము చెప్పలేరు. అనగా కర్మ ఉపాసనలు చేయనిదే జ్ఞానప్రాప్తి కానేరదు. వారి కారహస్యమే తెలియదు; ఏలనన వారు అవి యేవియు చేయనేలేదు. కేవలము గ్రంథములనుమాత్రము చదివి జ్ఞానవాక్యములు నేర్చుకొనిరి. అందుచే వారు బూటకపుజ్ఞానులు. వారి యుపదేశములప్రకారము నడచుకొనువారు తమకు తాము హానిచేసికొనుచున్నారు.

235. ఎట్టి పరిస్థితులలోను సమకాలికసద్గురువునకే ప్రముఖస్థానము, మొట్టమొదట వారి చరణములందు హృదయపూర్వకమైనభక్తి చేయుటచే స్థూలపరిశుద్ధి, అనగా శరీరమనస్సులశుద్ధి గలుగును. అందువలన భక్తునకు ఆంతర్యమున నామశ్రవణమున కధికారము కలుగును. పిమ్మట నామము యొక్క సూక్ష్మరూపము, సద్గురువుయొక్క సూక్ష్మరూపము, తన సూక్ష్మ

రూపమును త దేకరూపముగ చివరకు గాననగును. కాని ఇది సద్గురువునందే సంపూర్ణభక్తి చేసినందువలననే సిద్ధించును.

236. సరశరీరమును ప్రస్తుతము పొందియుండి, యెవరు సద్గురువు నన్నేషణచేసికొనరో వారు జననమరణచక్రములో పడిపోవుటయేగాక, తిరిగి సరశరీరమునుగూడ పొందలేరు. అందుచే జీవితోద్దేశ్యమును సాధించుకొనుటకు సావకాశ మిప్పుడే. ఈ యవకాశమును పోగొట్టుకొనినచో ముందిట్టిసావకాశము తిరిగి లభించనేరదు.

237. సామాన్యముగ నందఱును బాహ్యసేవాశుశ్రూషలు చేయగలరు. దానివలన నెవనిభక్తియైనను వాస్తవమైనదో, లేక కపటముతో గూడినదో చెప్పటకు శక్యముకాదు. శబ్దము నుపదేశించినపుడు దానియం దాత్మలగ్నమగుటయే నిజమైనభక్తునికి యథార్థచిహ్న. అప్పుడే అతనిభక్తి యథార్థమైనదని గ్రహింపదగును.

238. సత్యలోకమునుగాని మఱొకలోకమునుగాని యిప్పించుడని సమకాలికసద్గురుని ప్రార్థనచేయరాదు. వారి నెల్లపుడు తమచరణములందు ఉంచుకొనుడనిమాత్రమే ప్రార్థనచేయవలయును. అంతకన్న నెక్కువ యున్నతమైనట్టిగాని మహత్తరమైనట్టిగాని స్థానము మఱొకటిలేదు.

239. ప్రాపంచికపదార్థములను స్వయముగ ననుభవించెడిజీవులు, మరణానంతరము, జననమరణచక్రములో పడిపోవుట కధికారులగుదురు. కాని ఆపదార్థములనే సంత సద్గురువునకును, సాధువునకును అర్పించినచో పరమపదమునొందుట కధికారులగుదురు. ఏలనన, సంతమహాత్ములకా పదార్థముల యందుగాని, తమ దేహమునందుగాని వాంఛగాని, ఆసక్తిగాని యుండదు. వారు కేవలము జీవోద్ధారము చేయునిమిత్తమే దేహమును ధరించియున్నారు. ఐనను ప్రతిదినము తమ నిజధామమునందలి మహదానందమును పొందుచుందురు. జీవులు అట్లుగాక తమ శరీరమునందును ప్రాపంచికవిషయములయందును ఆసక్తిగలిగియుందురు. అయిన నేజీవులు తమ శరీరమనోధనములను వారి సేవాశుశ్రూషలలో వెచ్చింతురో వారు మాత్రము జననమరణచక్రము నుండి విముక్తి నొందుదురు. తమ ఆయుర్దాయమునంతను అన్నపానాదులలోను సుఖవిశ్రాంతిల ననుభవించుటలోను ఖర్చుపెట్టెడివారు జననమరణచక్రములో పడిపోవుదురు.

240. తత్త్వము, తత్త్వపదార్థముతో నైక్యమగువలన కార్యసాఫల్యము సేకూరదు. పంచస్థూలతత్త్వములకును కారణము ఆత్మ. ఆత్మకు శబ్దము కారణభూతము, అందుచే నీ పంచతత్త్వములలోబడి పాట్లుపడినందున జీవునకేమియు లాభముండనేరదు. ఆత్మతత్త్వమును శబ్దతత్త్వమునం దైక్యముచేయుటవలననే కార్యము నెరవేటగలదు. కాని ఈవని పరిపూర్ణసద్గురువుయొక్క దయలేనిదే సిద్ధించనేరదు. కావున మొట్టమొదట సద్గురువు నన్వేషించుకొని వారికి భక్తిచేయవలయును.

241. చాతకపక్షికి స్వాతివానబిందువులవలననే కాని మరే యితర నీటి బిందువులవలనను దాహము తీరదు. కావున నది స్వాతివానబిందువులకొఱకై అడవులన్నిటిలో తిరుగుచునే యుండునుకాని, మరేనీటి నొకబొట్టుకూడ త్రాగ నొల్లదు. భగవంతుడుగూడ దాని వాస్తవమైన తీవ్రబాధను జూచి స్వాతివర్షమును కురిపించి దాని దాహమును తీర్చును. అటులనే ఏమానవులు సద్గురువు కొఱకును, పవిత్రనామముకొఱకును వాస్తవమైనవాంఛతో నన్వేషించుచుండురో, అట్టివారికి సద్గురువును నిజనామమును లభ్యమగుదురు. ఈ మార్గమునం దడుగుపెట్టుట ప్రతిమానవునికిని సాధ్యముకాదు.

242. “నా మనస్సును గోరింటాకు నూరినట్లు మెత్తగా నూరి సద్గురు చరణములందు పట్టించగోరితిని. కాని సద్గురువు ఇంతవఱకు నంగీకరించలేదు. ఔగాక, నేను నా మనస్సును గోరింటాకువలె మెత్తగా నూరియుంటిని, వారి కెప్పుడు దివ్యేచ్ఛగలిగిన నప్పుడే చరణములయందు పట్టించుకొనవచ్చును.” అని సేవకుడైనవాడు చెప్పును. ఇంతశ్రమపడి మనస్సును పిండిగుండచేసినను గూడ సద్గురు వంగీకరించనిచో సేవకుడు దీనభావమును విడువకుండ దివ్యేచ్ఛ కెదురుచూచుచుండుటయే సేవకుని నిజధర్మము. కాని, కొద్దిసేవచేసి అది అంగీకారముకానిచో అభావములో పడిపోవుట సేవకర్తము కాదు. అది సద్గురువునే సేవకునిగ జేసికొనుట యగును. అట్టిపరిస్థితిలో మనస్సెట్లు పిండిగుండ చేయబడగలదు? అయినను, దయాభూతైన సద్గురువు లభించుభాగ్య మబ్బినచో వారు తమ దయాకటాక్షములప్రభావముచే శిష్యుని లోపములన్నియు సరిచేయగలరు.

243. దాత దానమిచ్చునపుడు తన హస్తములను చూచును. అటులనే భగవంతుడు దయచూపినపుడు మేఘమును వర్షింపజేయును; కాని అందువలన వ్రపంచమంతకును లాభము కలుగును. భగవంతుడు పరమార్థులపై దయ

చూపినపుడు ప్రేమవర్షము కురిపించును. ఎవనిలోనైనను సకలనుగుణములు నుండి ప్రేమయొక్కటి లోపముగనుండినచో అతడువ్యర్థుడు. ఎవనిలో మఱొక సుగుణమెద్దియు లేకండినను నొక్కప్రేమయుండునో అట్టివాడే భగవత్సన్నిధానమును పొందగలడు. అందుచే ప్రేమ ముఖ్యము. ఆప్రేమ సద్గురు భక్తిచేయనిదే చేకూరదు.

244. సంతమహాత్ములాయున్నతోన్నతధామమును అనంతమని చెప్పుటలో వారి కాధామము సాంతముగ తెలియదనికాని, వారు దానిని పొందలేదనికాని యర్థము కాదు. అభిప్రాయమేమనగ, ఆధామమునందలి ఆనందమున కంతులేదనియే. ఆధామములో సంతలు జలములో మత్స్యములవలె నుందురు. ఎవరైనను మత్స్యము జలమును చూడలేదనిగాని, జలమును సాంతముగా పొందలేదనిగాని యనినచో నది పొరపాటేగదా. జలములో జలరూపమైపోయినవారి కేమియు గొప్పలేదు. జలములో మత్స్యరూపముననుండి ఆయానందమును పొందుచున్నవారిదే మహిమ.

245. కాలుడు మ్రింగివేసినందువలన జీవునకు మోక్షము లభించనేరదు. ఏలనన, ఆత్మచైతన్యరూపము కావున కాలుడు దానిని కబళింపనేరదు. కాలుడు జీవుని దేహమునుమాత్రమే, ఒకరిని నీటిద్వారా, ఒకరిని అగ్నిద్వారా, మఱొకరిని వృథివిద్వారానున్న కబళించును. కాలునికి, జీవునికి నైక్యము అసంభవము. ఏలనన, వీరిరువురును సత్యలోకమునుండి క్రిందికి దిగివచ్చినపుడు వారిమీద కోశములేర్పడుచు వచ్చినవి. కాలుడు తిరిగి వెనుకకు వెళ్లిపోలేడు. కాని, జీవునికి సద్గురువు సంప్రాప్తమైనచో వారి సేవాప్రతాపమువలనను, వారి దయాప్రభావమువలనను, అతనికోశములు దిగజారిపోవును. అప్పుడతడు తిరిగి సత్యలోకముగూడ చేరుకొనగలడు. ఆకోశములు దిగజారిననేగాని జీవుడు తన నిజగృహమును చేరుకొనలేడు. సద్గురుసేవ చేయకుండగను, సద్గురుభక్తి లేకుండగను, శబ్దమును పొందకుండగను కోశములెన్నటికి నశించిపోనేరవు.

246. జీవుడు అలఖుని¹ హద్దులు దాటి పైకిపోనంతవరకు ముక్తిపొందలేడు. అలఖుడను పదముచే మనస్సును, కాలుడును పేర్కొనబడుదురు; ఏలననగ, కాలుడు జీవుని కబళించుచునేయుండునుగాని జీవుడతనిని చూడలేడు. వాస్తవమైన పరమార్థాసక్తిగలజీవుడు ఇతరయత్నములన్నియు విడచిపెట్టి,

1. ఇచ్చట అలఖుడు అనగా అదృశ్యుడు లేక చూచుటకు శక్యముగానివాడు అని యర్థము.

పరివృత్త సద్గురుని శరణు పొందవలెను. అప్పుడే అతనికార్యము నెఱవేరును. ఏలనన, సంతులీ అలఖుని చూచిరికావున వారే ఈయలఖుని హద్దునుదాటించి జీవుని పైకి గొనిపోగలరు. ముగ్ధులములును అలఖునిహద్దులలోనే యున్నవి. ఇంతవఱకు నెందఱు అవతారపురుషులు, దేవతలును ఉండిరో, వా రెవ్వరును గూడ అలఖుని హద్దులుదాటి పైకివెళ్లలేదు. సంతులొక్కరే ఆ హద్దులుదాటి పైకిచేరుకొనిరి. అందుచే వారి శరణుపొందినవారు కాలుని హద్దులుదాటి పైకి వెళ్లగలరు. ప్రాచీనమహాపురుషులయందు మూఢవిశ్వాసము పెట్టికొని, సమ కాలిక సంత సద్గురువునందు భక్తివిశ్వాసములులేనివారు సంతమహాత్ముల గూఢరహస్యమును తెలిసికొనలేరు. వారెన్నటికిని కాలునిజాలమునుండి బయటకు పోనేరరు.

247. హరిచరణముల శరణుజొచ్చినయెడల జీవున కుద్ధారము గలుగునని చెప్పుదురు. అయితే జీవుడాహరి నెచ్చట వెదకికొనవలయునో, ఇప్పుడు యోచింపుడు. హరిని దేహరహితుడనియు, అరూపుడనియు చెప్పుచున్నారు. అయితే చరణములకు శరణుజొచ్చుడని చెప్పినపుడు ఆ హరికి చరణములుండవలెను. చరణములుండినచో శరీరముకూడ నుండవలసినదే. కావున నట్టిహరి యెవరు ? సద్గురువుయొక్క శరణుపొందవలెననియే పైనచెప్పినదానికర్థమని సంతులు సెలవిచ్చుచున్నారు. ఏలనన, హరియు గురువు నొక్కరే. కావున సమకాలికులైన సద్గురుని శరణు పొందవలయును. అప్పుడే పతితోద్ధారక మనువ్రాసిద్ధిగల పవిత్రనామము లభించును. సాధుసాంగత్యములోనే ఆ నామమును సాధనచేయుటకు వీలగును. అనగా, ఇతరదుస్సాంగత్యములన్నియు విడచి పెట్టి, మొట్టమొదట సాధుసాంగత్యము చేయవలయును. అప్పుడే అభ్యాసము సాగును. తల్లిదండ్రులు, దారాపుత్రులు, ప్రాపంచికజీవులును, వీరలసాంగత్యము దుస్సాంగత్యములోనే లెక్కకువచ్చు ననువిషయ మిచ్చట తెలిసికొనవలెను. ఏలనన, వీరి సాంగత్యములో నుండినయెడల జీవుడు సద్గురునిశరణు పొందనులేడు, నామమును అతనికి లభించదు, సాధుసాంగత్యముగూడ సాగదు. అయినను పరివృత్తసద్గురుని దయాకటాక్షము లున్నచో వారు సమస్త కార్యములను సాధించగలరు.

248. నిజముగా సంతమతమునకును, వేదమతమునకును పద్ధతులలో విరోధమేమియు లేదు కాని, సంతులసిద్ధాంతస్థానము వేదములసిద్ధాంతపదము కన్న చాల యుచ్ఛతరమైనది. అనగా, వేదములలో కర్మము, ఉపాసనను, చేయు

వలసినదని చెప్పబడినది. సంతతులుకూడ వానినే చేయవలసినదని చెప్పుచున్నారు. మొట్టమొదట శరీరమనోధనముల నర్పించి సద్గురువునకు సేవచేయుటయు, వారి సత్సంగము చేసికొనుటయు, నివి కర్మలనియు, సద్గురువువలన శబ్దములేక నామముయొక్క గుప్తరహస్యము నుపదేశము పొంది, తన ఆత్మను దానియందు లీనముచేయుట ఉపాసనయనియు, సంతతులు చెప్పుచున్నారు. జీవులకు రూపములు మూడును, ఈశ్వరునకు రూపములు మూడునుగలవని వేదములలో చెప్పబడియున్నది. అనగా, విశ్వ, తైజస, ప్రాజ్ఞ¹ రూపములు మూడు జీవునిరూపములును, విరాట్, హిరణ్యగర్భ, అవ్యాకృత², యీ మూడును ఈశ్వరుని రూపములనియు చెప్పబడినది. ప్రస్తుత కాలపుజ్ఞాను లీశ్వరునే యొప్పుకొనుటలేదు. కొంతమంది జనుల గుంపును “సమూహ”మనియు, వేయిమంది యుద్ధభటులను “పలటన్” అనియు నెట్లందురో, ఈశ్వరుడుగూడ నట్లే యొక సంఘరూపమైన పదార్థమని వారి యభిప్రాయము. అందలి వ్యక్తులు వేటుగా వెళ్ళిపోయినచో “సమూహము”, “పలటన్” అను నామములుకూడ లుప్తమై పోవును. ఈ ప్రకారము చూచినచో, లీశ్వరు డెక్కడుండును? ఈశ్వరుడే లేనపుడు ఉపాసన యెవరికి చేయవలయును? ఏలనన, ఉపాసించుదేవతయొక్క నామము, రూపము, లీల, ధామమును తెలియకుండ ఉపాసన సాధ్యముకాదు. అందుచే వీరందఱు గొప్పపొరపాటులో పడియున్నారు. ఆ కారణముననే, వీరి జ్ఞానముకూడ వాచికజ్ఞానము, అనగా, కర్మ ఉపాసనలెవ్వియు చేయకుండ గనే, కేవలము గ్రంథములను చదువుటవలనను, బుద్ధివిమర్శములమునను సంపాదించిన మెట్టవేదాంతజ్ఞానము. అందెవరికైనను ఉపాసనచేయుటవలన వాస్తవమైనజ్ఞానమే లభించిననుగూడ నది సంతతులయొక్క గణనలో కర్మయొక్కహద్దులోనిదే. సంతతుల నిజదేశము అంతకన్న చాల యెక్కువదూరముగను, మహిమాన్నతముగను ఉన్నది. వేదములలో లిఖితమైనకర్మలు పురాతనయుగములకు చెందినవి. ఇప్పుడు అవి జీవులచే యధావిధిగా చేయ సాధ్యములును గావు. అట్టి ఫలితములనుగూడ గలుగచేయనేరవు. ఇప్పు డెవరైనను

1. జీవాత్మకు అవస్థాభేదమునుబట్టి మూడురూపములున్నట్లు చెప్పుదురు. జాగ్రదవస్థలో నున్నపుడు జీవునిరూపము “విశ్వ” యనియు, స్వప్నావస్థలో తైజసరూపమనియు, సుషుప్తి వస్థలో ప్రాజ్ఞరూపమనియు పేర్కొనబడును.

2. అట్లే బ్రహ్మకుకూడ మూడు రూపములుగలవు. సహస్రదశకమలములోనున్న నిరంజనపురుషుడు బ్రహ్మయొక్క విరాట్ స్వరూపము, త్రికుటిలోనున్న బ్రహ్మరూపము హిరణ్యగర్భస్వరూపమును, శున్నలోకములోనున్న బ్రహ్మయొక్క గుప్తస్వరూపము అవ్యాకృతమనియు చెప్పబడును.

శర్మచేయదలచినచో సంతులద్వారానే చేయవలయును; ఉపాసనగూడ సంతుల
భయాశటాక్షముల ప్రాప్తమిదనే చేయవలయును. అప్పుడే యెవరికైనను
కార్యసాఫల్యము చేకూరును, అనగా వేదములయొక్క సిద్ధాంతస్థానమువల
కును ఇంకను దానిని దాటి పైకినిగూడ వెళ్ళి చేరుకొనగలరు. మతొక
విధముగ నిక్కాలమున నెంతమాత్రము కార్యసిద్ధికాజాలదు.

249. భగవత్సాన్నిధ్యమునకు వెళ్లి చేరుకొనుటకు భక్తులకుదప్ప మఱె
వరికిని సాధ్యముకాదు. ఇంతవలకు గతించిన ఋషులు, మునులు, యోగులు,
యతులు, జ్ఞానులు, సన్యాసులు, పరమహంసలు, అందఱునుగూడ వారివారి
మతబోధలప్రకారము పరిపూర్ణులే అయిననుగూడ భగవంతునిసాన్నిధ్యము
వారికి లభించలేదు. ఏలనన, వారు అహంకారులు, గురుహీనులునై యుండిరి.
అనగా, వారికి సంత సద్గురువు లభించలేదు. అట్లుండగా, పైన చెప్పిన మహా
పురుషులు పరమార్థసిద్ధికొఱకై చేసినసాధనాభ్యాసములలో నాల్గవవంతైనను
గూడ పరిశ్రమచేయకుండగనే వారు రచించిన గ్రంథములనుమాత్రము చదివి
అంతటితోనే పరిపూర్ణులమైపోయితిమని తలచుచు సంతసద్గురుని నిందించు
చుండు ఈకాలపుజ్ఞానులకు భగవత్సాన్నిధ్యమున నెట్లు ప్రవేశము గలుగును?
ఇప్పుడు సంత సద్గురువున కెవరు భక్తిచేయుదురో వారు సాక్షాత్పరమపురుషునకే
భక్తిచేయుచున్నారనువిషయము నందఱును త్రికరణయా విశ్వసించవలయును.
ఏలనన, సమకాలికులైన పరిపూర్ణసద్గురువునకును పరమపురుషునకు నెట్టిభేద
మును లేదు. ఇరువురికిని స్వరూపమొక్కటే.

250. ఎవరైనను పరిపూర్ణసద్గురువును పొంది, వారి సేవాసత్సంగములు
భక్తివిశ్వాసములతో చేసికొనుచుండగా ఆ సద్గురువు వీనికి పరమార్థాదర్శము
సిద్ధించకముందే, అనగా వీనికి ఆంతర్యనేత్రము ప్రఫుల్లముకాకముందే గుప్తమై
నచో, నట్టివానికి తనకార్యము పూర్తిగ నెఱవేరవలెనను కోరికయుండిన
యెడల పూర్వసద్గురువుచే నేర్పరచబడిన సద్గురువు లభించినయెడల నాత్రొత్త
సద్గురువులోనే పూర్వసద్గురువు విరాజమానమై యున్నట్లెంచుకొని వారిసేవా
సత్సంగములను వారియందు భక్తివిశ్వాసములతో మునుపటివలెనే చేయు
చుండవలెను. ఏలనన, సంత సద్గురువును, సంతులను దేహస్వరూపములో
వేటువేటుగ కనబడుచున్నను శబ్దస్వరూపములో నొక్కరేకాని, ఇద్దరుకారు.
గుప్తమైనసద్గురువునందు విశ్వాసమును భక్తిని గలిగియుండుట నిరర్థకము.
ఏలనన, వారిని చూడనులేదు, వారి సత్సంగమెన్నడును చేయనులేదు. కావున

హరియందు ప్రేమభావ ముత్పన్నమగుట యసంభవము. సద్గురువు నెన్నడు చూడకుండినపుడు వారి చరణములందు ప్రేమభావము ఉత్పన్నము కానేరదు. కావున, శ్రద్ధాశుభై నభిక్తుడు ప్రత్యక్షసద్గురువు అనగా సమకాలిక సద్గురునికి భక్తి చేయవలయును. ఆ ప్రత్యక్షసద్గురువునకును, పూర్వపుసద్గురువునకును కేవలము దేహస్వరూపములోదప్ప మతెట్టిభేదముగాని, తేడాగాని లేనట్లే భావించుకొనుచు తనకార్యమును సఫలము గావించుకొనవలెను. ప్రస్తుతజన్మలో తనకు పారమార్థికాభివృద్ధి కావలెననికోరిక లేనిచో నతడు అదివరలోవలె పూర్వపు సద్గురువునందే భక్తివిశ్వాసముల నట్లేయుంచుకొని వారిరూపమునే ధ్యానము చేయుచు వారుపదేశించిన సాధనల నభ్యాసముచేయుచుండవచ్చును. అట్లు చేయుచుండినచో సాధకుని అంత్యశమయము వచ్చినపుడు ఆ సద్గురువు తన పూర్వపుస్వరూపములో నితనికార్యము నెంతసాధ్యమగునో అంతవఱకు నెఱవేర్చుదురు. కాని, సాంతముగ నెఱవేర్చుటకు వీలుకాదు. అతడు తిరిగి జన్మించవలసివచ్చును. అప్పుడతడు తిరిగి సద్గురుసంయోగమునుపొంది, సద్గురువుయొక్క సత్సంగమును భక్తిపూర్వకముగ చేయుగా అతనికి కార్యము పూర్తియగును. సమకాలికసద్గురువు గతించినపుడు వారు తమస్థానే యొక యుత్తరాధికారిని నియమించి, వారిలో స్వయముగ ప్రవేశించి జీవుల యుద్ధారకార్యమును యథా ప్రకారము సాగించుచుందురు. అట్లుచేయుటకు భగవదేచ్ఛలేనిచో వారు తిన్నగ స్వధామమునకు తిరిగి వెళ్లిపోవుదురు. భక్తుడైన సేవకుడు గతించిన సద్గురువునకును, కొత్త సద్గురువునకును వ్యత్యాసమున్నట్లెంచకూడదనుటకు కారణమిదియే. కాని సేవకుడు కేవలము అంధవిశ్వాసియైనచో ద్వితీయసద్గురువువద్దకు వెళ్లి భక్తిచేయుడు. అందువలన నట్టివారికి పూర్వపుసద్గురువుకాలములో కార్య మెంతవఱకు నెఱవేరెనో అంతటితో నాగిపోవును కాని, అంతకు మించి యేమియు నభివృద్ధియుండదు.

251. ఎవనికైనను మొదట శబ్దరహస్యము తెలియనిగురువు లభించి, పిమ్మట కొంతకాలమునకు శబ్దరహస్యము తెలిసినసద్గురువు లభించినచో నతడు మొదటిగురువును విడచిపెట్టి, సద్గురుని శరణుపొందవలెను. ఇందుకు ప్రమాణము:

ఝూరే గురు కీ టేక్ కో తజత న కీజే బార్ ।

ద్వార న పావే శబ్ద కా భటకే బారంబార్ ॥

తర్జుమా: అసత్యపుగురువును విడచిపెట్టుటలో నాలస్యముచేయకుము. అట్లుచేయనివాడు శబ్దద్వారమును పొందలేక తిరిగితిరిగి జన్మల నెత్తుచునుండును.

నీజమున కాగురువుకూడ తన శిష్యునితోపాటు సద్గురుని శరణుజొచ్చి, వారిద్వారా తనజీవోద్ధారమును కొనసాగించుకొనవలెను.

252. ఎవనికై నను శబ్దరహస్యము నెఱింగినగురువు లభించినను, ఆగురువు పరిపూర్ణుడుకాకుండినచో అనగా ఇంకను అభ్యాసముచేయుస్థితిలోనే యుండిన వాడైనచో నా తరువాత శబ్దసాధనలో పరిపూర్ణుడైన సద్గురువు లభించిన యెడల, నతడు మొదటిగురువును పరిపూర్ణసద్గురువులో నున్నట్లెంచుకొని సద్గురుని శరణు పొందవలెను. అతని గురువుకూడ శిష్యునితో గలిసి సద్గురువు వద్దకుపోయి వారి శరణుజొచ్చుట యవసరము. ఆ గురువు అసూయాపరుడు గాని, అహంకారిగాని యైనచో నట్లు సద్గురుశరణులోనికి రాలేడు. అట్లైనచో శిష్యుడు ఆ గురువుతో సంపర్కములేకుండా చేసికొని తానొక్కడే పరిపూర్ణ గురుని శరణుపొందవలెను.

253. నీవు సద్గురువును భగవంతుడనుభావముతో నెప్పుడుస్వీకరించితివో నీకు అప్పుడిక సద్గురువుకన్న నెక్కువగ మన్నించి పూజింపదగిన భగవంతుడు మఱొక రెక్కడనుండి వచ్చిరి? నీ కయితే సద్గురువొక్కరే భగవంతుడు. దేహమును ధరించిన గురుస్వరూపమే నీకార్యమును సాధించుటలో మొదట సహాయకరముగ నుండును. వారియొక్క రెండవరూపము సాక్షాద్భగవంతుడైన సత్యపురుష రాధాస్వామివారి స్వరూపమే. వారే నీకు యధార్థమైన ప్రభువు.

254. దక్షిణదేశములో నొకచోట నొకపూర్ణగురువైన ఘోషిరండేడి వారు. ఆయనకొక గొప్పగురుముఖుడైన శిష్యుడుండెను. ఒకరోజున వారు సత్సంగము చేయుచుండగా, మక్కాకు తీర్థయాత్రకై వెళ్లుటకు సిద్ధముగానున్న ఒక మహమ్మదీయమశాల్వీ అచ్చటకు వచ్చి, మక్కా కాబాలు చాలపూజనీయ పుణ్యక్షేత్రములనియు, వారి శిష్యులుకూడ నచ్చటికిపోయి యాత్రచేసికొన వలసినదనియు చెప్పుచు, నాస్థలముల ననేకవిధముల శ్లాఘింపదొడగెను. ఘోషిరందేడి వారిదగ్గట కూర్చుండిన వారి ప్రముఖశిష్యు డామాటలు విని అత్యంతకోపావేశముతో ఆ మశాల్వీగారిమెడ పట్టుకొని ఆయనతలను ఘోషిరందేడిగారి చరణముల యందుంచి కోట్లకొలది మక్కాలు, కాబాలును, ఈ చరణములలో నున్నవని వక్కాణించి చెప్పెను. ఘోషిరందేడి లేచి, దేహబాధకై కొద్దిసేపు బయటకు వెళ్లగా, ఆ సమయములో శిష్యునికి మాల్వీకిని చాల వాగ్వాదము జరిగెను. ఘోషిరందేడి తిరిగి వచ్చినపుడు మశాల్వీ ఆశిష్యునిమీద ఫిర్యాదుచేసెను. అప్పుడు గురువుగారు మశాల్వీ చెప్పినదంతయు సరియే అనియు, కాబా చాలా యుత్తమ

క్షేత్రమును దర్శనయోగ్యమును అనియు చెప్పి ఆమాల్వీతో కలిసి తనశిష్యుని గూడ వెంటనే అచ్చటకు వెళ్ళి, యాత్రచేసుకొనిరమ్మని ఆజ్ఞాపించెను. ఆ శిష్యుడు పరిపూర్ణ గురుముఖుడగుటచే చేతులుమోడ్చి నిలబడి గురువుగారి ఆజ్ఞానుసారమే చేయుదునని విన్నవించి, వెంటనే మాల్వీతో ఓడపై నెక్కి ప్రయాణము చేయసాగెను. కొంతదూరము వెళ్ళినపిమ్మట పెద్దగాలివాన వచ్చి, ఆయోడ పగిలి ముక్కలైపోగా ఘోరగారి శిష్యుడుదక్క మిగత నా యోడపై నున్నవారందఱును మునిగిపోయిరి. ఈ శిష్యుడుమాత్ర మొకదుంగ పైన కూర్చుండియుండెను. అతడుకూడ కొద్దిసేపటిలో మునిగిపోవుపరిస్థితిలో నుండగా, సముద్రమధ్యమునుండి యొకహస్తము పైకివచ్చెను. “నీచేతిని నీవు అందిచ్చినచో నిన్ను కాపాడెదను” అని యొక అశరీరవాణిగూడ శిష్యునకు విన వచ్చెను. అంతట నా శిష్యుడు మీరెవరని ప్రశ్నించగా “నేను మహమ్మదు ప్రవక్త”నని సమాధానము వచ్చెను. అందుపైన శిష్యుడు తనకు మహమ్మదు ప్రవక్త ఎవరో తెలియదనియు, తన గురువును దప్ప మఱెవరిని తా నెరుగ ననియు సమాధానము చెప్పెను. అంతట నాహస్త మంతర్ధానమైపోయెను. అతడు ఆ దుంగమీద నీటిలో కొట్టుకొనిపోవుచు తిరిగితిరిగి మునిగిపోవుచు తేలుచునుండగా కొంతసేపటికి మఱొకహస్తము నీటిలోనుండి పైకివచ్చి, “నా హస్తము పట్టుకొనుము నిన్ను కాపాడెద”నని తిరిగి శబ్దము వినిపించెను. అందుపై శిష్యుడు మీరెవరని ప్రశ్నించగా తాను భగవంతుడని సమాధానము వచ్చెను. శిష్యుడు “నా గురువే నాకు భగవంతుడు. మఱొకభగవంతుని నేనెరుగ”నని మునుపటివలెనే సమాధానము చెప్పెను. అప్పు డాహస్తము కూడ మూయమైపోయెను. కొంతసేపయినపిమ్మట మూడవసారి మఱొక హస్తము పైకివచ్చెను. ఆహస్తము అతని గురువుగారి గురువుగారిది. వారపు డిట్లు సెలవిచ్చిరి:- “నేను నీగురువునకు గురువును. నీహస్తము నిమ్ము, నిన్ను పైకి తీసివేతును”. ఆశిష్యు డపుడిట్లు చెప్పెను: “నేను నాహస్తమును నాగురువు గారికి ఒక్కరికి తప్ప మఱెవరికి నీయజాలను. మీరెవరైన నొగాక నేను మునిగిపోయినను సరే లేదా బ్రతికిననుసరే. నేను నా గురువుగారి సహాయముతో దప్ప మఱెవరుచెప్పినను పైకిరానేరను.” అపుడాహస్తముకూడ మూయ మైపోయెను. అప్పుడాతని గురువుగారే స్వయముగా వచ్చి ఆ శిష్యుని కౌగలించుకొని వెంటనే తనయింటికి తీసికొనిపోయిరి. ఇపుడు తెలిసికొనవలసిన దేమనగా, మహమ్మదుప్రవక్త, సాక్షాద్భగవంతుడు. తనగురువుగారి గురువును అనుపేర్లతో పలికిన అశరీరవాణులన్నియు నీశిష్యుని పరీక్షార్థమై వలుకబడిన

వసీయు, నతడు వాస్తవముగ పరిపూర్ణమైన గురుముఖుడని తేలినపుడు గురువు స్వయముగనే వచ్చి యతనిని గాపాడెననియు తేటపడుచున్నది. కావున జీవులు సద్గురువునందు ఇంత దృఢతరము వాస్తవమునైన భక్తివిశ్వాసములను పెంపొందించుకొనవలయును.

255. పతివ్రతయైనస్త్రీ తనభర్తను దప్ప మఱెవరిని మగపానికిందనే యెంచక, పైవారినందఱిని నవుంసకులుగనే చూచును. ఇంతియగాక తన తల్లిదండ్రులందుగల ప్రేమనుకూడ మఱచిపోవును. అట్లే సద్గురువునకు శిష్యులైన వారు తమసద్గురువు దప్ప మఱెవరిని తమ భగవంతుడనిగాని తమకు ముక్తిదాతయనికాని భావింపకూడదు. తమకు సమకాలికులైన పరిపూర్ణసద్గురువు లభించనంతకాలముమాత్రమే ప్రాచీనకాలపుసంతులందు విశ్వాసముంచుకొనవచ్చును. కాని, సద్గురువు లభించినపిమ్మట పతివ్రతాస్త్రీవలెనే తమ భావమునంతను వారియందే పెట్టుకొనవలయును కాని మఱొకరియందు పెట్టుకొనగూడదు.

256. వివాహమధ్యవర్తులు, వివాహనిశ్చయము గావించి, వివాహము జరిపించినపిదప నా పెద్దయైన స్త్రీకి, “చూడుము, నీవిటుపైన నీభర్తనుదప్ప మఱెవరిని ప్రేమించకూడదు, మాపైనగూడ నీ విత్తులపై నెట్టిప్రీతి చూపుదువో, అంతటి ప్రీతిభావముమాత్రమే చూపవలయు”నని బోధింతురు. ఇటులనే గురునానక్ సాహబ్ వారును, ఇతరసాతులును మధ్యవర్తులవని చేసిరి. అనగా, పరిపూర్ణసద్గురువును వెదకికొని వారిశరణు పొందవలసినదని వచనములరూపమునను వారి గ్రంథములలోను సెలవిచ్చిరి. వారి వచనములను మన్నించి, సద్గురువు నన్వేషించుకొని వారి శరణ్యము నెవరు స్వీకరించిరో, అట్టివారు తమ సద్గురువునే తమ భగవంతునిగను, భర్తగను భావించుకొనవలెను.

257. జీవుడెల్లపుడును తనసద్గురుని కృపాకటాక్షములనుగూర్చి తలఁచుకొనుచు, సద్గురువు తన నెట్లు జననమరణచక్రమునుండి కాపాడిరో, కర్మభ్రమలనుండి తప్పించిరో, అనగా పుణ్యక్షేత్రములకు తీర్థయాత్రలుచేయుచు నుపవాస వ్రతములు చేయుచు లోకములో పరిభ్రమించకుండ తప్పించి యధార్థమైన శబ్దమార్గమునందు దృఢవిశ్వాసము గలుగజేసిరో ఆలోచించుకొనుచుండవలెను. అప్పుడతనికి సద్గురువునందు దృఢప్రేమ కలిగి, వృధాభ్రమలు పుట్టనేరవు. కావున సద్గురువుయొక్క దయాకటాక్షముల నెల్లపుడు మనసున జ్ఞాపకముంచుకొనవలసియున్నది.

258. విద్యత్తుగల గురువు సంయోగముతో శాస్త్రార్థములు బాగుగనే జరుగవచ్చును. కాని, జీవునియొక్క పారమార్థికసంశయములు నిర్మూలము కానేరవు. ఒక శ్లోకమునకు నాలుగైదు అర్థములు చెప్పినందువలన సామాన్య జీవులకు అందేయర్థము సరియైనదో తెలిసికొనుట మఱింతయెక్కువ కష్టమై పోవుచున్నది. జీవులకు ముక్తిసాధించునిమిత్తమై ఏది అవసరమో దానిని నిర్ణయించి చెప్పనిచో, జీవులు ముక్తిమార్గము నెట్లు పొందుదురు, ఏసాధన చేయుదురు ? కావున నిష్ఠాపరుడైన గురువునే ఆశ్రయించవలయును. అట్టి గురువు లభించువఱకు కార్యసిద్ధి చేకూరదు. నీకు స్వర్ణతుల్యమైన నరశరీరము లభించినది. దానిని, విలువ తెలిసికొనకుండ రొట్టెపిండిని ఉప్పును వెచ్చించి నట్లు, పండితులు, కాషాయవేషధారులు, వాచకజ్ఞానులయొక్కయు సాంగత్యములో వృధాచేసికొనక పరిపూర్ణసద్గురువు నన్వేషించుకొని వారిసేవాసత్సంగములను చేసికొనవలెను.

259. సద్గురువునందు భక్తిలేకుండ సత్యనామము, రామనామము, హరి నామములను స్మరణచేయువారి ఆ స్మరణాభ్యాసము నిరుపయోగము. ఏలనన, నామము సద్గురువున కధీనమైయున్నది. సద్గురువు నాశ్రయించినవానికి నామము రాముడుగూడ లభ్యమగుదురు. ఎవరు సద్గురువువలన నామోపదేశమును పొంది, వారియెడల భక్తిలేకుండనుందురో అట్టివారికిగూడ నామము లభించనేరదు.

260. సంతు లుపదేశించెడినామము అగోచరమును¹ వేదములలోని నామము గోచరమునై యున్నవి. గోచరమైననామము సత్యనామము కానేరదు. నామము అసత్యమైనపుడు దాని స్థానమును రూపమునుగూడ నసత్యములే యగును. సంతులుపదేశించెడి నామమును సత్యమే; దాని స్థానము, రూపమునుగూడ సత్యమైనవే. ఏలనన, వర్ణాత్మకనామముయొక్క సహాయముచే చిత్తశుద్ధిగలుగవచ్చునుగాని, ఆత్మ యూర్థ్వముగ నారోపించలేదు. ధ్వన్యాత్మకనామము అట్లుగాక ఆత్మను పిండదేశమునుండి బ్రహ్మాండమున కారోపింపజేసి, అక్కడనుండి తిరిగి తన నిజస్థానమైన సత్యలోకమునకు జేర్పించగలదు. అట్టి ధ్వన్యాత్మకనామము సంతులవద్దనుండి పొందవలసినదేగాని, మఱివరివలనను లభింపనేరదు. మహాదృష్టముగలవారికే యీ నామము లభించును.

1. ఇచ్చట గోచరమనగా మనస్సుయొక్క హద్దులో నుండునదియు, అగోచరమనగా మనస్సుయొక్క హద్దులను దాటిపోయినదియు ననియర్థము.

261. ఎట్టికష్టము వచ్చినను భక్తుడు తన ప్రభువైన సద్గురువును జ్ఞాపకము తెచ్చుకొనవలయును. తోడనే సద్గురువు తన నిజచైతన్యరూపములో నాభక్తునివద్ద నుందురు. కాలుడును కర్మయు నారూపముదరికి రాలేవు. వారు కూడ ఆ రూపమును చూచి భయపడుచుందురు, దూరదూరముగ నుండియే యీ భక్తుని భయపెట్టుచుందురు. సద్గురువు నొడిలోనుండగా నెట్టి యావద్భయములు నుండవు. సద్గురు వెల్లపుడు రక్షకులై తోడుగనుండి తన భక్తుని కాపాడుచునే యుందురు. భక్తుడు వారి యుద్దేశమును, ఇచ్చను తెలిసికొనజాలడు, కాని, సద్గురువున కంతయు పూర్తిగ తెలిసియుండును. దివ్యేచ్ఛ యుండినచో వారు తమ శిష్యునకుగూడ తెలియజేయుదురు. సద్గురువు శబ్దస్వరూపులు, ఆత్మస్వరూపులు, ప్రేమస్వరూపులు, ఆనందస్వరూపులు, హర్షస్వరూపులు నైయుండియు తిరిగి అరూపులునై యున్నారు.

262. సద్గురువు తమ సహజకటాక్షముమూలమున జీవుని నెల్లపుడు సంరక్షించుచు, శిష్యులందఱును తమ చరణకమలములందు అనన్యభక్తివిశ్వాసములు గలిగియుండవలెనని కోరుచుందురు. కాని యీ మనస్సు జీవున కట్టిపరిస్థితి గలుగుట కిష్టపడదు. అందువలన నది జీవులను భోగములవైపున కాకర్షించి తన యాజ్ఞలకు బద్ధులుగ నుంచగోరుచుండును. కావున జీవులు మనస్సుయొక్క యీ మోసమునుండి తప్పించుకొని సద్గురుచరణములను దృఢముగ నాంతర్యమున నిలుపుకొనుచు, మనస్సుయొక్క జాలములోపడిపోకుండ నుండవలయును. జీవులకు మనస్సుయొక్క ప్రవర్తనను పరిశీలనచేసికొని, ఆత్మసంరక్షణచేసికొనుటలో పరిజ్ఞానముగలుగజేయుటకై గురుముఖునియొక్కయు, మనముఖునియొక్కయు ప్రవర్తనలను గుఱించి కొద్దిగ నీక్రింద వ్రాయబడుచున్నది. దానిని బట్టి యెవరికివారు తమతమ పరిస్థితిని పరిశీలనచేసికొనుచు జాగరూకతతో ప్రవర్తించవలెను.

1. గురుముఖుడు అందఱితోను న్యాయముగ ప్రవర్తించును. చెడు విషయములలో కలుగజేసికొనడు. ఎవనిని మోసపుచ్చడు. ఏపనిచేసినచు, సద్గురువు నిమిత్తమై చేయును, వారి దయమీదనే ఆధారపడి చేయును.

మనముఖుడు అట్లుగాక కాపట్యచాతుర్యములతో ప్రవర్తించుచు, స్వలాభముకొఱకై యితరులను మోసముచేయుచుండును. అతడెప్పుడు తన బుద్ధి, చాతుర్యముల మీదనే ఆధారపడుచుండును. ఇతరులకు తన గొప్పతనమును ప్రదర్శింపగోరుచుండును.

2. గురుముఖుడెల్లపుడును, తన మనస్సును, ఇంద్రియములను వశమున నుంచుకొనుచు, లోలోపల దీనత్వముతో నుండును; ఇతరుల హేళనలను, ఆక్షేపణలను సహించుకొనును. హితోపదేశములను ప్రేమాదరభావముతో స్వీకరించును. తనకు గొప్పరావలెనని కోరడు.

మనముఖుడు తన ఇంద్రియమనస్సులను అరికట్టుట కిష్టపడడు. మఱొకరికి అణగియుండుటకుగాని, ఇతరుల ఆజ్ఞలకు లోబడియుండుటకుగాని అంగీకరించడు. ఇతరులనుగుఱించి శ్లాఘోక్తులను సహించలేడు.

3. గురుముఖు డితరులెవరిపై నను బలాత్కారముచేయ నొల్లడు. ఎల్లపుడును ఇతరులకు ఆదరభావముతో సేవచేయుచు నుపకారముచేయుటకే తలంచుచుండును. అతడు ఇతరులవలన నెన్నడు నాదరసన్మానములను పొంద గోరడు. అతడెల్లపుడు సద్గురువును జ్ఞాపకముంచుకొనుచు వారి దివ్యస్వరూపమునే సదా ధ్యానముచేయుచు నానందమగ్నుడై యుండును.

మనముఖు డితరులపై న అధికారము చలాయించుచు, వారిచే సేవ చేయించుకొనును. తనకు మానప్రతిష్ఠలు కావలెనని కోరుచుండును. స్వార్థలాభములేనిదే ఇతరులనెవరిని ప్రేమించడు. ఇతరులవలన పూజాసత్కారములను బహుసంతోషముతో పొందుచుండును. అతడెన్నడు సద్గురుచరణములందు ప్రేమతో మగ్నుడై యుండలేడు.

4. గురుముఖుడు దీనభావము నెన్నడును వీడడు. తననెవరైనను నిందగాని నిరాదరణగాని అవమానముగాని చేసినను బాధపడడు. పైగా అందులోనే తనకు శ్రేయస్సున్న టైంచుకొనును.

మనముఖుడట్లుగాక నిందావమానములకు బెదిరిపోవును. నిరాదరమును సంతోషపూర్వకముగ నెన్నడు సహించనేరడు. తన పేరుప్రతిష్ఠలను కోరుచుండును.

5. గురుముఖుడెన్నడు సేవచేయుటలో బద్ధకించడు. పనిలేకుండ కూర్చుండ నొల్లడు.

మనముఖు డెల్లపుడు శరీరసౌఖ్యమునే గోరుచుండును, సేవచేయుటలో బద్ధకించును.

6. గురుముఖుడు జీవితమును సామాన్యముగను, పేదతనముతోను గడపుకొనును; తనకున్నదానితోనే అనగా, తినుటకాహారము ఏ చప్పుని

మొండొకటై ముక్కలేయైనను, ధరించుటకు దుస్తులు ఏముతగ వస్త్రములే యైనను వానితోనే సంతృప్తిపడి గడపుకొనుచుండును.

మనముఖు డట్లుగాక నెల్లపుడును శ్రేష్ఠపదార్థములనే గోరుచు, వాని పైననే లగ్నచిత్తుడై యుండును. చప్పని శుష్కహారములనుగాని తక్కువ రకమైన పదార్థములనుగాని యెన్నడు నిష్టపడడు.

7. గురుముఖుడు తన మనస్సును ప్రాపంచిక వ్యామోహములలోను ప్రాపంచిక పదార్థములలోను చిక్కుకొననీయడు. ప్రాపంచిక లాభనష్టము లకై సంతోష విచారముల నొందడు. ఎవరైనను తన్నుగుఱించి హీనముగ మాటలాడినను కోపగించడు. అతడెల్లపుడును తన జీవకల్యాణము సాధించు కొనుటయు, సద్గురుప్రసన్నత సంపాదించుకొనుటయు, వీనియందే లక్ష్యముంచు కొని యుండును.

మనముఖుడు ప్రపంచము, అందలి పదార్థములయందే యెక్కువ దృష్టి పెట్టుకొనుచు ప్రాపంచికలాభనష్టములు గలిగినపుడు వెంటనే సుఖ, దుఃఖముల పాలగుచుండును. ఎవరైనను అప్రియవచనములు మాట్లాడినచో వెంటనే కోపగ్రస్తుడై పోవును. సద్గురువుయొక్క దయాకటాక్షములు సమర్థతలపైన విశ్వాసముగాని ధ్యానముగాని పెట్టుకొనడు.

8. గురుముఖుడు ప్రతివిషయములోను, నిజాయితీతోను, ధారాళము గను ప్రవర్తించును. ఉదారమనస్కుడుగనుండి ఇతరుల కుపకారము చేయుచు నితరుల మంచి కోరుచుండును. తాను స్వల్పములోనే సంతోషించుచు ఇతరుల నుండి ఏమియు తీసికొనగోరడు.

మనముఖుడు దురాశాపరుడై, యితరులవద్దనుండి పరిగ్రహమున కెప్పుడు సిద్ధముగ నుండునుగాని, తానెద్దియు నితరుల కీయగోరడు. ప్రతి విషయములోను స్వలాభమునే గోరుచు, నితరుల కష్టసుఖముల యాలోచన లేకుండ తనయాసను పెంచుకొనుచుండును. ధారాళములేకుండ ప్రవర్తించును.

9. గురుముఖుడు ప్రాపంచికజీవుల నెక్కువగా ప్రేమించడు. భోగముల కొరకు వాంఛనుగాని, ఆశనుగాని పెట్టుకొనడు. దేశాటనము నల్పవలయునని గాని, వినోదములు చూడవలెననిగాని, కోరికతో నుండడు. అతడు భగవచ్చరణారవిందప్రాప్తి నొక్కటేకోరుచు ఆ యానందములో మగ్నమనస్కుడై యుండును.

మనముఖునకు ప్రావంచికజీవులు, పదార్థములయందును ప్రేమాసక్తులీ
మొందుగనుండును. అతడు విహికసుఖభోగములనే కోరుచు, వివిధప్రాంతము
లకు పర్యటించుటతోను, వినోదములు చూచుటతోను సంతోషము నొందు
చుండును.

10. గురుముఖు డేవని చేసినను సద్గురుని ప్రసన్నత కొఱకే చేయుచు,
వారి దయాకటాక్షములనే కోరుచు, వారిమహిమనే గానము చేయుచు, వారి
మహత్త్వనే సకలవిషయములలో గమనించుచుండును. అతని కై హికవాంఛ
లుండవు.

మనముఖుడేవనిచేసినను అందులో నేదోయొక స్వార్థలాభమునుగాని
విషయానందమునుగాని ముఖ్యముగా చూచుకొనుచుండును. ఏలనన, అత
డేమిచేసినను తన స్వార్థములేకుండ చేయనేరడు. అతడెప్పుడును ఇతరులవలన
పొగడ్తలను ఆదరగౌరవములను కోరుచుండును. అతనికి ప్రావంచికవాంఛలు
ప్రబలముగ నుండును.

11. గురుముఖు డెవరితోను విరోధము పెట్టుకొనకపోవుటయేగాక విరో
ధులనుగూడ ప్రేమతోనే చూచుచుండును. అతడు తనకులము, కుటుంబము,
బంధువుల విషయములలోగాని, గొప్పవారితో తనకుగల స్నేహమునుగుఱించి
గాని యెట్టి అహంకారమును పెట్టుకొనడు. అతడు భగవద్భక్తులను, నిజమైన
పరమార్థజీవులను ఎక్కువ ఆప్యాయముతో ప్రేమించును. సద్గురు చరణములం
దెల్లపుడు ప్రేమాన్ని రగుల్కొలుపుకొనుచు ప్రాప్తినిత్యము వారి దయాకటా
క్షముల నధికాధికముగ సంపాదించుకొనవలె ననుకోరికతో నుండును.

మనముఖు డెప్పుడు తనకుటుంబము పెద్దదిగావలెననియు, తన కెక్కువ
మంది బంధుమిత్రు లుండవలెననియు కోరుచుండును. ధనాధ్యులతోను, అధి
కారులతోను ఎక్కువ స్నేహముచేయుచుండును. అట్టివారిమైత్రిని గుఱించియు
తన కులమును గుఱించియు సహంకారము పెట్టుకొనుచు నెక్కువగ ఆడంబర
కార్యములను చేయగోరుచుండును. సద్గురుని ప్రసన్నత సంపాదించువిషయ
ములో నతనికి దృష్టి తక్కువగ నుండును.

12. గురుముఖుడు లేమికిని, దారిద్ర్యమునకును భయపడడు. ఏ కష్టము
వచ్చినను ధైర్యముతో సహించుచు, సద్గురువుయొక్క దయాకటాక్షముల
మీదనే విశ్వాసము కలిగియుండి ఎల్లప్పుడును సద్గురువునకు ధన్యవాదము
లర్పించుచునే యుండును.

మనముఖుడు కష్టములు వచ్చినపుడు అధికముగ భయభీతుడై, తోడనే దుఃఖాకృందనములు ప్రారంభించును. దరిద్రావస్థవచ్చినపుడు ఇతరులతో చెప్పుకొనుచు దుఃఖపూరితుడై యుండును.

13. గురుముఖు డన్నివిషయములను భగవదేచ్ఛకు విడచిపెట్టి తనకు జయముకలిగినను, అపజయము గలిగిననుగూడ మనస్సున నెట్టి యహంకారము రానీయకుండ ప్రవర్తించుచుండును. తనమాట నెట్లైన నెగ్గించుకొనవలె నని మూర్ఖపు పట్టుదల పెట్టుకొనడు. ఇతరుల మాటలను, చేతలను నిందించడు, ఇతరులతో జగడములను పెట్టుకొనడు. ప్రతివిషయములోను సద్గురుని దివ్యేచ్ఛను గమనించుకొనుచు, వారి గుణగానము చేసికొనుచుండును.

మనముఖు డన్నివనులలోను మొండిపట్టు పట్టుచుండును. స్వలాభము నిమిత్తమును, తన ఇంద్రియసుఖముల నిమిత్తమును, తంటాలు, తగాయిదాల లోనికి దిగిపోవుచుండును. తనమాట నెగ్గించుకొనుటకై క్రోధమువహించి పోట్లాడుటకుకూడ సిద్ధమగుచుండును.

14. గురుముఖుడు క్రొత్తక్రొత్తపదార్థములను విషయములను చూచినపుడు వానికొఱకై వ్యామోహపడడు. వీలనన, అవి ప్రాప్తించికబంధనములకు కారణభూతములని యతనికి తెలియును. తన సుగుణములను ప్రపంచము నుండి గోప్యముగ నుంచుకొని ప్రవర్తించుచుండును. ఇతరులచే పొగడ్తల బడయనొల్లడు. తాను కన్న విన్న విషయములన్నిటినుండియు, తనకు సద్గురు చరణములందు భక్తివిశ్వాసములను పెంపొందించునట్టి యంశములనే గ్రహించుచు సమస్తసుగుణములకు భండారమైన సద్గురునిమహిమ నెల్లపుడు గానము చేయుచుండును.

మనముఖు డట్లుగాక, నెల్లపుడు క్రొత్తక్రొత్త విషయములను వినగోరుచు, దృశ్యములను చూడగోరుచు, ప్రతివ్యక్తియొక్క గుట్టులను, రహస్య విషయములను వాకబుచేయుచుండును. వివిధస్థలములనుండియు కబుర్లు, వార్తలు తెలిసికొని తనూలమున తన తెలివితేటలను, బుద్ధిచాతుర్యమును వృద్ధిచేసికొనుచు, ఆవిషయముల నందఱకుచెప్పుచు అందఱును తనను పొగడుచుండునట్లు చేసికొనజూచుచుండును. తన స్తుతిపాఠములను విన్నపుడు అమిత సంతోషము నొందుచుండును.

15. గురుముఖుడు తానుచేయు పారమార్థికకృత్యములను ఓరిమితో నొనర్చుచు, నెల్లపుడు సద్గురు దయాకటాక్షములపై ననే భారమువేసి వారి చరణములందు దృఢవిశ్వాసము కలిగియుండును.

మనముఖు డెల్లపుడు తొందరపడుచు, ప్రతికార్యము బహుశీఘ్రముగ పూర్తిచేసికొనగోతును. ఆ తొందరలో నతడు సద్గురు దయాకటాక్షములయందాధారపడుటయే మఱచిపోయి, వారి మహావచనములందు విశ్వాసముగూడ గోల్పోవును.

గురుముఖుని ప్రవర్తననుగుఱించి పైన వర్ణించినవిషయములన్నియు కేవలము సద్గురుకటాక్షమువలననే లభ్యముకాగలవు. వారికృపాకటాక్ష మెవని యందుపడునో వానికే వారావరదాన మిచ్చెదరు. వారి చరణములందు భక్తి విశ్వాసములుగలవారి కావరదాన మెప్పటికైన లభించితీరును. సద్గురుచరణములందు భక్తి సమస్తసద్గుణములకును భండారము. ఎవనికి ప్రేమదానము లభించెనో అట్టివానిలో పైన చెప్పినసుగుణములన్నియు వాటంతటవియే వచ్చి చేరును, మనోముఖలక్షణములన్నియు నొక్కక్షణమాత్రికాలములో నశించి పోవును.

263. సంతమహాత్ములు జీవకళ్యాణార్థమై సద్గురుభక్తియు, శబ్దభక్తియు దప్ప కలియుగములో మతొకమార్గమునుగాని పద్ధతినిగాని వివరించియుండలేదు. వేదములందును, పురాణములందునుగూడ కలియుగములో నిదేసాధనగా చెప్పబడియున్నది. అనగా కలియుగములో గురువుయొక్కయు, నామముయొక్కయు ఉపాసనలవలన జీవునికార్యము నెఱవేఱగలదని విధించబడియున్నది. ఇందుకు ప్రమాణములు అనేకములు గలవు. విగ్రహపూజలు, తీర్థయాత్రలు, ఉపవాస వ్రతములు, జపతపములు, హోమయజ్ఞములు, ఆచారములును, వివిధజాతులకు వర్ణస్తులకు చెప్పబడిన కర్మలును, హఠయోగ అష్టాంగయోగములును ఇవన్నియు పూర్వయుగములకు వర్తించునట్టి ధర్మములు. ఈ యుగములో నివి మొవరికిని యథావిధిగ చేయుటకును శక్యముగావు, వీనివలన జీవకళ్యాణసిద్ధి యగునంతటి ఫలితముగూడ గలుగనేరదు. అందుచే నివన్నియు నిక్కాలమున పూర్తిగ నిషిద్ధములు. ఈ కర్మలను మొడివట్టుదలతో చేయుచుండెడి జీవుల పరిస్థితిని పరికించిచూచినయెడల మొవటివిషయము, వారు ఈ కర్మలను చేయవలసినవిధముగా చేయజాలకుండిరనియు, రెండవది, వారాకర్మలకు సంబంధించిన బాహ్యకృత్యములను అనుష్ఠించుచున్నట్లు కనపడినను, ఆ యనుష్ఠానమువలన

వారికి అహంకారమెక్కువగా ప్రబలి, అంతఃకరణశుద్ధికి బదులుగా మఱింత యెక్కువపాపము, మాలిన్యము పెరుగుచున్నదనియు తేటపడును. కావున జీవులు ఈ కర్మలలో తమ శరీరమనోధనములను వ్యర్థముగ వ్యయపరచి మోస పోకుండుట యుక్తము. బాగుగ విక్షచణచేసినయెడల నిట్టికర్మలను చేయుటకై హితోపదేశముల నిచ్చువారు జీవికోపార్జనాపరులుగాని, అహంకారప్రధానులు గాని అయియుండి, తమపొట్ట పోసుకొనునిమిత్తముగాని, లేక తమ పేరుప్రతిష్ఠల నిమిత్తముగాని అట్లుచేయుచున్నారని తెలియగలదు. జీవుని కళ్యాణమును గురించిన ఆలోచనయే వారికిలేదు. అందుచే వారి మాటలను వినకూడదు. ఈవిషయమైగూడ సంతుల మహావాక్యప్రమాణము లెన్నియో గలవు. వానిని బట్టి పైనవివరింపబడిన కర్మలెవ్వియు కలియుగమున చేయుటకు ఎంతమాత్రము నాజ్ఞ లేదని విస్పష్టమగుచున్నది. ఆ ప్రమాణములను కేవలము ప్రాపంచికజీవులును, పరమార్థము పేరుతో జీవికోపార్జన చేసికొనువారును, లేదా, అహంకారపూరితులును మాత్రమే తిరస్కరించువారు. అందుచే నీ యుపదేశము గూడ నట్టివారినిమిత్తమైకాదు. వివేకశాలియైన పరమార్థికి కొంచెము జాగ్రత్తగ విమర్శించినయెడల సంతులు, మహాత్ములును ప్రాచీన కర్మధర్మములను ఖండనచేయుచు చెప్పిన యీ మహానచనములు యధార్థమైనవో కావో బోధపడగలదు. ఉదాహరణకు విగ్రహారాధనయొక్క ఉద్దేశ్యము మనస్సును, చిత్తమును ఏకాగ్రముగ చేసికొనుటకొరకు అయియుండెను; కాని, ప్రస్తుత కాలములో నదియొక వినోదవిషయ మైపోయినది. అనగా విగ్రహమును భక్తి శ్రద్ధలతో ఒకటిరెండు గంటలసేపైనను దృష్టినిలిపి దర్శనము చేసికొనువారొకరునుకూడ నిపుడులేరు. అట్టి పరిస్థితిలో ప్రాచీనమహాపురుషు లిక్కార్థము నకు చెప్పినఫలితము వీరి కెట్లు లభించగలదు? పైగా ఈపనివలన వారి మనస్సును చిత్తవృత్తులును చెదరి బాహ్యదంబరములలో సంలగ్నమైనచో లాభమునకు బదులు నష్టమే సంభవించును. ఇదేవిధముగ ప్రాచీనకాలములో సంత మహాత్ములు పుణ్యక్షేత్రములలో నివసించుచుండెడివారు. కాన నచ్చటికివెళ్లిన వారు సంతమహాత్ముల దర్శనమును సత్సంగమును చేసికొని, అంతఃకరణ శుద్ధిని పొందుచుండెడివారు. కాని యిపుడట్లుగాక, జనులు గంగ, యమున, లేక మరేయితర నదీజలములలోగాని స్నానముచేసి, మిగత కాలమంతయు బజార్లలో తిరుగుచు, బహుమతి వస్తువుల క్రయవిక్రయములు జరుపుటలోను సంతర్పణల కేర్పాట్లుచేయుటలోను, అన్నపానాదులలోను వ్యయపఱచుచున్నారు. ఇదియునుగాక జనసమర్థములలోను యెక్కువ అల్లరి చప్పుళ్ళు గల

స్థలములలోను, సరిగ సత్సంగముగాని, అంతర్గుణభ్యాసముగాని చేయుటకే
వీలుండదు. అందుచే తీర్థయాత్రల ఫలితముగూడ తలక్రిందైపోయినది. పుణ్య
క్షేత్రములు వినోదములకును, ఉత్సవములకును కార్యస్థానములుగ మాత్ర
పోయినవి. అదేతీరున జపతపములనుగూడ జనులు కేవలము గతానుగతిక
ముగగాని బాహ్యోడంబరముకొఱకుగాని చేయుచున్నారే తప్ప అవిచేయు
నపుడు వారికి కొంచెముగూడ చిత్తవృత్తుల నిరోధమునుగుఱించిన ఆలోచనయే
లేదు. అందుచే నీకృత్యములవలనగూడ లాభమునకుబదులు హానియే గలుగు
చున్నది. వీలనన, సంవత్సరములకొలది జపతపములలో గడచిపోవుచున్నవి
కాని, పరిస్థితిచూడగ అట్టివారిలో సాంసారికవాసనలు మఱింత యధికమగుటయే
తప్ప, పారమార్థికాభివృద్ధి యేమియు కానరాకున్నది. ఈ జీవితోపాక్షానావరుల
యొక్కయు, ప్రాపంచిక జీవులయొక్కయు సహవాసములోబడి అమాయకు
లైన వాస్తవపరమార్థులుగూడ తమభక్తిని పోగొట్టుకొని, ఈ నిష్ఫలక్రియల
లోనే తమ కాలమును వ్యర్థపుచ్చుకొనుచున్నారు. ఇత క్రియాయోగము¹
నష్టాంగయోగము లన్ననో, అవి ఇక్కాలమునకు తగినవికావు. వీలనన,
ప్రస్తుతకాలములో జీవుల శరీరములకు ఆ సాధనలలోని కష్టములను సహించు
కొనగల శక్తిలేదు; ఆ సాధనలుకూడ జయప్రదముగ చేయగలిగినవి కావు.
కారణమేమన వాని యమనియమములను పాటించుట బొత్తిగ నసాధ్యము.
అందుచే నాసాధనల ఫలితములుగూడ నీ కాలములో తాఱుమాత్రైపోయినవి.
అదేతీరున ఉపవాసవ్రతములు మున్నగునవిగూడ పండుగపర్వములుగ మాత్ర
పోయినవి. ఎట్లనగ జనులు ఆ వ్రతదినములలో మామూలుకన్న నధికస్వాదిష్ట
పదార్థములను భుజించుచు, నందుమూలమున నెక్కుడు నిద్రాబద్ధకములను
పుట్టించుకొనుచున్నారు. కాని భగవదారాధనోపాసనల ప్రసక్తియే యుండుట
లేదు. పైగా సకలపాపములకు మూలమైనట్టి అహంకారముమాత్ర మికర్మల
ఫలితముగ పెరిగిపోవుచున్నది. ఈ విధముగనే మిగత అన్నికర్మల పరిస్థితి
గూడ బాగుగ నాలోచించి చూచినయెడల నాకర్మలు చేసినందువలన నిక్కా
లమున పరమార్థలాభ మొకించుకగూడ కలుగదు సరికదా, మీదుమిక్కిలీ
వీటిమూలమున మనస్సు, చిత్తమును మఱింతయెక్కువ అహంకారభూయిష్టమై
మలినమై పోవుచున్నవని బోధపడును. కొందఱు వేదాంతశాస్త్రమున కంగ
ములుగ చెప్పబడు జ్ఞానగ్రంథములను చదివి మననముచేసి తమ్ముతాము
జ్ఞానులుగను బ్రహ్మస్వరూపులుగను భావించుకొనుచున్నారు. ఈ కాలములో

ప్రచారములో నున్న మార్గములన్నిటికన్న నెక్కువ వికృతిరూపమైన మార్గము దిదియే. మొదటివిషయ మేమనగా, ప్రస్తుతకాలములో వ్యాపించియున్నట్టి జ్ఞానము వేదాంతశాస్త్రములో నుదహరించిన యథార్థజ్ఞానముకాదు. వేదాంత శాస్త్రముయొక్క అంగముల నన్నిటిని సాధించిననాడే వేదాంతమార్గమును అనుసరించినట్లు చెప్పకొనుట యుక్తము. అనగా మొదట కర్మ, ఉపాసనలను చేసి సాధనచతుష్టయము సంపాదించిన పిదపనే జ్ఞానముపొందుట కధికారము గలుగును. ప్రస్తుతకాలములో ప్రచలితమైయున్న జ్ఞానగ్రంథములలో కర్మోపాసనల ప్రసక్తి కొంచెముగూడ కానవచ్చుటలేదు. నేటికాలపు జ్ఞానులు కర్మోపాసనల నెంతమాత్రము ననుష్ఠించుటయులేదు. అట్టి స్థితిలో వీరికి జ్ఞాన మెవ్విధముగ నెచ్చటనుండి సంప్రాప్తము కాగలదు? జ్ఞానగ్రంథములను పఠించి వానియర్థము నవగాహనచేసికొని మననము చేయుటయే కర్మయు నుపాసనయు నని వారు చెప్పుదురు. అట్టినచో, యోగాభ్యాసము చేసినపిమ్మట జ్ఞానపదవిని పొందిన వ్యాస వశిష్టాది ప్రాచీనజ్ఞాను లందరును మూర్ఖులై యుండిరనియు తమ జీవితకాలమంతయు ననవసరముగ మహాప్రయాసలు పడుచు పాడుచేసుకొని యుండిరనియునా? ప్రస్తుతకాలములో ప్రచలితమైన యీ జ్ఞానమును ప్రతిమానవుడును చాల నులువుగ కొద్దిరోజులలోనే సంపాదించగలుగును. ఏలనన, ఈ పద్ధతిలో మూడునాలుగు గ్రంథములు చదువుటయు, నవగాహన చేసికొనుటయునే సాధనముగను, సిద్ధాంతముగను పరిగణింపబడుచున్నవి. మనస్సును నిశ్చలముగను, నిర్మలముగను చేసికొనవలసిన యావశ్యకతయే గుర్తింపబడలేదు. అట్టినచో జ్ఞానికిని, అజ్ఞానికిని వ్యత్యాసమేమున్నది? ఈజ్ఞాని ముఖతః జ్ఞానవచనములు చెప్పచుండుననువిషయ మొక్కటి దప్ప ప్రవర్తనలో నిరువురు నొకే విధముగ నున్నారు. అయితే నోటిమాటలతో జీవోద్ధారము కానేరదు. ఏలనన, ఎల్లపుడును యోగాభ్యాసము చేయుటమూలముననే విప్పబడగలిగినట్టి జడచైతన్యములయొక్క గ్రంథి కేవలము నోటిమాటలతో నెన్నటికిని విడిపోనేరదు. ఎవరైనను తమ మనస్సులో బాగుగ విమర్శచేసికొనినచో నీ జ్ఞానమార్గమువలన జీవకళ్యాణమెన్నటికిని సిద్ధించనేరదనియు, ఇంద్రియమనస్సులను వశీకరణముచేసికొనుటగూడ సాధ్యముకాదనియు, స్పష్టముగ తెలియగలదు. ప్రాచీనయుగములయొక్క కర్మలుగాని, అష్టాంగయోగాభ్యాసముగాని యిక్కాలమున సాధనచేయుటకు శక్యముకానపుడు, ఆకర్మలయొక్క ఫలితముగ పొందవలసిన జ్ఞానముమాత్రమిపుడెట్లు లభించగలదు? దీనినిబట్టి,

ప్రస్తుతకాలపుజ్ఞానులు చెప్పుచున్నదియు, చేయుచున్నదియు నంతయు కేవలము వాచకజ్ఞానమని తేటపడుచున్నది. ఎట్లనగా ఒక క్షుధార్తుడు వెవ్వేఱు మధురపదార్థములపేర్లు వివరముగా నోటితోపేర్కొని వానిని వర్ణించినంత మాత్రమున నతనికి జిహ్వయు తియ్యబడదు, పొట్టయు నిండదు. కావున సంతకులు జ్ఞానమతమును కలియుగములో పూర్తిగ నిషేధించి, జీవునికి ముక్తి, ఉద్ధారము కావలెనన్నచో సద్గురుభక్తియు, శబ్దారాధనయు ముఖ్యమని నిర్ణయించిరి. విద్యావంతులు, అహంకారులు, పరమార్థముపేరుతో జీవికోపార్జన చేసికొనువారును, ఈ హితోపదేశమును విని కోపోద్రిక్తులై దీనిని ఖండించెదరు. న్యాయమైన పారమార్థికజీవులుమాత్రము ఈ వచనమును చక్కగ బోధపఱచుకొని ఆ ప్రకారమాచరింతురు.



R. S.

త ప్పొ వ్వు ల ప ట్టి క

పుట	పంక్తి	తప్పు	ఒప్పు
24	23	దాన్ జీ	దాన్ జీ
24	24	హరిదాన్ జీ	హరిదాన్ జీ
57	,,	ప్రాపంచిజీకవుల	ప్రాపంచికజీవుల
62	10	గురువులని	గురువులని
119	26	గ్రంథసాహబ్	గ్రంథసాహబ్

R. S.

రాధాస్వామి సత్సంగసభ, దయాల్పూర్ వారిచే

ప్రచురింపబడిన గ్రంథములు

పరమగురు స్వామిజీ మహారాజ్ వారు రచించినవి.

		పుటలు	వెల
1. సారబచన్ (శబ్దములు)	హిందీ	938 (అచ్చుతోనున్నది)	
2. సారబచన్ (వచనము)	..	197	3-00

పరమగురు హుజూర్ మహారాజ్ వారు రచించినవి.

3. రాధాస్వామి మతప్రకాశ్	ఆంగ్లము	106	1-50
4. పిల్ గ్రిమ్స్ పాత్	..	80	1-00
5. రాధాస్వామి మత సందేశ్	హిందీ	80	1-00
6. రాధాస్వామి మత ఉపదేశ్	..	68	1-00
7. నిజ ఉపదేశ్	..	70	1-00
8. ప్లేమ్ ఉపదేశ్	..	80	1-00
9. సార ఉపదేశ్	..	125	1-25
10. ప్రశ్నోత్తర్	..	54	1-00
11. జగత్ ప్రకాశ్	..	122	1-25
12. ప్రేమ్బాణి 1వ భాగము	..	454 (అచ్చుతోనున్నది)	
13. ప్రేమ్బాణి 2వ	429	4-50
14. ప్రేమ్బాణి 3వ	420	4-50
15. ప్రేమ్బాణి 4వ	180	3-00
16. ప్రేమ్పత్ర 1వ	455	4-50
17. ప్రేమ్పత్ర 2వ	441 (అచ్చుతోనున్నది)	

పరమగురు మహారాజ్ సాహబ్ వారు రచించినవి

18. డిస్కోరెస్ ఆన్ రాధాస్వామి ఫెయిత్ ఆంగ్లము	190	4-00
--	-----	------

పరమగురు సర్కార్ సాహబ్ వారు రచించినవి

19. ప్లేమ్ సమాచార్	హిందీ	66	1-00
--------------------	-------	----	------

పరమగురు సాహజ్జీ మహారాజ్ వారు రచించినవి.

20.	యధార్థ ప్రకాశ్ (పూర్తి గ్రంథము)	ఉర్దూ	2-25
21. (1,2 భాగములు)	..	1-00
22. (3వ భాగము)	..	1-25
23. (..)	హిందీ	1-50
24.	సత్సంగ్ కే ఉపదేశ్ (1వ భాగము)	ఉర్దూ	1-00
25.	అమృత బచన్	..	1-50
(పరమగురు మహారాజ్ సాహజ్జీ వారు రచించిన “డిస్కోరెస్ ఆన్ రాధాస్వామి ఫెయిత్” అను గ్రంథమునకు అనువాదము)			
26.	అమృత బచన్	బెంగాలీ	2-00
27.	భగవద్గీతాకే ఉపదేశ్	ఉర్దూ	0-75
28.	రాధాస్వామి మతదర్శన్	తమిళము	0-30
✓29.	తెలుగు	0-50
30.	జిజ్ఞాస	ఉర్దూ	0-40
31.	..	బెంగాలీ	0-20
32.	..	తమిళము	0-20
✓33.	..	తెలుగు	0-50
34.	ముక్తావళి	..	0-75
35.	మిశ్రిత వచనములు	..	0-75
36.	ప్రేమ్ సందేశ్	హిందీ	0-25
37.	దీన్ - వ - దునియా	ఉర్దూ	0-25
38.	సంసారచక్ర	..	0-25
39.	రోజానా వాకఆత్	..	0-40
40.	హిందీ	0-50
41.	ప్రేమ్ బిలాస్	..	3-00
42.	బాణీ సంగ్రహ్ (1వ భాగము)	..	1-50
43. (2వ ..)	..	2-00

రాధాస్వామి సత్సంగసభవారి ఆధ్వర్యమున అనువదింపబడిన
గ్రంథములు

		పుటలు	వెల
44.	రాధాస్వామి మతప్రకాశ్ బెంగాలీ (పరమగురు హుజూర్ మహారాజ్ వారు రచించినది)	100	1-25
45.	రాధాస్వామి మతవ్యకాశ్ తెలుగు		1-00

ఆంగ్లానువాదములు

పరమగురు స్వామిజీ మహారాజ్ వారు రచించినవి

46.	సారబచన్ (వచనము)	175	3-00
-----	-----------------	-----	------

పరమగురు హుజూర్ మహారాజ్ వారు రచించినవి

47.	ప్రేమ్ పత్ర (1వ భాగము)	377	5-50
48.	ప్రేమ్ పత్ర (2వ ,,)	381	5-50
49.	ప్రేమ్ పత్ర (3వ ,,)	370	5-50
50.	ప్రేమ్ పత్ర (4వ ,,)	326	5-50
51.	ప్రేమ్ పత్ర (5వ ,,)	336	5-50
52.	ప్రేమ్ పత్ర (6వ ,,)	104	1-50
53.	రాధాస్వామి మత ఉపదేశ్	60	1-00
54.	రాధాస్వామి మతసందేశ్	73	1-00
55.	ప్రేమ్ ఉపదేశ్	88	1-00

పరమగురు సాహజీ మహారాజ్ వారు రచించినవి

56.	యధార్థ ప్రకాశ్ మేలుప్రతి 1వ భాగము	186	4-00
57.	యధార్థ ప్రకాశ్ సాదాప్రతి ,,	186	3-00
58.	యధార్థ ప్రకాశ్ 2వ భాగము	315	5-00
59.	యధార్థ ప్రకాశ్ (ప్రథమ సంపుటము) 3వ భాగము	341	5-00
60.	యధార్థ ప్రకాశ్ (ద్వితీయ సంపుటము) 3వ భాగము	273	3-50
61.	జిజ్ఞాస	42	1-00
62.	రాధాస్వామి మతదర్శన్	62	1-00
63.	ప్రేమ్ సందేశ్	64	1-00

		పుటలు	వెల
64.	సత్సంగ్ కే ఉపదేశ్ 1వ భాగము	182	3-50
65.	సత్సంగ్ కే ఉపదేశ్ 2వ భాగము	242	3-50
66.	సత్సంగ్ కే ఉపదేశ్ 3వ భాగము	152	3-00
67.	జతన్ ప్రకాశ్	45	1-00
68.	సెలెక్షన్స్ ఫ్రమ్ ప్రియసందేశ్	65	1-00

రాధాస్వామి సత్సంగసభవారి ఆధ్వర్యమున రచింపబడినట్టియు,
సంకలనము గావింపబడినట్టియు గ్రంథములు

69.	ఫోర్ లెటర్స్	ఆంగ్లము	42	0-50
	(పరమగురు సర్కార్ సాహబ్ వారు రచించినది)			
70.	శబ్ద సంగ్రహ్ 1వ భాగము	హిందీ	301	3-50
71.	శబ్ద సంగ్రహ్ 2వ	460	(అచ్చులోనున్నది)
72.	సంత బాణీ సంగ్రహ్ 1వ భాగము	..	82	..
73.	సంత బాణీ సంగ్రహ్ 2వ	116	..
74.	రత్నావళి	..	86	0-50
75.	దయాల్బాగ్ పామ్ ఫ్లెట్ (క్యొత్తది)	ఆంగ్లము	40	0-50
76.	సోవెనీర్	..	343	5-50
77.	సోవెనీర్	తెలుగు	382	5-00
78.	జడ్డిమెంటు	ఆంగ్లము	200	1-50
	(దయాల్బాగ్, స్వామిబాగ్ ల మధ్య నడచిన దావాలో తీర్పు)			
79.	Huzur Sahabji Maharaj } As Others Saw Him	ఆంగ్లము		3-50
80.	మహరాజ్ సాహబ్, సర్కార్ సాహబ్. సాహజ్జీ } మహరాజ్ వార్ల వచనములు 1వ భాగము	హిందీ		4-50
81. 2వ		(అచ్చులోనున్నది.)